

srI:  
srImathE rAmAnujAya nama:



## || Sundara Kandam ||



**Based on the encoding of the Baroda Critical Edition of the Ramayana  
by Prof Muneco Tokunaga**

**First Edition: 2011**

Copyright © 2011  
All Rights Reserved

**Sundara Kadam**

dhyāna ślokaM.....	4
sargam 1.....	5
sargam 2.....	18
sargam 3.....	23
sargam 4.....	25
sargam 5.....	28
sargam 6.....	32
sargam 7.....	34
sargam 8.....	39
sargam 9.....	42
sargam 10.....	46
sargam 11.....	48
sargam 12.....	53
sargam 13.....	57
sargam 14.....	61
sargam 15.....	63
sargam 16.....	66
sargam 17.....	68
sargam 18.....	69
sargam 19.....	72
sargam 20.....	74
sargam 21.....	77
sargam 22.....	79
sargam 23.....	82
sargam 24.....	84
sargam 25.....	87
sargam 26.....	90
sargam 27.....	93
sargam 28.....	94
sargam 29.....	97
sargam 30.....	98
sargam 31.....	99
sargam 32.....	101
sargam 33.....	104
sargam 34.....	110
sargam 35.....	113
sargam 36.....	118
sargam 37.....	122
sargam 38.....	126
sargam 39.....	128
sargam 40.....	130
sargam 41.....	133
sargam 42.....	134
sargam 43.....	136
sargam 44.....	137
sargam 45.....	140
sargam 46.....	144
sargam 47.....	150
sargam 48.....	151
sargam 49.....	153
sargam 50.....	155

sargam 51 .....	157
sargam 52 .....	160
sargam 53 .....	161
sargam 54 .....	163
sargam 55 .....	165
sargam 56 .....	168
sargam 57 .....	178
sargam 58 .....	180
sargam 59 .....	181
sargam 60 .....	183
sargam 61 .....	186
sargam 62 .....	188
sargam 63 .....	191
sargam 64 .....	193
sargam 65 .....	194
sargam 66 .....	197
yuddha kāṇḍam sargam 128.....	201

|| śrīmad vālmīki rāmāyaṇam ||  
|| dhyāna ślokaṃ ||

kūjantaṃ rāmarāmeti madhuraṃ madhurākṣaram |  
āruhya kavitaśākhāṃ vande vālmīki kokilam ||

vālmīkermunisimhasya kavita vanacāriṇaḥ |  
śṛṇvan rāmakathānādam ko na yāti parāṃ gatim ||

yaḥ piban satataṃ rāmacaritāmṛta sāgaram |  
atṛptas taṃ muniṃ vande prācetasamakalmaṣam ||

goṣpatikṛta vārāśiṃ maśakikṛta rākṣasam |  
rāmāyaṇa mahāmālāratnaṃ vande nilātmajam ||

añjanānandanam vīraṃ jānakī śokaṇāśanam |  
kapīśamakṣahantāraṃ vande laṅkā bhayaṅkaram ||

manojavam māruta tulyavegam  
jītendriyam buddhimatāṃ variṣṭham |  
vātātmajam vānarayūtha mukhyaṃ  
śrīrāmadūtam sirasā namāmi ||

ullaṅghya sindhoḥ salilaṃ salilaṃ  
yaḥśokavahniṃ janakātmajāyaḥ |  
ādāyateṇaiva dadāha laṅkāṃ  
namāmi taṃ prāñjalirāñjaneyam ||

āñjaneyamatipāṭalānanaṃ kāñcanādri kamanīya vigraham |  
pārijāta tarumūla vāsinaṃ bhāvayāmi pavamāna nandanam ||

yatra yatra raghunātha kīrtanam  
tatra tatra kṛtamastakāñjalim |  
bāṣpavāri paripūrṇa locanam  
mārutim namata rākṣāntakam ||

vedavedye pare pumsi jāte dasaratātmaje |  
vedaḥ prācetasā dāsīt sāksād rāmāyaṇātmanā ||

tadupagata samāsa sandhi yogam  
sama madhuropanatārtha vākhyabaddham |  
raghuvara caritam munipraṇītam

daśa śirasaśca vadham niśāmayadhvam ||

śrī rāghavaṁ dasarathātmajaṁ aprameyaṁ  
sītāpatiṁ raghukulānvaya ratnadīpaṁ |  
ājānubāhuṁ aravinda dalāyatakṣaṁ  
rāmaṁ niśācara vināśakaraṁ namāmi ||

vaidehī sahitaṁ suradṛmatale haime mahāmaṇḍape  
madhye puṣpakamāsane maṇimaye vīrāsane susthitaṁ |  
aghre vācayati prabhañjana sute tatvaṁ munibhyaḥparaṁ  
vyākhyāntaṁ bharaṭādibhiḥ parivṛtaṁ rāmaṁ bhaje śyāmaḷaṁ ||

|| iti śrī rāmāyaṇa dhyāna ślokaṁ ||

|| śrīmad vālmīki rāmāyaṇam ||  
|| sundara kāṇḍam sargam 1 ||

tato rāvaṇanītāyāḥ sītāyāḥ śatrukarśanaḥ |  
īyeṣa padamanveṣṭuṁ cāraṇācarite pathi || 1 ||

atha vaidūryavarṇeṣu śādvaleṣu mahābalaḥ |  
dhīraḥ salilakalpeṣu vicacāra yathāsukhaṁ || 2 ||

dvijānvitrāsayaṇdhīmānurasā pādapānharan |  
mṛgāṁśca subahūnnighnanpravṛddha iva kesarī || 3 ||

nīlaloḥitamāñjiṣṭhapadmavarṇaiḥ sītāsitaiḥ |  
svabhāvavihitaiścitrairdhātubhiḥ samalaṅkṛtaṁ || 4 ||

kāmarūpibhirāviṣṭamabhīkṣṇaṁ saparicchadaiḥ |  
yakṣakiṁnaragandharvairdevakalpaiśca pannagaiḥ || 5 ||

sa tasya girivaryasya tale nāgavarāyute |  
tiṣṭhankapivarastatra hrade nāga ivābabhau || 6 ||

sa sūryāya mahendrāya pavanāya svayambhuve |  
bhūtebhyaścāñjaliṁ kṛtvā cakāra gamane matim || 7 ||

añjaliṁ prāṇmukhaḥ kurvanpavanāyātmayonaye |  
tato hi vavṛdhe gantuṁ dakṣiṇo dakṣiṇāṁ diśam || 8 ||

plavaṅgapravaraṅgdr̥ṣṭaḥ plavane kṛtaniścayaḥ   vavṛdhe rāmaṅgdr̥ddhyarthaṁ samudra iva parvasu	9
niṣpramāṇa śarīraḥ saṁllilaṅghayaṣuraraṇavam   bāhubhyāṁ pīḍayāmāsa caraṇābhyāṁ ca parvatam	10
sa cacālācalāścāru muhūrtaṁ kapipīḍitaḥ   tarūṇāṁ puṣpitaḅṅrāṇāṁ sarvaṁ puṣpamaśāyat	11
tena pādapamuktena puṣpaugheṇa sugandhinā   sarvataḥ saṁvṛtaḥ śailo babhau puṣpamayo yathā	12
tena cottamavīryeṇa pīḍyamānaḥ sa parvataḥ   salilaṁ samprasusrāva madam matta iva dvipaḥ	13
pīḍyamānastu balinā mahendrastena parvataḥ   rītirnirvartayāmāsa kāñcanāñjanarājatīḥ   mumoca ca śilāḥ śailo viśālāḥ samanaḥśilāḥ	14
giriṇā pīḍyamānena pīḍyamānāni sarvaśaḥ   guhāviṣṭāni bhūtāni vinedurvikṛtaiḥ svaraiḥ	15
sa mahāsattvasaṁnādaḥ śailapīḍānimittajaḥ   pṛthivīm pūrayāmāsa diśaścopavanāni ca	16
śirobhiḥ pṛthubhiḥ sarpā vyaktasvastikalakṣaṇaiḥ   vamantaḥ pāvakaṁ ghoram dadamśurdaśanaḥ śilāḥ	17
tāstadā saviṣairdaṣṭāḥ kupitaistairmahāśilāḥ   jajvaluḥ pāvakodḍiptā vibhiduśca sahasradhā	18
yāni cauśadhajālāni tasmiñjātāni parvate   viṣaghnānyapi nāḅānāṁ na śekuḥ śamituṁ viṣam	19
bhidyate'yaṁ girirbhūtairiti matvā tapasvinaḥ   trastā vidyādharaśtasmādutpetuḥ strīgaṇaiḥ saha	20
pānabhūmigataṁ hitvā haimamāsanabhājanam   pātrāṇi ca mahārḅāṇi karakāmśca hiraṅmayān	21
lehyānuccāvacānbhakṣyānmāmsāni vividhāni ca   ārṣabhāṇi ca carmāṇi khaḍḅgāmśca kanakatsarūn	22

kṛtakaṅṭhaguṇāḥ kṣībā raktamālyānulepanāḥ   raktākṣāḥ puṣkarākṣāśca gaganam pratipedire	23
hāranūpurakeyūra pārihārya dharāḥ striyaḥ   vismitāḥ sasmitāstasthurākāśe ramaṇaiḥ saha	24
darśayanto mahāvidyām vidyādhamaharṣayaḥ   sahitāstasthurākāśe vīkṣām cakruś ca parvatam	25
śuśruvuśca tadā śabdamaṛṣiṇām bhāvitātmanām   cāraṇānām ca siddhānām sthitānām vimale'mbare	26
eṣa parvatasankāśo hanūmānmārutātmajaḥ   titīrṣati mahāvegāṁ samudraṁ makarālayam	27
rāmārtham vānarārtham ca cikīrṣankarma duṣkaram   samudrasya param pāram duṣprāpaṁ prāptumicchati	28
dudhuve ca sa romāṇi cakampe cācalopamaḥ   nanāda ca mahānādam sumahāniva toyadaḥ	29
ānupūrvyācca vṛttam ca lāṅgūlam romabhiś citam   utpatiṣyanvicikṣepa pakṣirāja ivoragam	30
tasya lāṅgūlamāviddhamativegasya pṛṣṭhataḥ   dadṛṣe garuḍeneva hriyamāṇo mahoragaḥ	31
bāhū samstambhayāmāsa mahāparighasaṁnibhau   sasāda ca kapiḥ kaṭyām caraṇau saṅcukopa ca	32
samhṛtya ca bhujau śrīmāṁstathaiva ca śirodharām   tejaḥ sattvaṁ tathā vīryamāviveśa sa vīryavān	33
mārgamālokayandūrādūrdhvapraṇihitekṣaṇaḥ   rurodha hrdaye prāṇānakāśamavalokayan	34
padbhyām dṛḍhamavasthānam kṛtvā sa kapikuñjaraḥ   nikuñcyā karṇau hanumānutpatiṣyanmahābalaḥ   vānarānvānaraśreṣṭha idam vacanamabravīt	35
yathā rāghavanirmuktaḥ śaraḥ śvasanavikramaḥ   gacchettadvadgamiṣyāmi laṅkāṁ rāvaṇapālitaṁ	36

na hi drakṣyāmi yadi tām laṅkāyām janakātmajām   anenaiva hi vegena gamiṣyāmi surālayam	37
yadi vā tridive sītām na drakṣyāmi kṛtaśramaḥ   baddhvā rākṣasarājānamānayaṣyāmi rāvaṇam	38
sarvathā kṛtakāryo'hameṣyāmi saha sītayā   ānayaṣyāmi vā laṅkāṁ samutpāṭya sarāvaṇām	39
evamuktvā tu hanumānvānarānvānarottamaḥ   utpapātātha vegena vegavānavicārayan	40
samutpatati tasmim̐stu vegātte nagarohiṇaḥ   samhṛtya viṭapānsarvānsamutpetuḥ samantataḥ	41
sa mattakoyaṣṭibhakānpādapānpuṣpaśāliṇaḥ   udvahannūruvegena jagāma vimale'mbare	42
ūruvegoddhatā vṛkṣā muhūrtaṁ kapimanvayuḥ   prasthitaṁ dīrghamadhvānaṁ svabandhumiva bāndhavāḥ	43
tamūruvegonmathitāḥ sālāścānye nagottamāḥ   anujagmurhanūmantaṁ sainya iva mahīpatim	44
supuṣpitāgrairbahubhiḥ pādapairanvitaḥ kapiḥ   hanumānparvatākāro babhūvādbhutadarśanaḥ	45
sāravanto'tha ye vṛkṣā nyamajjaṁllavaṇāmbhasi   bhayādiva mahendrasya parvatā varuṇālaye	46
sa nānākusumaiḥ kīrṇaḥ kapiḥ sāṅkurakorakaiḥ   śuśubhe meghasaṅkāśaḥ khadyotairiva parvataḥ	47
vimuktāstasya vegena muktvā puṣpāṇi te drumāḥ   avaśīryanta salile nivṛttaḥ suhṛdo yathā	48
laghutvenopapannaṁ tadvicitraṁ sāgare'patat   drumāṇāṁ vividhaṁ puṣpaṁ kapivāyusamīritam	49
puṣpaugheṇānubaddhena nānāvarṇena vānaraḥ   babhau megha ivodyanvai vidyudgaṇavibhūṣitaḥ	50
tasya vegasamudbhūtaiḥ puṣpaistoyamadṛśyata	

tārābhirabhirāmābhiruditābhirivāmbaram	51
tasyāambaragatau bāhū dadṛṣāte prasāritau   parvatāgrādviniṣkrāntau pañcāsyaīviva pannagau	52
pibanniva babhau cāpi sormijālaṁ mahārṇavam   pipāsuriva cākāśaṁ dadṛṣe sa mahākapiḥ	53
tasya vidyutprabhākāre vāyumārgānusārīṇaḥ   nayane viprakāśete parvatasthāvivānalau	54
piṅge piṅgākṣamukhyasya br̥hatī parimaṇḍale   cakṣuṣī samprakaśete candrasūryāviva sthītau	55
mukhaṁ nāsikayā tasya tāmrayā tāmramābabhau   sandhyayā samabhispr̥ṣṭaṁ yathā sūryasya maṇḍalam	56
lāṅgalaṁ ca samāviddhaṁ plavamānasya śobhate   ambare vāyuputrasya śakradhvaja ivocchritaḥ	57
lāṅgūlacakreṇa mahāñśukladaṁṣṭro'nilātmajaḥ   vyarocata mahāprājñaḥ pariveṣiva bhāskaraḥ	58
sphigdeśēnābhitāmreṇa rarāja sa mahākapiḥ   mahatā dāriteneva girirgairikadhātunā	59
tasya vānarasiṁhasya plavamānasya sāgaram   kākṣāntaragato vāyurjīmūta iva garjati	60
khe yathā nipatatyulkā uttarāntādviniḥsṛtā   dṛṣyate sānubandhā ca tathā sa kapikuñjaraḥ	61
patatpataṅgasaṅkāśo vyāyataḥ śuśubhe kapiḥ   pravṛddha iva mātāṅgaḥ kakṣyayā badhyamānayā	62
upariṣṭāccharīreṇa chāyayā cāvagāḍhayā   sāgare mārutāviṣṭā naurivāsīttadā kapiḥ	63
yaṁ yaṁ deśaṁ samudrasya jagāma sa mahākapiḥ   sa sa tasyāṅgavegena sonmāda iva lakṣyate	64
sāgarasyormijālānāmurasā śailavarṣmaṇām   abhighnamstu mahāvegāḥ pupluve sa mahākapiḥ	65

kapivātaśca balavānmeghavātaśca niḥsṛtaḥ   sāgaraṁ bhīmanirghoṣaṁ kampayāmasaturbhṛṣam	66
vikarṣannūrmijālāni bṛhanti lavaṇāmbhasi   atyakrāmanmahāvegastaraṅgāṅgaṇayanniva	67
plavamānaṁ samikṣyātha bhujāṅgāḥ sāgarālayāḥ   vyomni taṁ kapiśārdūlaṁ suparṇamiti menire	68
daśayojanavistīrṇā trimśadyojanamāyatā   chāyā vānarasimhasya jale cārutarābhavat	69
śvetābhraghanarājīva vāyuputrānugāminī   tasya sā śuśubhe chāyā vitatā lavaṇāmbhasi	70
plavamānaṁ tu taṁ dṛṣṭvā plavaḡaṁ tvaritaṁ tadā   vavṛṣuḥ puṣpavarṣāṇi devagandharvadānavāḥ	71
tatāpa na hi taṁ sūryaḥ plavantaṁ vānareśvaram   siṣeve ca tadā vāyū rāmakāryārthasiddhaye	72
ṛṣayastuṣṭuvuścainaṁ plavamānaṁ vihāyasā   jaguśca devagandharvāḥ praśaṁsanto mahaujasam	73
nāgāśca tuṣṭuvuryakṣā rakṣāṁsi vibudhāḥ khagāḥ   prekṣyākāśe kapivaram sahasā vigataklamam	74
tasminplavaḡaśārdūle plavamāne hanūmati   ikṣvākukulamānārthī cintayāmāsa sāgaraḥ	75
sāhāyyam vānarendrasya yadi nāham hanūmataḥ   kariṣyāmi bhaviṣyāmi sarvavācyo vivakṣatām	76
ahamikṣvākunāthena sagareṇa vivardhitaḥ   ikṣvākusacivaścāyam nāvasīditumarhati	77
tathā mayā vidhātavyam viśrameta yathā kapiḥ   śeṣam ca mayi viśrāntaḥ sukhenātipatiṣyati	78
iti kṛtvā matim sādhvīm samudraś channamambhasi   hiraṇyanābham mainākamuvāca girisattamam	79
tvamihāsurasāṅghānām pātālatalavāsinām	

devarājñā giriśreṣṭha pariḡhaḥ saṁniveśitaḥ	80
tvameṣāṁ jñātavīryāṇāṁ punarevotpatiṣyatām   pātālasyaḥprameyasya dvāramāvṛtya tiṣṭhasi	81
tiryagūrdhvamadhaścaiva śaktiste śailavardhitum   tasmātsaṅcodayāmi tvāmuttiṣṭha nagasattama	82
sa eṣa kapiśārdūlastvāmuparyeti vīryavān   hanūmānrāmakāryārthaṁ bhīmakarmā khamāplutaḥ	83
tasya sāhyaṁ mayā kāryamikṣvākukulavartinaḥ   mama ikṣvākavaḥ pūjyāḥ paraṁ pūjyatamāstava	84
kuru sācivyamaśmākaṁ na naḥ kāryamatikramet   kartavyamakṛtaṁ kāryaṁ satāṁ manyumudīrayet	85
salilādūrdhvamuttiṣṭha tiṣṭhatveṣa kapistvayi   asmākatithiścaiva pūjyaśca plavatāṁ varaḥ	86
cāmīkaramahānābha devagandharvasevita   hanūmāṁstvayi viśrāntastataḥ śeṣaṁ gamiṣyati	87
kākutsthasyānṛśaṁsyaṁ ca maithilyāśca vivāsanam   śramaṁ ca plavagendrasya samīkṣyotthātumarhasi	88
hiraṇyanābho maināko niśamya lavaṇāmbhasaḥ   utpapāta jalāttūrṇaṁ mahādrumalatāyutaḥ	89
sa sāgarajalaṁ bhittvā babhūvātyutthitastadā   yathā jaladharaṁ bhittvā dīptaraśmirdivākaraḥ	90
śātakumbhamayaiḥ śṛṅgaiḥ sakimnaramahoragaiḥ   ādityodayasaṅkāśairālikhadbhirivāmbaram	91
tasya jāmbūnadaiḥ śṛṅgaiḥ parvatasya samutthitaiḥ   ākāśaṁ śaśtrasaṅkāśamabhavatkāñcanaprabham	92
jātarūpamayaiḥ śṛṅgairbhṛājamānaiḥ svayaṁ prabhaiḥ   ādityaśatasāṅkāśaḥ so'bhavadvigirisattamaḥ	93
tanutthitamasāṅgena hanūmānagrataḥ sthitam   madhye lavaṇatoyasya vighno'yamiti niścitaḥ	94

sa tamucchritamatyartham mahāvego mahākapiḥ   urasā pātayāmāsa jīmūtamiva mārutaḥ	95
sa tadā pātitaṣṭena kapinā parvatottamaḥ   buddhvā tasya kapervegam jaharṣa ca nananda ca	96
tamākāśagataṁ vīramākāśe samavasthitam   prīto hr̥ṣṭamanā vākyamabravītparvataḥ kapim   mānuṣam dharayanrūpamātmanaḥ śikhare sthitaḥ	97
duṣkaram kṛtavānkarma tvamidaṁ vānarottama   nīpatya mama śṛṅgeṣu viśramasva yathāsukham	98
rāghāvasya kule jātairudadhiḥ parivardhitaḥ   sa tvām rāmahite yuktaṁ pratyarcayati sāgaraḥ	99
kṛte ca pratikartavyameṣa dharmāḥ sanātanaḥ   so'yaṁ tatpratīkārthī tvattaḥ saṁmānamarhati	100
tvannimittamanenāham bahumānātpnacoditaḥ   yojanānām śataṁ cāpi kapireṣa samāplutaḥ   tava sānuṣu viśrāntaḥ śeṣam prakramatām iti	101
tiṣṭha tvam hariśārdūla mayi viśramya gamyatām   tadidaṁ gandhavatsvādu kandamūlaphalam bahu   tadāsvādya hariśreṣṭha viśrānto'nugamiṣyasi	102
asmākamapi sambandhaḥ kapimukhyastvayāsti vai   prakhyatastriṣu lokeṣu mahāguṇaparigrahaḥ	103
vegavantaḥ plavanto ye plavagā mārutātmaja   teṣām mukhyatamaṁ manye tvāmahaṁ kapikuñjara	104
atithiḥ kila pūjārhaḥ prākṛto'pi vijānatā   dharmaṁ jijñāsamānena kim punaryādṛṣo bhavān	105
tvam hi devavariṣṭhasya mārutasya mahātmanaḥ   putrastasyaiva vegena sadṛśaḥ kapikuñjara	106
pūjite tvayi dharmajña pūjām prāpnoti mārutaḥ   tasmāttvaṁ pūjanīyo me śṛṇu cāpyatra kāraṇam	107
pūrvam kṛtayuge tāta parvatāḥ pakṣiṇo'bhavan	

te'pi jagmurdiśaḥ sarvā garuḍānilaveginah	108
tatasteṣu prayāteṣu devasaṅghāḥ saharṣibhiḥ   bhūtāni ca bhayaṁ jagmusteṣāṁ patanaśaṅkayā	109
tataḥ kruddhaḥ sahasrākṣaḥ parvatānām śatakratuḥ   pakṣāṁśiccheda vajreṇa tatra tatra sahasraśaḥ	110
sa māmupagataḥ kruddho vajramudyamya devarāt   tato'haṁ sahasā kṣiptaḥ śvasanena mahātmanā	111
asmiṁllavaṇatoye ca prakṣiptaḥ plavagottama   guptapakṣaḥ samagraśca tava pitrābhirakṣitaḥ	112
tato'haṁ mānayāmi tvām mānyo hi mama mārutaḥ   tvayā me hyeṣa sambandhaḥ kapimukhya mahāguṇaḥ	113
asminnevaṅgate kārye sāgarasya mamaiva ca   prītiṁ prītamanā kartuṁ tvamarhasi mahākape	114
śramaṁ mokṣaya pūjām ca gṛhāṇa kapisattama   prītiṁ ca bahumanyasva prīto'smi tava darśanāt	115
evamuktaḥ kapiśreṣṭhastam nagottamamabravīt   prīto'smi kṛtamātithyaṁ manyureṣo'panīyatām	116
tvarate kāryakālo me ahaścāpyativartate   pratijñā ca mayā dattā na sthātavyamihāntarā	117
ityuktvā pāṇinā śailamālabhya haripuṅgavaḥ   jagāmākāśamāviśya vīryavānprahasanniva	118
sa parvatasamudrābhyām bahumānādavekṣitaḥ   pūjitaścopapannābhirāśīrbhiranilātmajaḥ	119
athordhvaṁ dūramutpatya hitvā śailamahārṇavau   pituḥ panthānamāsthāya jagāma vimale'mbare	120
bhūyaścordhvatim prāpya giriṁ tamavalokayan   vāyusūnurnirālambe jagāma vimale'mbare	121
taddvitiyaṁ hanumato dṛṣṭvā karma suduṣkaram   praśaśamsuḥ surāḥ sarve siddhāśca paramarṣayaḥ	122

devatāścābhavanhr̥ṣṭāstatrasthāstasya karmaṇā   kāñcanasya sunābhasya sahasrākṣaśca vāsavaḥ	123
uvāca vacanaṁ dhīmānparitoṣātsagadgam   sunābhaṁ parvataśreṣṭhaṁ svayameva śacīpatiḥ	124
hiraṇyanābhaśailendraparituṣṭo'smi te bhṛśam   abhayaṁ te prayacchāmi tiṣṭha saumya yathāsukham	125
sāhyaṁ kṛtaṁ te sumahadvikrāntasya hanūmataḥ   kramato yojanaśataṁ nirbhayasya bhaye sati	126
rāmasyaiṣa hi dautyena yāti dāśaratherhariḥ   satkriyāṁ kurvatā śakyā toṣito'smi dṛḍhaṁ tvayā	127
tataḥ prahaṣamalabhadvipulaṁ parvatottamaḥ   devatānāṁ patiṁ dṛṣṭvā parituṣṭaṁ śatakratum	128
sa vai dattavaraḥ śailo babhūvāvasthitastadā   hanūmāṁśca muhūrtena vyaticakrāma sāgaram	129
tato devaḥ sagandharvāḥ siddhāśca paramarṣayaḥ   abruvansūryasaṅkāśāṁ surasāṁ nāgamātaram	130
ayaṁ vātātmajaḥ śrīmānplavate sāgaropari   hanūmānnāma tasya tvaṁ muhūrtaṁ vighnamācara	131
rākṣasaṁ rūpamāsthāya sughoraṁ parvatopamam   damṣṭrākarālaṁ piṅgākṣaṁ vaktraṁ kṛtvā nabhaḥspr̥śam	132
balamicchāmahe jñātum bhūyaścāsyā parākramam   tvāṁ vijeṣyatyupāyena viṣadaṁ vā gamiṣyati	133
evamuktā tu sā devī daivatairabhisatkṛtā   samudramadhye surasā bibhratī rākṣasaṁ vapuḥ	134
vikṛtaṁ ca virūpaṁ ca sarvasya ca bhayāvaham   plavamānaṁ hanūmantamāvṛtyedamuvāca ha	135
mama bhakṣaḥ pradiṣṭastvamīśvarairvānararṣabha   ahaṁ tvāṁ bhakṣayiṣyāmi praviśedaṁ mamānanam	136
evamuktaḥ surasayā prāñjalirvānararṣabhaḥ	

prahr̥ṣṭavadanaḥ śrīmānidaṁ vacanamabravīt	137
rāmo dāśarathirnāma praviṣṭo daṇḍakāvanam   lakṣmaṇena saha bhrātrā vaidehyā cāpi bhāryayā	138
asya kāryaviṣaktasya baddhavairasya rākṣasaiḥ   tasya sītā hṛtā bhāryā rāvaṇena yaśasvinī	139
tasyāḥ sakāśaṁ dūto'haṁ gamiṣye rāmaśāsanāt   kartumarhasi rāmasya sāhyaṁ viṣayavāsini	140
atha vā maithilīm dṛṣṭvā rāmaṁ cākliṣṭakāriṇam   āgamiṣyāmi te vaktraṁ satyaṁ pratiśṛṇomi te	141
evamuktā hanumatā surasā kāmarūpiṇī   abravīnnātivartenmām kaścideṣa varo mama	142
evamuktaḥ surasayā kruddho vānarapuṅgavaḥ   abravītkuru vai vaktraṁ yena mām viṣahiṣyase	143
ityuktvā surasām kruddho daśayojanamāyataḥ   daśayojanavistāro babhūva hanumānstadā	144
taṁ dṛṣṭvā meghasaṅkāśaṁ daśayojanamāyatam   cakāra surasāpyāsyam vimśadyojanamāyatam	145
hanumānstu tataḥ kruddhastriṁśadyojanamāyataḥ   cakāra surasā vaktraṁ catvāriṁśattathocchritam	146
babhūva hanumānvīraḥ pañcāśadyojanocchritaḥ   cakāra surasā vaktraṁ ṣaṣṭiyojanamāyatam	147
tathaiva hanumānvīraḥ saptatiṁ yojanocchritaḥ   cakāra surasā vaktramaśitiṁ yojanāyatam	148
hanūmānacala prakhyo navatiṁ yojanocchritaḥ   cakāra surasā vaktraṁ śatayojanamāyatam	149
taddṛṣṭvā vyāditaṁ tvāsyam vāyuputraḥ sa buddhimān   dīrghajihvam surasayā sughoraṁ narakopamam	150
sa saṅksipyātmanaḥ kāyam jīmūta iva mārutiḥ   tasminmuhūrte hanumānbabhūvāṅguṣṭhamātrakaḥ	151

so'bhipyāsu tadvaktraṁ niṣpatya ca mahājavaḥ   antarikṣe sthitaḥ śrīmānidaṁ vacanamabravīt	152
praviṣṭo'smi hi te vaktraṁ dākṣāyaṇi namo'stu te   gamiṣye yatra vaidehī satyaṁ cāstu vacastava	153
taṁ drṣṭvā vadanānmuktaṁ candraṁ rāhumukhādiva   abravītsurasā devī svena rūpeṇa vānaram	154
arthasiddhyai hariśreṣṭha gaccha saumya yathāsukham   samānaya ca vaidehīm rāghaveṇa mahātmanā	155
tatṭṛtīyaṁ hanumato drṣṭvā karma suduṣkaram   sādhu sādhviti bhūtāni praśaśamsustadā harim	156
sa sāgaramanādhrṣyamabhyetya varuṇālayam   jagāmākāśamāviśya vegena garuṇopamaḥ	157
sevite vāridhāribhiḥ patagaiśca niṣevite   carite kaiśikācāryairairāvatanīsevite	158
siṁhakuñjaraśārdūlapatagoragavāhanaiḥ   vimānaiḥ sampatadbhiśca vimalaiḥ samalaṅkṛte	159
vajrāśanisamāghātaiḥ pāvakairupaśobhite   kṛtapuṇyairmahābhāgaiḥ svargajidbhiralāṅkṛte	160
bahatā havyamatyantam sevite citrabhānunā   grahanakṣatracandrārkatārāgaṇavibhūṣite	161
maharṣigaṇagandharvanāgayakṣasamākule   vivikte vimale viśve viśvāvasuniṣevite	162
devarājagajākrānte candrasūryapathe śive   vitāne jīvalokasya vitato brahmanirmite	163
bahuśaḥ sevite vīrairvidyādharagaṇairvaraiḥ   kapinā kṛṣyamāṇāni mahābhrāṇi cakāśire	164
praviśannabhrajālāni niṣpataṁśca punaḥ punaḥ   prāvṛṣṇindurivābhāti niṣpatanpraviśamstadā	165
plavamānaṁ tu taṁ drṣṭvā siṁhikā nāma rākṣasī	

manasā cintayāmāsa pravṛddhā kāmarūpiṇī	166
adya dīrghasya kālasya bhaviṣyāmyahamāsitā   idaṁ hi me mahatsattvaṁ cīrasya vaśamāgatam	167
iti sañcintya manasā chāyāmasya samakṣipat   chāyāyāṁ saṅgrhitāyāṁ cintayāmāsa vānaraḥ	168
samākṣipto'smi sahasā paṅgūkr̥taparākramaḥ   pratilomena vātena mahānauriva sāgare	169
tiryagūrdhvamadhaścaiva vīkṣamāṇastataḥ kapiḥ   dadarśa sa mahāsattvamutthitaṁ lavaṇāmbhasi	170
kapirājñā yadākhyātāṁ sattvamadbhutadarśanam   chāyāgrāhi mahāvīryaṁ tadidaṁ nātra saṁśayaḥ	171
sa tām buddhvārthatattvena śimhikāṁ matimānkapiḥ   vyavardhata mahākāyaḥ prāvṛṣīva balāhakaḥ	172
tasya sā kāyamudvīkṣya vardhamānaṁ mahākapeḥ   vaktraṁ prasārayāmāsa pātālāmbarasāmnibham	173
sa dadarśa tatastasyā vikṛtaṁ sumahanmukham   kāyamātraṁ ca medhāvī marmāṇi ca mahākapiḥ	174
sa tasyā vivṛte vaktre vajrasāmhanaḥ kapiḥ   sañkṣipyā muhurātmānaṁ niṣpapāta mahābalaḥ	175
āsyē tasyā nimajjantaṁ dadṛśuḥ siddhacāraṇāḥ   grasyamānaṁ yathā candraṁ pūrṇaṁ parvaṇi rāhuṇā	176
tatastasya nakhaistikṣṇairmarmāṇyutkr̥tya vānaraḥ   utpapātātha vegena manaḥsampātavikramaḥ	177
tām hatām vānareṇāśu patitām vīkṣya śimhikāṁ   bhūtānyākāśacārīṇi tamūcuḥ plavagaṣabham	178
bhīmamadya kṛtaṁ karma mahatsattvaṁ tvayā hatam   sādhayārthamabhipretamarīṣtaṁ plavatām vara	179
yasya tvetāni catvāri vānarendra yathā tava   dhṛtirdṛṣṭirmatirdākṣyaṁ sa karmasu na sīdati	180

sa taiḥ sambhāvitaḥ pūjyaḥ pratipannaprayojanaḥ   jagāmākāśamāviśya pannagāśanavatkapīḥ	181
prāptabhūyiṣṭha pārastu sarvataḥ pratilokayan   yojanānām śatasyānte vanarājīm dadarśa saḥ	182
dadarśa ca patanneva vividhadrumabhūṣitam   dvīpaṁ śākhāmṛgaśreṣṭho malayopavanāni ca	183
sāgaraṁ sāgarānūpānsāgarānūpajāndrumān   sāgarasya ca patnīnām mukhānyapi vilokayan	184
sa mahāmeghasaikāśam samīkṣyātmānamātmanā   nirundhantamivākāśam cakāra matimānmatim	185
kāyavṛddhiṁ pravegam ca mama dṛṣṭvaiva rākṣasāḥ   mayi kautūhalaṁ kuryuriti mene mahākapīḥ	186
tataḥ śarīraṁ saikṣipya tanmahīdharasaṁnibham   punaḥ prakṛtimāpede vītamoha ivātmavān	187
sa cārunānāvidharūpadhārī paraṁ samāsādyā samudratīram   parairaśakyapratipannarūpaḥ samīkṣitātmā samavekṣitārthaḥ	188
tataḥ sa lambasya gireḥ samṛddhe vicitrakūṭe nīpapāta kūṭe   saketakoddālakanālikere mahādrīkūṭapratimo mahātmā	189
sa sāgaraṁ dānavapannagāyutaṁ balena vikramya mahormimālinam   nīpatya tīre ca mahodadhestadā dadarśa laṅkāmarāvātīm iva	190

|| iti sundara kāṇḍam sargam 1 ||

---

|| śrīmad vālmīki rāmāyaṇam ||  
|| sundara kāṇḍam sargam 2 ||

sa sāgaramanādhṛṣyamatikramya mahābalaḥ   trikūṭaśikhare laṅkāṁ sthitāṁ svastho dadarśa ha	1
tataḥ pādapamuktena puṣpavarṣeṇa vīryavān   abhivṛṣṭaḥ sthitastatra babhau puṣpamayo yathā	2
yojanānāṁ śataṁ śrīmāṁstīrtvāpyuttamavikramaḥ   anīśvasankapistatra na glānimadhigacchati	3
śatānyahaṁ yojanānāṁ krameyaṁ subahūnyapi   kiṁ punaḥ sāgarasyāntaṁ saṅkhyātaṁ śatayojanam	4
sa tu vīryavatāṁ śreṣṭhaḥ plavatāmapi cottamaḥ   jagāma vegavāṁllaṅkāṁ laṅghayitvā mahodadhim	5
śādvalāni ca nīlāni gandhavanti vanāni ca   gaṇḍavanti ca madhyena jagāma nagavanti ca	6
śailāṁśca tarusañcannānvanarājīśca puṣpitāḥ   abhicakrāma tejasvī hanumāṅplavagaṣabhaḥ	7
sa tasminnacale tiṣṭhanvanānyupavanāni ca   sa nagāgre ca tāṁ laṅkāṁ dadarśa pavanātmajaḥ	8
saralāṅkarṇikārāmśca kharjūrāmśca supuṣpitān   priyālānmuculindāmśca kuṭajāṅketakānapi	9
priyaṅgūṅgandhapūrṇāmśca nīpānsaptacchadāmstathā   asanāṅkovidārāmśca karavīrāmśca puṣpitān	10
puṣpabhāranibaddhāmśca tathā mukulitānapi   pādapānvihagākīrṇānpavanādhūtamastakān	11
haṁsakāraṇḍavākīrṇā vāpiḥ padmotpalāyutāḥ   ākriḍānvividhānramyānvividhāmśca jalāśayān	12
santatānvividhairvṛkṣaiḥ sarvartuphalapuṣpitaiḥ   udyānāni ca ramyāni dadarśa kapikuñjaraḥ	13
samāsādyā ca lakṣmīvāṁllaṅkāṁ rāvaṇapālītām   parikhābhiḥ sapadmābhiḥ sotpalābhiraṅkṛtām	14
sītāpaharaṇārthena rāvaṇena surakṣītām	

samantādvicaradbhiśca rākṣasairugradhanvibhiḥ	15
kāñcanenāvṛtām ramyām prakāreṇa mahāpurīm   aṭṭālakasatākīrṇām patākādhvajamālinīm	16
toraṇaiḥ kāñcanairdivyairlatāpaṅktivicitritaiḥ   dadarśa hanumāṁllaṅkāṁ divi devapurīm iva	17
girimūrdhni sthitām laṅkāṁ pāṇḍurairbhavanaiḥ śubhaiḥ   dadarśa sa kapiḥ śrīmānpuramākāśagaṁ yathā	18
pālitām rākṣasendreṇa nirmītām viśvakarmaṇā   plavamānāmivākāśe dadarśa hanumānpurīm	19
sampūrṇām rākṣasairghorairnāgairbhogavatīm iva   acintyām sukṛtām spaṣṭām kuberādhyuṣītām purā	20
damṣṭribhīrbahubhiḥ sūraiḥ śūlapaṭṭiśapāṇibhiḥ   rakṣitām rākṣasairghorairguhāmāśīviśairapi	21
vapraprākārajaghanām vipulāmbunavāambarām   śataghnīśūlakeśāntāmaṭṭālakavataṁsakām	22
dvāramuttaramāsādyā cintayāmāsa vānaraḥ   kailāsaśikharaprakhyamālikhantamivāmbaram   dhriyamāṇamivākāśamucchritairbhavanottamaiḥ	23
tasyāśca mahatīm guptīm sāgaraṁ ca nirīkṣya saḥ   rāvaṇaṁ ca ripuṁ ghoraṁ cintayāmāsa vānaraḥ	24
āgatyāpīha harayo bhaviṣyanti nirarthakāḥ   na hi yuddhena vai laṅkā śakyā jetuṁ surairapi	25
imām tu viṣamām durgām laṅkāṁ rāvaṇapālitām   prāpyāpi sa mahābāhuḥ kiṁ kariṣyati rāghavaḥ	26
avakāśo na sāntvasya rākṣaseṣvabhigamyate   na dānasya na bhedasya naiva yuddhasya dṛśyate	27
caturṇāmeva hi gatirvānarāṇām mahātmanām   vāliputrasya nīlasya mama rājñaśca dhīmataḥ	28
yāvajjānāmi vaidehīm yadi jīvati vā na vā	

tatraiva cintayiṣyāmi dṛṣṭvā tām janakātmajām	29
tataḥ sa cintayāmāsa muhūrtaṁ kapikuñjaraḥ   giriśṛṅge sthitastasminrāmasyābhyudaye rataḥ	30
anena rūpeṇa mayā na śakyā rakṣasām purī   praveṣṭuṁ rākṣasairguptā krūrairbalasamanvitaiḥ	31
ugraujaso mahāvīryo balavantaśca rākṣasāḥ   vañcanīyā mayā sarve jānakīm parimārgitā	32
lakṣyālakṣyeṇa rūpeṇa rātrau laṅkā purī mayā   praveṣṭuṁ prāptakālaṁ me kṛtyaṁ sādhayituṁ mahat	33
tām purīm tādr̥ṣīm dṛṣṭvā durādharṣām surāsuraiḥ   hanūmāmścintayāmāsa viniḥśvasya muhurmuhuḥ	34
kenopāyena paśyeyaṁ maithilīm janakātmajām   adr̥ṣṭo rākṣasendreṇa rāvaṇena durātmanā	35
na vinaśyetkathaṁ kāryaṁ rāmasya viditātmanaḥ   ekāmekaśca paśyeyaṁ rahite janakātmajām	36
bhūtāścārtho vipadyante deśakālavirodhitāḥ   viklavaṁ dūtāmāsādyā tamaḥ sūryodaye yathā	37
arthānarthāntare buddhirniścītāpi na śobhate   ghātayanti hi kāryāṇi dūtāḥ paṇḍitamāninaḥ	38
na vinaśyetkathaṁ kāryaṁ vaiklavyaṁ na kathaṁ bhavet   laṅghanaṁ ca samudrasya kathaṁ nu na vṛthā bhavet	39
mayi dṛṣṭe tu rakṣobhī rāmasya viditātmanaḥ   bhavedvyarthamidaṁ kāryaṁ rāvaṇānarthamicchataḥ	40
na hi śakyaṁ kva citsthātumavijñātena rākṣasaiḥ   api rākṣasarūpeṇa kimutānyena kena cit	41
vāyurapyatra nājñātaś carediti matirmama   na hyastyaviditaṁ kiṁ cidrākṣasānām baliyasām	42
ihāhaṁ yadi tiṣṭhāmi svena rūpeṇa saṁvṛtaḥ   vināsamupayāsyāmi bharturarthaśca hīyate	43

tadahañ svena rūpeṇa rajanyām hrasvatām gataḥ   lañkāmbhīpatiṣyāmi rāghavasyārthasiddhaye	44
rāvaṇasya purīm rātrau praviśya sudurāsadām   vicinvañbhavanañ sarvañ drakṣyāmi janakātmajām	45
iti sañcintya hanumānsūryasyāstamayañ kapiḥ   ācakāñkṣe tadā vīrā vaidehyā darśanotsukaḥ   pṛṣadañśakamātraḥ sanbabhūvādbhutadarśanaḥ	46
pradoṣakāle hanumāñstūrṇamutpatya vīryavān   praviveśa purīm ramyām suvibhaktamahāpatham	47
prāsādamālāvitātām stambhaiḥ kāñcanarājataiḥ   śātakumbhamayairjālairgandharvanagaropamām	48
saptabhaumāṣṭabhaumāiśca sa dadarśa mahāpurīm   talaiḥ sphāṭikasampūrṇaiḥ kārtasvaravibhūṣitaiḥ	49
vaidūryamañicitraiśca muktājālavibhūṣitaiḥ   talaiḥ śuśubhire tāni bhavanānyatra rakṣasām	50
kāñcanāni vicitrāṇi toraṇāni ca rakṣasām   lañkāmuḍḍyotayāmāsuḥ sarvataḥ samalañkṛtām	51
acintyāmadbhutākārām drṣṭvā lañkāñ mahākapiḥ   āsīdvīṣaṇṇo hrṣṭaśca vaidehyā darśanotsukaḥ	52
sa pāñḍurodviddhavimānamālinīm mahārhañāmbūnadajālatoraṇām   yaśasvinām rāvaṇabāhupālitām kṣapācarairbhīmabalaiḥ samāvṛtām	53
candro'pi sācivyamivāsyā kurvañs tārāgañairmadhyagato virājan   jyotsnāvītānena vitatya lokam uttiṣṭhate naikasahasraraśmiḥ	54
śañkhaprabhañ kṣīramṛṇālavaraṇam udgacchamānañ vyavabhāsamānam   dadarśa candrañ sa kapipravīraḥ poplūyamānañ sarasīva hañsañ	55

|| iti sundara kāṇḍam sargam 2 ||

|| śrīmad vālmīki rāmāyaṇam ||  
|| sundara kāṇḍam sargam 3 ||

sa lambaśikhare lambe lambatoyadasarṇnibhe   sattvamāsthāya medhāvī hanumānmārutātmajaḥ	1
niśi laṅkāṁ mahāsattvo viveśa kapikuñjaraḥ   ramyakānanatoyādhyāṁ purīm rāvaṇapālītām	2
śāradāmbudharaprakhyairbhavanairupaśobhitām   sāgaropamanirghoṣām sāgarānilasevitām	3
supuṣṭabalasaṅguptām yathaiva viṭapāvātīm   cārutorāṇaniryūhām pāṇḍuradvātorāṇām	4
bhujagācaritām guptām śubhām bhogavatīm iva   tām savidyudghanākīrṇām jyotirmārganiṣevitām	5
caṇḍamārutanirhrādām yathendrasyāmarāvātīm   śātakumbhena mahatā prākāreṇābhisaṁvṛtām	6
kiṅkiṇijālaghoṣābhiḥ patākābhiralāṅkṛtām   āsādyā sahasā hr̥ṣṭaḥ prākāramabhipedivān	7
vismayāviṣṭahr̥dayaḥ purīmālokyā sarvataḥ   jāmbūnadamayairdvāirvaidūryakṛtavedikaiḥ	8
maṅiṣpaṭika muktābhirmaṅikuṭṭimabhūṣitaiḥ   taptahāṭakaniryūhai rājatāmalapāṇḍuraiḥ	9
vaidūryatalasopānaiḥ sphāṭikāntarapāmsubhiḥ   cārusaṅjavanopetaiḥ khamivotpatitaiḥ śubhaiḥ	10
krauñcabarhiṇasaṅghuṣṭe rājahaṁsaniṣevitaiḥ   tūryābharaṇanirghoṣaiḥ sarvataḥ pratināditām	11
vasvokasārāpratimām samīkṣya nagarīm tataḥ   khamivotpatitām laṅkāṁ jaharṣa hanumānkapiḥ	12

tām samīkṣya purīm laṅkāṁ rākṣasādhipateḥ śubhām   anuttamāmṛddhiyutām cintayāmāsa vīryavān	13
neyamanyena nagarī śakyā dharṣayitum balāt   rakṣitā rāvaṇabalairudyatāyudhadhāribhiḥ	14
kumudāṅgadayorvāpi suṣeṇasya mahākapeḥ   prasiddheyam bhavedbhūmirmaindadvividayorapi	15
vivasvatastanūjasya hareśca kuśaparvaṇaḥ   ṛkṣasya ketumālasya mama caiva gatirbhavet	16
samīkṣya tu mahābāho rāghavasya parākramam   lakṣmaṇasya ca vikrāntamabhavatpṛitimānkapiḥ	17
tām ratnavasanopetām koṣṭhāgārāvataṁsakām   yantrāgārastanīmṛddhām pramadāmiva bhūṣitām	18
tām naṣṭatimirām dīpairbhāsvaraiśca mahāgrhaiḥ   nagarīm rākṣasendrasya dadarśa sa mahākapiḥ	19
praviṣṭaḥ sattvasampanno niśāyām mārutātmajaḥ   sa mahāpathamāsthāya muktāpuṣpavirājitam	20
hasitodghuṣṭaninadaistūryaghoṣa puraḥ saraiḥ   vajrāṅkuśanikāśaiśca vajrajālavibhūṣitaiḥ   gr̥hamedhaiḥ puri ramyā babhāse dyaurivāmbudaiḥ	21
prajavāla tadā laṅkā rakṣogaṇagr̥haiḥ śubhaiḥ   sitābhrasadṛśaiścitraiḥ padmasvastikasaṁsthitaiḥ   vardhamānagr̥haiścāpi sarvataḥ suvibhāṣitaiḥ	22
tām citramālyābharaṇām kapirājahitaṅkaraḥ   rāghavārtham caraṅśrīmāndadarśa ca nananda ca	23
śuśrāva madhuraṁ gītam tristhānasvarabhūṣitam   strīṇām madasamṛddhānām divi cāpsarasām iva	24
śuśrāva kāñcīninādam nūpurāṇām ca niḥsvanam   sopānaninādāmścaiva bhavaneṣu mahātmanam   āsphoṭitaninādāmśca kṣveditāmśca tatastataḥ	25
svādhyāya niratāmścaiva yātudhānāndadarśa saḥ	

rāvaṇastavasamyuktāngarjato rākṣasānapi	26
rājamārgam samāvṛtya sthitam rakṣobalam mahat   dadarśa madhyame gulme rākṣasasya carānbahūn	27
dīkṣitāñjatilānmuṇḍāngo'jināambaravāsasaḥ   darbhamuṣṭipraharaṇānagnikuṇḍāyudhāmstathā	28
kūṭamudgarapāṇīmśca daṇḍāyudhadharānapi   ekākṣānekakarṇāmśca calallambapayodharān	29
karālānbhugnavaktrāmśca vikaṭānvāmanāmstathā   dhanvinaḥ khaḍginaścaiva śataghñī musalāyudhān   parighottamahastāmśca vicitrakavacojjvalān	30
nātiṣṭhūlānnātikṛśānnātidīrghātihrasvakān   virūpānbahurūpāmśca surūpāmśca suvarcasah	31
śaktivṛkṣāyudhāmścaiva paṭṭiśāsanidhāriṇaḥ   kṣepaṇīpāśahastāmśca dadarśa sa mahākapiḥ	32
sragviṇastvanuliptāmśca varābharaṇabhūṣitān   tikṣṇaśūladharāmścaiva vajriṇaśca mahābalān	33
śatasāhasramavyagramārakṣam madhyamam kapiḥ   prākārāvṛtamatyantaṁ dadarśa sa mahākapiḥ	34
triviṣṭapanibham divyam divyanādavināditam   vājiheṣitasanḥuṣṭam nāditam bhūṣaṇaistathā	35
rathairyānairvimānaiśca tathā gajahayaiḥ śubhaiḥ   vāraṇaiśca caturdantaiḥ śvetābhraṇicayopamaiḥ	36
bhūṣitam ruciradvāram mattaiśca mṛgapakṣibhiḥ   rākṣasādhipateryuguptamāviveśa gṛham kapiḥ	37

|| iti sundara kāṇḍam sargam 3 ||

---

|| śrīmad vālmīki rāmāyaṇam ||  
|| sundara kāṇḍam sargam 4 ||

tataḥ sa madhyaṁ gatamaṁśumantaṁ jyotsnāvitānaṁ mahadudvamantaṁ   dadarśa dhīmāndivi bhānumantaṁ goṣṭhe vṛṣaṁ mattamiva bhramantaṁ	1
lokasya pāpāni vināśayantaṁ mahodadhiṁ cāpi samedhayantaṁ   bhūtāni sarvāṇi virājayantaṁ dadarśa śītāṁśumathābhiyāntaṁ	2
yā bhāti lakṣmīrbhuvī mandarasthā tathā pradoṣeṣu ca sāgarasthā   tathaiva toyeṣu ca puṣkarasthā rarāja sā cāruniśākarasthā	3
haṁso yathā rājatapañjurasthaḥ siṁho yathā mandarakandarasthaḥ   vīro yathā garvitakuñjarasthaś candro'pi babhrāja tathāambarasthaḥ	4
sthitāḥ kakudmāniva tikṣṇaśṛṅgo mahācalaḥ śveta ivoccaśṛṅgaḥ   hastīva jāmbūnadabaddhaśṛṅgo vibhāti candraḥ paripūrṇaśṛṅgaḥ	5
prakāśacandrodayanaṣṭadoṣaḥ pravṛddharaḥ piśitāśadoṣaḥ   rāmābhirāmeritacittadoṣaḥ svargaprakāśo bhagavānpradoṣaḥ	6
tantrī svanāḥ karṇasukhāḥ pravṛttāḥ svapanti nāryaḥ patibhiḥ suvṛttāḥ   naktañcarāścāpi tathā pravṛttā vihartumatyadbhutaraudravṛttāḥ	7
mattapramattāni samākulāni rathāśvabhadrāsanasaṅkulāni   vīraśriyā cāpi samākulāni dadarśa dhīmānsa kapiḥ kulāni	8
parasparaṁ cādhikamākṣipanti bhujāṁśca pīnānadhivikṣipanti   mattapralāpānadhivikṣipanti	

mattāni cānyonyamadhikṣipanti	9
rakṣāmsi vakṣāmsi ca vikṣipanti gātrāṇi kāntāsu ca vikṣipanti   dadarśa kāntāśca samālapanti tathāparāstatra punaḥ svapanti	10
mahāgajaiścāpi tathā nadadbhiḥ sūpūjitaiścāpi tathā susadbhiḥ   rarāja vīraiśca viniḥśvasadbhir hrado bhujāṅgairiva niḥśvasadbhiḥ	11
buddhipradhānānrucirābhidhānān saṁśraddadhānāñjagataḥ pradhānān   nānāvidhānānrucirābhidhānān dadarśa tasyāṁ puri yātudhānān	12
nananda dṛṣṭvā sa ca tānsurūpān nānāguṇānātmaguṇānurūpān   vidyotamānānsa ca tānsurūpān dadarśa kāṁścicca punarvirūpān	13
tato varārhaḥ suviśuddhabhāvās teṣāṁ striyastatra mahānubhāvāḥ   priyeṣu pāneṣu ca saktabhāvā dadarśa tārā iva suprabhāvāḥ	14
śriyā jvalantīstrapayopagūḍhā niśīthakāle ramaṇopagūḍhāḥ   dadarśa kāścītpramadopagūḍhā yathā vihaṅgāḥ kusumopagūḍhāḥ	15
anyāḥ punarharmyatalopaviṣṭās tatra priyāñkeṣu sukhopaviṣṭāḥ   bhartuḥ priyā dharmaparā niviṣṭā dadarśa dhīmānmanadābhiviṣṭāḥ	16
aprāvṛtāḥ kāñcanarājivarṇāḥ kāścītparārdhyāstapanīyavarṇāḥ   punaśca kāścicchaśalakṣmavarṇāḥ kāntaprahīṇā rucirāṅgavarṇāḥ	17
tataḥ priyānprāpya mano'bhirāmān	

suprītiyuktāḥ prasamīkṣya rāmāḥ   gṛheṣu hr̥ṣṭāḥ paramābhirāmā haripravīraḥ sa dadarśa rāmāḥ	18
candraprakāśāśca hi vaktramālā vakraḥṣipakṣmāśca sunetramālāḥ   vibhūṣaṇānām ca dadarśa mālāḥ śatahradānāmiva cārumālāḥ	19
na tveva sītām paramābhijātām pathi sthite rājakule prajātām   latām praphullāmiva sādhujātām dadarśa tanvīm manasābhijātām	20
sanātane vartmani samniviṣṭām rāmekṣaṇīm tām madanābhiviṣṭām   bharturmanaḥ śrīmadanupraviṣṭām strībhyo varābhyaśca sadā viśiṣṭām	21
uṣṇārditām sānusṛtāsrakaṇṭhīm purā varārhattamaniṣkakaṇṭhīm   sujātapakṣmābhiraktakaṇṭhīm vane pravṛttāmiva nilakaṇṭhīm	22
avyaktalekhāmiva candralekhām pāmsupradigdhāmiva hemalekhām   kṣataprarūdhāmiva bāṇalekhām vāyuprabhinnāmiva meghalekhām	23
sītāmapaśyanmanujeśvarasya rāmasya patnīm vadatām varasya   babhūva duḥkhābhihataś cirasya plavaṅgamo manda ivācirasya	24

|| iti sundara kāṇḍam sargam 4 ||

---

|| śrīmad vālmīki rāmāyaṇam ||  
|| sundara kāṇḍam sargam 5 ||

sa nikāmaṁ vināmeṣu vicarankāmarūpadhṛk   vicācāra kapirīlaṅkāṁ lāghavena samanvitaḥ	1
---	---

āśasādātha lakṣmīvānrākṣasendraniveśanam   prākāreṇārkaḥvaraṇena bhāsvareṇābhisaṁvṛtam	2
rakṣitam rākṣasairbhīmaiḥ simhairiva mahadvanam   samīkṣamāṇo bhavanam cakāśe kapikuñjaraḥ	3
rūpyakopahitaiścitraistoraṇairhemabhūṣitaiḥ   vicitrābhīśca kakṣyābhirdvāraiśca rucirairvṛtam	4
gajāsthitairmahāmātraiḥ śūraiśca vigataśramaiḥ   upasthitamasamhāryairhayaiḥ syandanayāyibhiḥ	5
simhavyāghratanutrāṇairdāntakāñcanarājataiḥ   ghoṣavadbhirvicitraiśca sadā vicaritam rathaiḥ	6
bahuratnasamākīrṇam parārdhyāsanabhājanam   mahārathasamāvāsam mahārathamahāsanam	7
dṛśyaiśca paramodāraistaistaiśca mṛgapakṣibhiḥ   vividhairbahusāhasraiḥ paripūrṇam samantataḥ	8
vinītairantapālaiśca rakṣobhiśca surakṣitam   mukhyābhīśca varastrībhiḥ paripūrṇam samantataḥ	9
muditapramadā ratnam rākṣasendraniveśanam   varābharaṇanirhrādaiḥ samudrasvananiḥsvanam	10
tadrājaguṇasampannaṁ mukhyaiśca varacandanaiḥ   bherīmṛdaṅgābhirutaṁ śāṅkhaghoṣavināditam	11
nityārcitam parvahutaṁ pūjitam rākṣasaiḥ sadā   samudramiva gambhīram samudramiva niḥsvanam	12
mahātmāno mahadveśma mahāratnaparicchadam   mahājanasamākīrṇam dadarśa sa mahākapiḥ	13
virājamānam vapuṣā gajāśvarathasaṅkulam   laṅkābharaṇamityeva so'manyata mahākapiḥ	14
gṛhādgrham rākṣasānāmudyānāni ca vānaraḥ   vīkṣamāṇo hyasantrastaḥ prāsādāmśca cacāra saḥ	15
avaplutya mahāvegāḥ prahastasya niveśanam	

tato'nyatpupluve veśma mahāpārśvasya vīryavān	16
atha meghapratikāśaṁ kumbhakarṇaniveśanam   vibhīṣaṇasya ca tathā pupluve sa mahākapiḥ	17
mahodarasya ca tathā virūpākṣasya caiva hi   vidyujjihvasya bhavanaṁ vidyunmālestathaiva ca   vajradamṣṭrasya ca tathā pupluve sa mahākapiḥ	18
śukasya ca mahāvegaḥ sāraṇasya ca dhīmataḥ   tathā cendrajito veśma jagāma hariyūthapaḥ	19
jambumāleḥ sumāleśca jagāma hariyūthapaḥ   raśmiketośca bhavanaṁ sūryaśatrostathaiva ca	20
dhūmrākṣasya ca sampāterbhavanaṁ mārutātmajaḥ   vidyudrūpasya bhīmasya ghanasya vighanasya ca	21
śukanābhasya vakrasya śaṭhasya vikaṭasya ca   hrasvakarṇasya damṣṭrasya romaśasya ca rakṣasaḥ	22
yuddhonmattasya mattasya dhvajagrīvasya nādinaḥ   vidyujjihvendrajihvānām tathā hastimukhasya ca	23
karālasya piśācasya śoṇitākṣasya caiva hi   kramamāṇaḥ krameṇaiva hanūmānmārutātmajaḥ	24
teṣu teṣu mahārheṣu bhavaneṣu mahāyaśāḥ   teṣāmṛddhimatāmṛddhiṁ dadarśa sa mahākapiḥ	25
sarveṣāṁ samatikramya bhavanāni samantataḥ   āśasādātha lakṣmīvānrākṣasendraniveśanam	26
rāvaṇasyopaśāyinyo dadarśa harisattamaḥ   vicaranhariśārdūlo rākṣasīrvikṛtekṣaṇāḥ   śūlamudgarahastāśca śakto tomaradhāriṇīḥ	27
dadarśa vividhāngulmāmstasya rakṣaḥpatergrhe	28
raktāñśvetānsitāmścaiva harīmścaiva mahājavān   kulīnānrūpasampannāngajānparagajārujān	29
niṣṭhitāngajaśikhāyāmairāvatasamānyudhi	

nihantṛnparasainyānām gr̥he tasmindadarśa saḥ	30
kṣarataśca yathā meghānsravataśca yathā girīn   meghastanitanirghoṣāndurdharsānsamare paraiḥ	31
sahasraṁ vāhinīstatra jāmbūnadapariṣṛtāḥ   hemajālairavicchinnāstaruṇādityasaṁnibhāḥ	32
dadarśa rākṣasendrasya rāvaṇasya niveśane   śibikā vividhākārāḥ sa kapirmārutātmajaḥ	33
latāgr̥hāṇi citrāṇi citraśālāgr̥hāṇi ca   krīḍāgr̥hāṇi cānyāni dāruparvatakānapi	34
kāmasya gr̥hakaṁ ramyaṁ divāgr̥hakameva ca   dadarśa rākṣasendrasya rāvaṇasya niveśane	35
sa mandaratalaprahyaṁ mayūrasthānasaṅkulam   dhvajayaṣṭibhirākīrṇaṁ dadarśa bhavanottamam	36
anantaratnamicayaṁ nidhijālaṁ samantataḥ   dhīraniṣṭhitakarmāntaṁ gr̥haṁ bhūtapateriva	37
arcirbhiścāpi ratnānām tejasā rāvaṇasya ca   virarājātha tadveśma raśmimāniva raśmibhiḥ	38
jāmbūnadamayānyeva śayanānyāsanāni ca   bhājanāni ca śubhrāṇi dadarśa hariyūthapaḥ	39
madhvāsavakṛtakledaṁ maṇibhājanasaṅkulam   manoramamasambādhaṁ kuberabhavanaṁ yathā	40
nūpurāṇām ca ghoṣeṇa kāñcīnām ninadena ca   mṛdaṅgatalaghoṣaiśca ghoṣavadbhirvināditam	41
prāsādasaṅghātayutaṁ strīratnaśatasaṅkulam   suvyūḍhakakṣyaṁ hanumānpraviveśa mahāgr̥ham	42

|| iti sundara kāṇḍam sargam 5 ||

|| śrīmad vālmīki rāmāyaṇam ||

|| **sundara kāṇḍam sargam 6** ||

sa veśmajālaṁ balavāndadarśa vyāsaktavaidūryasuvarṇajālam   yathā mahatprāvṛṣi meghajālam vidyutpinaddham savihaṅgajālam	1
niveśanānām vividhāśca śālāḥ pradhānaśaṅkhāyudhacāpaśālāḥ   manoharāścāpi punarviśālā dadarśa veśmādriṣu candraśālāḥ	2
gṛhāṇi nānāvasurājītāni devāsuraiścāpi supūjītāni   sarvaiśca doṣaiḥ parivarjītāni kapirdadarśa svabalārjītāni	3
tāni prayatnābhisamāhitāni mayena sāksādiva nirmītāni   mahītale sarvaguṇottarāṇi dadarśa laṅkādhīpatergṛhāṇi	4
tato dadarśocchritamegharūpaṁ manoharaṁ kāñcanacārurūpaṁ   rakṣo'dhipasyātmabalānurūpaṁ gṛhottamaṁ hyapratirūparūpaṁ	5
mahītale svargamiva prakīrṇaṁ śriyā jvalantaṁ bahuratnakīrṇaṁ   nānātarūṇāṁ kusumāvakīrṇaṁ gīrerivāgraṁ rajasāvakīrṇaṁ	6
nārīpravekairiva dīpyamānaṁ taḍidbhirambhodavadarcyamānaṁ   haṁsapravekairiva vāhyamānaṁ śriyā yutaṁ khe sukṛtāṁ vimānaṁ	7
yathā nagāgraṁ bahudhātucitraṁ yathā nabhaś ca grahacandracitraṁ   dadarśa yuktikṛtameghacitraṁ vimānaratnaṁ bahuratnacitraṁ	8
mahī kṛtā parvatarājīpūrṇā	

śailāḥ kṛtā vṛkṣavitānapūrṇāḥ   vṛkṣāḥ kṛtāḥ puṣpavitānapūrṇāḥ puṣpaṁ kṛtaṁ kesarapatrapūrṇam	9
kṛtāni veśmāni ca pāṇḍurāṇi tathā supuṣpā api puṣkarīṇyaḥ   punaśca padmāni sakesarāṇi dhanyāni citrāṇi tathā vanāni	10
puṣpāhvayaṁ nāma virājamānaṁ ratnaprabhābhiśca vivardhamānam   veśmottamānāmapī coccamānaṁ mahākapistatra mahāvīmānam	11
kṛtāśca vaidūryamayā vihaṅgā rūpyapravālaisca tathā vihaṅgāḥ   citrāśca nānāvasubhirbhujāṅgā jātyānurūpāsturagāḥ śubhāṅgāḥ	12
pravārajāmbūnadapuṣpapakṣāḥ salīlamāvarjitajihmapakṣāḥ   kāmasya sāksādiva bhānti pakṣāḥ kṛtā vihaṅgāḥ sumukhāḥ supakṣāḥ	13
niyuḡyamānāśca gajāḥ suhastāḥ sakesarāścotpalapatrahastāḥ   babhūva devī ca kṛtā suhastā lakṣmīstathā padmini padmahastā	14
itīva tadgr̥hamabhigamya śobhanaṁ savismayo nagamiva cāruśobhanam   punaśca tatparamasugandhi sundaraṁ himātyaye nagamiva cārukandaram	15
tataḥ sa tām kapirabhipatya pūjītām caranpurīm daśamukhabāhupālītām   adr̥śya tām janakasutām supūjītām suduḡkhitām patiguṇaveganirjītām	16
tatastadā bahavidhabhāvitātmanaḥ kṛtātmano janakasutām suvartmanaḥ   apaśyato bhavadatiduḡkhitām manaḥ sucakṣuṣaḥ pravicarato mahātmanaḥ	17

|| iti sundara kāṇḍam sargam 6 ||

|| śrīmad vālmīki rāmāyaṇam ||  
|| sundara kāṇḍam sargam 7 ||

tasyālayavariṣṭhasya madhye vipulamāyatam   dadarśa bhavanaśreṣṭham hanūmānmārutātmajaḥ	1
ardhayanavistīrṇamāyatam yojanam hi tat   bhavanam rākṣasendrasya bahuprāsādasāṅkulam	2
mārgamānastu vaidehīm sītāmāyatalocanām   sarvataḥ paricakrāma hanūmānarisūdanaḥ	3
caturviṣānairdviradaistriviṣānaistathaiva ca   parikṣiptamasambādham rakṣyamāṇamudāyudhaiḥ	4
rākṣasibhiṣca patnībhi rāvaṇasya niveśanam   āhṛtābhiṣca vikramya rājakanyābhirāvṛtam	5
tannakramakarākīrṇam timiṅgilajhaṣākulam   vāyuvegasamādhūtam pannagairiva sāgaram	6
yā hi vaiśvaraṇe lakṣmīryā cendre harivāhane   sā rāvaṇagrhe sarvā nityamevānapāyinī	7
yā ca rājñāḥ kuberasya yamasya varuṇasya ca   tādṛśī tadviśiṣṭā vā ṛddhī rakṣo grheṣviha	8
tasya harmyasya madhyastham veśma cānyatsunirmitam   bahuniryūha saṅkīrṇam dadarśa pavanātmajaḥ	9
brahmaṇo'rthe kṛtam divyam divi yadviśvakarmaṇā   vimānam puṣpakaṁ nāma sarvaratnavibhūṣitam	10
pareṇa tapasā lebhe yatkuberaḥ pitāmahāt   kuberamojaṣā jītvā lebhe tadrākṣaseśvaraḥ	11
ihā mṛgasamāyuktaiḥ kāryasvarahiraṇmayaiḥ   sukṛtairācītam stambhaiḥ pradīptamiva ca śrīyā	12

merumandarasaṅkāsairullikhadbhirivāmbaram   kūṭāgaraiḥ śubhākāraiḥ sarvataḥ samalaṅkṛtam	13
jvalanārkapratikāsaṁ sukṛtam viśvakarmaṇā   hemasopānasaṁyuktaṁ cārupravaravedikam	14
jālavātāyanairyuktaṁ kāñcanaiḥ sthāṭikairapi   indranīlamahānīlamaṅipravaravedikam   vimānaṁ puṣpakaṁ divyamāruroha mahākapiḥ	15
tatrasthaḥ sa tadā gandhaṁ pānabhakṣyānnasambhavam   divyaṁ saṁmūrchitaṁ jighranrūpavantamivānilam	16
sa gandhastam mahāsattvaṁ bandhurbandhumivottamam   ita ehītyuvāceva tatra yatra sa rāvaṇaḥ	17
tatastām prasthitaḥ śālām dadarśa mahatīm śubhām   rāvaṇasya manaḥkāntām kāntām iva varastriyam	18
maṅisopānavikṛtām hemajālavirājitām   sphāṭikairāvṛtatalām dantāntaritarūpikām	19
muktābhiśca pravālaiśca rūpyacāmīkarairapi   vibhūṣitām maṅistambhaiḥ subahustambhabhūṣitām	20
samairṅjubhiratyuccaiḥ samantātsuvibhūṣitaiḥ   stambhaiḥ pakṣairivātyuccairdivaṁ samprasthitām iva	21
mahatyā kuthayāstrīṇaṁ pṛthivīlakṣaṇāṅkayā   pṛthivīmiva vistīrṇām sarāṣṭragṛhamālinīm	22
nāditām mattavihagairdivyagandhādhivāsitām   parārdhyāstaraṇopetām rakṣo'dhipaṇiṣevitām	23
dhūmrāmagarudhūpena vimalām haṁsapāṇḍurām   citrām puṣpopahāreṇa kalmāṣīmiva suprabhām	24
manaḥsaṁhlādajananīm varṇasyāpi prasādinīm   tām śokanāsinīm divyām śriyaḥ saṅjananīm iva	25
indriyāṅindriyārthaistu pañca pañcabhiruttamaiḥ   tarpayāmāsa māteva tadā rāvaṇapālītā	26

svargo'yam devaloko'yamindrasyeyam puri bhavet   siddhirveyam parā hi syādityamanyata mārutiḥ	27
pradhyāyata ivāpaśyatpradīpāmstatra kāñcanān   dhūrtāniva mahādhūrtairdevanena parājītān	28
dīpānām ca prakāśena tejasā rāvaṇasya ca   arcirbhirbhūṣaṇānām ca pradīptetyabhyamanyata	29
tato'paśyatkuthāsīnam nānāvarṇāambarasrajam   sahasram varanārīṇām nānāveṣavibhūṣitam	30
parivṛtte'rdharātre tu pānanidrāvaśam gatam   krīḍitvoparataṁ rātrau suṣvāpa balavattadā	31
tatprasuptam viruruce niḥśabdāntarabhūṣaṇam   niḥśabdahamsabhramaram yathā padmavanam mahat	32
tāsām samvṛtadantāni mīlitākṣāṇi mārutiḥ   apaśyatpadmagandhīni vadanāni suyoṣitām	33
prabuddhānīva padmāni tāsām bhūtvā kṣapākṣaye   punaḥsamvṛtapatrāṇi rātrāviva babhustadā	34
imāni mukhapadmāni niyataṁ mattaṣatpadāḥ   ambujānīva phullāni prārthayanti punaḥ punaḥ	35
iti vāmanyata śrīmānupapattyā mahākapiḥ   mene hi guṇatastāni samāni salilodbhavaiḥ	36
sā tasya śuśubhe śālā tābhiḥ strībhirvirājītā   śāradīva prasannā dyaustārābhirabhiśobhitā	37
sa ca tābhiḥ parivṛtaḥ śuśubhe rākṣasādhipaḥ   yathā hyudupatiḥ śrīmāmstārābhirabhisamvṛtaḥ	38
yāscyavante'mbarāttārāḥ puṇyaśeṣasamāvṛtāḥ   imāstāḥ saṅgatāḥ kṛtsnā iti mene haristadā	39
tārāṇāmiva suvyaktaṁ mahatīnām śubhārciṣām   prabhāvarṇaprasādāśca virejustatra yoṣitām	40
vyāvṛttagurupīnasrakprakīrṇavarabhūṣaṇāḥ	

pānavyāyāmakāleṣu nidrāpahṛtacetasaḥ	41
vyāvṛttatilakāḥ kāścitkāścidudbhrāntanūpurāḥ   pārśve galitahārāśca kāścitparamayoṣitaḥ	42
mukhā hāravṛtāścānyāḥ kāścitprasrastavāsasaḥ   vyāviddharaśanā dāmāḥ kiśorya iva vāhitāḥ	43
sukuṇḍaladharāścānyā vicchinnamṛditaśrajaḥ   gajendramṛditāḥ phullā latā iva mahāvane	44
candrāmśukiraṇābhāśca hārāḥ kāsām cidutkaṭāḥ   hamsā iva babhuḥ suptāḥ stanamadhyeṣu yoṣitām	45
aparāsām ca vaidūryāḥ kādambā iva pakṣiṇaḥ   hemasūtrāṇi cānyāsām cakravākā ivābhavan	46
hamsakāraṇḍavākīrṇāścakravākopaśobhitāḥ   āpagā iva tā rejurjaghanaiḥ pulinairiva	47
kiṅkiṇijālasaṅkāśāstā hemavipulāmbujāḥ   bhāvagrāhā yaśastīrāḥ suptā nadya ivābabhuḥ	48
mṛduṣvaṅgeṣu kāsām citkucāgreṣu ca samsthitāḥ   babhūvurbhūṣaṇānīva śubhā bhūṣaṇarājayaḥ	49
aṁśukāntāśca kāsām cinmukhamārutakampitāḥ   uparyupari vaktrāṇām vyādhūyante punaḥ punaḥ	50
tāḥ pātākā ivoddhūtāḥ patnīnām ruciraprabhāḥ   nānāvārṇasavarṇānām vaktramūleṣu rejire	51
vavalguścātra kāsām citkuṇḍalāni śubhārciṣām   mukhamārutasaṁsargānmandam mandam suyoṣitām	52
śarkarāsavagandhaḥ sa prakṛtyā surabhiḥ sukhaḥ   tāsām vadananiḥśvāsaḥ siṣeve rāvaṇam tadā	53
rāvaṇānanaśaṅkāśca kāścidrāvaṇayoṣitaḥ   mukhāni sma sapatnīnāmupājighranpunaḥ punaḥ	54
atyarthaṁ saktamanaso rāvaṇe tā varastriyaḥ   asvatantrāḥ sapatnīnām priyamevācaramstadā	55

bāhūnupanidhāyānyāḥ pārihārya vibhūṣitāḥ   aṁśukāni ca ramyāṇi pramadāstatra śiśyire	56
anyā vakṣasi cānyasyāstasyāḥ kā citpunarbhujam   aparā tvaṅkamanyasyāstasyāścāpyaparā bhujau	57
ūrupārśvakaṭiprṣṭhamanyonyasya samāśritāḥ   parasparaniviṣṭāṅgyo madasnehavaśānugāḥ	58
anyonyasyāṅgasaṁsparśātpriyamāṇāḥ sumadhyamāḥ   ekikṛtabhujāḥ sarvāḥ suṣupustatra yoṣitaḥ	59
anyonyabhujasūtrena strīmālāgrathitā hi sā   māleva grathitā sūtre śuśubhe mattaṣaṭpadā	60
latānām mādhave māsi phullānām vāyusevanāt   anyonyamālāgrathitaṁ saṁsaktakusumocchayam	61
vyativeṣṭitasuskanthamanyonyabhramarākulam   āsīdvanamivoddhūtaṁ strīvanam rāvaṇasya tat	62
uciteṣvapi suvyaktaṁ na tāsām yoṣitām tadā   vivekaḥ śakya ādhātuṁ bhūṣaṇāṅgāmbarasrajām	63
rāvaṇe sukhasaṁviṣṭe tāḥ striyo vividhaprabhāḥ   jvalantaḥ kāñcanā dipāḥ prekṣantānimiṣā iva	64
rājarṣipitrdaityānām gandharvāṇām ca yoṣitaḥ   rakṣasām cābhavankanyāstasya kāmavaśaṁ gatāḥ	65
na tatra kā citpramadā prasahya vīryopapannena guṇena labdhā   na cānyakāmāpi na cānyapūrvā vinā varārham janakātmajām tu	66
na cākulinā na ca hīnarūpā nādakṣiṇā nānupacāra yuktā   bhāryābhavattasya na hīnasattvā na cāpi kāntasya na kāmānīyā	67
babhūva buddhistu harīśvarasya yadīdṛśī rāghavadharmapatnī   imā yathā rākṣasarājabhāryāḥ	

sujātamasyeti hi sādhubuddheḥ | | 68 | |

punaśca so'cintayadārtarūpo  
dhruvaṁ viśiṣṭā guṇato hi sītā |  
athāyamasyāṁ kṛtavān mahātmā  
laṅkeśvaraḥ kaṣṭamanāryakarma | | 69 | |

| | iti sundara kāṇḍam sargam 7 | |

| | śrīmad vālmīki rāmāyaṇam | |  
| | sundara kāṇḍam sargam 8 | |

tatra divyopamaṁ mukhyaṁ sphāṭikaṁ ratnabhūṣitam |  
avekṣamāṇo hanumāndadarśa śayanāsanam | | 1 | |

tasya caikatame deśe so'gryamālyavibhūṣitam |  
dadarśa paṇḍuraṁ chatraṁ tārādhipatisam nibham | | 2 | |

bālavyajana hastābhīrvijyamānaṁ samantataḥ |  
gandhaiśca vividhairjuṣṭaṁ varadhūpena dhūpitam | | 3 | |

paramāstaraṇāstīrṇamāvikājīnasaṁvṛtam |  
dāmabhirvaramālyānāṁ samantādupaśobhitam | | 4 | |

tasmiṅjīmūtasāṅkāśaṁ pradīptottama kuṇḍalam |  
lohitākṣaṁ mahābāhuṁ mahārajatavāsasaṁ | | 5 | |

lohitenānuliptāṅgaṁ candanena sugandhinā |  
sandhyāraktamivākāśe toyadaṁ sataḍidguṇam | | 6 | |

vṛtamābharaṇairdivyaiḥ surūpaṁ kāmarūpiṇam |  
savṛkṣavanagulmāḍhyaṁ prasuptamiva mandaram | | 7 | |

krīḍitvoparataṁ rātrau varābharaṇabhūṣitam |  
priyaṁ rākṣasakanyānāṁ rākṣasānāṁ sukhāvaham | | 8 | |

pītvāpyuparataṁ cāpi dadarśa sa mahākapiḥ |  
bhāskare śayane vīraṁ prasuptaṁ rākṣasādhipam | | 9 | |

niḥśvasantaṁ yathā nāgaṁ rāvaṇaṁ vānarottamaḥ |  
āsāḍya paramodvignaḥ so'pāsarpatsubhītavat | | 10 | |

athārohaṇamāsādyā vedikāntaramāśritaḥ   suptaṁ rākṣasaśārdūlaṁ prekṣate sma mahākapiḥ	11
śuśubhe rākṣasendrasya svapataḥ śayanottamam   gandhahastini saṁviṣṭe yathāprasravaṇaṁ mahat	12
kāñcanāṅgadanaddhau ca dadarśa sa mahātmanaḥ   vikṣiptau rākṣasendrasya bhujāvindrādhvajopamau	13
airāvataviṣāṇāgrairāpīḍitakṛtavraṇau   vajrollikhitapīnāmsau viṣṇucakraparikṣitau	14
pīnau samasujātāmsau saṅgatau balasaṁyutau   sulakṣaṇa nakhāṅguṣṭhau svaṅgulitalalakṣitau	15
saṁhatau pariḡhākārau vṛttau karikaropamau   vikṣiptau śayane śubhre pañcaśīrṣāvivoragau	16
śaśakṣatajakalpena suśītena sugandhinā   candanena parārdhyena svanuliptau svalaṅkṛtau	17
uttamastrīvimṛditau gandhottamaniṣevitau   yakṣapannagagandharvadēdānavarāvīṇau	18
dadarśa sa kapistasya bāhū śayanasaṁsthitau   mandarasyāntare suptau mahārḥī ruṣitāviva	19
tābhyāṁ sa paripūrṇābhyāṁ bhujābhyāṁ rākṣasādhipaḥ   śuśubhe'calasaṅkāśaḥ śṛṅgābhyāmiva mandaraḥ	20
cūtapuṁnāgasurabhirbakulottamasāmyutaḥ   mṛṣṭānnarasasāmyuktaḥ pānagandhapuraḥsaraḥ	21
tasya rākṣasasīmhasya niścakrāma mukhānmaḥān   śayānasya viniḥśvāsaḥ pūrayanniva tadgr̥ham	22
muktāmaṇivicitreṇa kāñcanena virājatā   mukuṭenāpavṛttena kuṇḍalōjjvalitānanam	23
raktacandanadigdheṇa tathā hāreṇa śobhitā   pīnāyataviśālena vakṣasābhivirājitam	24
pāṇḍureṇāpaviddheṇa kṣaumeṇa kṣatajekṣaṇam	

mahārheṇa susaṁvītaṁ pītenottamavāsasā	25
māṣarāśipratikāsaṁ niḥśvasantaṁ bhujāṅgavat   gāṅge mahati toyānte prasutamiva kuñjaram	26
caturbhiḥ kāñcanairdīpaidīpyamānaiścaturdiśam   prakāśikṛtasarvāṅgaṁ meghaṁ vidyudgaṇairiva	27
pādamūlagatāścāpi dadarśa sumahātmanaḥ   patnīḥ sa priyabhāryasya tasya rakṣaḥpatergrhe	28
śaśiprakāśavadanā varakuṇḍalabhūṣitāḥ   amlānamālyābharaṇā dadarśa hariyūthapaḥ	29
nṛttavāditrakuśalā rākṣasendrabhujāṅkagāḥ   varābharaṇadhāriṇyo niṣannā dadṛśe kapiḥ	30
vajravaidūryagarbhāṇi śravaṇānteṣu yoṣitām   dadarśa tāpanīyāni kuṇḍalānyaṅgadāni ca	31
tāsāṁ candropamairvaktraiḥ śubhairlalitakuṇḍalaiḥ   virarāja vimānaṁ tannabhasṭārāgaṇairiva	32
madavyāyāmakhinnāstā rākṣasendrasya yoṣitāḥ   teṣu teṣvavakāṣeṣu prasuptāstanumadhyamāḥ	33
kā cidvīṇāṁ pariṣvajya prasuptā samprakāśate   mahānadīprakīrṇeva nalinī potamāśritā	34
anyā kakṣagatenaiva maḍḍukenāsitekṣaṇā   prasuptā bhāminī bhāti bālaputreva vatsalā	35
paṭahaṁ cārusarvāṅgī pīḍya śete śubhastanī   cirasya ramaṇaṁ labdhvā pariṣvajyeva kāminī	36
kā cidamśaṁ pariṣvajya suptā kamalalocanā   nidrāvaśamanuprāptā sahakānteva bhāminī	37
anyā kanakasaṅkāśairmṛdupīnairmanoramaiḥ   mṛdaṅgaṁ paripīḍyāṅgaiḥ prasuptā mattalocanā	38
bhujapārśvāntarasthena kakṣageṇa kṛśodarī   paṇavena sahānindyā suptā madakṛtaśramā	39

ḍiṇḍimaṁ pariḡrhyānyā tathaivāsaktaḍiṇḍimā   prasuptā taruṇaṁ vatsamupagūhyeva bhāminī	40
kā cidāḍambaram nārī bhujasambhogapiḍitam   kṛtvā kamalapatrākṣī prasuptā madamohitā	41
kalaśimapavidhyānyā prasuptā bhāti bhāminī   vasante puṣpaśabalā māleva parimārjitā	42
pāṇibhyāṁ ca kucau kā citsuvarṇakalaśopamau   upagūhyābalā suptā nidrābalaparājitā	43
anyā kamalapatrākṣī pūrṇendusadrśānanā   anyāmāliṅgya suśroṇī prasuptā madavihvalā	44
ātodyāni vicitrāṇi pariṣvajya varastriyaḥ   nipiḍya ca kucaih suptāḥ kāmīnyaḥ kāmukāniva	45
tāsāmekāntavinyaste śayānāṁ śayane śubhe   dadarśa rūpasampannāmaparāṁ sa kapiḥ striyam	46
muktāmaṇisamāyuktairbhūṣaṇaiḥ suvibhūṣitām   vibhūṣayantīmiva ca svaśriyā bhavanottamam	47
gaurīm kanakavarṇābhāmiṣṭāmantahpureśvarīm   kapirmandodarīm tatra śayānāṁ cārurūpiṇīm	48
sa tām drṣṭvā mahābāhurbhūṣitām mārutātmajaḥ   tarkayāmāsa sītetī rūpayauvanasampadā   harṣeṇa mahatā yukto nananda hariyūthapaḥ	49
āspoṭayāmāsa cucumba pucchaṁ nananda cikriḍa jagau jagāma   stambhānarohannipapāta bhūmau nidarśayansvām prakṛtim kapīnām	50

|| iti sundara kāṇḍam sargam 8 ||

|| śrīmad vālmīki rāmāyaṇam ||  
|| sundara kāṇḍam sargam 9 ||

avadhūya ca tām buddhiṁ babhūvāvasthitastadā   jagāma cāparām cintām sītām prati mahākapiḥ	1
na rāmeṇa viyuktā sā svaptumarhati bhāminī   na bhoktuṁ nāpyalaṅkartuṁ na pānamupasevitum	2
nānyaṁ naramupasthātuṁ surāṇāmapī ceśvaram   na hi rāmasamaḥ kaścidvidyate tridaśeṣvapi   anyeyamiti niścitya pānabhūmau cacāra saḥ	3
krīḍitenāparāḥ klāntā gītena ca tathā parāḥ   nṛttena cāparāḥ klāntāḥ pānaviprahatāstathā	4
murajeṣu mṛdaṅgeṣu pīṭhikāsu ca saṁsthitāḥ   tathāstaraṇamukhyeṣu saṁviṣṭāścāparāḥ striyaḥ	5
aṅganānām sahasreṇa bhūṣitena vibhūṣaṇaiḥ   rūpasamlāpaśīlena yuktagītārthabhāṣiṇā	6
deśakālābhilyuktena yuktavākyābhidhāyinā   ratābhiratasāmsuptaṁ dadarśa hariyūthapaḥ	7
tāsām madhye mahābāhuḥ śuśubhe rākṣaseśvaraḥ   goṣṭhe mahati mukhyānām gavām madhye yathā vṛṣaḥ	8
sa rākṣasendraḥ śuśubhe tābhiḥ parivṛtaḥ svayam   kareṇubhiryathāraṇyaṁ parikīrṇo mahādvipaḥ	9
sarvakāmairupetaṁ ca pānabhūmiṁ mahātmanaḥ   dadarśa kapiśārdūlastasya rakṣaḥpatergrhe	10
mṛgāṇām mahiṣāṇām ca varāhāṇām ca bhāgaśaḥ   tatra nyastāni māṁsāni pānabhūmau dadarśa saḥ	11
raukmeṣu ca viśaleṣu bhājaneṣvardhabhakṣitān   dadarśa kapiśārdūla mayūrānkukkuṭāmstathā	12
varāhavārdhrāṇasakāndadhisaucaralāyutān   śalyānmṛgamayūrāmśca hanūmānanvavaikṣata	13
kṛkarānviddhānsiddhāṁścakorānardhabhakṣitān   mahiṣānekaśalyāmśca chāgāmśca kṛtaniṣṭhitān   lekhyamuccāvacaṁ peyaṁ bhojyāni vividhāni ca	14

tathāmlalavaṇottamsairvividhai rāgaśāḍavaiḥ   hāra nūpurakeyūrairapavidhdhairmahādhanaiḥ	15
pānabhājanavikṣiptaiḥ phalaiś ca vividhairapi   kṛtapuṣpopahārā bhūradhikaṁ puṣyati śriyam	16
tatra tatra ca vinyastaiḥ suśliṣṭaiḥ śayanāsanaiḥ   pānabhūmirvinā vahniṁ pradīptevopalakṣyate	17
bahuprakārairvividhairvarasaṁskārasaṁskṛtaiḥ   mānsaiḥ kuśalasaṁyuktaiḥ pānabhūmigataiḥ pṛthak	18
divyāḥ prasannā vividhāḥ surāḥ kṛtasurā api   śarkarāsavamādhvikāḥ puṣpāsavaphalāsavāḥ   vāsacūrṇaiśca vividhairmṛṣṭāstaiḥ pṛthakpṛthak	19
santatā śuśubhe bhūmirmālyaiśca bahusaṁsthitaiḥ   hiraṇmayaiśca karakairbhājanaiḥ sphāṭikairapi   jāmbūnadamayaiścānyaiḥ karakairabhisamvṛtā	20
rājateṣu ca kumbheṣu jāmbūnadamayeṣu ca   pānaśreṣṭhaṁ tadā bhūri kapistatra dadarśa ha	21
so'paśyacchātakumbhāni śidhormaṇimayāni ca   rājatāni ca pūrṇāni bhājanāni mahākapiḥ	22
kva cidardhāvaśeṣāṇi kva citpītāni sarvaśaḥ   kva cinnaiva prapītāni pānāni sa dadarśa ha	23
kva cidbhakṣyāmśca vividhānkva citpānāni bhāgaśaḥ   kva cidannāvaśeṣāṇi paśyanvai vicacāra ha	24
kva citprabhinnaiḥ karakaiḥ kva cidāloḍitairghaṭaiḥ   kva citsampṛktamālyāni jalāni ca phalāni ca	25
śayanānyatra nārīṇāṁ śūnyāni bahudhā punaḥ   parasparaṁ samāśliṣya kāścitsuptā varāṅganāḥ	26
kā cicca vastramanyasyā apahr̥tyopaguhyā ca   upagamyābalā suptā nidrābalaparājitā	27
tāsāmucchvāsavātena vastraṁ mālyāṁ ca gātrajam   nātyarthaṁ spandate citraṁ prāpya mandamivānilam	28

candanasya ca śītasya śīdhormadhurasasya ca   vividhasya ca mālyasya puṣpasya vividhasya ca	29
bahudhā mārutastatra gandhaṁ vividhamudvahan   snānānām candanānām ca dhūpānām caiva mūrchitaḥ   pravavau surabhīrgandho vimāne puṣpake tadā	30
śyāmāvadātāstatrānyāḥ kāścitkrṣṇā varāṅganāḥ   kāscitkāñcanavarṅgāṅgyaḥ pramadā rākṣasālaye	31
tāsām nidrāvaśatvācca madanena vimūrchitam   padminīnām prasuptānām rūpamāsīdyathaiva hi	32
evaṁ sarvamaśeṣeṇa rāvaṅantaḥpuraṁ kapiḥ   dadarśa sumahātejā na dadarśa ca jānakīm	33
nirīkṣamāṇasca tatastāḥ striyaḥ sa mahākapiḥ   jagāma mahatīm cintām dharmasādhvasaśaṅkitaḥ	34
paradārāvarodhasya prasuptasya nirīkṣaṇam   idaṁ khalu mamātyarthaṁ dharmalopaṁ kariṣyati	35
na hi me paradārānām dṛṣṭirviṣayavartinī   ayaṁ cātra mayā dṛṣṭaḥ paradāraparigrahaḥ	36
tasya prādurbhūccintāpunaranyā manasvinaḥ   nīścitaikāntacittasya kāryaniścayadarśinī	37
kāmaṁ dṛṣṭvā mayā sarvā viśvastā rāvaṅastriyaḥ   na tu me manasaḥ kiṁ cidvaikṛtyamupapadyate	38
mano hi hetuḥ sarveṣāmindriyāṅnām pravartate   śubhāśubhāsvavasthāsu tacca me suvyavasthitam	39
nānyatra hi mayā śakyā vaidehī parimārgitum   striyo hi strīṣu dṛśyante sadā samparimārgaṇe	40
yasya sattvasya yā yonistasyām tatparimārgyate   na śakyam pramadā naṣṭā mṛgīṣu parimārgitum	41
tadidaṁ mārgitaṁ tāvacchuddhena manasā mayā   rāvaṅantaḥpuraṁ saram dṛśyate na ca jānakī	42

devagandharvakanyāśca nāgakanyāśca vīryavān |  
avekṣamāṇo hanumānnaivāpaśyata jānakīm | | 43 | |

tāmapaśyankapistatra paśyamścānyā varastriyaḥ |  
apakramya tadā vīraḥ pradhyātumupacakrame | | 44 | |

|| iti sundara kāṇḍam sargam 9 ||

|| śrīmad vālmīki rāmāyaṇam ||  
|| sundara kāṇḍam sargam 10 ||

sa tasya madhye bhavanasya vānaro  
latāgrhāmścitraḡrāhānisāḡrāhān |  
jagāma sītām prati darśanotsuko  
na caiva tām paśyati cārudarśanām | | 1 | |

sa cintayāmāsa tato mahākapiḥ  
priyāmapaśyanraghunandanasya tām |  
dhruvaṁ nu sītā mriyate yathā na me  
vicinvato darśanameti maithilī | | 2 | |

sā rākṣasānām pravareṇa bālā  
svaśīlasamrakṣaṇa tatparā satī |  
anena nūnaṁ pratiduṣṭakarmanā  
hatā bhavedāryapathe pare sthitā | | 3 | |

virūparūpā vikṛtā vivarcasto  
mahānanā dīrghavirūpadarśanāḥ |  
samīkṣya sā rākṣasarājayoṣito  
bhayādvinaṣṭā janakeśvarātmajā | | 4 | |

sītāmadṛṣṭvā hyanavāpya pauruṣaṁ  
vihṛtya kālam saha vānaraiś ciram |  
na me'sti sugrīvasamīpagā gatiḥ  
sutīkṣṇadaṇḍo balavāmsca vānaraḥ | | 5 | |

drṣṭamantaḥpuraṁ sarvaṁ drṣṭvā rāvaṇayoṣitaḥ |  
na sītā drṣyate sādhvī vṛthā jāto mama śramaḥ | | 6 | |

kiṁ nu mām vānarāḥ sarve gataṁ vakṣyanti saṅgatāḥ |  
gatvā tatra tvayā vīra kiṁ kṛtaṁ tadvadasva naḥ | | 7 | |

adr̥ṣṭvā kiṁ pravakṣyāmi tāmahaṁ janakātmajām   dhruvaṁ prāyamupeṣyanti kālasya vyativartane	8
kiṁ vā vakṣyati vṛddhaśca jāmbavānaṅgadaśca saḥ   gataṁ pāraṁ samudrasya vānarāśca samāgatāḥ	9
anirvedaḥ śriyo mūlamanirvedaḥ paraṁ sukham   bhūyastāvadvicesyāmi na yatra vicayaḥ kṛtaḥ	10
anirvedo hi satataṁ sarvārtheṣu pravartakaḥ   karoti saphalaṁ jantoḥ karma yacca karoti saḥ	11
tasmādanirveda kṛtaṁ yatnaṁ ceṣṭe'hamuttamam   adr̥ṣṭāmśca vicesyāmi deśānrāvaṇapālitaṁ	12
āpānaśālāvicitāstathā puṣpagṛhāṇi ca   citraśālāśca vicitā bhūyaḥ kr̥ḍāgṛhāṇi ca	13
niṣkuṭāntararathyāśca vimānāni ca sarvaśaḥ   iti sañcintya bhūyo'pi vicetumupacakrame	14
bhūmigr̥hāmścaityagr̥hāṅgr̥hātigr̥hakānapi   utpatannipataṁścāpi tiṣṭhangacchanpunaḥ kva cit	15
apāvṛṇvaṁśca dvārāṇi kapātānyavaghaṭṭayan   praviśanniṣpataṁścāpi prapatannutpatannapi   sarvamapyavakāśaṁ sa vicacāra mahākapiḥ	16
caturaṅgulamātro'pi nāvakāśaḥ sa vidyate   rāvaṇāntaḥpure tasminyāṁ kapirna jagāma saḥ	17
prākarāntararathyāśca vedikaścaityasaṁśrayāḥ   śvabhrāśca puṣkariṇyaśca sarvaṁ tenāvalokitam	18
rākṣasyo vividhākārā virūpā vikṛtāstathā   dṛṣṭā hanūmatā tatra na tu sā janakātmajā	19
rūpeṇāpratimā loke varā vidyādharma striyaḥ   dṛṣṭā hanūmatā tatra na tu rāghavanandinī	20
nāgakanyā varārohāḥ pūrṇacandranibhānanāḥ   dṛṣṭā hanūmatā tatra na tu sītā sumadhyamā	21

pramathya rākṣasendreṇa nāgakanyā balāddhṛtāḥ   dṛṣṭā hanūmatā tatra na sā janakanandinī	22
so'paśyaṁstām mahābāhuḥ paśyaṁścānyā varastriyaḥ   viṣasāda mahābāhurhanūmānmārutātmajaḥ	23
udyogaṁ vānarendrāṇaṁ plavanaṁ sāgarasya ca   vyartham vīkṣyānilasutaścintām punarupāgamat	24
avatīrya vimānācca hanūmānmārutātmajaḥ   cintāmupajagāmātha śokopahatacetanaḥ	25

|| iti sundara kāṇḍam sargam 10 ||

---

|| śrīmad vālmīki rāmāyaṇam ||  
|| sundara kāṇḍam sargam 11 ||

vimānāttu susaṅkramya prākāraṁ hariyūthapaḥ   hanūmānvegavānāsīdyathā vidyudghanāntare	1
samparikramya hanumānrāvaṇasya niveśanān   adṛṣṭvā jānakīm sītāmbraavidvacanaṁ kapiḥ	2
bhūyiṣṭhaṁ loḍitā laṅkā rāmasya caratā priyam   na hi paśyāmi vaidehīm sītām sarvāṅgaśobhanām	3
palvalāni taṭākāni sarāṁsi saritastathā   nadyo'nūpavanāntāśca durgāśca dharaṇīdharāḥ   loḍitā vasudhā sarvā na ca paśyāmi jānakīm	4
iha sampātinā sītā rāvaṇasya niveśane   ākhyātā grdhrarājena na ca paśyāmi tām aham	5
kiṁ nu sītātha vaidehī maithilī janakātmajā   upatiṣṭheta vivaśā rāvaṇaṁ duṣṭacāriṇam	6
kṣipramutpatato manye sītāmādāya rakṣasaḥ   bibhyato rāmabāṇānāmantarā patitā bhavet	7
atha vā hriyamāṇāyāḥ pathi siddhaniṣevite   manye patitamāryāyā hṛdayaṁ prekṣya sāgaram	8

rāvaṇasyoruvegena bhujābhyām piḍitena ca   tayā manye viśālākṣyā tyaktam jīvitamāryayā	9
uparyupari vā nūnam sāgaraṁ kramatastadā   viveṣṭamānā patitā samudre janakātmajā	10
āho kṣudreṇa cānena rakṣanti śīlamātmanaḥ   abandhurbhakṣitā sītā rāvaṇena tapasvinī	11
atha vā rākṣasendrasya patnībhirasitekṣaṇā   aduṣṭā duṣṭabhāvābhirbhakṣitā sā bhaviṣyati	12
sampūrṇacandrapratimaṁ padmapatranibhekṣaṇam   rāmasya dhyāyati vaktram pañcatvaṁ kṛpaṇā gatā	13
hā rāma lakṣmaṇetyeva hāyodhyeti ca maithilī   vilapya bahu vaidehī nyastadehā bhaviṣyati	14
atha vā nihitā manye rāvaṇasya niveśane   nūnam lālapyate mandaṁ pañjarastheva śārikā	15
janakasya kule jātā rāmapatnī sumadhyamā   kathamutpalapatrākṣī rāvaṇasya vaśam vrajet	16
vinaṣṭā vā pranaṣṭā vā mṛtā vā janakātmajā   rāmasya priyabhāryasya na nivedayitum kṣamam	17
nivedyamāne doṣaḥ syāddoṣaḥ syādanivedane   katham nu khalu kartavyam viṣamaṁ pratibhāti me	18
asminnevaṅgate karye prāptakālam kṣamaṁ ca kim   bhavediti matim bhūyo hanumānpravicārayan	19
yadi sītāmadṛṣṭvāham vānarendrapurīmitaḥ   gamiṣyāmi tataḥ ko me puruṣārtho bhaviṣyati	20
mamedam laṅghanaṁ vyartham sāgarasya bhaviṣyati   praveśāsciva laṅkāyā rākṣasānām ca darśanam	21
kim vā vakṣyati sugrīvo harayo va samāgatāḥ   kiṣkindhām samanuprāptau tau vā daśarathātmajau	22
gatvā tu yadi kākutstham vakṣyāmi paramapriyam	

na dr̥ṣṭeti mayā sītā tatastyakṣyanti jīvitam	23
paruṣaṁ dāruṇaṁ krūrāṁ tikṣṇamindriyatāpanam   sītānimittaṁ durvākyaṁ śrutvā sa na bhaviṣyati	24
taṁ tu kṛcchragataṁ dr̥ṣṭvā pañcatvagatamānasaṁ   bhṛṣānurakto medhāvī na bhaviṣyati lakṣmaṇaḥ	25
vinaṣṭau bhrātarau śrutvā bharato'pi mariṣyati   bharataṁ ca mṛtaṁ dr̥ṣṭvā śatruḥno na bhaviṣyati	26
putrānmṛtānsamīkṣyātha na bhaviṣyanti mātaraḥ   kausalyā ca sumitrā ca kaikeyī ca na saṁśayaḥ	27
kṛtajñāḥ satyasandhaśca sugrīvaḥ plavagādhipaḥ   rāmaṁ tathā gataṁ dr̥ṣṭvā tatastyakṣyanti jīvitam	28
durmanā vyathitā dīnā nirānandā tapasvinī   pīḍitā bhartṛśokena rumā tyakṣyati jīvitam	29
vālijena tu duḥkhena pīḍitā śokakarśitā   pañcatvagamane rājñastārāpi na bhaviṣyati	30
mātāpitrorvināśena sugrīva vyasanena ca   kumāro'pyaṅgadaḥ kasmāddhārayiṣyati jīvitam	31
bhartṛjena tu śokena abhibhūtā vanaukasah   śirāṁsyabhihaniṣyanti talairmuṣṭībhireva ca	32
sāntvenānupradānena mānena ca yaśasvinā   lālitāḥ kapirājena prāṇāṁstyakṣyanti vānarāḥ	33
na vaneṣu na śaileṣu na nirodheṣu vā punaḥ   krīḍāmanubhaviṣyanti sametya kapikuñjarāḥ	34
saputradārāḥ sāmātyā bhartṛvyasanapīḍitāḥ   śailāgrebhyaḥ patiṣyanti sametya viṣameṣu ca	35
viṣamudbandhanaṁ vāpi praveśaṁ jvalanasya vā   upavāsamatho śastraṁ pracariṣyanti vānarāḥ	36
ghoramārodanaṁ manye gate mayi bhaviṣyati   ikṣvākukulanāśaśca nāśaścaiva vanaukasām	37

so'ham naiva gamiṣyāmi kiṣkindhām nagarīmitaḥ   na hi śakṣyāmyaham draṣṭum sugrīvaṁ maithilīm vinā	38
mayyagacchati cehasthe dharmātmānau mahārathau   āśayā tau dhariṣyete vanarāśca manasvinaḥ	39
hastādāno mukhādāno niyato vṛkṣamūlikaḥ   vānaprastho bhaviṣyāmi adṛṣṭvā janakātmajām	40
sāgarānūpaje deśe bahumūlaphalodake   citām kṛtvā pravekṣyāmi samiddhamaraṇīsutam	41
upaviṣṭasya vā samyaglingīnam sādhaiṣyataḥ   śarīraṁ bhakṣayiṣyanti vāyasāḥ śvāpadāni ca	42
idamapyrṣibhirdṛṣṭam niryānamiti me matiḥ   samyagāpaḥ pravekṣyāmi na cetpaśyāmi jānakīm	43
sujātamūlā subhagā kīrtimālāyaśasvinī   prabhagnā cirarātrīyaṁ mama sītāmapaśyataḥ	44
tāpaso vā bhaviṣyāmi niyato vṛkṣamūlikaḥ   netaḥ pratigamiṣyāmi tāmadrṣṭvāsitekṣaṇām	45
yadītaḥ pratigacchāmi sītāmanadhigamya tām   aṅgadaḥ sahitaḥ sarvairvānarairna bhaviṣyati	46
vināśe bahavo doṣā jīvanprāpnoti bhadrakam   tasmātprāṇāndhariṣyāmi dhruvo jīvati saṅgamaḥ	47
evaṁ bahavidhaṁ duḥkhaṁ manasā dhārayanmuhuḥ   nādhyagacchattadā pāraṁ śokasya kapikuñjaraḥ	48
rāvaṇam vā vadhiṣyāmi daśagrīvaṁ mahābalam   kāmamastu hṛtā sītā pratyācīrṇam bhaviṣyati	49
athavainaṁ samutkṣipya uparyupari sāgaram   rāmāyopahariṣyāmi paśum paśupateriva	50
iti cintā samāpannaḥ sītāmanadhigamya tām   dhyānaśokā parītātmā cintayāmāsa vānaraḥ	51
yāvatsītāṁ na paśyāmi rāmapatnīm yaśasvinīm	

tāvadetām purīm laṅkāṁ vicinomi punaḥ punaḥ	52
sampāti vacanāccāpi rāmaṁ yadyānayaṁyahaṁ   apaśyanrāghavo bhāryāṁ nirdahetsarvavānarān	53
ihaiva niyatāhāro vatsyāmi niyatendriyaḥ   na matkṛte vinaśyeyuḥ sarve te naravānarāḥ	54
aśokavanikā cāpi mahatīyaṁ mahādrumā   imāmahigamiśyāmi na hīyaṁ vicitā mayā	55
vasūnrudrāṁstathādityānaśvinau maruto'pi ca   namaskṛtvā gamiśyāmi rakṣasām śokavardhanaḥ	56
jītvā tu rākṣasāndevīmikṣvākukulanandinīm   sampradāsyāmi rāmāyā yathāsiddhiṁ tapasvine	57
sa muhūrtamiva dhyātvā cintāvigrathitendriyaḥ   udatiṣṭhanmahābhūhanūmānmārutātmajaḥ	58
namo'stu rāmāya salakṣmaṇāya devyai ca tasyai janakātmajāyai   namo'stu rudrendrayamānilebhyo namo'stu candrārkamarudgaṇebhyaḥ	59
sa tebhyaṣtu namaskṛtvā sugrīvāya ca mārutīḥ   diśaḥ sarvāḥ samālokya aśokavanikāṁ prati	60
sa gatvā manasā pūrvamaśokavanikāṁ śubhām   uttaraṁ cintayāmāsa vānaro mārutātmajaḥ	61
dhruvaṁ tu rakṣobahulā bhaviśyati vanākulā   aśokavanikā cintyā sarvasaṁskārasaṁskṛtā	62
rakṣiṇaścātra vihitā nūnaṁ rakṣanti pādapān   bhagavānapi sarvātmā nātikṣobhaṁ pravāyati	63
saṅkṣipto'yaṁ mayātmā ca rāmārthe rāvaṇasya ca   siddhiṁ me saṁvidhāsyanti devāḥ sarṣigaṇāstviha	64
brahmā svayambhūrbhagavāndevāścaiva diśantu me   siddhimagniśca vāyuśca puruhūtaśca vajradhṛt	65

varuṇaḥ pāsahastaśca somādityai tathaiva ca |  
aśvinau ca mahātmānau marutaḥ sarva eva ca || 66 ||

siddhim sarvāṇi bhūtāni bhūtānām caiva yaḥ prabhuḥ |  
dāsyanti mama ye cānye adṛṣṭāḥ pathi gocarāḥ || 67 ||

tadunnasaṁ pāṇḍuradantamavraṇaṁ  
śucismitaṁ padmapalāśalocanam |  
drakṣye tadāryāvadanam kadā nvaham  
prasannatārādhipatulyadarśanam || 68 ||

kṣudreṇa pāpena nṛśaṁsakarmanā  
sudāruṇālānkr̥taveṣadhāriṇā |  
balābhibhūtā abalā tapasvinī  
kathaṁ nu me dṛṣṭapathe'dya sā bhavet || 69 ||

|| iti sundara kāṇḍam sargam 11 ||

|| śrīmad vālmīki rāmāyaṇam ||

|| sundara kāṇḍam sargam 12 ||

sa muhūrtamiva dhyatvā manasā cādhighamya tām |  
avapluto mahātejāḥ prākāraṁ tasya veśmanaḥ || 1 ||

sa tu samhr̥ṣṭasarvāṅgaḥ prākārastho mahākapiḥ |  
puṣpitaḥ gr̥nvasantādau dadarśa vividhāndrumān || 2 ||

sālānaśokānbhavyāṁśca campakāṁśca supuṣpitān |  
uddālakānnāgavṛkṣāṁścūtānkapimukhānapi || 3 ||

athāmravaṇasañcannām latāśatasamāvṛtām |  
jyāmukta iva nārācaḥ puḍluve vṛkṣavāṭikām || 4 ||

sa praviṣya vicitrām tām vihaḡairabhināditām |  
rājataiḥ kāñcanaścaiva pādapaiḥ sarvatovṛtām || 5 ||

vihaḡairmṛḡasaṅghaiśca vicitrām citrakānanām |  
uditādityasañkāśām dadarśa hanumānkapīḥ || 6 ||

vṛtām nānāvidhairvṛkṣaiḥ puṣpopaḡaphalopagaiḥ |  
kokilairbhṛṅgarājaiśca mattairnityaniṣevitām || 7 ||

prahr̥ṣṭamanuje kale mṛgapakṣisamākule   mattabarhiṇasaṅghuṣṭām nānādvijagaṇāyutām	8
mārgamāṇo varārohām rājaputrīmaninditām   sukhaprasuptānvihagānbodhayāmāsa vānaraḥ	9
utpatadbhirdvijagaṇaiḥ pakṣaiḥ sālāḥ samāhatāḥ   anekavarṇā vividhā mumucuḥ puṣpavṛṣṭayaḥ	10
puṣpāvakīrṇaḥ śuśubhe hanumānmārutātmajaḥ   aśokavanikāmadhye yathā puṣpamayo giriḥ	11
diśaḥ sarvābhidāvantaṁ vṛkṣaṣaṇḍagataṁ kapim   dṛṣṭvā sarvāṇi bhūtāni vasanta iti menire	12
vṛkṣebhyaḥ patitaiḥ puṣpairavakīrṇā pṛthagvidhaiḥ   rarāja vasudhā tatra pramadeva vibhūṣitā	13
tarasvinā te taravastarasābhiprakampitāḥ   kusumāni vicitrāṇi sasṛjuḥ kapinā tadā	14
nirdhūtapatraśikharāḥ śīrṇapuṣpaphaladrumāḥ   nikṣiptavastrābharaṇā dhūrtā iva parājitatā	15
hanūmatā vegavatā kampitāste nagottamāḥ   puṣpaparṇaphalānyāśu mumucuḥ puṣpaśālinaḥ	16
vihaṅgasaṅghairhīnāste skandhamātrāśrayā drumāḥ   babhūvuragamāḥ sarve māruteneva nirdhutāḥ	17
vidhūtakeśi yuvatiryathā mṛditavarṇikā   niṣpītaśubhadantauṣṭhī nakhairdantaiśca vikṣatā	18
tathā lāṅgūlahastaiśca caraṇābhyām ca marditā   babhūvāśokavanikā prabhagnavarapādapā	19
mahālatānām dāmāni vyadhamattarasā kapiḥ   yathā prāvṛṣi vindhyasya meghajālāni mārutaḥ	20
sa tatra maṇibhūmiśca rājatiśca manoramāḥ   tathā kāñcanabhūmiśca vicarandadṛṣe kapiḥ	21
vāpīśca vividhākārāḥ pūrṇāḥ paramavāriṇā	

mahārhairmaṇisopānairupapannāstatastataḥ	22
muktāpravālasikatā sphaṭikāntarakuṭṭimāḥ   kāñcanaistarubhiścitraistīrajairupaśobhitāḥ	23
phullapadmoṭpalavanāścakravākopakūjitāḥ   natyūharutasanḡhuṣṭā haṁsasārasanādītāḥ	24
dīrghābhirdrumayuktābhiḥ saridbhiśca samantataḥ   amṛtopamatoyābhiḥ śivābhirupasaṁskṛtāḥ	25
latāśatairavatatāḥ santānakasamāvṛtāḥ   nānāgulmāvṛtavanāḥ karavīrakṛtāntarāḥ	26
tato'mbudharasaṅkāśaṁ pravṛddhaśikharaṁ girim   vicitrakūṭaṁ kūṭaiśca sarvataḥ parivāritam	27
śilāgrhairavatataṁ nānāvṛkṣaiḥ samāvṛtam   dadarśa kapiśārdūlo ramyaṁ jagati parvatam	28
dadarśa ca nagāttasmānnadīm nipatitām kapiḥ   aṅkādiva samutpatya priyasya patitām priyām	29
jale nipatitāgraiśca pādapairupaśobhitām   vāryamāṇāmiva kruddhām pramadām priyabandhubhiḥ	30
punarāvṛttatoyām ca dadarśa sa mahākapiḥ   prasannāmiva kāntasya kāntām punarupasthitām	31
tasyādūrātsa padminyō nānādvijagaṇāyutāḥ   dadarśa kapiśārdūlo hanumānmārutātmajaḥ	32
kṛtrimām dīrghikām cāpi pūrṇām śītena vāriṇā   maṇipravarasopānām muktāsikataśobhitām	33
vividhairmṛgasaṅghaiśca vicitrām citrakānanām   prāsādaiḥ sumahadbhiśca nirmitairviśvakarmaṇā   kānanaiḥ kṛtrimaiścāpi sarvataḥ samalaṅkṛtām	34
ye ke citpādapāstatra puṣpopagaphalopagāḥ   sacchatrāḥ savitardīkāḥ sarve sauvarṇavedikāḥ	35
latāpratānairbahubhiḥ parṇaiśca bahubhirvṛtām	

kāñcanīm śimśupāmekām dadarśa sa mahākapiḥ	36
so'paśyadbhūmibhāgāmśca gartaprasravaṇāni ca   suvarṇavṛkṣānaparāndadarśa śikhisaṁnibhān	37
teṣām drumāṇām prabhayā meroriva mahākapiḥ   amanyata tadā vīraḥ kāñcano'smīti vānaraḥ	38
tām kāñcanaistarugaṇairmārutena ca vījitām   kiñkiṇīśatanirghoṣām dṛṣṭvā vismayamāgamat	39
supuṣpitāgrām rucirām taruṇāṅkurapallavām   tāmāruhya mahāvegaḥ śimśapām parṇasaṁvṛtām	40
ito drakṣyāmi vaidehīm rāma darśanalālasām   itaścetaśca duḥkhārtām sampatantīm yadṛcchayā	41
aśokavanikā ceyam dṛḍham ramyā durātmanaḥ   campakaiścandanaiścāpi bakulaiśca vibhūṣitā	42
iyam ca nalinī ramyā dvijasaṅghaniṣevitā   imām sā rāmamaḥiṣī nūnameṣyati jānakī	43
sā rāma rāmamaḥiṣī rāghavasya priyā sadā   vanasañcārakuśalā nūnameṣyati jānakī	44
atha vā mṛgaśāvākṣī vanasyāsyā vicakṣaṇā   vanameṣyati sā ceha rāmacintānukarśitā	45
rāmaśokābhisantaptā sā devī vāmalocanā   vanavāsaratā nityameṣyate vanacāriṇī	46
vanecarāṇām satataṁ nūnam spṛhayate purā   rāmasya dayitā bhāryā janakasya sutā satī	47
sandhyākālamanāḥ śyāmā dhruvameṣyati jānakī   nadīm cemām śivajalām sandhyārthe varavarṇinī	48
tasyāścāpyanurūpeyamaśokavanikā śubhā   śubhā yā pārthivendrasya patnī rāmasya saṁmitā	49
yadi jivati sā devī tārādhipanibhānanā   āgamiṣyati sāvaśyamimām śivajalām nadīm	50

evaṁ tu matvā hanumānmahātmā  
pratīkṣamāṇo manujendrapatnīm |  
avekṣamāṇāśca dadarśa sarvaṁ  
supuṣpīte paṇāghane nilīnaḥ || 51 ||

|| iti sundara kāṇḍam sargam 12 ||

|| śrīmad vālmīki rāmāyaṇam ||  
|| sundara kāṇḍam sargam 13 ||

sa vīkṣamāṇastatrastho mārgamāṇāśca maithilīm |  
avekṣamāṇāśca mahīm sarvām tāmanvavaikṣata || 1 ||

santāna kalatābhiśca pādapairupaśobhitām |  
divyagandharasopetām sarvataḥ samalaṅkṛtām || 2 ||

tām sa nandanaśaikāśām mṛgapakṣibhirāvṛtām |  
harmyaprāsādasambādham kokilākulaniḥsvanām || 3 ||

kāñcanotpalapadmābhīrvāpībhīrupaśobhitām |  
bahvāśanakuthopetām bahubhūmigṛhāyutām || 4 ||

sarvartukusumai ramyaiḥ phalavadbhiśca pādapaiḥ |  
puṣpītānāśokānām śrīyā sūryodayaprabhām || 5 ||

pradīptāmiva tatrastho mārutiḥ samudaikṣata |  
niṣpatraśākhām vihaḡaiḥ kriyamāṇānivāsakṛt |  
viniṣpatadbhiḥ śataśāścitraiḥ puṣpāvataṁsakaiḥ || 6 ||

āmūlapuṣpanicitairaśokaiḥ śokanāśanaiḥ |  
puṣpabhārātībhāraiśca sprśadbhiriva medinīm || 7 ||

kārṇikāraiḥ kusumitaiḥ kimśukaiśca supuṣpitaiḥ |  
sa deśaḥ prabhayā teṣām pradīpta iva sarvataḥ || 8 ||

puṁnāgāḥ saptapaṇāśca campakoddālakāstathā |  
vivṛddhamūlā bahavaḥ śobhante sma supuṣpitāḥ || 9 ||

śātakumbhanibhāḥ ke citke cidagnīśikhopamāḥ |  
nilāñjananibhāḥ ke cittatrāśokāḥ sahasraśaḥ || 10 ||

nandanam vividhodyanam citram caitraratham yathā   ativṛttamivācintyam divyam ramyam śriyā vṛtam	11
dvitiamiva cākāśam puṣpajyotirgaṇāyutam   puṣparatnaśataiścitraṁ pañcamam sāgaram yathā	12
sarvartupuṣpairnicitam pādapairmadhugandhibhiḥ   nānāninādairudyānam ramyam mṛgagaṇairdvijaiḥ	13
anekagandhapravaham puṇyagandham manoramam   śailendramiva gandhāḍhyam dvitīyam gandhamādanam	14
aśokavanikāyām tu tasyām vānarapuṅgavaḥ   sa dadarśāvidūrastham caityaprāsādamūrjitam	15
madhye stambhasahasreṇa sthitam kailāsapāṇḍuram   pravālakṛtasopānam taptakāñcanavedikam	16
muṣṇantamiva cakṣūṁṣi dyotamānamiva śriyā   vimalam prāmśubhāvatvādullikhamivāmbaram	17
tato malinasamvītām rākṣasibhiḥ samāvṛtām   upavāsakṛśām dīnām niḥśvasāntīm punaḥ punaḥ   dadarśa śuklapakṣādau candrarekhāmivāmalām	18
mandaprakhyāyamānena rūpeṇa ruciraprabhām   pinaddhām dhūmajālena śikhāmiva vibhāvasoḥ	19
pītenaikena samvītām kliṣṭenottamavāsasā   sapañkāmanalañkārām vipadmāmiva padminīm	20
vṛḍitām duḥkhasantaptām parimlānām tapasvinīm   grahenāṅgārakeṇaiva pīḍitāmiva rohiṇīm	21
aśrupūrṇamukhīm dīnām kṛśāmananaśena ca   śokadhyānaparām dīnām nityam duḥkhaparāyaṇām	22
priyam janamapaśyantīm paśyantīm rākṣasiḅgaṇam   svagaṇena mṛgīm hīnām śvagaṇābhivṛtām iva	23
nīlanāgābhayā veṅyā jaghanam gatayaikayā   sukhārham duḥkhasantaptām vyanānāmakodivām	24

tām samīkṣya viśālākṣīmadhikaṁ malinām kṛśām   tarkayāmāsa sīteti kāraṇairupapādibhiḥ	25
hriyamāṇā tadā tena rakṣasā kāmarūpiṇā   yathārūpā hi dṛṣṭā vai tathārūpeyamaṅganā	26
pūrṇacandrānanām subhrūm cāruvṛttapayodharām   kurvantīm prabhayā devīm sarvā vitimirā diśaḥ	27
tām nilakeśīm bimbauṣṭhīm sumadhyām supraṭiṣṭhitām   sītām padmapalāśākṣīm manmathasya ratīm yathā	28
iṣṭām sarvasya jagataḥ pūrṇacandrprabhām iva   bhūmau sutanumāsīnām niyatāmiva tāpasīm	29
niḥśvāsbahulām bhīruṁ bhujagendravadhūm iva   śokajālena mahatā vitatena na rājatīm	30
saṁsaktām dhūmajālena śikhāmiva vibhāvasoḥ   tām smṛtīmiva sandighdāmṛddhīm nipatitām iva	31
vihatāmiva ca śraddhāmāsām pratihatām iva   sopasargām yathā siddhīm buddhīm sakaluṣām iva	32
abhūtenāpavādena kīrtīm nipatitām iva   rāmoparodhavyathitām rakṣoharaṇakarśītām	33
abalām mṛgaśāvākṣīm vīkṣamāṇām tatastataḥ   bāṣpāmbupratipūrṇena kṛṣṇavaktrākṣipakṣmaṇā   vadanenāprasannena niḥśvasantīm punaḥ punaḥ	34
malapaṅkadharām dīnām maṇḍanārḥāmamaṇḍitām   prabhām nakṣatrarājasya kālameghairivāvṛtām	35
tasya sandidihe buddhirmuhuḥ sītām nirīkṣya tu   āmnāyānāmayogena vidyām praśithilām iva	36
duḥkhena bubudhe sītām hanumānanalaṅkṛtām   saṁskāreṇa yathāhīnām vācamarthāntaram gatām	37
tām samīkṣya viśālākṣīm rājaputrīmananditām   tarkayāmāsa sīteti kāraṇairupapādayan	38

vaidehyā yāni cāngeṣu tadā rāmo'nvakīrtayat   tānyābharaṇajālāni gātraśobhīnyalakṣayat	39
sukṛtau karṇaveṣṭau ca śvadamṣṭrau ca susamsthītau   maṇividrumacitrāṇi hasteṣvābharaṇāni ca	40
śyāmāni cirayuktatvāttathā samsthānavanti ca   tānyevaitāni manye'haṁ yāni rāmo'nvakīrtayat	41
tatra yānyavahīnāni tānyahaṁ nopalakṣaye   yānyasyā nāvahīnāni tānīmāni na samśayaḥ	42
pītaṁ kanakapaṭṭābhāṁ srastaṁ tadvasanaṁ śubhaṁ   uttariyaṁ nagāsaktaṁ tadā dr̥ṣṭaṁ plavaṅgamaīḥ	43
bhūṣaṇāni ca mukhyāni dr̥ṣṭāni dharaṇītale   anayaivāpaviddhāni svanavanti mahānti ca	44
idaṁ ciragr̥hītatvādvāsanaṁ kliṣṭavattaram   tathā hi nūnaṁ tadvarṇaṁ tathā śrīmadyathetarat	45
iyāṁ kanakavarṇāṅgī rāmasya mahiṣī priyā   pranaṣṭāpi satī yasya manaso na praṇāśyati	46
iyāṁ sā yatkr̥te rāmaścaturbhiḥ paritapyate   kāruṇyenāṅṣāmsyena śokena madanena ca	47
strī pranaṣṭeti kāruṇyādāśrītetyāṅṣāmsyataḥ   patnī naṣṭeti śokena priyete madanena ca	48
asyā devyā yathā rūpamaṅgapratyaṅgasauṣṭhavam   rāmasya ca yathārūpaṁ tasyeyamasitekṣaṇā	49
asyā devyā manastasmim̐stasya cāsyāṁ pratiṣṭhitam   teneyaṁ sa ca dharmātmā muhūrtamapi jīvati	50
duṣkaraṁ kurute rāmo ya imāṁ mattakāśinīm   sītāṁ vinā mahābāhurmuhūrtamapi jīvati	51
evaṁ sītāṁ tadā dr̥ṣṭvā hr̥ṣṭaḥ pavanasambhavaḥ   jagāma manasā rāmaṁ praśāsaṁsa ca taṁ prabhum	52

|| iti sundara kāṇḍam sargam 13 ||

|| śrīmad vālmīki rāmāyaṇam ||  
|| sundara kāṇḍam sargam 14 ||

praśasya tu praśastavyām sītām tām haripuṅgavaḥ   guṇābhirāmaṁ rāmaṁ ca punaścintāparo'bhavat	1
sa muhūrtamiva dhyātvā bāṣpaparyākulekṣaṇaḥ   sītāmāśritya tejasvī hanumānvilalāpa ha	2
mānyā guruvinitasya lakṣmaṇasya gurupriyā   yadi sītāpi duḥkhārtā kālo hi duratikramaḥ	3
rāmasya vyavasāyajñā lakṣmaṇasya ca dhīmataḥ   nātyartham kṣubhyate devī gaṅgeva jaladāgame	4
tulyaśilavayovṛttām tulyābhijanalakṣaṇām   rāghavo'rhati vaidehīm taṁ ceyamasitekṣaṇā	5
tām dṛṣtvā navahemābhām lokakāntāmiva śriyam   jagāma manasā rāmaṁ vacanaṁ cedamabravīt	6
asyā hetorviśālākṣyā hato vālī mahābalaḥ   rāvaṇapratimo vīrye kabandhaśca nipātitaḥ	7
virādhaśca hataḥ saṅkhye rākṣaso bhīmavikramaḥ   vane rāmeṇa vikramya mahendreṇeva śambarahaḥ	8
caturdaśasahasrāṇi rakṣasām bhīmakarmaṇām   nihatāni janasthāne śarairagniśikhopamaīḥ	9
kharaśca nihataḥ saṅkhye trīśirāśca nipātitaḥ   dūṣaṇaśca mahātejā rāmeṇa viditātmanā	10
aiśvaryaṁ vānarāṇām ca durlabham vālipālitam   asyā nimitte sugrīvaḥ prāptavāṁllokasatkṛtam	11
sāgaraśca mayā krāntaḥ śrīmānnadanadīpatiḥ   asyā hetorviśālākṣyāḥ purī ceyam nirīkṣitā	12
yadi rāmaḥ samudrāntām medinīm parivartayet   asyāḥ kṛte jagaccāpi yuktamityeva me matiḥ	13

rājyaṁ vā triṣu lokeṣu sītā vā janakātmajā   trailokyarājyaṁ sakalaṁ sītāyā nāpnuyātkalām	14
īyaṁ sā dharmasīlasya maithilasya mahātmanaḥ   sutā janakarājasya sītā bhartṛdṛḍhavrata	15
utthitā medinīm bhittvā kṣetre halamukhakaṣate   padmareṇunibhaiḥ kīrṇā śubhaiḥ kedārapāmsubhiḥ	16
vikrāntasyāryasīlasya saṁyugeṣvanivartinaḥ   snuṣā daśarathasyaiṣā jyeṣṭhā rājño yaśasvinī	17
dharmajñasya kṛtajñasya rāmasya viditātmanaḥ   īyaṁ sā dayitā bhāryā rākṣasī vaśamāgatā	18
sarvānbhogānparityajya bhartṛsnehabalātkṛtā   acintayitvā duḥkhāni praviṣṭā nirjanaṁ vanam	19
santuṣṭā phalamūlena bhartṛśuśrūṣaṇe ratā   yā parām bhajate prītiṁ vane'pi bhavane yathā	20
seyaṁ kanakavarṇāṅgī nityaṁ susmitabhāṣiṇī   sahate yātanāmetāmanarthānāmabhāṅinī	21
imām tu śīlasampannām draṣṭumicchati rāghavaḥ   rāvaṇena pramathitām prapāmiva pipāsitaḥ	22
asyā nūnaṁ punarlābhādrāghavaḥ prītimeṣyati   rājā rājyaparibhraṣṭaḥ punaḥ prāpyeva medinīm	23
kāmabhogaiḥ parityaktā hīnā bandhujanena ca   dhārayatyātmano dehaṁ tatsamāgamakāṅkṣiṇī	24
naiṣā paśyati rākṣasyo nemānpuṣpaphaladrumān   ekastahṛdayā nūnaṁ rāmamevānupaśyati	25
bhartā nāma paraṁ nāryā bhūṣaṇaṁ bhūṣaṇādapi   eṣā hi rahitā tena śobhanārḥā na śobhate	26
duṣkaraṁ kurute rāmo hīno yadanayā prabhuḥ   dhārayatyātmano dehaṁ na duḥkhenāvasīdati	27
imāmasitakeśāntām śatapatranibhekṣaṇām	

sukhārham duḥkhitām dṛṣṭvā mamāpi vyathitam manaḥ	28
kṣitikṣamā puṣkarasaṁnibhākṣī yā rakṣitā rāghavalakṣmaṇābhyām   sā rākṣasībhīrvikṛtekṣaṇābhiḥ saṁrakṣyate samprati vṛkṣamūle	29
himahatanalinīva naṣṭaśobhā vyasanaparamparayā nipīḍyamānā   sahacararahiteva cakravākī janakasutā kṛpaṇām daśām prapannā	30
asyā hi puṣpāvanatāgraśākhāḥ śokaṁ dṛḍham vai janayatyāśokāḥ   himavyapāyena ca mandaraśmir abhyutthito naikasahasraraśmiḥ	31
ityevamarthaṁ kapiraṇvavekṣya sīteyamityeva niṣṭabuddhiḥ   saṁśritya tasminniṣasāda vṛkṣe balī harīṇāmṛṣabhastarasvī	32

|| iti sundara kāṇḍam sargam 14 ||

---

|| śrīmad vālmīki rāmāyaṇam ||  
|| sundara kāṇḍam sargam 15 ||

tataḥ kumudaṣaṇḍābho nirmalaṁ nirmalaḥ svayam   prajagāma nabhaścandro haṁso nīlamivodakam	1
sācivyamiva kurvansa prabhayā nirmalaprabhaḥ   candramā raśmibhiḥ śitaiḥ siṣeve pavanātmajam	2
sa dadarśa tataḥ sītām pūrṇacandranibhānanām   śokabhārairiva nyastām bhārairnavamivāmbhasi	3
didṛkṣamāṇo vaidehīm hanūmānmārutātmajaḥ   sa dadarśāvidūrasthā rākṣasīrghoradarśanāḥ	4
ekākṣīmekakarṇām ca karṇaprāvaraṇām tathā   akarṇām śaṅkukarṇām ca mastakocchvāsanāsikām	5

atikāyottamāṅgīm ca tanudīrghaśirodharām   dhvastakeśīm tathākeśīm keśakambaladhāriṇīm	6
lambakarṇalalāṭām ca lambodarapayodharām   lambauṣṭhīm cibukauṣṭhīm ca lambāsyām lambajānukām	7
hrasvām dīrghām ca kubjām ca vikaṭām vāmanām tathā   karālām bhugnavastrām ca piṅgākṣīm vikṛtānanām	8
vikṛtāḥ piṅgalāḥ kālīḥ krodhanāḥ kalahapriyāḥ   kālāyasamahāśūlakūṭamudgaradhāriṇīḥ	9
varāhamrgaśārdūlamahiṣājaśivā mukhāḥ   gajoṣṭrahayapādāśca nikhātaśirasoparāḥ	10
ekahastaikapādāśca kharakarṇyaśvakarṇikāḥ   gokarṇīrhastikarṇīśca harikarṇīstathāparāḥ	11
anāsā atināsāśca tiryannāsā vināsikāḥ   gajasaṁnibhanāsāśca lalāṭocchvāsanāsikāḥ	12
hastipādā mahāpādā gopādāḥ pādacūlikāḥ   atimātraśirogrīvā atimātrakucodarīḥ	13
atimātrāsya netrāśca dīrghajihvānakhāstathā   ajāmukhīrhastimukhīrgomukhīḥ sūkarīmukhīḥ	14
hayoṣṭrakharavaktrāśca rākṣasīrghoradarśanāḥ   śūlamudgarahastāśca krodhanāḥ kalahapriyāḥ	15
karālā dhūmrakeśīśca rakṣasīrvikṛtānanāḥ   pibantiḥ satatām pānam sadā māmsasurāpriyāḥ	16
māmsaṣṇitadigdhāṅgīrmāmsaṣṇitabhojanāḥ   tā dadarśa kapiśreṣṭho romaharṣaṇadarśanāḥ	17
skandhavantamupāsīnāḥ parivārya vanaspatim   tasyādhasṭacca tām devīm rājaputrīmaninditām	18
lakṣayāmāsa lakṣmīvānhanūmāñjanakātmajām   niṣprabhām śokasantaptām malasaṅkulamūrdhajām	19
kṣiṇapūnyām cyutām bhūmau tārām nipatitām iva	

cāritrya vyapadesādhyām bhartṛdarśanadurgatām	20
bhūṣaṇairuttamairhīnām bhartṛvātsalyabhūṣitām   rākṣasādhipasaṁruddhām bandhubhiṣca vinākṛtām	21
viyūthām simhasaṁruddhām baddhām gajavadhūm iva   candralekhām payodānte śāradābhrairivāvṛtām	22
kliṣṭarūpāmasaṁsparśādayuktāmiva vallakīm   sītām bhartṛhite yuktāmayuktām rakṣasām vaśe	23
aśokavanikāmadhye śokasāgaramāplutām   tābhiḥ parivṛtām tatra sagrahāmiva rohiṇīm	24
dadarśa hanumāndevīm latāmakusumām iva   sā malena ca digdhāṅgī vapuṣā cāpyalāṅkṛtā	25
mṛṇālī paṅkadighdeva vibhāti ca na bhāti ca   malinena tu vastreṇa parikliṣṭena bhāminīm	26
saṁvṛtām mṛgaśāvākṣīm dadarśa hanumāṅkapiḥ   tām devīm dīnavadanāmadīnām bhartṛtejasā	27
rakṣitām svena śīlena sītāmasitalocanām   tām dṛṣṭvā hanumānsītām mṛgaśāvanibhekṣaṇām	28
mṛgakanyāmiva trastām vīkṣamāṇām samantataḥ   dahantīmiva niḥśvāsairvṛkṣānpallavadhāriṇaḥ	29
saṅghātamiva śokānām duḥkhasyormimivotthitām   tām kṣāmām suvibhaktāṅgīm vinābharaṇasobhinīm	30
prahaṛṣamatulaṁ lebhe mārutiḥ prekṣya maithilīm   harṣajāni ca so'śrūṇi tām dṛṣṭvā madīrekṣaṇām	31
mumoca hanumāṁstatra namaścakre ca rāghavam   namaskṛtvā ca rāmāya lakṣmaṇāya ca vīryavān	32
sītādarśanasamhr̥ṣṭo hanūmānsamvṛto'bhavat	33

|| iti sundara kāṇḍam sargam 15 ||

|| śrīmad vālmīki rāmāyaṇam ||  
|| sundara kāṇḍam sargam 16 ||

tathā vipreṣamāṇasya vanam puṣpitaḥpādapam   vicinvataśca vaidehīm kiṁ ciccheṣā niśābhavat	1
ṣaḍaṅgavedaviduṣām kratupravarayājīnām   śuśrāva brahmaghoṣāmśca virātre brahmarakṣasām	2
atha maṅgalavāditraiḥ śabdaiḥ śrotramanoharaiḥ   prābodhyata mahābāhurdaśagrīvo mahābalaḥ	3
vibudhya tu yathākālam rākṣasendraḥ pratāvapān   srastamālyāmaradharo vaidehīm anvacintayat	4
bhṛśam niyuktastasyām ca madanena madotkaṭaḥ   na sa tam rākṣasaḥ kāmam śasākātmani gūhitum	5
sa sarvābharaṇairyukto bibhracchriyamanuttamām   tām nagairvividhairjuṣṭām sarvapuṣpaphalopagaiḥ	6
vṛtām puṣkariṇibhiśca nānāpuṣpopaśobhitām   sadāmadaiśca vihaḡairvicitrām paramādbhutām	7
ihāmṛgaiśca vividhaiśvṛtām dṛṣṭimanoharaiḥ   vīthiḥ sampreṣamāṇaśca maṅikāñcanatoraṇāḥ	8
nānāmṛgagaṇākīrṇām phalaiḥ prapatitairvṛtām   aśokavanikāmeva prāviśatsantatadrūmām	9
aṅganāśatamātram tu tam vrajantamanuvrajat   mahendramiva paulastyaṁ devagandharvayoṣitaḥ	10
dīpikāḥ kāñcaniḥ kāścijagṛhustatra yoṣitaḥ   bālavayajanaḥastāśca tālavṛntāni cāparāḥ	11
kāñcanairapi bhṛṅgāirjahruḥ salilamagrataḥ   maṅḍalāgrānasimścaiva gṛhyānyāḥ pṛṣṭhato yayuḥ	12
kā cidratnamayīm pātrīm pūrṇām pānasya bhāminī   dakṣiṇā dakṣiṇenaiva tadā jagrāha pāṇinā	13

rājahamsapratikāśaṁ chatraṁ pūrṇaśaśiprabham   sauvarṇadaṇḍamaparā gṛhītvā pṛṣṭhato yayau	14
nidrāmadaparitākṣyo rāvaṇasyottamastriyaḥ   anujagmuḥ patiṁ vīraṁ ghaṇaṁ vidyullatā iva	15
tataḥ kāñcīninādaṁ ca nūpurāṇāṁ ca niḥsvanam   śuśrāva paramastrīṇāṁ sa kapirmārutātmajaḥ	16
taṁ cāpratimakarmāṇamacintyabalapauruṣam   dvāradeśamanuprāptaṁ dadarśa hanumānkapīḥ	17
dīpikābhiranekābhiḥ samantādavabhāsitam   gandhatailāvasiktābhirdhriyamāṇābhiragrataḥ	18
kāmadarpamadairyuktaṁ jihmatāmrāyatekṣaṇam   samakṣamiva kandarpamapavidha śarāsanam	19
mathitāmṛtaphenābhamarajo vastramuttamam   salīlamanukarṣantaṁ vimuktaṁ saktamaṅgade	20
taṁ patraviṭape līnaḥ patrapuṣpaghanāvṛtaḥ   samīpamupasañkrāntaṁ nidhyātumupacakrame	21
avekṣamāṇaśca tato dadarśa kapikuñjaraḥ   rūpayauvanasampannā rāvaṇasya varastriyaḥ	22
tābhiḥ parivṛto rājā surūpābhirmahāyaśāḥ   tanmṛgadvijasaṅghuṣṭaṁ praviṣṭaḥ pramadāvanam	23
kṣībo vicitrābharaṇaḥ śaṅkukarṇo mahābalaḥ   tena viśravasaḥ putraḥ sa dṛṣṭo rākṣasādhipaḥ	24
vṛtaḥ paramanārībhistārābhiriva candramāḥ   taṁ dadarśa mahātejāstejovantaṁ mahākapiḥ	25
rāvaṇo'yaṁ mahābhūrīti sañcintya vānaraḥ   avapluto mahātejā hanūmānmārutātmajaḥ	26
sa tathāpyugratejāḥ sannirdhūtastasya tejasā   patraguhyāntare sakto hanūmānsaṁvṛto'bhavat	27
sa tāmasitakeśāntāṁ suśroṇīm saṁhatastanīm	

didṛkṣurasitāpāṅgīmupāvartata rāvaṇaḥ | |

28 | |

| | iti sundara kāṇḍam sargam 16 | |

| | śrīmad vālmīki rāmāyaṇam | |

| | sundara kāṇḍam sargam 17 | |

tasminneva tataḥ kāle rājaputrī tvaninditā |

rūpayauvanasampannaṁ bhūṣaṇottamabhūṣitam | |

1 | |

tato dr̥ṣṭvaiva vaidehī rāvaṇaṁ rākṣasādhipam |

prāvepata varārohā pravāte kadalī yathā | |

2 | |

ūrubhyāmudaraṁ chādya bāhubhyām ca payodharau |

upaviṣṭā viśālākṣī rudantī varavarṇinī | |

3 | |

daśagrīvastu vaidehīm rakṣitām rākṣasīgaṇaiḥ |

dadarśa dinām duḥkhārtam nāvaṁ sannāmivārṇave | |

4 | |

asamvṛtāyāmāsīnām dharaṇyām samśītavratām |

chinnām prapatitām bhūmau śākhāmiva vanaspateḥ |

malamaṇḍanadigdhāṅgīm maṇḍanārhamamaṇḍitām | |

5 | |

samīpaṁ rājasīmhasya rāmasya viditātmanaḥ |

saṅkalpahayasamyuktairyāntīmiva manorathaiḥ | |

6 | |

śuśyantīm rudatīmekām dhyānaśokaparāyaṇām |

duḥkhasyāntamapaśyantīm rāmām rāmamanuvratām | |

7 | |

veṣṭamānām mathāviṣṭām pannagendravadhūm iva |

dhūpyamānām graheṇeva rohiṇīm dhūmaketunā | |

8 | |

vṛttaśīle kule jātāmācāravati dhārmike |

punaḥ saṁskāramāpannām jātāmiva ca duṣkule | |

9 | |

sannāmiva mahākīrtīm śraddhāmiva vimānitām |

prajñāmiva parikṣiṇāmāśām pratihatām iva | |

10 | |

āyatīmiva vidhvastāmājñām pratihatām iva |

dīptāmiva diśam kāle pūjāmapahṛtām iva | |

11 | |

padminīmiva vidhvastām hataśūrām camūm iva   prabhāmiva tapodhvastāmupakṣiṇāmivāpagām	12
vedīmiva parāmrṣṭām śāntāmagnīśikhām iva   paurṇamāsīmiva niśām rāhugrastendumaṇḍalām	13
utkrṣṭaparṇakamalām vitrāsitavihaṅgamām   hastihastaparāmrṣṭāmākulām padminīm iva	14
patiśokāturām śuṣkām nadīm visrāvitām iva   parayā mṛjayā hīnām kṛṣṇapakṣe niśām iva	15
sukumārīm sujātāṅgīm ratnagarbhagr̥hocitām   tapyamānāmivoṣṇena mṛṇālimaciroddhṛtām	16
gr̥hītāmālitām stambhe yūthapena vinākṛtām   niḥśvasantīm suduḥkhārtām gajarājavadhūm iva	17
ekayā dīrghayā veṇyā śobhamānāmayatnataḥ   nīlayā nīradāpāye vanarājyā mahīm iva	18
upavāsena śokena dhyānena ca bhayena ca   parikṣiṇām kṛṣām dīnāmalpāhārām tapodhanām	19
āyācamānām duḥkhārtām prāñjalīm devatām iva   bhāvena raghumukhyasya daśagrīvaparābhavam	20
samīkṣamāṇām rudatīmaninditām supakṣmatāmṛyataśuklalocanām   anuvratām rāmamatīva maithilīm pralobhayāmāsa vadhāya rāvaṇaḥ	21

|| iti sundara kāṇḍam sargam 17 ||

|| śrīmad vālmīki rāmāyaṇam ||

|| sundara kāṇḍam sargam 18 ||

sa tām parivṛtām dīnām nirānandām tapasvinīm |  
sākāraimadhurairvākyairnyadarśayata rāvaṇaḥ ||

mām dṛṣṭvā nāganāsorugūhamānā stanodaram |

adarśanamivātmānaṁ bhayānnetuṁ tvamicchasi	2
kāmāye tvāṁ viśālākṣi bahumanyasva mām priye   sarvāṅgaguṇasampanne sarvalokamanohare	3
neha ke cinmanuṣyā vā rākṣasāḥ kāmarūpiṇaḥ   vyapasarpatu te site bhayaṁ mattaḥ samutthitam	4
svadharme rakṣasām bhīru sarvathaiṣa na saṁśayaḥ   gamaṇaṁ vā parastrīṇāṁ haraṇaṁ sampramathya vā	5
evaṁ caitadakāmām ca na tvāṁ sprakṣyāmi maithili   kāmaṁ kāmāḥ śarīre me yathākāmaṁ pravartatām	6
devi neha bhayaṁ kāryaṁ mayi viśvasihi priye   praṇayasva ca tattvena maivaṁ bhūḥ śokalālasā	7
ekaveṇī dharāśayyā dhyānaṁ malinamambaram   asthāne'pyupavāsaśca naitānyaupayikāni te	8
vicitrāṇi ca mālyāni candanānyagarūṇi ca   vividhāni ca vāsāṁsi divyānyābharaṇāni ca	9
mahārḥāṇi ca pānāni yānāni śayanāni ca   gītaṁ nṛtaṁ ca vādyāṁ ca labha mām prāpya maithili	10
strīratnamasi maivaṁ bhūḥ kuru gātreṣu bhūṣaṇam   mām prāpya tu kathaṁ hi syāstvamanarhā suvigrahe	11
idaṁ te cāruṣaṅjātaṁ yauvanaṁ vyativartate   yadatītaṁ punarnaiti srotaḥ śīghramapām iva	12
tvāṁ kṛtvoparato manye rūpakartā sa viśvakṛt   na hi rūpopamā tvanyā tavāsti śubhadarśane	13
tvāṁ samāsādya vaidehi rūpayauvanaśālinīm   kaḥ pumānativarteta sākṣādapi pitāmahaḥ	14
yadyatpaśyāmi te gātraṁ śītāṁśusadrṣānane   tasmimstasminpṛthuśroṇi cakṣurmama nibadhyate	15
bhava maithili bhāryā me mohameṇaṁ visarjaya   bahvīnāmuttamastrīṇāṁ mamāgramahiṣi bhava	16

lokebhyo yāni ratnāni sampramathyāhṛtāni me   tāni te bhīru sarvāni rājyaṁ caitadahaṁ ca te	17
vijitya pṛthivīm sarvām nānānagaramālinīm   janakāya pradāsyāmi tava hetorvilāsini	18
neha paśyāmi loke'nyaṁ yo me pratibalo bhavet   paśya me sumahadvīryamapratidvandvamāhave	19
asakṛtsaṁyuge bhagnā mayā vimṛditadhvajāḥ   asāktāḥ pratyānikēṣu sthātum mama surāsuraḥ	20
iccha mām kriyatām adya pratikarma tavottamam   saprabhānyavasajantām tavaṅge bhūṣaṇāni ca   sādhu paśyāmi te rūpaṁ saṁyuktaṁ pratikarmaṇā	21
pratikarmābhisaṁyuktā dākṣiṇyena varānane   bhūṅkṣva bhogānyathākāmaṁ piba bhīru ramaṣva ca   yatheṣṭaṁ ca prayaccha tvaṁ pṛthivīm vā dhanāni ca	22
lalaṣva mayi visrabdhā dhṛṣṭamājñāpayasva ca   matprabhāvāllalantyāśca lalantām bāndhavāstava	23
ṛddhiṁ mamānupaśya tvaṁ śriyaṁ bhadre yaśaś ca me   kiṁ kariṣyasi rāmeṇa subhage cīravāsasā	24
nikṣiptavijayo rāmo gataśrīrvanagocaraḥ   vratī sthaṇḍilāśāyī ca śāṅke jīvati vā na vā	25
na hi vaidehi rāmastvām draṣṭum vāpyupalapsyate   puro balākairasitairmeghairjyotsnāmivāvṛtām	26
na cāpi mama hastāttvām prāptumarhati rāghavaḥ   hiraṇyakaśipuḥ kīrtimindrahastagatām iva	27
cārusmite cārudati cārunetre vilāsini   mano harasi me bhīru suparṇaḥ pannagaṁ yathā	28
kliṣṭakauśeyavasanām tanvīmapyanalāṅkṛtām   tām dṛṣṭvā sveṣu dāreṣu ratim nopalabhāmyaham	29
antaḥpurānīvāsinyaḥ striyaḥ sarvaguṇānvitāḥ   yāvāntyo mama sarvāsāmaiśvaryaṁ kuru jānaki	30

mama hyasitakeśānte trailokyaprarāḥ striyaḥ   tāstvām paricariṣyanti śriyamapsaraso yathā	31
yāni vaiśravaṇe subhru ratnāni ca dhanāni ca   tāni lokānśca suśroṇi mām ca bhuṅkṣva yathāsukham	32
na rāmastapasā devi na balena na vikramaiḥ   na dhanena mayā tulyastejasā yaśasāpi vā	33
piba vihara ramasva bhuṅkṣva bhogān dhananicayaṁ pradiśāmi medinīm ca   mayi lala lalane yathāsukhaṁ tvaṁ tvayi ca sametya lalantu bāndhavāste	34
kusumitatarujālasantatāni bhramarayutāni samudratīrajāni   kanakavimalahārabhūṣitāngī vihara mayā saha bhīru kānanāni	35

|| iti sundara kāṇḍam sargam 18 ||

---

|| śrīmad vālmīki rāmāyaṇam ||  
|| sundara kāṇḍam sargam 19 ||

tasya tadvacanaṁ śrutvā sītā raudrasya rakṣasaḥ   ārtā dīnasvarā dīnaṁ pratyuvāca śanairvacaḥ	1
duḥkhārtā rudatī sītā vepamānā tapasvinī   cintayantī varārohā patimeva pativratā	2
ṭṭnamantarataḥ kṛtvā pratyuvāca śucismitā   nivartaya mano mattaḥ svajane kriyatām manaḥ	3
na mām prārthayituṁ yuktastvaṁ siddhimiva pāpakṛt   akāryaṁ na mayā kāryamekapatnyā vigarhitam   kulaṁ samprāptayā puṇyaṁ kule mahati jātayā	4
evamuktavā tu vaidehī rāvaṇaṁ taṁ yaśasvinī   rākṣasaṁ pṛṣṭhataḥ kṛtvā bhūyo vacanamabravīt	5
nāhamaupayikī bhāryā parabhāryā satī tava	

sādhu dharmamavekṣasva sādhu sādhuvrataṁ cara	6
yathā tava tathānyeṣāṁ rakṣyā dārā niśācara   ātmānamupamāṁ kṛtvā sveṣu dāreṣu ramyatām	7
atuṣṭaṁ sveṣu dāreṣu capalaṁ calitendriyam   nayanti nikṛtiprajñāṁ paradārāḥ parābhavam	8
iha santo na vā santi sato vā nānuvartase   vaco mithyā praṇītātmā pathyamuktaṁ vicakṣaṇaiḥ	9
akṛtātmānamāsādyā rājānāmanaye ratam   samṛddhāni vinaśyanti rāṣṭrāṇi nagarāṇi ca	10
tatheyaṁ tvāṁ samāsādyā laṅkā ratnaugha saṅkulā   aparādhāttavaikasya nacirādvinaśiṣyati	11
svakṛtairhanyamānasya rāvaṇādīrghadarśinaḥ   abhinandanti bhūtāni vināśe pāpakarmaṇaḥ	12
evaṁ tvāṁ pāpakarmāṇaṁ vakṣyanti nikṛtā janāḥ   diṣṭyaitadvyaśanaṁ prāpto raudra ityeva harsitāḥ	13
śakyā lobhayitum nāhamaiśvaryaṇa dhanena vā   ananyā rāghaveṇāhaṁ bhāskareṇa prabhā yathā	14
upadhāya bhujam tasya lokanāthasya satkṛtam   kathaṁ nāmopadhāsyāmi bhujamanyasya kasya cit	15
ahamaupayikī bhāryā tasyaiva vasudhāpateḥ   vratasnātasya viprasya vidyeva viditātmanaḥ	16
sādhu rāvaṇa rāmeṇa mām samānaya duḥkhitām   vane vāśitayā sārddhaṁ kareṇveva gajādhipam	17
mitramaupayikaṁ kartum rāmaḥ sthānaṁ parīpsatā   vadhaṁ cānicchatā ghoraṁ tvayāsau puruṣarṣabhaḥ	18
varjayedvajramutsṛṣṭaṁ varjayedantakaś ciram   tvadvidhaṁ na tu saṅkruddho lokanāthaḥ sa rāghavaḥ	19
rāmasya dhanuṣaḥ śabdaṁ śrośyasi tvaṁ mahāsvanam   śatakratuvisṛṣṭasya nirghoṣamaśaneriva	20

ihā śīghraṁ suparvāṇo jvalitāsyā ivoragāḥ   iṣavo nipatiṣyanti rāmalakṣmaṇalakṣaṇāḥ	21
rakṣāṁsi parinighnantaḥ puryāmasyām samantataḥ   asampātaṁ kariṣyanti patantaḥ kaṅkavāsasaḥ	22
rākṣasendramahāsarpaṅsa rāmagaruḍo mahān   uddhariṣyati vegena vainateya ivoragān	23
apanēṣyati mām bhartā tvattaḥ śīghramarindamaḥ   asurebhyaḥ śriyaṁ dīptām viṣṇustribhiriva kramaiḥ	24
janasthāne hatasthāne nihate rakṣasām bale   aśaktena tvayā rakṣaḥ kṛtametadasādhu vai	25
āśramaṁ tu tayoh śūnyaṁ praviśya narasiṁhayoh   gocaraṁ gatayorbhrātrorapanītā tvayādharma	26
na hi gandhamupāghrāya rāmalakṣmaṇayostvayā   śakyaṁ sandarśane sthātum śunā śārdūlayoriva	27
tasya te vigrahe tābhyām yugagrahaṇamasthiram   vṛtrasyevendrabāhubhyām bāhorekasya nigrahaḥ	28
kṣipraṁ tava sa nātho me rāmaḥ saumitriṇā saha   toyamalpamivādityaḥ prāṇānādāsyate śaraiḥ	29
giriṁ kuberasya gato'thavālayaṁ sabhām gato vā varuṇasya rājñāḥ   asaṁśayaṁ dāśaratherna mokṣyase mahādrumaḥ kālahato'śaneriva	30

|| iti sundara kāṇḍaṁ sargam 19 ||

|| śrīmad vālmīki rāmāyaṇam ||

|| sundara kāṇḍaṁ sargam 20 ||

sītāyā vacanaṁ śrutvā parusaṁ rākṣasādhipaḥ   pratyuvāca tataḥ sītām vipriyaṁ priyadarśanām	1
--	---

yathā yathā sāntvayitā vaśyaḥ strīṇām tathā tathā |

yathā yathā priyaṁ vaktā paribhūtaṣṭathā tathā	2
saṁniyacchati me krodhaṁ tvayi kāmaḥ samutthitaḥ   dravato mārgamāsādyā hayāniva susārathiḥ	3
vāmaḥ kāmo manuṣyāṇāṁ yasminkila nibadhyate   jane tasmīnstvanukrośaḥ snehaśca kila jāyate	4
etasmātkāraṇāna tāṁ ghatayāmi varānane   vadhārhamavamānārham mithyāpravrajite ratām	5
paruṣāṇi hi vākyāni yāni yāni bravīṣi mām   teṣu teṣu vadho yuktastava maithili dāruṇaḥ	6
evamuktva tu vaidehīm rāvaṇo rākṣasādhipaḥ   krodhasaṁrambhasaṁyuktaḥ sītāmuttaramabravit	7
dvau māsau rakṣitavyau me yo'vadhiste mayā kṛtaḥ   tataḥ śayanamāroha mama tvam varavarṇini	8
dvābhyāmūrdhvaṁ tu māsābhyām bhartāraṁ māmanicchatim   mama tvām prātarāśārthamārabhante mahānase	9
tām tarjyamānām samprekṣya rākṣasendreṇa jānakīm   devagandharvakanyāstā viṣedurvipulekṣaṇāḥ	10
oṣṭhaprakārairaparā netravaktraistathāparāḥ   sītāmāśvāsāyāmāsustarjitām tena rakṣasā	11
tābhirāśvāsītā sītā rāvaṇam rākṣasādhipam   uvācātmahitam vākyam vṛttaśauṇḍīryagarvitam	12
nūnam na te janaḥ kaścidasinniḥśreyase sthitaḥ   nivārayati yo na tvām karmaṇo'smādvigarhitāt	13
mām hi dharmātmanaḥ patnīm śacīmiva śacīpateḥ   tvadanyastriṣu lokeṣu prārthayenmanasāpi kaḥ	14
rākṣasādharma rāmasya bhāryāmamitatejasaḥ   uktavānasi yatpāpaṁ kva gatastasya mokṣyase	15
yathā drptaśca mātaṅgaḥ śaśaś ca sahitaḥ vane   tathā dviradavadrāmastvaṁ nīca śaśavatsmṛtaḥ	16

sa tvamikṣvākunāthaṁ vai kṣipanniha na lajjase   cakṣuṣo viṣayaṁ tasya na tāvadupagacchasi	17
ime te nayane krūre virūpe kṛṣṇapiṅgale   kṣītau na patite kasmānmāmanāryanirīkṣītaḥ	18
tasya dharmātmanaḥ patnīm snuṣām daśarathasya ca   kathaṁ vyāharato mām te na jihvā pāpa śīryate	19
asandeśāttu rāmasya tapasaścānupālanāt   na tvām kurmi daśagrīva bhasma bhasmārhatasā	20
nāpahartumahaṁ śakyā tasya rāmasya dhīmataḥ   vidhistava vadhārthāya vihito nātra saṁśayaḥ	21
śūreṇa dhanadabhrātā balaiḥ samuditena ca   apohya rāmaṁ kasmāddhi dāracāuryaṁ tvayā k  rtam	22
sītāyā vacanaṁ śrutvā rāvaṇo rākṣasādhipaḥ   vivṛtya nayane krūre jānakīmanvavaikṣata	23
nīlajīmūtasankāśo mahābhujāśirodharah   simhasattvagatiḥ śrīmāndīptajihvogralocanaḥ	24
calāgramakuṭaḥ prāmśuścitraṁālyānulepanaḥ   raktamālyāambaradharastaptāṅgadavibhūṣaṇaḥ	25
śroṇīsūtrena mahatā mekakena susaṁvṛtaḥ   amṛtotpādanaddhena bhujāṅgeneva mandaraḥ	26
taruṇādityavarṇābhyām kuṇḍalābhyām vibhūṣītaḥ   raktapallavapuspābhyāmasokābhyāmivācalaḥ	27
avekṣamāṇo vaidehīm kopasaṁraktalocanaḥ   uvāca rāvaṇaḥ sītām bhujāṅga iva niḥśvasan	28
anayenābhisampannamarthahīnamanuvrate   nāśayāmyahamadya tvām sūryaḥ sandhyāmivaujasā	29
ityuktvā maithilīm rājā rāvaṇaḥ śatrurāvaṇaḥ   sandideśa tataḥ sarvā rākṣasīrghoradarśanāḥ	30
ekākṣīmekakarṇām ca karṇaprāvaraṇām tathā	

gokarṇīm hastikarṇīm ca lambakarṇīmakarṇīkām	31
hastipadya śvapadyau ca gopadīm pādacūlikām   ekākṣīmekapādīm ca pṛthupādīmapādīkām	32
atimātraśirogrīvāmatimātrakucodarīm   atimātrāsyānetrām ca dīrghajihvāmajihvikām   anāsīkām siṁhamukhīm gomukhīm sūkarīmukhīm	33
yathā madvaśagā sītā kṣipraṁ bhavati jānakī   tathā kuruta rākṣasyaḥ sarvāḥ kṣipraṁ sametya ca	34
pratilomānulomaiśca sāmādānādibhedanaiḥ   āvartayata vaidehīm daṇḍasyodyamanena ca	35
iti pratisamādiśya rākṣasendraḥ punaḥ punaḥ   kāmamanyuparītātmā jānakīm paryatarjayat	36
upagamyā tataḥ kṣipraṁ rākṣasī dhānyamālinī   pariṣvajya daśagrīvamidaṁ vacanamabravīt	37
mayā kriḍa mahārājasītayā kim tavānyā   akāmām kāmayānasya śarīramupatapyate   icchantīm kāmayānasya prītirbhavati śobhanā	38
evamuktastu rākṣasyā samutkṣiptastato balī   jvaladbhāskaravarṇābhaṁ praviveśa niveśanam	39
devagandharvakanyāśca nāgakanyāśca tāstataḥ   parivārya daśagrīvaṁ viviśustadgrhottamam	40
sa maithilīm dharmaparāmavasthitām pravepamānām paribhartsya rāvaṇaḥ   vihāya sītām madanena mohitaḥ svameva veśma praviveśa bhāsvaram	41

|| iti sundara kāṇḍam sargam 20 ||

---

|| śrīmad vālmīki rāmāyaṇam ||  
|| sundara kāṇḍam sargam 21 ||

ityuktvā maithilīm rājā rāvaṇaḥ śatrurāvaṇaḥ   sandiśya ca tataḥ sarvā rākṣasīrnirjagāma ha	1
niṣkrānte rākṣasendre tu punarantaḥpuram gate   rākṣasyo bhīmarūpāstāḥ sītām samabhidudruvuḥ	2
tataḥ sītāmupāgamyā rākṣasyaḥ krodhamūrchitāḥ   param parusayā vācā vaidehīm idamabruvan	3
pulastyasya variṣṭhasya rāvaṇasya mahātmanaḥ   daśagrīvasya bhāryātvaṁ sīte na bahu manyase	4
tatastvekajaṭā nāma rākṣasī vākyamabravīt   āmantrya krodhatām rākṣī sītām karatalodarīm	5
prajāpatinām ṣaṇṇām tu caturtho yaḥ prajāpatiḥ   mānaso brahmaṇaḥ putraḥ pulastya iti viśrutaḥ	6
pulastyasya tu tejasvī maharṣirmānasaḥ sutāḥ   nāmnā sa viśravā nāma prajāpatisamaprabhaḥ	7
tasya putro viśālākṣi rāvaṇaḥ śatrurāvaṇaḥ   tasya tvaṁ rākṣasendrasya bhāryā bhavitumarhasi   mayoktaṁ cārusarvāṅgi vākyam kiṁ nānumanyase	8
tato harijaṭā nāma rākṣasī vākyamabravīt   vivṛtya nayane kopānmārjārasadrṣekṣaṇā	9
yena devāstrayastriṁśaddevarājaśca nirjitaḥ   tasya tvaṁ rākṣasendrasya bhāryā bhavitumarhasi	10
vīryotsiktasya sūryasya saṅgrāmeṣvanivartinaḥ   balino vīryayuktasyā bhāryātvaṁ kiṁ na lapsyase	11
priyām bahumatām bhāryām tyaktvā rājā mahābalaḥ   sarvāsām ca mahābhāgām tvāmupaiṣyati rāvaṇaḥ	12
samṛddham strīsaḥreṇa nānāratnopaśobhitam   antaḥpuram samutsṛjya tvāmupaiṣyati rāvaṇaḥ	13
asakṛddevatā yuddhe nāgagandharvadānavāḥ   nirjitāḥ samare yena sa te pārśvamupāgataḥ	14

tasya sarvasamṛddhasyā rāvaṇasya mahātmanaḥ   kimarthaṁ rākṣasendrasya bhāryātvaṁ necchase'dhame	15
yasya sūryo na tapati bhīto yasya ca mārutaḥ   na vāti smāyatāpāṅge kiṁ tvaṁ tasya na tiṣṭhasi	16
puṣpavṛṣṭim ca taravo mumucuryasya vai bhayāt   śailāśca subhru pānīyaṁ jaladāś ca yadecchati	17
tasya nairṛtarājasya rājarājasya bhāmini   kiṁ tvaṁ na kuruṣe buddhiṁ bhāryārthe rāvaṇasya hi	18
sādhu te tattvato devi kathitaṁ sādhu bhāmini   gṛhāṇa susmite vākyamanyathā na bhaviṣyasi	19

|| iti sundara kāṇḍaṁ sargam 21 ||

|| śrīmad vālmīki rāmāyaṇam ||  
|| sundara kāṇḍaṁ sargam 22 ||

tataḥ sītāmupāgamyā rākṣasyo vikṛtānanāḥ   paruṣaṁ paruṣā nārya ūcustā vākyamapriyam	1
kiṁ tvamantaḥpure sīte sarvabhūtamanohare   mahārhaśayanopete na vāsamanumanyase	2
mānuṣī mānuṣasyaiva bhāryātvaṁ bahu manyase   pratyāhara mano rāmāṇna tvaṁ jātu bhaviṣyasi	3
mānuṣī mānuṣaṁ taṁ tu rāmamicchasi śobhane   rājyādbhraṣṭamasiddhārthaṁ viklavaṁ tamanindite	4
rākṣasīnām vacaḥ śrutvā sītā padmanibhekṣaṇā   netrābhyāmaśrupūrṇābhyāmidaṁ vacanamabravīt	5
yadidaṁ lokavidviṣṭamudāharatha saṅgatāḥ   naitanmanasi vākyam me kilbiṣaṁ pratitiṣṭhati	6
na mānuṣī rākṣasasya bhāryā bhavitumarhati   kāmaṁ khādāta mām sarvā na kariṣyāmi vo vacaḥ   dīno vā rājyahīno vā yo me bhartā sa me guruḥ	7

sītāyā vacanaṁ śrutvā rākṣasyaḥ krodhamūrchitāḥ   bhartsayanti sma paruṣairvākyai rāvaṇacoditāḥ	8
avalīnaḥ sa nirvākyo hanumāñśīmśapādrume   sītāṁ santarjayantistā rākṣasīraśṛṇotkapīḥ	9
tāmabhikramya saṁrabdhā vepamānāṁ samantataḥ   bhṛśaṁ saṁlilihurdīptānpralambadaśanacchadān	10
ūcuśca paramakruddhāḥ pragṛhyāśu paraśvadhān   neyamarhati bhartāraṁ rāvaṇaṁ rākṣasādhipam	11
sā bhartsyamānā bhīmābhī rākṣasībhirvarānanā   sā bāṣpamapamārjanti śīmśapāṁ tāmupāgamat	12
tatastāṁ śīmśapāṁ sītā rākṣasībhiḥ samāvṛtā   abhigamya viśālākṣī tasthau śokapariplutā	13
tām kṛśāṁ dīnavadanāṁ malināambaradhāriṇīm   bhartsayāṁ cakrire bhīmā rākṣasyastāḥ samantataḥ	14
tatastāṁ vinatā nāma rākṣasī bhīmadarśanā   abravītkupitākārā karālā nirṇatodarī	15
sīte paryāptametāvadbhartṛsneho nidarśitaḥ   sarvatrātikṛtaṁ bhadre vyasanāyopakalpate	16
parituṣṭāsmi bhadrāṁ te mānuṣaste kṛto vidhiḥ   mamāpi tu vacaḥ pathyaṁ bruvantyāḥ kuru maithili	17
rāvaṇaṁ bhaja bhartāraṁ bhartāraṁ sarvarakṣasām   vikrāntāṁ rūpavantaṁ ca sureśamiva vāsavam	18
dakṣiṇaṁ tyāgaśīlaṁ ca sarvasya priyavādinam   mānuṣaṁ kṛpaṇaṁ rāmaṁ tyaktvā rāvaṇamāśraya	19
divyāṅgarāgā vaidehi divyābharaṇabhūṣitā   adya prabhṛti sarveśāṁ lokānāmīśvarī bhava   agneḥ svāhā yathā devī śacīvendrasya śobhane	20
kiṁ te rāmeṇa vaidehi kṛpaṇena gatāyuṣā	21
etaduktaṁ ca me vākyāṁ yadi tvaṁ na kariṣyasi	

asminmuhūrte sarvāstvām bhakṣayiṣyāmahe vayam	22
anyā tu vikaṭā nāma lambamānapayodharā   abravītkupitā sītām muṣṭimudyamya garjati	23
bahūnyapratirūpāni vacanāni sudurmate   anukrośānṛdutvācca soḍhāni tava maithili   na ca naḥ kuruṣe vākyaṁ hitaṁ kālapuraskṛtam	24
ānītāsi samudrasya pāramanyairdurāsadam   rāvaṇāntaḥpuram̐ ghoram̐ praviṣṭā cāsi maithili	25
rāvaṇasya gṛhe rudhā asmābhistu surakṣitā   na tvām śaktaḥ paritrātumapi sākṣātpurandaraḥ	26
kuruṣva hitavādinyā vacanaṁ mama maithili   alamaśruprapātena tyaja śokamanarthakam	27
bhaja prītiṁ prahaṣam̐ ca tyajaitām nityadainyatām   sīte rākṣasarājena saha krīḍa yathāsukham	28
jānāsi hi yathā bhīru strīṇām yauvanamadhruvam   yāvanna te vyatikrāmettāvatsukhamavāpnuhi	29
udyānāni ca ramyāni parvatopavanāni ca   saha rākṣasarājena cara tvam̐ madirekṣaṇe	30
strīsaḥsrāni te sapta vaśe sthāsyanti sundari   rāvaṇam̐ bhaja bhartāram̐ bhartāram̐ sarvarakṣasām	31
utpāṭya vā te hṛdayam̐ bhakṣayiṣyāmi maithili   yadi me vyāhṛtam̐ vākyaṁ na yathāvatkariṣyasi	32
tataścaṇḍodari nāma rākṣasi krūradarśanā   bhrāmayaṁtī mahacchūlamidaṁ vacanamabravīt	33
imām hariṇalokākṣīm trāsotkampapayodharām   rāvaṇena hṛtām̐ dṛṣtvā daurhṛdo me mahānabhūt	34
yakṛtṭplīhamathotṭiḍam̐ hṛdayam̐ ca sabandhanam   antrānyapi tathā śīrṣam̐ khādeyamiti me matiḥ	35
tatastu praghasā nāma rākṣasi vākyaṁabravīt	

kaṅṭhamasyā nṛśamsāyāḥ pīḍayāmaḥ kimāsyate	36
nivedyatām tato rājñe mānuṣi sā mṛteti ha   nātra kaścana sandehaḥ khādateti sa vakṣyati	37
tatastvajāmukhī nāma rākṣasī vākyamabravīt   viśasyemām tataḥ sarvānsamānkuruta pīlukān	38
vibhajāma tataḥ sarvā vivādo me na rocate   peyamāniyatām kṣipraṁ mālyam ca vividham bahu	39
tataḥ sūrpaṅakhā nāma rākṣasī vākyamabravīt   ajāmukhā yaduktaṁ hi tadeva mama rocate	40
surā cāniyatām kṣipraṁ sarvaśokavināśinī   mānuṣaṁ māṁsamāsādya nṛtyāmo'tha nikumbhilām	41
evam sambhartsyamānā sā sītā surasutopamā   rākṣasibhiḥ sughorābhirdhairyamutsrjya roditi	42

|| iti sundara kāṇḍam sargam 22 ||

|| śrīmad vālmīki rāmāyaṇam ||

|| sundara kāṇḍam sargam 23 ||

tathā tāsām vadantīnām paruṣaṁ dāruṇaṁ bahu   rākṣasīnāmasaumyānām ruroda janakātmajā	1
evamuktā tu vaidehī rākṣasībhirmanasvinī   uvāca paramatrastā bāṣpagadgadayā girā	2
na mānuṣi rākṣasasya bhāryā bhavitumarhati   kāmaṁ khādeta mām sarvā na kariṣyāmi vo vacaḥ	3
sā rākṣasī madhyagatā sītā surasutopamā   na śarma lebhe duḥkhārtā rāvaṇena ca tarjitā	4
vepate smādhikaṁ sītā viśantivāṅgamātmanaḥ   vane yūthaparibhraṣṭā mṛgī kokairivārditā	5
sā tvaśokasya vipulām śākhāmālambya puṣpitām	

cintayāmāsa śokena bhartāraṁ bhagnamānasā	6
sā snāpayantī vipulau stanau netrajalasravaiḥ   cintayantī na śokasya tadāntamadhigacchati	7
sā vepamānā patitā pravāte kadalī yathā   rākṣasīnām bhayatrastā vivarṇavadanābhavat	8
tasyā sā dīrghavipulā vepantyāḥ sītayā tadā   dadṛṣe kampinī veṇī vyālīva parisarpatī	9
sā niḥśvasantī duḥkhārtā śokopahatacetana   ārtā vyasṛjadaśrūṇi maithilī vilalāpa ha	10
hā rāmeti ca duḥkhārtā punarhā lakṣmaṇeti ca   hā śvaśru mama kausalye hā sumitrete bhāvinī	11
lokapravādaḥ satyo'yaṁ paṇḍitaiḥ samudāhṛtaḥ   akāle durlabho mṛtyuḥ striyā vā puruṣasya vā	12
yatrāhamābhiḥ krūrābhī rākṣasībhirihārditā   jīvāmi hīnā rāmeṇa muhūrtamapi duḥkhitā	13
eṣālpapuṇyā kṛpṇā vinaśiṣyāmyanāthavat   samudramadhye nau pūrṇā vāyuvegairivāhatā	14
bhartāraṁ tamapaśyantī rākṣasīvaśamāgatā   sīdāmi khalu śokena kūlām toyahataṁ yathā	15
taṁ padmadalapatrākṣaṁ simhavikrāntagāminam   dhanyāḥ paśyanti me nātham kṛtajñaṁ priyavādinam	16
sarvathā tena hīnāyā rāmeṇa vīditātmanā   tiṣkṇaṁ viṣamivāsvādyā durlabhaṁ mama jīvitam	17
kīdṛṣaṁ tu mayā pāpaṁ purā dehāntare kṛtam   yenedaṁ prāpyate duḥkhaṁ mayā ghoraṁ sudāruṇam	18
jīvitam tyaktumicchāmi śokena mahatā vṛtā   rākṣasībhiḥca rakṣantya rāmo nāsādyate mayā	19
dhigastu khalu mānuṣyaṁ dhigastu paravaśyatām   na śakyaṁ yatparityaktumātmacchandena jīvitam	20

|| iti sundara kāṇḍam sargam 23 ||

|| śrīmad vālmīki rāmāyaṇam ||  
|| sundara kāṇḍam sargam 24 ||

prasaktāśrumukhītyevaṁ bruvantī janakātmajā   adhomukhamukhī bālā vilaptumupacakrame	1
unmatteva pramatteva bhrāntacitteva śocatī   upāvṛttā kiśorīva viveṣtantī mahītale	2
rāghavasyāpramattasya rakṣasā kāmarūpiṇā   rāvaṇena pramathyāhamānītā krośati balāt	3
rākṣasī vaśamāpannā bhartyamānā sudāruṇam   cintayantī suduḥkhārtā nāhaṁ jīvitumutsahe	4
na hi me jīvitenārtho naivārthairna ca bhūṣaṇaiḥ   vasantya rākṣasī madhye vinā rāmaṁ mahāratham	5
dhiṁmāmanāryāmasatīm yāhaṁ tena vinā kṛtā   muhūrtamapi rakṣāmi jīvitaṁ pāpajīvitā	6
kā ca me jīvite śraddhā sukhe vā taṁ priyaṁ vinā   bhartāraṁ sāgarāntāyā vasudhāyāḥ priyaṁ vadam	7
bhidyatām bhakṣyatām vāpi śarīraṁ viśṛjāmyaham   na cāpyaham ciraṁ duḥkhaṁ saheyaṁ priyavarjitā	8
caraṇenāpi savyena na sprśeyaṁ niśācaram   rāvaṇaṁ kiṁ punarahaṁ kāmayeyaṁ vigarhitam	9
pratyākhyātāṁ na jānāti nātmānaṁ nātmanaḥ kulam   yo nṛśaṁsa svabhāvena māṁ prārthayitumicchati	10
chinnā bhinnā vibhaktā vā dīpte vāgnau pradīpitā   rāvaṇaṁ nopatiṣṭheyaṁ kiṁ pralāpeṇa vaś ciram	11
khyātaḥ prājñāḥ kṛtajñāśca sānukrośāśca rāghavaḥ   sadvṛtto niranukrośaḥ śaṅke madbhāgyasaṅkṣayāt	12

rākṣasānām janasthāne sahasrāṇi caturdaśa   yenaikena nirastāni sa mām kiṁ nābhipadyate	13
niruddhā rāvaṇenāhamalpavīryeṇa rakṣasā   samarthaḥ khalu me bhartā rāvaṇam hantumāhave	14
virādho daṇḍakāraṇye yena rākṣasapuṅgavaḥ   raṇe rāmeṇa nihataḥ sa mām kiṁ nābhipadyate	15
kāmaṁ madhye samudrasya laṅkeyaṁ duṣpradharṣaṇā   na tu rāghavabāṇānām gatirodhī ha vidyate	16
kiṁ nu tatkāraṇam yena rāmo dṛḍhaparākramaḥ   rakṣasāpahṛtām bhāryāmiṣṭām nābhyavapadyate	17
ihasthām mām na jānīte śaṅke lakṣmaṇapūrvajaḥ   jānannapi hi tejasvī dharsaṇām marṣayiṣyati	18
hṛteti yo'dhigatvā mām rāghavāya nivedayet   gṛdhrarājo'pi sa raṇe rāvaṇena nipātitaḥ	19
kṛtam karma mahattena mām tadābhyavapadyatā   tiṣṭhatā rāvaṇadvandve vṛddhenāpi jaṭāyusā	20
yadi māmīha jānīyādvartamānām sa rāghavaḥ   adya bāṇairabhikruddhaḥ kuryāḷlokamarākṣasām	21
vidhamecca purīm laṅkām śoṣayecca mahodadhim   rāvaṇasya ca nīcasya kīrtim nāma ca nāśayet	22
tato nihatanathānām rākṣasīnām gṛhe gṛhe   yathāhamevaṁ rudatī tathā bhūyo na saṁśayaḥ   anviṣya rakṣasām laṅkām kuryādrāmaḥ salakṣmaṇaḥ	23
na hi tābhyām ripurdṛṣṭo muhūtamapi jīvati   citā dhūmākulapathā gṛdhramaṇḍalasaṅkulā   acireṇa tu laṅkeyaṁ śmaśānasadrṣī bhavet	24
acireṇaiva kālena prāpsyāmyeva manoratham   duṣprasthāno'yamākhyāti sarveṣām vo viparyayaḥ	25
yādṛṣāni tu dṛśyante laṅkāyāmasubhāni tu   acireṇaiva kālena bhaviṣyati hataprabhā	26

nūnaṁ laṅkā hate pāpe rāvaṇe rākṣasādhipe   śoṣaṁ yāsyati durdharsā pramadā vidhavā yathā	27
puṣyotsavasamṛddhā ca naṣṭabhartrī sarākṣasā   bhaviṣyati purī laṅkā naṣṭabhartrī yathāṅganā	28
nūnaṁ rākṣasakanyānāṁ rudantīnāṁ gr̥he gr̥he   śroṣyāmi nacirādeva duḥkhārtānāṁ iha dhvanim	29
sāndhakārā hatadyotā hatarākṣasapuṅgavā   bhaviṣyati purī laṅkā nirdagdā rāmasāyakaiḥ	30
yadi nāma sa śūro mām rāmo raktāntalocanaḥ   jāniyādvartamānām hi rāvaṇasya niveśane	31
anena tu nṛṣaṁsena rāvaṇenādhamena me   samayo yastu nirdiṣṭastasya kālo'yamāgataḥ	32
akāryaṁ ye na jānanti nairṛtāḥ pāpakāriṇaḥ   adharmāttu mahotpāto bhaviṣyati hi sāmpratam	33
naite dharmaṁ vijānanti rākṣasāḥ piṣitāśanāḥ   dhruvaṁ mām prātarāśārthe rākṣasaḥ kalpayiṣyati	34
sāhaṁ kathaṁ kariṣyāmi taṁ vinā priyadarśanam   rāmaṁ raktāntanayanamapaśyantī suduḥkhitā	35
yadi kaścitpradātā me viṣasyādya bhavediha   kṣipraṁ vaivasvataṁ devaṁ paśyeyaṁ patinā vinā	36
nājānājjīvatīm rāmaḥ sa mām lakṣmaṇapūrvajaḥ   jānantaḥ tau na kuryātām norvyām hi mama mārgaṇam	37
nūnaṁ mamaiva śokena sa viro lakṣmaṇāgrajaḥ   devalokamito yātastyaktvā dehaṁ mahītale	38
dhanyā devāḥ sagandharvāḥ siddhāśca paramarṣayaḥ   mama paśyanti ye nāthaṁ rāmaṁ rājīvalocanam	39
atha vā na hi tasyārthe dharmakāmasya dhīmataḥ   mayā rāmasya rājarṣerbhāryayā paramātmanaḥ	40
dr̥ṣyamāne bhavetprītaḥ sauhṛdam nāstyapaśyataḥ	

nāsayanti kṛtaghrāstu na rāmo nāsayiṣyati	41
kiṁ nu me na guṇāḥ ke citkiṁ vā bhāgya kṣayo hi me   yāham sītā varārheṇa hīnā rāmeṇa bhāminī	42
śreyo me jīvitānmartuṁ vihīnā yā mahātmanā   rāmādakliṣṭacāritrācchūrācchatrunibarhaṇāt	43
atha vā nyastaśastrau tau vane mūlaphalāśanau   bhrātarau hi nara śreṣṭhau carantau vanagocarau	44
atha vā rākṣasendreṇa rāvaṇena durātmanā   chadmanā ghātītau śūrau bhrātarau rāmalakṣmaṇau	45
sāhamevaṅgate kāle martumicchāmi sarvathā   na ca me vihito mṛtyurasminduḥkhe'pi vartati	46
dhanyāḥ khalu mahātmāno munayaḥ satyasaṁmatāḥ   jitātmāno mahābhāgā yeṣāṁ na staḥ priyāpriye	47
priyāna sambhavedduḥkhamapriyādadhikāṁ bhayam   tābhyāṁ hi ye viyujyante namasteṣāṁ mahātmanāṁ	48
sāhaṁ tyaktā priyeṇa rāmeṇa viditātmanā   prāṇāṁstyakṣyāmi pāpasya rāvaṇasya gatā vaśam	49

|| iti sundara kāṇḍam sargam 24 ||

---

|| śrīmad vālmīki rāmāyaṇam ||  
|| sundara kāṇḍam sargam 25 ||

ityuktāḥ sītayā ghorāṁ rākṣasyaḥ krodhamūrchitāḥ   kāścijjagmustadākhyātum rāvaṇasya tarasvinaḥ	1
tataḥ sītāmupāgamyā rākṣasyo ghoradarśanāḥ   punaḥ parūṣamekārthamanarthhārthamathābruvan	2
hantedānīm tavānārye site pāpaviniścaye   rākṣasyo bhakṣayiṣyanti māṁsametadyathāsukham	3
sītām tābhiranāryābhirdṛṣṭvā santarjitām tadā	

rākṣasī trijaṭāvṛddhā śayānā vākyamabravīt	4
ātmānaṁ khādatānāryā na sītāṁ bhakṣayiṣyatha   janakasya sutāmiṣṭāṁ snuṣāṁ daśarathasya ca	5
svapno hyadya mayā dṛṣṭo dāruṇo romaharṣaṇaḥ   rākṣasānāmbhāvāya bharturasyā bhavāya ca	6
evamuktāstrijaṭayā rākṣasyaḥ krodhamūrchitāḥ   sarvā evābruvanbhītāstrijaṭāṁ tāmidaṁ vacaḥ	7
kathayasva tvayā dṛṣṭaḥ svapne'yaṁ kīdṛśo niśi	8
tāsāṁ śrutvā tu vacanaṁ rākṣasīnāṁ mukhodgatam   uvāca vacanaṁ kāle trijaṭāsvapnasamśritam	9
gajadantamayīm divyām śibikāmantarikṣagām   yuktām vājisaḥsreṇa svayamāsthāya rāghavaḥ	10
svapne cādya mayā dṛṣṭā sītā śuklāambarāvṛtā   sāgareṇa parikṣiptāṁ śvetaparvatamāsthītā   rāmeṇa saṅgatā sītā bhāskareṇa prabhā yathā	11
rāghavaśca mayā dṛṣṭaścaturdantaṁ mahāgajam   ārūḍhaḥ śailasaṅkāśaṁ cacāra sahalakṣmaṇaḥ	12
tatastau naraśārdūlau dīpyamānau svatejasā   śuklamālyāambaradharau jānakīm paryupasthitau	13
tatastasya nagasyāgre ākāśasthasya dantinaḥ   bhartrā pariḡhītasya jānakī skandhamāśritā	14
bharturaṅkātsamutpatya tataḥ kamalalocanā   candrasūryau mayā dṛṣṭā pāṇibhyām parimārjatī	15
tatastābhyām kumārābhyāmāsthitaḥ sa gajottamaḥ   sītayā ca viśālākṣyā laṅkāyā upari sthitaḥ	16
pāṇḍurarṣabhayuktena rathenāṣṭayujā svayam   śuklamālyāambaradharo lakṣmaṇena samāgataḥ   lakṣmaṇena saha bhrātrā sītayā saha bhāryayā	17
vimānātpuṣpakādadya rāvaṇaḥ patito bhuvi	

kr̥ṣyapāṇaḥ striyā dr̥ṣṭo muṇḍaḥ kr̥ṣṇāmbaraḥ punaḥ	18
rathena kharayuktena raktamālyānulepanaḥ   prayāto dakṣiṇāmāśām praviṣṭaḥ kardamaḥ hradam	19
kaṇṭhe baddhvā daśagrīvaḥ pramadā raktavāsini   kāli kardamaliptāṅgī diśam yāmyām prakarṣati	20
varāheṇa daśagrīvaḥ śimśumāreṇa cendrajit   uṣṭreṇa kumbhakarnaśca prayāto dakṣiṇām diśam	21
samājaśca mahānvṛtto gītavāditraniḥsvanaḥ   pibatām raktamālyānām rakṣasām raktavāsasām	22
laṅkā ceyam purī ramyā savājirathasaṅkulā   sāgare patitā dr̥ṣṭā bhagnagopuratoraṇā	23
pīṭva tailam pranṛttāśca prahasantyo mahāsvanāḥ   laṅkāyām bhasmarūkṣāyām sarvā rākṣasayoṣitaḥ	24
kumbhakarṇādayaśceme sarve rākṣasapuṅgavāḥ   raktaḥ nivasanaḥ gr̥hya praviṣṭā gomayahrade	25
apagacchata naśyadhvaḥ sītāmāpnoti rāghavaḥ   ghātayetparamāmarṣi sarvaiḥ sārḍham hi rākṣasaiḥ	26
priyām bahumatām bhāryām vanavāsamanuvratām   bhartsitām tarjitām vāpi nānumaṁsyati rāghavaḥ	27
tadalam krūravākyairvaḥ sāntvamevābhidhīyatām   abhiyācāma vaidehīm etaddhi mama rocate	28
yasyā hyevaḥ vidhaḥ svapno duḥkhitāyāḥ pradṛśyate   sā duḥkhairbahubhirmuktā priyam prāpnotyanuttamam	29
bhartsitāmapi yācadhvaḥ rākṣasyaḥ kim vivakṣayā   rāghavāddhi bhayam ghoram rākṣasānām upasthitam	30
praṇipāta prasannā hi maithilī janakātmaajā   alameśā paritrātuḥ rākṣasyo mahato bhayāt	31
api cāsya viśālākṣyā na kim cidupalakṣaye   viruddhamapi cāṅgeṣu susūkṣmamapi lakṣmaṇam	32

chāyā vaiguṇya mātraṁ tu śaṅke duḥkhamupasthitam   aduḥkhārḥāmimāṁ devīm vaihāyasamupasthitām	33
arthasiddhim tu vaidehyāḥ paśyāmyahamupasthitām   rākṣasendravināśaṁ ca vijayaṁ rāghavasya ca	34
nimittabhūtametattu śrotumasyā mahatpriyam   dṛśyate ca sphuraccakṣuḥ padmapatramivāyatam	35
iṣacca hr̥ṣito vāsyā dakṣiṇāyā hyadakṣiṇaḥ   akasmādeva vaidehyā bāhurekaḥ prakampate	36
kareṇuhastapratimaḥ savyaścoruranuttamaḥ   vepansūcayatīvāsyā rāghavaṁ purataḥ sthitam	37
pakṣī ca śākhā nilayaṁ praviṣṭaḥ punaḥ punaścottamasāntvavādī   sukhāgatāṁ vācamudīrayāṇaḥ punaḥ punaścodayatīva hr̥ṣṭaḥ	38

|| iti sundara kāṇḍam sargam 25 ||

---

|| śrīmad vālmīki rāmāyaṇam ||  
|| sundara kāṇḍam sargam 26 ||

sā rākṣasendrasya vaco niśamya tadrāvaṇasyāpriyamapriyārtā   sītā vitatrāsa yathā vanānte siṁhābhīpannā gajarājakanyā	1
sā rākṣasī madhyagatā ca bhīrur vāgbhirbhṛśaṁ rāvaṇatarjitā ca   kāntāramadhye vijane viṣṭā bāleva kanyā vilalāpa sītā	2
satyaṁ batedaṁ pravadanti loke nākālamṛtyurbhavatīti santaḥ   yatrāhamevaṁ paribhartsyamānā jīvāmi kiṁ citkṣaṇamapyapuṇyā	3
sukhādvihīnaṁ bahuduḥkhapūrṇam	

idaṁ tu nūnaṁ hṛdayaṁ sthiraṁ me   vidīryate yanna sahasradhādyā vajrāhataṁ śṛṅgamivācalasya	4
naivāsti nūnaṁ mama doṣamatra vadhyāhamasyāpriyadarśanasya   bhāvaṁ na cāsyāhamanupradātum alaṁ dvijo mantramivādvijāya	5
nūnaṁ mamāṅgānyacirādanāryaḥ śastraiḥ śitaiśchetsyati rākṣasendraḥ   tasminnanāgacchati lokanāthe garbhasthajantoriva śalyakṛntaḥ	6
duḥkhaṁ batedaṁ mama duḥkhitāyā māsau cirāyābhigamiṣyato dvau   baddhasya vadhyasya yathā niśānte rājāparādhādiva taskarasya	7
hā rāma hā lakṣmaṇa hā sumitre hā rāma mātāḥ saha me jananyā   eṣā vipadyāmyahamalpabhāgyā mahārṇave nauriva mūḍha vātā	8
tarasvinau dhārayatā mṛgasya sattvena rūpaṁ manujendraputrau   nūnaṁ viśastau mama kāraṇāttau siṁharṣabhau dvāviva vaidyutena	9
nūnaṁ sa kālo mṛgarūpadhāri māmalpabhāgyām lulubhe tadānīm   yatrāryaputraṁ visasarja mūḍhā rāmānujaṁ lakṣmaṇapūrvakaṁ ca	10
hā rāma satyavrata dīrghavāho hā pūrṇacandrapratimānavaktra   hā jīvalokasya hitaḥ priyaś ca vadhyām na māṁ vetsi hi rākṣasānām	11
ananyadevatvamiyaṁ kṣamā ca bhūmau ca śayyā niyamaś ca dharme   pativratātvaṁ viphalāṁ mamedāṁ kṛtaṁ kṛtaghneṣviva mānuṣāṇām	12

mogho hi dharmāscarito mamāyaṁ tathāikapatnītvamidam nīrartham   yā tvāṁ na paśyāmi kṛṣā vivarṇā hīnā tvayā saṅgamane nīrāśā	13
piturnirdeśam niyameṇa kṛtvā vanānnivṛttaścaritavratāś ca   strībhīstu manye vipulekṣaṇābhīḥ saṁramśyase vītabhayaḥ kṛtārthaḥ	14
ahaṁ tu rāma tvayi jātakāmā ciraṁ vināśāya nibaddhabhāvā   mogham caritvātha tapovratam ca tyakṣyāmi dhigjīvitamalpabhāgyā	15
sā jīvitam kṣīpramaḥam tyajeyam viṣeṇa śastreṇa śitena vāpi   viṣasya dātā na tu me'sti kaś cic chāstrasya vā veśmani rākṣasasya	16
śokābhitaptā bahudhā vicintya sītātha veṇyudgrathanam gṛhītvā   udbādya veṇyudgrathanena śīghram ahaṁ gamiṣyāmi yamasya mūlam	17
itīva sītā bahudhā vilāpya sarvātmanā rāmamanusmarantī   pravepamānā pariśuṣkavaktrā nagottamaṁ puṣpitaṁāsasāda	18
upasthitā sā mṛdursarvagātrī śākhām gṛhītvātha nagasya tasya   tasyāstu rāmam pravīcintayantya rāmānujam svaṁ ca kulam śubhāṅgyāḥ	19
śokānimittāni tadā bahūni dhairyārjitāni pravārāṇi loke   prādurnimittāni tadā babhūvuḥ purāpi siddhānyupalakṣitāni	20

|| iti sundara kāṇḍam sargam 26 ||

|| śrīmad vālmīki rāmāyaṇam ||  
|| sundara kāṇḍam sargam 27 ||

tathāgatām tām vyathitāmaninditām vyapetaharṣām paridinamānasām   śubhām nimittāni śubhāni bhejire naram śriyā juṣṭamivopajivinaḥ	1
tasyāḥ śubham vāmamarālapakṣma rājivṛtam kṛṣṇaviśālaśuklam   prāspandataikam nayanam sukeśyā mīnāhatam padmamivābhitāmram	2
bhujaśca cārvañcitapīnavṛttaḥ parārdhya kālāgurucandanārhaḥ   anuttamenādhyuṣitaḥ priyeṇa cireṇa vāmaḥ samavepatāśu	3
gajendrahastapratimaśca pīnas tayordvayoḥ saṁhatayoḥ sujātaḥ   praspandamānaḥ punarūrurasyā rāmaṁ purastātsthitamācacakṣe	4
śubham punarhemasamānavarṇam īśadrajodhvastamivāmalākṣyāḥ   vāsaḥ sthitāyāḥ śikharāgradantyāḥ kim citparisraṁsata cārugātryāḥ	5
etairnimittairaparaiśca subhrūḥ sambodhitā prāgapi sādhusiddhaiḥ   vātātapaklāntamiva pranaṣṭam varṣeṇa bījam pratisaṅjaharṣa	6
tasyāḥ punarbimbaphalopamauṣṭham svakṣibhrukeśāntamarālapakṣma   vaktram babhāse sitaśukladamṣtram rāhormukhāccandra iva pramuktaḥ	7
sā vītaśokā vyapanītatandri śāntajvarā harṣavibuddhasattvā   aśobhatāryā vadanena śukle śītānsunā rātririvoditena	8

|| iti sundara kāṇḍam sargam 27 ||

|| śrīmad vālmīki rāmāyaṇam ||  
|| sundara kāṇḍam sargam 28 ||

hanumānapi vikrāntaḥ sarvaṁ śuśrāva tattvataḥ   sītāyāstrijaṭāyāśca rākṣasīnām ca tarjanam	1
avekṣamāṇastām devīm devatām iva nandane   tato bahuvīdhām cintām cintayāmāsa vānaraḥ	2
yām kapīnām sahasrāṇi subahūnyayutāni ca   dikṣu sarvāsu mārgante seyamāsādītā mayā	3
cāreṇa tu suyuktena śatroḥ śaktimavekṣitā   gūḍhena caratā tāvadavekṣitamidaṁ mayā	4
rākṣasānām viśeṣāśca purī ceyamavekṣitā   rākṣasādhipaterasya prabhāvo rāvaṇasya ca	5
yuktaṁ tasyāprameyasya sarvasattvadayāvataḥ   samāśvāsayitum bhāryām patidarśanakāṅkṣiṁ	6
ahamāśvāsayāmyenām pūrṇacandranibhānanām   adṛṣṭaduḥkhām duḥkhasya na hyantamadhigacchatim	7
yadi hyahamimām devīm śokopahatacetanām   anāśvāsya gamiṣyāmi doṣavadgamaṁ bhavet	8
gate hi mayi tatreyam rājaputrī yaśasvinī   paritrānamavindantī jānakī jīvitam tyajet	9
mayā ca sa mahābāhuḥ pūrṇacandranibhānanaḥ   samāśvāsayitum nyāyyaḥ sītādarśanalālasaḥ	10
niśācarīnām pratyakṣamakṣamaṁ cābhibhāṣaṇam   katham nu khalu kartavyamidaṁ kṛcchra gato hyaham	11
anena rātrīśeṣeṇa yadi nāśvāsyaṭe mayā   sarvathā nāsti sandehaḥ parityakṣyati jīvitam	12

rāmaśca yadi p̄rcchenmām kiṁ mām sītābravīdvacaḥ   kimahaṁ taṁ pratibrūyāmasambhāṣya sumadhyamām	13
sītāsandeśarahitaṁ māmitastvarayā gatam   nirdahedapi kākutsthaḥ kruddhastīvreṇa cakṣuṣā	14
yadi cedyojayiṣyāmi bhartāraṁ rāmakāraṇāt   vyarthamāgamaṇaṁ tasya sasainyasya bhaviṣyati	15
antaraṁ tvahamāsādyā rākṣasīnāmiha sthitaḥ   śanairāśvāsayiṣyāmi santāpabahulāmimām	16
ahaṁ hyatitanuścaiva vanaraśca viśeṣataḥ   vācaṁ codāhariṣyāmi mānuṣīmiha saṁskṛtām	17
yadi vācaṁ pradāsyāmi dvijātiriva saṁskṛtām   rāvaṇaṁ manyamānā mām sītā bhītā bhaviṣyati	18
avaśyameva vaktavyaṁ mānuṣaṁ vākyamarthavat   mayā sāntvayituṁ śakyā nānyatheyamaninditā	19
seyamālokya me rūpaṁ jānakī bhāṣitaṁ tathā   rakṣobhistrāsītā pūrvam bhūyastrāsaṁ gamiṣyati	20
tato jātaparitrāsā śabdaṁ kuryānmanasvinī   jānamānā viśālākṣī rāvaṇaṁ kāmarūpiṇam	21
sītayā ca kṛte śabde sahasā rākṣasīgaṇaḥ   nānāpraharaṇo ghoraḥ sameyādantakopamaḥ	22
tato mām samparikṣīpya sarvato vikṛtānanāḥ   vadhe ca grahaṇe caiva kuryuryatnaṁ yathābalam	23
taṁ mām śākhāḥ praśākhāśca skandhāmścottamaśākhinām   dṛṣṭvā viparidhāvantaṁ bhaveyurbhayaśaṅkitāḥ	24
mama rūpaṁ ca samprekṣya vanaṁ vicarato mahat   rākṣasyo bhayavitrastā bhaveyurvikṛtānanāḥ	25
tataḥ kuryuḥ samāhvānaṁ rākṣasyo rakṣasām api   rākṣasendraniyuktānām rākṣasendraniveśane	26
te śūlaśaranistrimśa vividhāyudhapāṇayaḥ	

āpateyurvimarde'sminvegenodvignakāriṇaḥ	27
saṅkruddhastatu parito vidhamanrakṣasām balam   śaknuyam na tu samprāptum param pārām mahodadheḥ	28
mām vā grhṇīyurāplutya bahavaḥ śighrakāriṇaḥ   syādiyam cāgrhītārthā mama ca grahaṇam bhavet	29
himsābhirucayo himsyurimām vā janakātmajām   vipannam syāttataḥ kāryam rāmasugrīvayoridam	30
uddeśe naṣtamārge'sminrākṣasaiḥ parivārite   sāgaraṇa parikṣipte gupte vasati jānakī	31
viśaste vā grhīte vā rakṣobhirmayi samyuge   nānyam paśyāmi rāmasya sahāyam kāryasādhane	32
vimṛśamśca na paśyāmi yo hate mayi vānaraḥ   śatayojanavistīrṇam laṅghayeta mahodadhim	33
kāmam hantum samartho'smi sahasrāṅyapi rakṣasām   na tu śakṣyāmi samprāptum param pārām mahodadheḥ	34
asatyāni ca yuddhāni samśayo me na rocate   kaśca niḥsamśayam kāryam kuryātprājñāḥ sasamśayam	35
eṣa doṣo mahānhi syānmama sītābhibhāṣaṇe   prāṇatyāgaśca vaidehyā bhavedanabhibhāṣaṇe	36
bhūtāścārthā vinaśyanti deśakālavirodhitāḥ   viklavam dūtamaśadya tamaḥ sūryodaye yathā	37
arthānarthāntare buddhirniścitāpi na śobhate   ghātayanti hi kāryāni dūtāḥ paṇḍitamāninaḥ	38
na vinaśyetkatham kāryam vaiklavyam na katham bhavet   laṅghanam ca samudrasya katham nu na vṛthā bhavet	39
katham nu khalu vākyaṁ me śṛṇuyānnodvijeta ca   iti sañcintya hanumānścakāra matimānmatim	40
rāmamakliṣṭakarmāṇam svabandhumanukīrtayan   naināmudvejyaṣyāmi tadbandhugatamānasām	41

ikṣvākūṇām varīṣṭhasya rāmasya vīditātmanaḥ |  
śubhāni dharmayuktāni vacanāni samarpayan || 42 ||

śrāvayīṣyāmi sarvāṇi madhurām prabruvangiram |  
śraddhāsyati yathā hīyaṁ tathā sarvaṁ samādadhe || 43 ||

iti sa bahuvīdhaṁ mahānubhāvo  
jagatipateḥ pramadāmavekṣamāṇaḥ |  
madhuramavitathaṁ jagāda vākyaṁ  
drumaviṭapāntaramāsthito hanūmān || 44 ||

|| iti sundara kāṇḍam sargam 28 ||

|| śrīmad vālmīki rāmāyaṇam ||

|| sundara kāṇḍam sargam 29 ||

evaṁ bahuvīdhām cintām cintayitva mahākapiḥ |  
saṁśrave madhuraṁ vākyaṁ vaidehyā vyājahāra ha || 1 ||

rājā daśaratho nāma rathakuñjaravājinām |  
puṇyaśīlo mahākīrtirjurāsīnmahāyaśāḥ |  
cakravartikule jātaḥ purandarasamo bale || 2 ||

ahiṁsāratirakṣudro gṛṇī satyaparākramaḥ |  
mukhyaścekṣvākuvamśasya lakṣmīvāṁllakṣmivardhanaḥ || 3 ||

pārthivavyaṅjanairyuktaḥ pṛthuśrīḥ pārthivarṣabhaḥ |  
pṛthivyām caturantayām vīsrutaḥ sukhadaḥ sukhī || 4 ||

tasya putraḥ priyo jyeṣṭhastārādhipanibhānanaḥ |  
rāmo nāma vīśeṣajñāḥ śreṣṭhaḥ sarvadhanuṣmatām || 5 ||

rakṣitā svasya vṛttasya svajanasyāpi rakṣitā |  
rakṣitā jīvalokasya dharmasya ca parantapaḥ || 6 ||

tasya satyābhisandhasya vṛddhasya vacanātpituḥ |  
sabhāryaḥ saha ca bhrātrā vīraḥ pravrajīto vanam || 7 ||

tena tatra mahāraṇye mṛgayām paridhāvātā |  
janasthānavadhaṁ śrutvā hatau ca kharadūṣaṇau |  
tatastavamarṣāpahṛtā jānakī rāvaṇena tu || 8 ||

yathārūpām yathāvarṇām yathālakṣmīm viniścitām   aśrauṣām rāghavasyāham seyamāsādītā mayā	9
virarāmaivamuktvāsau vācam vānarapuṅgavaḥ   jānakī cāpi tacchrutvā vismayam paramam gatā	10
tataḥ sā vakrakeśāntā sukeśi keśasaṁvṛtam   unnamya vadanam bhīruḥ śimśapāvṛkṣamaikṣata	11
sā tiryagūrdhvaṁ ca tathāpyadhastān nirīkṣamāṇā tamacintya buddhim   dadarśa piṅgādhipateramātyam vātātmajam sūryamivodayastham	12
<b>iti sundara kāṇḍam sargam 29</b>	

---

| | **śrīmad vālmīki rāmāyaṇam** | |  
| | **sundara kāṇḍam sargam 30** | |

tataḥ śākhāntare līnam dṛṣṭvā calitamānasā   sā dadarśa kapim tatra praśritam priyavādinam	1
sā tu dṛṣṭvā hariśreṣṭham vinītavadupasthitam   maithilī cintayāmāsa svapno'yamiti bhāminī	2
sā tam samīkṣyaiva bhṛśam visamjñā gatāsukalpeva babhūva sītā   cireṇa samjñām pratilabhya caiva vicintayāmāsa viśālanetrā	3
svapno mayāyam vikṛto'dya dṛṣṭaḥ śākhāmrgaḥ śāstragaṇairniśiddhaḥ   svastyastu rāmāya salakṣmaṇāya tathā piturme janakasya rājñāḥ	4
svapno'pi nāyam na hi me'sti nidrā śokena duḥkhena ca piḍitāyāḥ   sukham hi me nāsti yato'smi hīnā tenendupūrṇapratimānanena	5
aham hi tasyādya mano bhavena sampiḍitā tadgatasarvabhāvā	

vicintayantī satataṁ tameva tathaiva paśyāmi tathā śṛṇomi	6
manorathaḥ syāditi cintayāmi tathāpi buddhyā ca vitarkayāmi   kiṁ kāraṇaṁ tasya hi nāsti rūpaṁ suvyaktarūpaśca vadatyayaṁ mām	7
namo'stu vācaspataye savajriṇe svayambhuve caiva hutāśanāya   anena coktaṁ yadidaṁ mamāgrato vanaukasā tacca tathāstu nānyathā	8

|| iti sundara kāṇḍaṁ sargam 30 ||

---

|| śrīmad vālmīki rāmāyaṇam ||  
|| sundara kāṇḍaṁ sargam 31 ||

tāmabravīnmahātejā hanūmānmārutātmajaḥ   śirasyaṅjalimādhāya sitāṁ madhurayā girā	1
kā nu padmapalāśākṣī kliṣṭakauśeyavāsini   drumasya śākhāmālambya tiṣṭhasi tvamaninditā	2
kimarthaṁ tava netrābhyāṁ vāri sravati śokajam   puṇḍarikapalāśābhyāṁ viprakīrṇamivodakam	3
surāṇāmasurāṇāṁ ca nāgagandharvarakṣasām   yakṣāṇāṁ kimnarāṇāṁ ca kā tvaṁ bhavasi śobhane	4
kā tvaṁ bhavasi rudrāṇāṁ marutāṁ vā varānane   vasūnāṁ vā varārohe devatā pratibhāsi me	5
kiṁ nu candramasā hīnā patitā vibudhālayāt   rohiṇī jyotiṣāṁ śreṣṭhā śreṣṭhā sarvaguṇānvitā	6
kopādvā yadi vā mohādbhartāramasitekṣaṇā   vasiṣṭhaṁ kopayitvā tvaṁ nāsi kalyāṇyarundhatī	7
ko nau putraḥ pitā bhrāta bhartā vā te sumadhyame   asmāllokādamuṁ lokam gatam tvamanuśocasi	8

vyañjanāni hi te yāni lakṣaṇāni ca lakṣaye   maḥiṣī bhūmipālasya rājakanyāsi me matā	9
rāvaṇena janasthānādbalādapahṛtā yadi   sītā tvamasi bhadraṁ te tanmamācakṣva pṛchataḥ	10
sā tasya vacanaṁ śrutvā rāmakīrtanaharṣitā   uvāca vākyam vaidehī hanūmantaṁ drumāśritam	11
duhitā janakasyāhaṁ vaidehasya mahātmanaḥ   sītā ca nāma nāmnāhaṁ bhāryā rāmasya dhīmataḥ	12
samā dvādaśa tatrāhaṁ rāghavasya niveśane   bhuñjānā mānuṣānbhogānsarvakāmasamṛddhinī	13
tatastrayodaśe varṣe rājyenekṣvākunandanam   abhiṣecayituṁ rājā sopādhyāyaḥ pracakrame	14
tasminsambhriyamāṇe tu rāghavasyābhiṣecane   kaikeyī nāma bhartāraṁ devī vacanamabravīt	15
na pibeyaṁ na khādeyaṁ pratyahaṁ mama bhojanam   eṣa me jīvitasyānto rāmo yadyabhiṣicyate	16
yattaduktaṁ tvayā vākyam prītyā nṛpatisattama   taccenna vitathaṁ kāryam vanaṁ gacchatu rāghavaḥ	17
sa rājā satyavāgdevyā varadānamanusmaran   mumoha vacanaṁ śrutvā kaikeyyāḥ krūramapriyam	18
tatastu sthaviro rājā satyadharme vyavasthitaḥ   jyeṣṭhaṁ yaśasvinaṁ putraṁ rudanrājyamayācata	19
sa piturvacanaṁ śrīmānabhiṣekātparaṁ priyam   manasā pūrvamāsādya vācā pratigṛhītavān	20
dadyānna pratigṛhṇīyānna brūyatkiṁ cidapriyam   api jīvitahetorhi rāmaḥ satyaparākramaḥ	21
sa vihāyottariyāṇi mahārḥāṇi mahāyaśāḥ   viṣṛjya manasā rājyaṁ jananyai māṁ samādiśat	22
sāhaṁ tasyāgratastūrṇaṁ prasthitā vanacāriṇī	

na hi me tena hīnāyā vāsaḥ svarge'pi rocate	23
prāgeva tu mahābhāgaḥ saumitrimitranandanah   pūrvajasyānuyātrārthe drumacīrairalaṅkṛtaḥ	24
te vayan̄ bharturādeśam̄ bahu mānyadṛḍhavrataḥ   praviṣṭaḥ sma purāddrṣṭam̄ vanam̄ gambhīradarśanam̄	25
vasato daṇḍakāraṇye tasyāhamamitaujasaḥ   rakṣasāpahṛtā bhāryā rāvaṇena durātmanā	26
dvau māsau tena me kālo jīvitānugrahaḥ kṛtaḥ   ūrdhvam̄ dvābhyām̄ tu māsābhyām̄ tatastyakṣyāmi jīvitam̄	27

|| iti sundara kāṇḍam̄ sargam̄ 31 ||

---

|| śrīmad vālmīki rāmāyaṇam̄ ||  
|| sundara kāṇḍam̄ sargam̄ 32 ||

tasyāstadvacanam̄ śrutvā hanūmānhariyūthapaḥ   duḥkhādduḥkhābhībhūtāyāḥ sāntamuttaramabravīt	1
aham̄ rāmasya sandeśāddevi dūtastavāgataḥ   vaidehi kuśalī rāmastvām̄ ca kauśalamabravīt	2
yo brāhmamastraṁ vedām̄śca veda vedavidām̄ varaḥ   sa tvām̄ dāśarathī rāmo devi kauśalamabravīt	3
lakṣmaṇaśca mahātejā bhartuste'nucaraḥ priyaḥ   kṛtavāñśokasantaptaḥ śirasā te'bhivādanam̄	4
sā tayoh̄ kuśalam̄ devī niśamya narasiṁhayoh̄   prītisam̄hṛṣṭasarvāṅgī hanūmāntamathābravīt	5
kalyāṇī bata gatheyam̄ laukikī pratibhāti me   ehi jīvantamānado naram̄ varṣasātādapi	6
tayoh̄ samāgame tasminprītirutpāditādbhutā   paraspareṇa cālāpaṁ viśvastau tau pracakratuḥ	7
tasyāstadvacanam̄ śrutvā hanūmānhariyūthapaḥ	

sītāyāḥ śokadīnāyāḥ samīpamupacakrame	8
yathā yathā samīpaṁ sa hanūmānupasarpati   tathā tathā rāvaṇaṁ sā taṁ sītā pariśaṅkate	9
aho dhigdhikkṛtamidaṁ kathitaṁ hi yadasya me   rūpāntaramupāgamyā sa evāyaṁ hi rāvaṇaḥ	10
tāmaśokasya śākhāṁ sā vimuktvā śokakarśitā   tasyāmevānavadyāṅgī dharaṇyāṁ samupāviśat	11
avandata mahābāhustatastām janakātmajām   sā cainaṁ bhayavitrastā bhūyo naivābhyudaikṣata	12
taṁ dṛṣṭvā vandamānaṁ tu sītā śaśinibhānanā   abraviddīrghamucchvasya vānaraṁ madhurasvarā	13
māyāṁ praviṣṭo māyāvī yadi tvaṁ rāvaṇaḥ svayam   utpādayasi me bhūyaḥ santāpaṁ tanna śobhanam	14
svaṁ parityajya rūpaṁ yaḥ parivrājakarūpadhṛt   janasthāne mayā dṛṣṭastvaṁ sa evāsi rāvaṇaḥ	15
upavāsakṛśāṁ dīnāṁ kāmarūpa niśācara   santāpayasi mām bhūyaḥ santāpaṁ tanna śobhanam	16
yadi rāmasya dūtastvamāgato bhadrāmastu te   pṛcchāmi tvāṁ hariśreṣṭha priyā rāma kathā hi me	17
guṇānrāmasya kathaya priyasya mama vānara   cittaṁ harasi me saumya nadikūlaṁ yathā rayaḥ	18
aho svapnasya sukhatā yāhamevaṁ cirāhṛtā   preṣitaṁ nāma paśyāmi rāghaveṇa vanaukaśaṁ	19
svapne'pi yadyahaṁ vīraṁ rāghavaṁ sahalakṣmaṇam   paśyeyaṁ nāvasīdeyaṁ svapno'pi mama matsarī	20
nāhaṁ svapnamimaṁ manye svapne dṛṣṭvā hi vānaram   na śakyo'bhyudayaḥ prāptuṁ prāptaścābhyudayo mama	21
kiṁ nu syāccittamoho'yaṁ bhavedvātagatistvīyam   unmādajo vikāro vā syādiyaṁ mṛgaṭṛṣṇikā	22

atha vā nāyamunmādo moho'pyunmādalakṣmaṇaḥ   sambudhye cāhamātmānamimam cāpi vanaukasaṁ	23
ityevaṁ bahudhā sītā sampradhārya balābalaṁ   rakṣasāṁ kāmarūpatvānmene taṁ rākṣasādhipam	24
etāṁ buddhiṁ tadā kṛtvā sītā sā tanumadhyamā   na prativyājahārātha vānaraṁ janakātmajā	25
sītāyāścintitaṁ buddhvā hanūmānmārutātmajaḥ   śrotrānukūlairaivacanaistadā tām samprahaṣayat	26
āditya iva tejasvī lokakāntaḥ śaśī yathā   rājā sarvasya lokasya devo vaiśravaṇo yathā	27
vikrameṇopapannaśca yathā viṣṇurmahāyaśāḥ   satyavādī madhuravāgdevo vācaspatiryathā	28
rūpavānsubhagaḥ śrīmānkandarpa iva mūrtimān   sthānakrodhprahartā ca śreṣṭho loka mahārathaḥ   bāhucchāyāmaṣṭabdho yasya loko mahātmanaḥ	29
apakṣyāśramapadānmrgarūpeṇa rāghavam   śūnye yenāpanītāsi tasya drakṣyasi yatphalam	30
nacirādrāvaṇaṁ saṅkhye yo vadhiṣyati vīryavān   roṣapramuktairiṣubhirjvaladbhiriva pāvakaiḥ	31
tenāhaṁ preṣito dūtastvatsakāśamihāgataḥ   tvadviyogena duḥkhārtaḥ sa tvāṁ kauśalamabravīt	32
lakṣmaṇaśca mahātejāḥ sumitrānandavardhanaḥ   abhivādya mahābāhuḥ so'pi kauśalamabravīt	33
rāmasya ca sakhā devi sugrīvo nāma vānaraḥ   rājā vānaramukhyānām sa tvāṁ kauśalamabravīt	34
nityaṁ smarati rāmastvām sasugrīvaḥ salakṣmaṇaḥ   diṣṭyā jīvasi vaidehi rākṣasi vaśamāgatā	35
nacirāddrakṣyase rāmaṁ lakṣmaṇaṁ ca mahāratham   madhye vānarakoṭīnām sugrīvaṁ cāmitaujasaṁ	36

ahaṁ sugrīvasacivo hanūmānnāma vānaraḥ   praviṣṭo nagarīm laṅkāṁ laṅghayitvā mahodadhim	37
kṛtvā mūrdhni padanyāsaṁ rāvaṇasya durātmanaḥ   tvām draṣṭumupayāto'haṁ samāśritya parākramam	38
nāhamasmi tathā devi yathā mām avagacchasi   viśaṅkā tyajyatāmeṣā śraddhatsva vadato mama	39

|| iti sundara kāṇḍam sargam 32 ||

---

|| śrīmad vālmīki rāmāyaṇam ||  
|| sundara kāṇḍam sargam 33 ||

tām tu rāma kathām śrutvā vaidehī vānararṣabhāt   uvāca vacanaṁ sāntvamidaṁ madhurayā girā	1
kva te rāmeṇa saṁsargaḥ kathāṁ jānāsi lakṣmaṇam   vānarāṇām narāṇām ca kathamāsītsamāgamaḥ	2
yāni rāmasya liṅgāni lakṣmaṇasya ca vānara   tāni bhūyaḥ samācakṣva na mām śokaḥ samāviśet	3
kīdṛṣaṁ tasya saṁsthānaṁ rūpaṁ rāmasya kīdṛṣam   kathamūrū kathāṁ bāhū lakṣmaṇasya ca śaṁsa me	4
evamuktastu vaidehyā hanūmānmārutātmajaḥ   tato rāmaṁ yathātattvamākhyātumupacakrame	5
jānanti bata diṣṭyā mām vaidehi paripṛcchasi   bhartuḥ kamalapatrākṣi saṅkhyānaṁ lakṣmaṇasya ca	6
yāni rāmasya cihnāni lakṣmaṇasya ca yāni vai   lakṣitāni viśālākṣi vadataḥ śṛṇu tāni me	7
rāmaḥ kamalapatrākṣaḥ sarvabhūtamano haraḥ   rūpadākṣiṇyasampannaḥ prasūto janakātmaje	8
tejasādityasaṅkāśaḥ kṣamayā pṛthivīsamaḥ   bṛhaspatisamo buddhyā yaśasā vāsavopamaḥ	9

rakṣitā jīvalokasya svajanasya ca rakṣitā   rakṣitā svasya vṛttasya dharmasya ca parantapaḥ	10
rāmo bhāmini lokasya cāturvarṇyasya rakṣitā   maryādānām ca lokasya kartā kārayitā ca saḥ	11
arciṣmānarcito'tyartham brahmacaryavrate sthitaḥ   sādhūnāmupakārajñāḥ pracārajñāśca karmaṇām	12
rājavidyāvinītaśca brāhmaṇānāmupāsītā   śrutavāñśīlasampanno vinītaśca parantapaḥ	13
yajurvedavinītaśca vedavidbhiḥ supūjitaḥ   dhanurvede ca vede ca vedāṅgeṣu ca niṣṭhitaḥ	14
vipulāmsō mahābāhuḥ kambugrīvaḥ śubhānanaḥ   gūḍhajatraḥ sutāmrākṣo rāmo devi janaiḥ śrutaḥ	15
dundubhisvananirghoṣaḥ snigdhavarnaḥ pratāpavān   samaḥ samavibhaktāṅgo varṇam śyāmam samāśritaḥ	16
tristhirastrupralambaśca trisamastrīṣu connataḥ   trivalīvāmstryavaṇataścaturvyaṅgastrīśīrṣavān	17
catuṣkalaścaturlekhaścatuṣkiṣkuścātuḥsamaḥ   caturdaśasamadvandvaścaturdaṣṭaścaturgatiḥ	18
mahaṣṭhahanunāśaśca pañcasnigdho'sṭavamśavān   daśapadmo daśabṛhatttribhirvyāpto dviśuklavān   ṣaḍunnato navatanustribhirvyāpnoti rāghavaḥ	19
satyadharmaparaḥ śrīmānsaṅgrahānugrahe rataḥ   deśakālavibhāgjñāḥ sarvalokapriyamvadaḥ	20
bhrātā ca tasya dvaimātraḥ saumitriraparājitaḥ   anurāgeṇa rūpeṇa guṇaiścaiva tathāvidhaḥ	21
tvāmeva mārgamāṇo tau vicarantau vasundharām   dadarśaturmṛgapatiṁ pūrvajenāvaropitam	22
ṛśyamūkasya pṛṣṭhe tu bahupādapasaṅkule   bhrāturbhāryārtamāsīnam sugrīvam priyadarśanam	23

vayaṁ tu harirājaṁ taṁ sugrīvaṁ satyasaṅgaram   paricaryāmahe rājyātpūrvajenāvaropitam	24
tatastau cīravasanau dhanuḥpravarapāṇinau   ṛśyamūkasya śailasya ramyaṁ deśamupāgatau	25
sa tau dr̥ṣṭvā naravyāghrau dhanvinau vānarar̥ṣabhaḥ   abhipluto girestasya śikharaṁ bhayamohitaḥ	26
tataḥ sa śikhare tasminvānarendro vyavasthitaḥ   tayoh samīpaṁ māmeva preṣayāmāsa satvaraḥ	27
tāvahaṁ puruṣavyāghrau sugrīvavacanātprabhū   rūpalakṣaṇasampannau kṛtāñjalirupasthitaḥ	28
tau pariñātattvārthau mayā prītisamanvitau   pr̥ṣṭhamāropya taṁ deśaṁ prāpītau puruṣar̥ṣabhau	29
niveditau ca tattvena sugrīvāya mahātmane   tayoranyonyasambhāṣādbhṛśaṁ prītirajāyata	30
tatra tau kīrtisampannau hariśvaranareśvarau   parasparakṛtāśvāsau kathayā pūrvavṛttayā	31
taṁ tataḥ sāntvayāmāsa sugrīvaṁ lakṣmaṇāgrajaḥ   strīhetorvālinā bhrātrā nirastamuru tejasā	32
tatastvannāśajaṁ śokaṁ rāmasyākliṣṭakarmaṇaḥ   lakṣmaṇo vānarendrāya sugrīvāya nyavedayat	33
sa śrutvā vānarendrastu lakṣmaṇeneritaṁ vacaḥ   tadāsinnīṣprabho'tyartham grahagrasta ivāṁśumān	34
tatastvadgātraśobhīni rakṣasā hriyamāṇayā   yānyābharaṇajālāni pātītāni mahītale	35
tāni sarvāṇi rāmāya ānīya hariyūthapāḥ   samhṛṣṭā darśayāmāsurgatim tu na vidustava	36
tāni rāmāya dattāni mayai vopahṛtāni ca   svanavyavakīrṇanti tasminvihata cetasi	37
tānyaṅke darśanīyāni kṛtvā bahuvīdham tataḥ	

tena devaprakāśena devena paridevitam	38
paśyatastasyā rudatastāmyataśca punaḥ punaḥ   prādīpayandāśarathestāni śokahutāśanam	39
śayitaṁ ca ciraṁ tena duḥkhārtena mahātmanā   mayāpi vividhairvākyaiḥ kṛcchrādutthāpitaḥ punaḥ	40
tāni dr̥ṣṭvā mahārhanī darśayitvā muhurmuḥuḥ   rāghavaḥ sahasaumitriḥ sugrīve sa nyavedayat	41
sa tavādarśanādārye rāghavaḥ paritapyate   mahatā jvalatā nityamagninevāgniparvataḥ	42
tvatkr̥te tamanidrā ca śokaścintā ca rāghavam   tāpayanti mahātmānamagnyaḡāramivāḡnayaḥ	43
tavādarśanaśokena rāghavaḥ pravicyate   mahatā bhūmikampena mahāniva śiloccayaḥ	44
kānānāni suramyāni nadīprasravaṇāni ca   caranna ratimāpnoti tvamapaśyannṛpātmaje	45
sa tvām manujaśārdūlaḥ kṣipraṁ prāpsyati rāghavaḥ   samitrabāndhavaṁ hatvā rāvaṇaṁ janakātmaje	46
sahitau rāmasugrīvāvubhāvakurutām tadā   samayaṁ vāliṇaṁ hantuṁ tava cānveṣaṇaṁ tathā	47
tato nihatya tarasā rāmo vāliṇamāhave   sarvarkṣaharisaṅghānām sugrīvamakarotpatim	48
rāmasugrīvayoraikyaṁ devyevaṁ samajāyata   hanūmantaṁ ca māṁ viddhi tayordūtamiḡāgatam	49
svarājyaṁ prāpya sugrīvaḥ samāniya mahāharīn   tvadārthaṁ preṣayāmāsa diśo daśa mahābalān	50
ādiṣṭā vānarendreṇa sugrīveṇa mahaujasaḥ   adrirājapratikāśāḥ sarvataḥ prasthitā mahīm	51
aṅgado nāma lakṣmīvānvālisūnurmahābalaḥ   prasthitaḥ kapiśārdūlastribhāḡabalasaṁvṛtaḥ	52

teṣāṁ no vipranaṣṭānāṁ vindhye parvatasattame   bhṛśāṁ śokaparītanāmahorātragaṇā gatāḥ	53
te vyaṁ kāryanairāśyātkālasyātikramaṇa ca   bhayācca kapirājasya prāṇāṁstyaktum vyavasthitāḥ	54
vicitya vanadurgāṇi giriprasravaṇāni ca   anāsādyā padaṁ devyāḥ prāṇāṁstyaktum vyavasthitāḥ	55
bhṛśāṁ śokārṇave magnaḥ paryadevayadaṅgadaḥ   tava nāśāṁ ca vaidehi vālinaśca tathā vadham   prāyopaveśamasmākaṁ maraṇāṁ ca jaṭāyuṣaḥ	56
teṣāṁ naḥ svāmisandeśānnirāśānāṁ mumūrṣatām   kāryahetorivāyātaḥ śakunirvīryavānmaḥān	57
ḡṛdhrarājasya sodaryaḥ sampātirnāma ḡṛdhrarāt   śrutvā bhrātrvadham kopādidaṁ vacanamabravīt	58
yavīyānkena me bhrātā hataḥ kva ca vināśitaḥ   etadākhyātumicchāmi bhavadbhīrvānarottamāḥ	59
aṅgado'kathayattasya janasthāne mahadvadham   rakṣasā bhīmarūpeṇa tvāmuddiśya yathātatham	60
jaṭāyostu vadham śrutvā duhhitaḥ so'ruṇātmajaḥ   tvāmāha sa varārohe vasantīm rāvaṇālaye	61
tasya tadvacanaṁ śrutvā sampāteḥ prītivardhanam   aṅgadapramukhāḥ sarve tataḥ samprasthitā vyaṁ   tvaddarśanakṛtotsāhā hr̥ṣṭāstuṣṭāḥ plavaṅgamāḥ	62
athāhaṁ harisainyasya sāgaraṁ dṛśya sīdataḥ   vyavadhūya bhayaṁ tīvraṁ yojanānāṁ śataṁ plutaḥ	63
laṅkā cāpi mayā rātrau praviṣṭā rākṣasākulā   rāvaṇaśca mayā dṛṣṭastvaṁ ca śokanipīḍitā	64
etatte sarvamākhyātaṁ yathāvṛttamanindite   abhibhāśasva mām devi dūto dāśaratheraham	65
tvāṁ mām rāmakṛtodyogaṁ tvannimittamihāgatam   sugrīva sacivaṁ devi budhyasva pavanātmajam	66

kuśalī tava kākutsthaḥ sarvaśastrabhṛtām varaḥ   gurorārādhane yukto lakṣmaṇasca sulakṣaṇaḥ	67
tasya vīryavato devi bhartustava hite rataḥ   ahamekastu samprāptaḥ sugrīvavacanādiha	68
mayeyamasahāyena caratā kāmārūpiṇā   dakṣiṇā diganukrāntā tvanmārgavicayaīṣiṇā	69
diṣṭyāhaṁ harisainyānām tvannāśamanuśocatām   apaneṣyāmi santāpaṁ tavābhigamaśamsanāt	70
diṣṭyā hi na mama vyarthaṁ devi sāgaralaṅghanam   prāpsyāmyahamidaṁ diṣṭyā tvaddarśanakṛtaṁ yaśaḥ	71
rāghavaśca mahāvīryaḥ kṣipraṁ tvām abhipatsyate   samitrabāndhavaṁ hatvā rāvaṇaṁ rākṣasādhipam	72
kaurajo nāma vaidehi girīṇāmuttamo giriḥ   tato gacchati gokarṇaṁ parvataṁ kesarī hariḥ	73
sa ca devarṣibhirdṛṣṭaḥ pitā mama mahākapiḥ   tīrthe nadīpateḥ puṅye śambasādanamuddharat	74
tasyāhaṁ hariṇaḥ kṣetre jāto vātena maithili   hanūmāniti vikhyāto loke svenaiva karmaṇā   viśvāsārthaṁ tu vaidehi bharturuktā mayā guṇāḥ	75
evaṁ viśvāsītā sītā hetubhiḥ śokakarśītā   upapannairabhijñānairdūtaṁ tamavagacchati	76
atulaṁ ca gatā harsaṁ praharṣeṇa tu jānakī   netrābhyām vakrapakṣmābhyām mumocānandajaṁ jalam	77
cāru taccānanaṁ tasyāstāmraśuklāyatekṣaṇam   aśobhata viśālākṣyā rāhumukta ivoḍurāt   hanūmantaṁ kapim vyaktaṁ manyate nānyatheti sā	78
athovāca hanūmānstāmuttaraṁ priyadarśanām	79
hate'sure saṁyati śambasādane kapipravīreṇa maharṣicodanāt   tato'smi vāyuprabhavo hi maithili	

prabhāvatastatpratimaśca vānaraḥ ||

80 ||

|| iti sundara kāṇḍam sargam 33 ||

|| śrīmad vālmīki rāmāyaṇam ||  
|| sundara kāṇḍam sargam 34 ||

bhūya eva mahātejā hanūmānmārutātmajaḥ   abravītpraśritaṁ vākyaṁ sītāpratyayakāraṇāt	1
vānaro'haṁ mahābhāge dūto rāmasya dhīmataḥ   rāmanāmāṅkitaṁ cedaṁ paśya devyaṅguliyakam   samāśvasihi bhadrāṁ te kṣiṇaduḥkhalphalā hyasi	2
gr̥hītvā prekṣamāṇā sā bhartuḥ karavibhūṣaṇam   bhartāramiva samprāptā jānakī muditābhavat	3
cāru tadvadanaṁ tasyāstāmraśuklāyatekṣaṇam   babhūva prahaṣodagraṁ rāhumukta ivoḍurāt	4
tataḥ sā hrīmatī bālā bhartuḥ sandeśaharṣitā   parituṣṣā priyaṁ śrutvā prāśamsata mahākapim	5
vikrāntastvaṁ samarthastvaṁ prājñastvaṁ vānarottama   yenedaṁ rākṣasapadaṁ tvayaikena pradharṣitam	6
śatayojanavistīrṇaḥ sāgaro makarālayaḥ   vikramaślāghanīyena kramatā goṣpadikṛtaḥ	7
na hi tvāṁ prākṛtaṁ manye vanaraṁ vanararṣabha   yasya te nāsti santrāso rāvaṇānnāpi sambhramaḥ	8
arhase ca kapiśreṣṭha mayā samabhibhāṣitum   yadyasi preṣitastena rāmeṇa viditātmanā	9
preṣayiṣyati durdharṣo rāmo na hyaparīkṣitam   parākramamavijñāya matsakāśaṁ viśeṣataḥ	10
diṣṭyā ca kuśalī rāmo dharmātmā dharmavatsalaḥ   lakṣmaṇaśca mahātejāḥ sumitrānandavardhanaḥ	11

kuśali yadi kākutsthaḥ kiṁ nu sāgaramekhalām   mahīm dahati kopena yugāntāgnirivotthitaḥ	12
atha vā śaktimantau tau surāṇām api nigrahe   mamaiva tu na duḥkhānāmasti manye viparyayaḥ	13
kaccicca vyathate rāmaḥ kaccinna paripatyate   uttarāṇi ca kāryāṇi kurute puruṣottamaḥ	14
kaccinna dīnaḥ sambhrāntaḥ kāryeṣu ca na muhyati   kaccinpuruṣakāryāṇi kurute nṛpateḥ sutaḥ	15
dvididhaṁ trividhopāyamupāyamapi sevate   vijigīṣuḥ suhṛtkaccinmitreṣu ca parantapaḥ	16
kaccinmitrāṇi labhate mitraiścāpyabhigamyate   kaccitkalyāṇamitraśca mitraiścāpi puraskṛtaḥ	17
kaccidāsāsti devānām prasādam pāṛthivātmajaḥ   kaccitpuruṣakāram ca daivam ca pratipadyate	18
kaccinna vigatasneho vivāsānmayi rāghavaḥ   kaccinmām vyasanādasmānmokṣayiṣyati vānaraḥ	19
sukhānāmucito nityamasukhānāmanūcitaḥ   duḥkhamuttaramāsādyā kaccidrāmo na sīdati	20
kausalyāyāstathā kaccitsumitrāyāstathaiva ca   abhīkṣṇam śrūyate kaccitkuśalam bharatasya ca	21
mannimittena mānārhaḥ kaccicchokena rāghavaḥ   kaccinnānyamanā rāmaḥ kaccinmām tārayiṣyati	22
kaccidakṣauhimiṁ bhīmām bharato bhrāturvatsalaḥ   dhvajinīm mantribhirguptām preṣayiṣyati matkṛte	23
vānarādhipatiḥ śrīmānsugrīvaḥ kaccideṣyati   matkṛte haribhirvirairvṛto dantanakhāyudhaiḥ	24
kaccicca lakṣmaṇaḥ śūraḥ sumitrānandavardhanaḥ   astraviccharajālena rākṣasānvidhamiṣyati	25
raudreṇa kaccidastreṇa rāmeṇa nihataṁ raṇe	

drakṣyāmyalpena kālena rāvaṇaṁ sasuhṛjjanam	26
kaccinna taddhemasamānavarṇaṁ tasyānanaṁ padmasamānagandhi   mayā vinā śuśyati śokadīnaṁ jalakṣaye padmamivātapena	27
dharmāpadeśātyajataśca rājyāṁ māṁ cāpyaraṇyaṁ nayataḥ padātim   nāsīdvayathā yasya na bhīrna śokaḥ kaccitsa dhairyaṁ hṛdaye karoti	28
na cāsya mātā na pitā na cānyaḥ snehādviśiṣṭo'sti mayā samo vā   tāvaddhyahaṁ dūtajijīviṣeyaṁ yāvatpravṛttiṁ śṛṇuyāṁ priyasya	29
itīva devī vacanaṁ mahārthaṁ taṁ vānarendraṁ madhurārthamuktivā   śrotuṁ punastasya vaco'bhīrāmaṁ rāmārthayuktaṁ virarāma rāmā	30
sītāyā vacanaṁ śrutvā mārutirbhīmavikramaḥ   śīrasyañjalimādhāya vākyamuttaramabravīt	31
na tvāmihasthāṁ jānīte rāmaḥ kamalalocanaḥ   śrutvaiva tu vaco mahyaṁ kṣīprameṣyati rāghavaḥ	32
camūṁ prakarṣanmahatīm haryṛṣkagaṇasaṅkulām   viṣṭambhayitvā bāṇaughairakṣobhyaṁ varuṇālayam   kariṣyati purīm laṅkāṁ kākutsthaḥ śāntarākṣasām	33
tatra yadyantarā mṛtyuryadi devāḥ sahāsurāḥ   sthāsyanti pathi rāmasya sa tānapi vadhiṣyati	34
tavādarśanajenārye śokena sa pariplutaḥ   na śarma labhate rāmaḥ simhārdita iva dvipaḥ	35
dardareṇa ca te devi śape mūlaphalena ca   malayena ca vindhyena meruṇā mandareṇa ca	36
yathā sunayanaṁ valgu bimbauṣṭhaṁ cārukuṇḍalam   mukhaṁ drakṣyasi rāmasya pūrṇacandramivoditam	37

kṣipraṁ drakṣyasi vaidehi rāmaṁ prasravaṇe girau   śatakratumivāsīnaṁ nākapṛṣṭhasya mūrdhani	38
na māṁsaṁ rāghavo bhūṅkte na cāpi madhusevate   vanyaṁ suvihitaṁ nityaṁ bhaktamaśnāti pañcamam	39
naiva daṁśānna maśakānna kiṭānna sarīsrpān   rāghavo'panayedgatṛāttvadgatenāntarātmanā	40
nityaṁ dhyānaparo rāmo nityaṁ śokaparāyaṇaḥ   nānyaccintayate kiṁ citsa tu kāmavaśaṁ gataḥ	41
anidraḥ satataṁ rāmaḥ supto'pi ca narottamaḥ   sītetī madhurāṁ vāṇīm vyāharanpratibudhyate	42
drṣṭvā phalaṁ vā puṣpaṁ vā yaccānyatstrīmanoharam   bahuśo hā priyetyevaṁ śvasaṁstvāmabhibhāṣate	43
sa devi nityaṁ paritapyamānas tvāmeva sītetyabhibhāṣamāṇaḥ   dhṛtavrato rājasuto mahātmā tavaiva lābhāya kṛtaprayatnaḥ	44
sā rāmasaṅkīrtanavītaśokā rāmasya śokena samānaśokā   śaranmukhenāmbudaśeṣacandrā niśeva vaidehasutā babhūva	45

|| iti sundara kāṇḍaṁ sargam 34 ||

|| śrīmad vālmīki rāmāyaṇam ||  
|| sundara kāṇḍaṁ sargam 35 ||

sītā tadvacanaṁ śrutvā pūrṇacandranibhānanā   hanūmantamuvācedaṁ dharmārthasahitaṁ vacaḥ	1
amṛtaṁ viśasaṁsṛṣṭaṁ tvayā vānarabhāṣitam   yacca nānyamanā rāmo yacca śokaparāyaṇaḥ	2
aīśvārye vā suvistīrṇe vyasane vā sudāruṇe   rajjveva puruṣaṁ baddhvā kṛtāntaḥ parikarṣati	3

vidhīrnūnamasāmhāryaḥ prāṇinām plavagottama   saumitriṁ māṁ ca rāmaṁ ca vyasanaiḥ paśya mohitān	4
śokasyāśya kadā pāraṁ rāghavo'dhigamiṣyati   plavamānaḥ pariśrānto hatanauḥ sāgare yathā	5
rākṣasānām kṣayaṁ kṛtvā sūdayitvā ca rāvaṇam   laṅkāmunmūlitām kṛtvā kadā drakṣyati māṁ patiḥ	6
sa vācyaḥ santvarasveti yāvadeva na pūryate   ayaṁ saṁvatsaraḥ kālastāvaddhi mama jīvitam	7
vartate daśamo māso dvau tu śeṣau plavaṅgama   rāvaṇena nṛśaṁsena samayo yaḥ kṛto mama	8
vibhīṣaṇena ca bhrātrā mama niryātanaṁ prati   anunītaḥ prayatnena na ca tatkurute matim	9
mama pratipradānaṁ hi rāvaṇasya na rocate   rāvaṇaṁ mārgate saṅkhye mṛtyuḥ kālavaśaṁ gatam	10
jyeṣṭhā kanyānalā nama vibhīṣaṇasutā kape   tayā mamaitadākhyātāṁ mātṛā prahitayā svayam	11
avindhyo nāma medhāvī vidvānrākṣasapuṅgavaḥ   dhṛtimāñśīlavānvṛddho rāvaṇasya susaṁmataḥ	12
rāmātkṣayamanuprāptaṁ rakṣasāṁ pratyacodayat   na ca tasyāpi duṣṭātmā śṛṇoti vacanaṁ hitam	13
āśaṁseti hariśreṣṭha kṣipraṁ māṁ prāpsyate patiḥ   antarātmā hi me śuddhastasmiṁśca bahavo guṇaḥ	14
utsāhaḥ pauruṣaṁ sattvamānṛśaṁsyaṁ kṛtajñatā   vikramaśca prabhāvaśca santi vānararāghave	15
caturdaśasahasrāṇi rākṣasānām jaghāna yaḥ   janasthāne vinā bhrātrā śatruḥ kastasya nodvijet	16
na sa śakyastulayitum vyasanaiḥ puruṣarṣabhaḥ   ahaṁ tasyānubhāvajñā śakrasyeva pulomajā	17
śarajālāṁśumāñśūraḥ kape rāmadivākaraḥ	

śatrurakṣomayaṁ toyamupaśoṣaṁ nayiṣyati	18
iti sañjalpamānāṁ tām rāmārthe śokakarśītām   aśrusampūrṇavadanāmuvāca hanumāṅkapiḥ	19
śrutvaiva tu vaco mahyaṁ kṣiprameṣyati rāghavaḥ   camūṁ prakarṣanmahatīm haryṙkṣagaṇasaṅkulām	20
atha vā mocayiṣyāmi tāmadyaiva hi rākṣasāt   asmādduḥkhādupāroha mama pṙṣṥthamanindite	21
tvaṁ hi pṙṣṥthagatām kṙtvā santariṣyāmi sāgaram   śaktirasti hi me voḍhum laṅkāmapī sarāvaṇām	22
ahaṁ prasravaṇasthāya rāghavāyādyā maithilī   prāpayiṣyāmi śakrāya havyaṁ hutamivānalaḥ	23
drakṣyasyadyaiva vaidehi rāghavaṁ sahalakṣmaṇam   vyavasāya samāyuktaṁ viṣṇuṁ daityavadhe yathā	24
tvaddarśanakṙtotsāhamāśramasthaṁ mahābalam   purandaramivāsinaṁ nāgarājasya mūrdhani	25
pṙṣṥthamāroha me devi mā vikāṅkṣasva śobhane   yogamanviccha rāmeṇa śaśāṅkeneva rohiṇī	26
kathayantīva candreṇa sūryeṇeva suvarcalā   matpṙṣṥthamadhīruhya tvaṁ tarākāśamahārṇavam	27
na hi me samprayātasya tvāmito nayato'ṅgane   anugantuṁ gatim śaktāḥ sarve laṅkānivāsinaḥ	28
yathavāhamiha prāptastathavāhamasamśayam   yāsyāmi paśya vaidehi tvāmudyamya vihāyasaṁ	29
maithilī tu hariśreṣṥthācchrutvā vacanamadbhutam   harṣavismītasarvāṅgī hanūmantamathābravīt	30
hanūmandūramadhvanaṁ kathaṁ mām voḍhumicchasi   tadeva khalu te manye kapitvaṁ hariyūthapa	31
kathaṁ vālpaśarīrastvaṁ mām ito netumicchasi   sakāśaṁ mānavendrasya bharturme plavagarṣabha	32

sītāyā vacanaṁ śrutvā hanūmānmārutātmajaḥ   cintayāmāsa lakṣmīvānnavarṁ paribhavaṁ kṛtam	33
na me jānāti sattvaṁ vā prabhāvaṁ vāsitekṣaṇā   tasmātpaśyatu vaidehī yadrūpaṁ mama kāmataḥ	34
iti sañcintya hanumāmstadā plavagasattamaḥ   darśayāmāsa vaidehyāḥ svarūpamarimardanaḥ	35
sa tasmātpādapāddhīmānāplutya plavagarṣabhaḥ   tato vardhitumārebhe sītāpratyayakāraṇāt	36
merumandārasaṅkāśo babhau dīptānalaprabhaḥ   agrato vyavatasthe ca sītāyā vānararṣabhaḥ	37
hariḥ parvatasāṅkāśastāmrvaktro mahābalaḥ   vajradaṁṣṭranakho bhīmo vaidehīmidamabravīt	38
saparvatavanoddeśāṁ sāṭṭaprākāratoraṇām   laṅkānimāṁ sanathāṁ vā nayituṁ śaktirasti me	39
tadavasthāpya tām buddhiraṁ devi vikāṅkṣayā   viśokaṁ kuru vaidehi rāghavaṁ sahalakṣmaṇam	40
taṁ dṛṣṭvācalasaṅkāśamuvāca janakātmajā   padmapatraviśālākṣī mārutasyaaurasaṁ sutam	41
tava sattvaṁ balaṁ caiva vijānāmi mahākape   vāyoriva gatiṁ cāpi tejaścāgnirivādbhutam	42
prākṛto'nyaḥ kathaṁ cemāṁ bhūmimāgantumarhati   udadheraprimeyasya pāraṁ vānarapuṅgava	43
jānāmi gamane śaktiṁ nayane cāpi te mama   avaśyaṁ sāmpradhāryāśu kāryasiddhirihātmanaḥ	44
ayuktaṁ tu kapiśreṣṭha mayā gantuṁ tvayā saha   vāyuvegasavegasya vego mām mohayettava	45
ahamākāśamāsaktā uparyupari sāgaram   prapateyaṁ hi te pṛṣṭhādbhayādvegena gacchataḥ	46
patitā sāgare cāhaṁ timinakrajaḥṣākule	

bhayeyamāśu vivaśā yādasām annamuttamam	47
na ca śakṣye tvayā sārdham gantuṁ śatruvināśana   kalatravati sande hastvayyapi syādasamśayam	48
hriyamāṇām tu mām dṛṣṭvā rākṣasā bhīmavikramāḥ   anugaccheyurādiṣṭā rāvaṇena durātmanā	49
taistvaṁ parivṛtaḥ sūraiḥ sūlamudgara pāṇibhiḥ   bhavestvaṁ samśayam prāpto mayā vīra kalatravān	50
sāyudhā bahavo vyomni rākṣasāstvaṁ nirāyudhaḥ   katham śakṣyasi samyātum mām caiva parirakṣitum	51
yudhyamānasya rakṣobhistatastaiḥ krūrakarmabhiḥ   prapateyaṁ hi te pṛṣṭhadbhayārtā kapisattama	52
atha rakṣāṁsi bhīmāni mahānti balavanti ca   katham citsāmparāye tvām jayeyuḥ kapisattama	53
atha vā yudhyamānasya pateyaṁ vimukhasya te   patitām ca gṛhītvā mām nayeyuḥ pāparākṣasāḥ	54
mām vā hareyustvaddhastādviśaseyurathāpi vā   avyavasthau hi dṛśyete yuddhe jayaparājayau	55
aham vāpi vipadyeyaṁ rakṣobhirabhitarjitā   tvatprayatno hariśreṣṭha bhavenniṣphala eva tu	56
kāmaṁ tvamapi paryāpto nihantuṁ sarvarākṣasān   rāghavasya yaśo hīyettvayā śastaistu rākṣasaiḥ	57
atha vādāya rakṣāṁsi nyasyeyuḥ samvṛte hi mām   yatra te nābhijānīyurharayo nāpi rāghavaḥ	58
ārambhastu madartha'yam tatastava nirarthakaḥ   tvayā hi saha rāmasya mahānāgamane guṇaḥ	59
mayi jīvitamāyattaṁ rāghavasya mahātmanaḥ   bhrātṛṇām ca mahābāho tava rājakulasya ca	60
tau nirāśau madarthe tu śokasantāpakarśitau   saha sarvarkṣaharibhistyakṣyataḥ prāṇasaṅgraham	61

bharturbhaktim puraskṛtya rāmādanyasya vānara   nāhaṁ spraṣṭuṁ padā gātramiccheyāṁ vānarottama	62
yadahaṁ gātrasaṁsparśaṁ rāvaṇasya gatā balāt   anīśā kiṁ kariṣyāmi vināthā vivaśā satī	63
yadi rāmo daśagrīvamiha hatvā sarākṣasaṁ   māmito gr̥hya gaccheta tattasya sadṛśaṁ bhavet	64
śrutā hi dṛṣṭāśca mayā parākramā mahātmanastasya raṇāvamardinaḥ   na devagandharvabhujāṅgarākṣasā bhavanti rāmeṇa samā hi saṁyuge	65
samīkṣya taṁ saṁyati citrakārmukaṁ mahābalaṁ vāsavatulyavikramam   salakṣmaṇaṁ ko viśaheta rāghavaṁ hutāśanaṁ dīptamivānileritam	66
salakṣmaṇaṁ rāghavamājimardanaṁ diśāgajaṁ mattamiva vyavasthitam   saheta ko vānaramukhya saṁyuge yugāntasūryapratimaṁ śarārciṣam	67
sa me hariśreṣṭha salakṣmaṇaṁ patim sayūthapaṁ kṣipramihopapādaya   cirāya rāmaṁ prati śokakarśitāṁ kuruṣva mām vānaramukhya harṣitām	68

|| iti sundara kāṇḍaṁ sargam 35 ||

|| śrīmad vālmīki rāmāyaṇam ||  
|| sundara kāṇḍaṁ sargam 36 ||

tataḥ sa kapiśārdūlastena vākyena harṣitaḥ   sītāmuṁvāca tacchrutvā vākyāṁ vākyaviśāradaḥ	1
yuktarūpaṁ tvayā devi bhāṣitaṁ śubhadarśane   sadṛśaṁ strīsvabhāvasya sādhvīnāṁ vinayasya ca	2
strītvāṁ na tu samarthaṁ hi sāgaraṁ vyativartitum   māmadhiṣṭhāya vistīrṇaṁ śatayojanamāyatam	3

dvitīyaṁ kāraṇaṁ yacca bravīṣi vinayānvite   rāmādanyasya nārḥāmi saṁsparśamiti jānaki	4
etatte devi sadṛśaṁ patnyāstasya mahātmanaḥ   kā hyanyā tvāmṛte devi brūyādvacanamīdṛśam	5
śroṣyate caiva kākutsthaḥ sarvaṁ niravaśeṣataḥ   ceṣṭitaṁ yattvayā devi bhāṣitaṁ mama cāgrataḥ	6
kāraṇairbahubhirdevi rāma priyacakīrṣayā   snehapraskannamanasā mayaitatsamudīritam	7
laṅkāyā duṣpraveśatvāddustaratvānmahodadheḥ   sāmarthyādātmanaścaiva mayaitatsamudāhṛtam	8
icchāmi tvāṁ samānetumadyaiva raghubandhunā   gurusnehena bhaktyā ca nānyathā tadudāhṛtam	9
yadi notsahase yātuṁ mayā sārḍhamanindite   abhijñānaṁ prayaccha tvāṁ jānīyādrāghavo hi yat	10
evamuktā hanumatā sitā surasutopamā   uvāca vacanaṁ mandaṁ bāṣpapragrathitākṣaram	11
idaṁ śreṣṭhamabhijñānaṁ brūyāstvaṁ tu mama priyam   śailasya citrakūṭasya pāde pūrvottare tadā	12
tāpasāśramavāsinyāḥ prājyamūlaphalodake   tasminsiddhāśrame deśe mandākinyā adūrataḥ	13
tasyopavanaśaṅdeṣu nānāpuṣpasugandhiṣu   vihṛtya salilakinnā tavāṅke samupāviśam	14
paryāyeṇa prasuptaśca mamāṅke bharatāgrajaḥ	15
tato māṁsasamāyukto vāyasaḥ paryatuṅdayat   tamahaṁ loṣṭamudyamya vārayāmi sma vāyasaṁ	16
dārayansa ca mām kākastatraiva parilīyate   na cāpyuparamanmāṁsādbhakṣārthī balibhojanaḥ	17
utkarṣantyaṁ ca raśanāṁ kruddhāyāṁ mayi pakṣiṇe   sraṁsamāne ca vasane tato dṛṣṭā tvayā hyaham	18

tvayā vihasitā cāhaṁ kruddhā saṁlajjitā tadā   bhakṣya gṛddhena kālena dāritā tvāmupāgatā	19
āsīnasya ca te śrāntā punarutsaṅgamāviśam   krudhyanti ca prahr̥ṣṭena tvayāhaṁ parisāntvitā	20
bāṣpapūrṇamukhī mandaṁ cakṣuṣī parimārjati   lakṣitāhaṁ tvayā nātha vāyasena prakopitā	21
āsīviṣa iva kruddhaḥ śvasānvākyamabhāṣathāḥ   kena te nāganāṣoru vikṣataṁ vai stanāntaram   kaḥ kriḍati saroṣeṇa pañcavaktreṇa bhoginā	22
vīkṣamāṇastatastaṁ vai vāyasaṁ samavaikṣathāḥ   nakhaiḥ sarudhiraistīkṣṇairmāmevābhimukhaṁ sthitam	23
putraḥ kila sa śakrasya vāyasaḥ patatāṁ varaḥ   dharāntaracaraḥ śīghraṁ pavanasya gatau samaḥ	24
tatastasminmahābāhuḥ kopasaṁvartitekṣaṇaḥ   vāyase kṛtavānkrūrāṁ matim matimatāṁ vara	25
sa darbhasaṁstarādgr̥hya brahmaṇo'streṇa yojayaḥ   sa dīpta iva kālāgnirjajvālābhimukho dvijam	26
cikṣepitha pradīptāṁ tāmīśīkāṁ vāyasaṁ prati   anusṛṣṭastadā kālo jagāma vividhāṁ gatim   trāṇakāma imaṁ lokaṁ sarvaṁ vai vicacāra ha	27
sa pitrā ca parityaktaḥ suraiḥ sarvairmaharṣibhiḥ   trīṁllokānsamparikramya tvāmeva śaraṇaṁ gataḥ	28
taṁ tvam nīpatitaṁ bhūmau śaraṇyaḥ śaraṇāgatam   vadhārhamapi kākutstha kṛpayā paryapālayaḥ   na śarma labdhvā lokeṣu tvāmeva śaraṇaṁ gataḥ	29
paridyūnaṁ viṣaṇṇaṁ ca sa tvamāyāntamuktavān   moghaṁ kartuṁ na śakyaṁ tu brāhmamastraṁ taducyatām	30
tatastasyākṣi kākasya hinasti sma sa dakṣiṇam	31
sa te tadā namaskṛtvā rājñe daśarathāya ca   tvayā vīra visṛṣṭastu pratipede svamālayam	32

matkṛte kākamātre'pi brahmāstraṁ samudīritam   kasmādyo mām harattvattaḥ kṣamase taṁ mahīpate	33
sa kuruṣva mahotsāhaṁ kṛpām mayi nararṣabha   ānṛśaṁsyaṁ paro dharmastvatta eva mayā śrutaḥ	34
jānāmi tvām mahāvīryaṁ mahotsāhaṁ mahābalaṁ   apārapāramakṣobhyaṁ gāmbhīryātsāgaropamam   bhartāraṁ sasamudrāyā dharāṇyā vāsavopamam	35
evamastravidāṁ śreṣṭhaḥ sattvavānbalavānapi   kimarthamastraṁ rakṣaḥsu na yojayasi rāghava	36
na nāgā nāpi gandharvā nāsura na marudgaṇāḥ   rāmasya samare vegāṁ śaktāḥ prati samādhitum	37
tasyā vīryavataḥ kaścidyadyasti mayi sambhramaḥ   kimarthaṁ na śaraistikṣṇaiḥ kṣayaṁ nayati rākṣasān	38
bhrāturaḍeśamādāya lakṣmaṇo vā parantapaḥ   kasya hetorna mām vīraḥ paritrāti mahābalaḥ	39
yadi tau puruṣavyāghrau vāyvindrasmatejasau   surāṇāmapi durdharṣo kimarthaṁ māmupekṣataḥ	40
mamaiva duṣkṛtaṁ kiṁ cinmahadasti na saṁśayaḥ   samarthāvapi tau yanmām nāvekṣete parantapau	41
kausalyā lokabhartāraṁ suṣuve yaṁ manasvinī   taṁ mamārthe sukhaṁ pṛccha śirasā cābhivādaya	42
srajaśca sarvaratnāni priyā yāśca varāṅganāḥ   aiśvaryaṁ ca viśālāyāṁ pṛthivyām api durlabham	43
pitaraṁ mātaraṁ caiva saṁmānyābhiprasādya ca   anupravrajito rāmaṁ sumitrā yena suprajāḥ   ānukūlyena dharmātmā tyaktvā sukhamanuttamam	44
anugacchati kākutsthaṁ bhrātaraṁ pālayanvane   siṁhaskandho mahābāhurmanasvī priyadarśanaḥ	45
piṭṛvadvartate rāme mātṛvanmām samācaran   hriyamāṇām tadā vīro na tu mām veda lakṣmaṇaḥ	46

vṛddhopasevī lakṣmīvāñśakto na bahubhāṣitā   rājanputraḥ priyaśreṣṭhaḥ sadṛśaḥ śvaśurasya me	47
mattaḥ priyataro nityaṁ bhrātā rāmasya lakṣmaṇaḥ   niyukto dhuri yasyāṁ tu tāmudvahati vīryavān	48
yaṁ dr̥ṣṭvā rāghavo naiva vṛddhamāryamanusmarat   sa mamārthāya kuśalaṁ vaktavyo vacanānmama   mṛdurnityaṁ śucirdakṣaḥ priyo rāmasya lakṣmaṇaḥ	49
idaṁ brūyāśca me nāthaṁ śūraṁ rāmaṁ punaḥ punaḥ   jīvitaṁ dhārayiṣyāmi māsaṁ daśarathātmaja   ūrdhvaṁ māsāna jīveyaṁ satyenāhaṁ bravīmi te	50
rāvaṇenoparuddhāṁ māṁ nikṛtyā pāpakarmaṇā   trātumarhasi vīra tvaṁ pātālādiva kauśikim	51
tato vastragataṁ muktvā divyaṁ cūḍamaṇim śubham   pradeyo rāghavāyeti sītā hanumate dadau	52
pratigr̥hya tato vīro maṇiratnamanuttamam   aṅgulyā yojayāmāsa na hyasyā prābhavadbhujāḥ	53
maṇiratnaṁ kapivaraḥ pratigr̥hyābhivādya ca   sītāṁ pradakṣiṇaṁ kṛtvā praṇataḥ pārśvataḥ sthitaḥ	54
harṣeṇa mahatā yuktaḥ sītādarśanaajena saḥ   hṛdayena gato rāmaṁ śarīreṇa tu viṣṭhitaḥ	55
maṇivaramupagr̥hya taṁ mahārhaṁ janakanṛpātmajayā dhṛtaṁ prabhāvāt   girivarapavanāvadhūtamuktaḥ sukhitamaṇaḥ pratisaṅkramaṁ prapede	56

|| iti sundara kāṇḍam sargam 36 ||

---

|| śrīmad vālmīki rāmāyaṇam ||  
|| sundara kāṇḍam sargam 37 ||

maṇim dattvā tataḥ sītā hanūmantamathābravīt   abhijñānamabhijñātametadrāmasya tattvataḥ	1
---	---

maṇim tu dṛṣṭvā rāmo vai trayāṇām saṁsmariṣyati   vīro jananyā mama ca rājño daśarathasya ca	2
sa bhūyastvaṁ samutsāhe codito harisattama   asminkāryasamārambhe pracintaya yaduttaram	3
tvamasminkāryaniryoge pramāṇaṁ harisattama   tasya cintaya yo yatno duḥkhakṣayakaro bhavet	4
sa tatheti pratijñāya mārutirbhīmavikramaḥ   śirasāvandya vaidehīm gamanāyopacakrame	5
jñātvā samprasthitaṁ devī vānaraṁ mārutātmajam   bāṣpagadgadayā vācā maithilī vākyamabravīt	6
kuśalaṁ hanumanbrūyāḥ sahitaḥ rāmalakṣmaṇau   sugrīvaṁ ca sahāmātyaṁ vṛddhānsarvāmśca vānarān	7
yathā ca sa mahābāhuramān tārāyati rāghavaḥ   asmādduḥkhāmbusaṁrodhāttvaṁ samādhātumarhasi	8
jīvantīm mām yathā rāmaḥ sambhāvayati kīrtimān   tattvayā hanumanvācyāṁ vācā dharmamavāpnuhi	9
nityamutsāhayuktāśca vācaḥ śrutvā mayeritāḥ   vardhiṣyate dāśaratheḥ pauruṣaṁ madavāptaye	10
matsandēśayutā vācastvattaḥ śrutvaiva rāghavaḥ   parākramavidhiṁ vīro vidhivatsaṁvidhāsyati	11
sītāyāstadvacaḥ śrutvā hanumānmārutātmajaḥ   śirasyaṅjalimādhāya vākyamuttaramabravīt	12
kṣiprameṣyati kākutstho haryṛkṣapraravarairvṛtaḥ   yaste yudhi vijityārīṅśokaṁ vyapanayiṣyati	13
na hi paśyāmi martyeṣu nāmareṣvasureṣu vā   yastasya vamato bāṇānsthātumutsahate'grataḥ	14
apyarkamapi parjanyaṁ vaivasvataṁ yamam   sa hi soḍhuṁ raṇe śaktastavahetorviśeṣataḥ	15
sa hi sāgaraparyantām mahīm śāsītumihate	

tvannimitto hi rāmasya jayo janakanandini	16
tasya tadvacanaṁ śrutvā samyaksatyāṁ subhāṣitam   jānakī bahu mene'tha vacanaṁ cedamabravīt	17
tatastaṁ prasthitaṁ sītā vīkṣamāṇā punaḥ punaḥ   bhartuḥ snehānvitaṁ vākyaṁ sauhārdādanumāyāt	18
yadi vā manyase vīra vasaikāhamarindama   kasmiṁścitsaṁvr̥te deśe viśrāntaḥ śvo gamiṣyasi	19
mama cedalpabhāgyāyāḥ sām̐nidhyāttava vīryavān   asya śokasya mahato muhūrtaṁ mokṣaṇaṁ bhavet	20
gate hi hariśārdūla punarāgamaṇāya tu   prāṇānāmapī sandeho mama syānnātra saṁśayaḥ	21
tavādarśanaḥ śoko bhūyo mām̐ paritāpayet   duḥkhādduḥkhaparāmr̥ṣṭām̐ dīpayanniva vānara	22
ayaṁ ca vīra sandehastiṣṭhātīva mamāgrataḥ   sumahāṁstvatsahāyeṣu haryṛkṣeṣu hariśvara	23
kathaṁ nu khalu duṣpāraṁ tariṣyanti mahodadhim   tāni haryṛkṣasainyāni tau vā naravarātmaḥ	24
trayāṇāmeva bhūtānām̐ sāgarasyeha laṅghane   śaktiḥ syādvainateyasya tava vā mārutasya vā	25
tadasminkāryaniryoge vīraivaṁ duratikrame   kiṁ paśyasi samādhānaṁ tvaṁ hi kāryavidām̐ varaḥ	26
kām̐masya tvamevaikaḥ kāryasya parisādhane   paryāptaḥ paravīraghna yaśasyaste balodayaḥ	27
balaiḥ samagrairyadi mām̐ rāvaṇaṁ jitya saṁyuge   vijayī svapuraṁ yāyāttattu me syādyāśaskaram̐	28
balaistu saṅkulām̐ kṛtvā laṅkāṁ parabalārdanaḥ   mām̐ nayedyadi kākutsthastattasya sadṛśaṁ bhavet	29
tadyathā tasya vikrāntamanurūpaṁ mahātmanaḥ   bhavedāhava śūrasya tathā tvamupapādaya	30

tadarthopahitaṁ vākyam sahitaṁ hetusaṁhitam   niśamya hanumāñśeṣaṁ vākyamuttaramabravit	31
devi haryṛkṣasainyānāmīśvaraḥ plavatām varaḥ   sugrīvaḥ sattvasampannastavārthe kṛtaniścayaḥ	32
sa vānarahasrāṇām koṭibhirabhisamvṛtaḥ   kṣiprameṣyati vaidehi rākṣasānām nibarhaṇaḥ	33
tasya vikramasampannāḥ sattvavanto mahābalāḥ   manaḥsaṅkalpasampātā nideśe harayaḥ sthitāḥ	34
yeṣāṁ nopari nādhastānna tiryaksajjate gatiḥ   na ca karmasu sīdanti mahatsvamitatejaśaḥ	35
asakṛttairmahotsahaiḥ sasāgaradharādharā   pradakṣiṇīkṛtā bhūmirvāyumārgānusāribhiḥ	36
madviśiṣṭāśca tulyāśca santi tatra vanaukaśaḥ   mattaḥ pratyavaraḥ kaścinnāsti sugrīvasaṁnidhau	37
ahaṁ tāvadiha prāptaḥ kiṁ punaste mahābalāḥ   na hi prakṛṣṭāḥ preṣyante preṣyante hitare janāḥ	38
tadalaṁ paritāpena devi śoko vyapaitu te   ekotpātena te laṅkāmeṣyanti hariyūthapāḥ	39
mama pṛṣṭhagatau tau ca candrasūryāvivoditau   tvatsakāśaṁ mahāsattvau nṛsimhāvāgamiṣyataḥ	40
tau hi vīrau naravarau sahitaḥ rāmalakṣmaṇau   āgamyā nagarīm laṅkāṁ sāyakairvidhamiṣyataḥ	41
sagaṇaṁ rāvaṇaṁ hatvā rāghavo raghunandanaḥ   tvāmādāya varārohe svapuraṁ pratiyāsyati	42
tadāśvasiḥi bhadrāṁ te bhava tvāṁ kālakāṅkṣiṇī   nacirāddrakṣyase rāmaṁ prajvajantamivānilam	43
nihate rākṣasendre ca saputrāmātyabāndhave   tvāṁ sameṣyasi rāmeṇa śaśāṅkeneva rohiṇī	44
kṣipraṁ tvāṁ devi śokasya pāraṁ yāsyasi maithili	

rāvaṇaṁ caiva rāmeṇa nihataṁ drakṣyase'cirāt	45
evamāśvasya vaidehīm hanūmānmārutātmajaḥ   gamanāya matim kṛtvā vaidehīm punarabravīt	46
tamarighnaṁ kṛtātmānaṁ kṣipraṁ drakṣyasi rāghavam   lakṣmaṇaṁ ca dhanuṣpāṇim laṅkādvāramupasthitam	47
nakhadaṁṣṭrāyudhānvīrānsimhaśārdūlavikramān   vānarānvāraṇendrābhānkṣipraṁ drakṣyasi saṅgatān	48
śailāmbudanikāśānāṁ laṅkāmalayasānuṣu   nardatām kapimukhyānāmārye yūthānyanekaśaḥ	49
sa tu marmaṇi ghoreṇa tāḍito manmatheṣuṇā   na śarma labhate rāmaḥ simhārdita iva dvipaḥ	50
mā rudo devi śokena mā bhūtte manaso'priyam   śacīva pathyā śakreṇa bhartrā nāthavati hyasi	51
rāmādvīśiṣṭaḥ ko'nyo'sti kaścitsaumitriṇā samaḥ   agnimārutakalpau tau bhrātarau tava saṁśrayau	52
nāsmiṁściraṁ vatsyasi devi deśe rakṣogaṇairadhyuṣito'tiraudre   na te cirādāgamaṁ priyasya kṣamasva matsaṅgamakālamātram	53

|| iti sundara kāṇḍaṁ sargam 37 ||

---

|| śrīmad vālmīki rāmāyaṇam ||  
|| sundara kāṇḍaṁ sargam 38 ||

śrutvā tu vacanaṁ tasya vāyusūnormahātmanaḥ   uvācātmahitaṁ vākyaṁ sitā surasutopamā	1
tvām dṛṣṭvā priyavaktāraṁ samprahṛṣyāmi vānara   ardhasaṅjātasasyeva vṛṣṭim prāpya vasundharā	2
yathā taṁ puruṣavyāghraṁ gātraiḥ śokābhikarśitaiḥ   saṁsprṣeyaṁ sakāmāhaṁ tathā kuru dayām mayi	3

abhijñānaṁ ca rāmasya dattaṁ harigaṇottama   kṣiptāmīśikāṁ kākasya kopādekākṣīśātanīm	4
manaḥśilāyāstikalo gaṇḍapārśve niveśitaḥ   tvayā pranaṣṭe tilake taṁ kila smartumarhasi	5
sa vīryavāṅkathaṁ sītāṁ hṛtāṁ samanumanyase   vasantīm rakṣasām madhye mahendravarūṇopama	6
eṣa cūḍāmaṇirdivyo mayā suparirakṣitaḥ   etaṁ drṣṭvā prahr̥ṣyāmi vyasane tvāmivānagha	7
eṣa niryātitaḥ śrīmānmayā te vārisambhavaḥ   ataḥ paraṁ na śakṣyāmi jīvitum śokalālasā	8
asahyāni ca duḥkhāni vācaśca hṛdayacchidaḥ   rākṣasīnām sughorāṇām tvatkr̥te marṣayāmyaham	9
dhārayiṣyāmi māsāṁ tu jīvitaṁ śatrusūdana   māsādūrdhvaṁ na jīviṣye tvayā hīnā nṛpātmaja	10
ghoro rākṣasarājo'yaṁ drṣṭīśca na sukhā mayi   tvām ca śrutvā vipadyantaṁ na jīveyamahaṁ kṣaṇam	11
vaidehyā vacanaṁ śrutvā karuṇāṁ sāśrubhāṣitam   athābravīnmahātejā hanumānmārutātmajaḥ	12
tvacchokavimukho rāmo devi satyena te śape   rāme śokābhībhūte tu lakṣmaṇaḥ paritapyate	13
drṣṭā kathaṁ cidbhavatī na kālaḥ pariśocitum   imaṁ muhūrtaṁ duḥkhānāmantaṁ drakṣyasi bhāmini	14
tāvubhau puruṣavyāghrau rājaputrāvaninditau   tvaddarśanakṛtotsāhau laṅkāṁ bhasmīkariṣyataḥ	15
hatvā tu samare krūraṁ rāvaṇaṁ saha bāndhavam   rāghavau tvām viśālākṣi svām purīm prāpayiṣyataḥ	16
yattu rāmo vijāniyādabhijñānāmanindite   prītisañjananaṁ tasya bhūyastvaṁ dātumarhasi	17
sābravīddattameveha mayābhijñānamuttamam	

etadeva hi rāmasya dr̥ṣṭvā matkeśabhūṣaṇam   śraddheyam hanumanvākyam tava vīra bhaviṣyati	18
sa taṁ maṇivaram gṛhya śrīmānplavagasattamaḥ   praṇamya śirasā devīm gamanāyopacakrame	19
tamutpātakṛtotsāhamavekṣya haripuṅgavam   vardhamānam mahāvegamuvāca janakātmajā   asrupūrṇamukhī dīnā bāṣpagadgadayā girā	20
hanūmansimhasaṅkāśau bhrātarau rāmalakṣmaṇau   sugrīvam ca sahāmātyam sarvānbrūyā anāmayam	21
yathā ca sa mahābāhuram tārāyati rāghavaḥ   asmādduḥkhāmbusāmrodhāttatsamādhātumarhasi	22
imaṁ ca tivrām mama śokavegam rakṣobhirebhiḥ paribhartsanam ca   brūyāstu rāmasya gataḥ samīpam śivaśca te'dhvāstu haripravīra	23
sa rājaputryā prativeditārthaḥ kapiḥ kṛtārthaḥ parihṛṣṭacetāḥ   tadālpaśeṣam prasamīkṣya kāryam diśam hyudicīm manasā jagāma	24

|| iti sundara kāṇḍam sargam 38 ||

---

|| śrīmad vālmīki rāmāyaṇam ||  
|| sundara kāṇḍam sargam 39 ||

sa ca vāgbhiḥ praśastābhīrgamiṣyanpūjitastayā   tasmāddeśādapakramya cintayāmāsa vānaraḥ	1
alpaśeṣamidam kāryam dr̥ṣṭeyamasitekṣaṇā   trīnupāyānatikramya caturtha iha dr̥ṣyate	2
na sāma rakṣaḥsu guṇāya kalpate na danamarthopaciteṣu vartate   na bhedasādhyā baladarpitā janāḥ parākramastveṣa mameha rocate	3

na cāsyā kāryasya parākramādṛte viniścayaḥ kaś cidihopapadyate   hṛtapravīrāstu raṇe hi rākṣasāḥ kathaṁ cidīyuryadihādya mārḍavam	4
kārye karmaṇi nirdiṣṭo yo bahūnyapi sādhayet   pūrvakāryavirodhena sa kāryaṁ kartumarhati	5
na hyekaḥ sādḥako hetuḥ svalpasyāpīha karmaṇaḥ   yo hyartham bahudhā veda sa samartho'rthasādhane	6
ihaiva tāvatkṛtaniścayo hyahaṁ yadi vrajeyaṁ plavageśvarālayam   parātmasaṁmarda viśeṣatattvavit tataḥ kṛtaṁ syānmama bhartṛśāsanam	7
kathaṁ nu khalvadya bhavetsukhāgataṁ prasahya yuddhaṁ mama rākṣasaiḥ saha   tathaiva khalvātmabalaṁ ca sāravat samānayanmām ca raṇe daśānanaḥ	8
idamasya nṛśaṁsasya nandanopamamuttamam   vanam netramanaḥkāntam nānādrumalatāyutam	9
idaṁ vidhvamṣayiṣyāmi śuṣkaṁ vanamivānalaḥ   asminbhagne tataḥ kopaṁ kariṣyati sa rāvaṇaḥ	10
tato mahatsāśvamahārathadvipaṁ balaṁ samāneṣvapi rākṣasādhipaḥ   triśūlakālāyasapaṭṭiśāyudhaṁ tato mahadyuddhamidaṁ bhaviṣyati	11
ahaṁ tu taiḥ saṁyati caṇḍavikramaiḥ sametya rakṣobhiraṅgavikramaḥ   nihatya tadrāvaṇacoditaṁ balaṁ sukhaṁ gamiṣyāmi kapīśvarālayam	12
tato mārutavatkruddho mārutirbhīmavikramaḥ   ūruvegena mahatā drumānkṣeptumathārabhat	13
tatastaddhanumānvīro babhaṅja pramadāvanam   mattadvijasamāghuṣṭam nānādrumalatāyutam	14

tadvanaṁ mathitairvṛkṣairbhinnaiśca salilāśayaiḥ |  
cūrṇitaiḥ parvatāgraiśca babhūvāpriyadarśanam || 15 ||

latāgṛhaiścitragrḥhaiśca nāśitair  
mahoragairvyālamṛgaiśca nirdhutaiḥ |  
śilāgṛhairunmathitaistathā gṛhaiḥ  
pranaṣṭarūpaṁ tadabhūnmahadvanam || 16 ||

sa tasya kṛtvārthapatermahākapir  
mahadvyalīkaṁ manaso mahātmanaḥ |  
yuyutsureko bahubhirmahābalaḥ  
śriyā jvalaṁstoraṇamāśritaḥ kapiḥ || 17 ||

|| iti sundara kāṇḍam sargam 39 ||

---

|| śrīmad vālmīki rāmāyaṇam ||  
|| sundara kāṇḍam sargam 40 ||

tataḥ pakṣininādena vṛkṣabhaṅgasvanena ca |  
babhūvuśrāsasambhrāntāḥ sarve laṅkānivāsinaḥ || 1 ||

vidrutāśca bhayatrastā vinedurmṛgapakṣuṇaḥ |  
rakṣasāṁ ca nimittāni krūrāṇi pratipedire || 2 ||

tato gatāyāṁ nidrāyāṁ rākṣasyo vikṛtānanāḥ |  
tadvanaṁ dadṛṣurbhagnaṁ taṁ ca vīraṁ mahākapim || 3 ||

sa tā dṛṣṭva mahābāhurmahāsattvo mahābalaḥ |  
cakāra sumahadrūpaṁ rākṣasīnāṁ bhayāvaham || 4 ||

tatastaṁ girisaṅkāśamatikāyaṁ mahābalam |  
rākṣasyo vānaraṁ dṛṣṭvā papracchurjanakātmajām || 5 ||

ko'yaṁ kasya kuto vāyaṁ kimnimittamihāgataḥ |  
kathaṁ tvayā sahānena saṁvādaḥ kṛta ityuta || 6 ||

ācakṣva no viśālākṣi mā bhūtte subhage bhayam |  
saṁvādamaṣitāpāṅge tvayā kiṁ kṛtavānyam || 7 ||

athābravīttadā sādhvī sītā sarvāṅgaśobhanā |  
rakṣasāṁ kāmarūpāṇāṁ vijñāne mama kā gatiḥ || 8 ||

yūyamevāsyā jānīta yo'yaṁ yadvā kariṣyati   ahireva aheḥ pādānvijānāti na saṁśayaḥ	9
ahamapyasya bhītāsmi nainaṁ jānāmi ko'nvayam   vedmi rākṣasamevainaṁ kāmarūpiṇamāgatam	10
vaidehyā vacanaṁ śrutvā rākṣasyo vidrutā drutam   sthitāḥ kāścīdgatāḥ kāścīdrāvaṇāya niveditum	11
rāvaṇasya samīpe tu rākṣasyo vikṛtānanāḥ   virūpaṁ vānaraṁ bhīmamākhyatumupacakramuḥ	12
aśokavanikā madhye rājanbhīmavapuḥ kapiḥ   sītayā kṛtasamvādastiṣṭhatyavitavikramaḥ	13
na ca taṁ jānakī sītā hariṁ hariṇalocaṇā   asmābhirbahudhā prṣṭā nivedayitumicchati	14
vāsavasya bhaveddūto dūto vaiśravaṇasya vā   preṣito vāpi rāmeṇa sītānveṣaṇakāṅkṣayā	15
tena tvadbhūtarūpeṇa yattattava manoharam   nānāmṛgagaṇākīrṇaṁ pramṛṣṭaṁ pramadāvanam	16
na tatra kaścīduddeśo yastena na vināśitaḥ   yatra sā jānakī sītā sa tena na vināśitaḥ	17
jānakīrakṣaṇārthaṁ vā śramādvā nopalabhyate   atha vā kaḥ śramastasya saiva tenābhirakṣitā	18
cārupallavapatrāḍhyaṁ yaṁ sītā svayamāsthita   pravṛddhaḥ śimśapāvṛkṣaḥ sa ca tenābhirakṣitaḥ	19
tasyograrūpasyograṁ tvaṁ daṇḍamājñātumarhasi   sītā sambhāṣitā yena tadvanaṁ ca vināśitam	20
manaḥparigrhītāṁ tām tava rakṣogaṇeśvara   kaḥ sītāmbhibhāṣeta yo na syātyaktajivitaḥ	21
rākṣasīnām vacaḥ śrutvā rāvaṇo rākṣaseśvaraḥ   hutāgiriva jajvāla kopasaṁvartitekṣaṇaḥ	22
ātmanaḥ sadṛśāñśūrānkiṅkarānnāma rākṣasān	

vyādideśa mahātejā nigrahārtham hanūmataḥ	23
teṣāmaśītisāhasram kiṅkarāṇām tarasvinām   niryayurbhavanāttasmātkūṭamudgarapāṇayaḥ	24
mahodarā mahādamṣtrā ghorarūpā mahābalāḥ   yuddhābhimanasaḥ sarve hanūmadgrahaṇonmukhāḥ	25
te kapim taṁ samāsādyā toraṇasthamavasthitam   abhipeturmahāvegāḥ pataṅgā iva pāvakam	26
te gadābhirvicitrābhiḥ parighaiḥ kāñcanāṅgadaiḥ   ājaghnurvānaraśreṣṭham śarairādityasaṁnibhaiḥ	27
hanūmānapi tejasvī śrīmānparvatasamṁnibhaḥ   kṣitāvāvidhya lāṅgūlam nanāda ca mahāsvanam	28
tasya saṁnādaśabdena te'bhavanbhayaśaṅkitāḥ   dadṛśuśca hanūmataṁ sandhyāmeghamivonnatam	29
svāmisandeśaniḥśaṅkāstatate rākṣasāḥ kapim   citraiḥ praharaṇairbhīmairabhipetustatastataḥ	30
sa taiḥ parivṛtaḥ sūraiḥ sarvataḥ sa mahābalaḥ   āśasādāyasaṁ bhīmaṁ parigham toraṇāśritam	31
sa taṁ parighamādāya jaghāna rajanīcarān	32
sa pannagamivādāya sphurantaṁ vinatāsutaḥ   vicacārāmbare vīraḥ parigṛhya ca mārutiḥ	33
sa hatvā rākṣasānvīraḥ kiṅkarānmārutātmajaḥ   yuddhākāṅkṣī punarvīrastoraṇam samupasthitaḥ	34
tatastasmādbhayānmuktāḥ kati cittatra rākṣasāḥ   nihatānkiṅkarānsarvānrāvaṇāya nyavedayan	35
sa rākṣasānām nihataṁ mahābalaṁ nīśamya rājā parivṛttalocanaḥ   samādideśāpratimaṁ parākrame prahastaputraṁ samare sudurjayam	36

|| iti sundara kāṇḍam sargam 40 ||

|| śrīmad vālmīki rāmāyaṇam ||  
|| sundara kāṇḍam sargam 41 ||

tataḥ sa kiṅkarānhatvā hanūmāndhyānamāsthitaḥ   vanaṁ bhagnaṁ mayā caityaprāsādo na vināśitaḥ   tasmātprāsādamapyevamimaṁ vidhvaṁsayāmyaham	1
iti sañcintya hanumānmanasā darśayanbalaṁ   caityaprāsādamāplutya meruśṛṅgamivonnataṁ   āruroha hariśreṣṭho hanūmānmārutātmajaḥ	2
sampradhṛṣya ca durdharṣaścaityaprāsādamunnataṁ   hanūmānprajvalaṁllakṣmyā pāriyātropamo'bhavat	3
sa bhūtvā tu mahākāyo hanūmānmārutātmajaḥ   dhṛṣṭamāsphoṭayāmāsa laṅkāṁ śabdena pūrayan	4
tasyāsphoṭitaśabdena mahatā śrotraghātinā   peturvihaṅgā gaganāduccaiścedamaghoṣayat	5
jayatyatibalo rāmo lakṣmaṇaśca mahābalaḥ   rājā jayati sugrīvo rāghaveṇābhipālitaḥ	6
dāso'haṁ kosalendrasya rāmasyākliṣṭakarmaṇaḥ   hanumāñśatrusainyānāṁ nihantā mārutātmajaḥ	7
na rāvaṇasahasraṁ me yuddhe pratibalaṁ bhavet   śilābhistu praharataḥ pādapaiśca sahasraśaḥ	8
ardayitvā purīm laṅkāmbhivādya ca maithilim   samṛddhārtho gamiṣyāmi miṣatām sarvarakṣasām	9
evamuktvā vimānasthaścaityasthānharipuṅgavaḥ   nanāda bhīmanirhrādo rakṣasām janayanbhayam	10
tena śabdena mahatā caityapālāḥ śataṁ yayuḥ   gṛhītvā vividhānastrānprāsānkhaḍgānpaśvadhān   viṣjanto mahākṣayā mārutim paryavārayan	11
āvarta iva gaṅgāyāstoyasya vipulo mahān   parikṣīpya hariśreṣṭhaṁ sa babhau rakṣasām gaṇaḥ	12

tato vātātmajaḥ kruddho bhīmarūpaṁ samāsthitaḥ	13
prāsādasya mahāmstasya stambhaṁ hemapariṣṭam   utpāṭayitvā vegena hanūmānmārutātmajaḥ   tatastaṁ bhrāmayāmāsa śatadhāraṁ mahābalaḥ	14
sa rākṣasaśataṁ hatvā vajreṇendra ivāsurān   antarikṣasthitaḥ śrīmānidaṁ vacanamabravīt	15
mādrśānām sahasrāṇi viṣṭāni mahātmanām   balinām vānarendrāṇām sugrīvavaśavartinām	16
śataiḥ śatasahasraiśca koṭibhirayutairapi   āgamiṣyati sugrīvaḥ sarveṣāṁ vo niṣūdanaḥ	17
neyamasti purī laṅkā na yūyaṁ na ca rāvaṇaḥ   yasmādikṣvākunāthena baddhaṁ vairaṁ mahātmanā	18

| | iti sundara kāṇḍaṁ sargam 41 | |

---

| | śrīmad vālmīki rāmāyaṇam | |  
| | sundara kāṇḍaṁ sargam 42 | |

sandiṣṭo rākṣasendreṇa prahastasya suto balī   jambumālī mahādaṁṣṭro nirjagāma dhanurdharaḥ	1
raktamālyāambaradharaḥ sragvī rucirakuṇḍalaḥ   mahānvivṛttanayanaścaṇḍaḥ samaradurjayaḥ	2
dhanuḥ śakradhanuḥ prakhyaṁ mahadrucirasāyakam   visphārayāṇo vegena vajrāśanisamasvanam	3
tasya visphāraghoṣeṇa dhanuṣo mahatā diśaḥ   pradiśāśca nabhaścaiva sahasā samapūryata	4
rathena kharayuktena tamāgatamudikṣya saḥ   hanūmānvegasampanno jaharṣa ca nanāda ca	5
taṁ toraṇaviṭaṅkastaṁ hanūmantaṁ mahākapim   jambumālī mahābāhurvivyādha niśitaiḥ śaraiḥ	6
ardhacandreṇa vadane śirasyekena karṇinā	

bāhvorvivyādha nārācairaśabhistaṁ kapīśvaram	7
tasya tacchuśubhe tāmraṁ śareṇābhihataṁ mukham   śaradivāmbujam phullam viddham bhāskararaśminā	8
cukopa bāṇābhihato rākṣasasya mahākapiḥ   tataḥ pārśve'tivipulām dadarśa mahatīm śilām	9
tarasā tām samutpāṭya cikṣepa balavadbalī   tām śarairdaśabhiḥ kruddhastāḍayāmāsa rākṣasaḥ	10
vipannaṁ karma taddṛṣṭvā hanūmārīścaṇḍavikramaḥ   sālam vipulamutpāṭya bhrāmayāmāsa vīryavān	11
bhrāmayantaṁ kapiṁ dṛṣṭvā sālavrīkṣam mahābalam   cikṣepa subahūnbāṇāñjambumālī mahābalaḥ	12
sālam caturbhirciccheda vānaram pañcabhirbhujē   urasyekena bāṇena daśabhistu stanāntare	13
sa śaraiḥ pūritatanuḥ krodhena mahatā vṛtaḥ   tameva pariḡham gṛhya bhrāmayāmāsa vegitaḥ	14
ativedo'tivegena bhrāmayitvā balotkaṭaḥ   pariḡham pātayāmāsa jambumālermahorasi	15
tasya caiva śiro nāsti na bāhū na ca jānunī   na dhanurna ratho nāśvāstatrādṛśyanta neṣavaḥ	16
sa hatastarasā tena jambumālī mahārathaḥ   papāta nihato bhūmau cūrṇitāṅgavibhūṣaṇaḥ	17
jambumālīm ca nihataṁ kiṅkarāmīśca mahābalān   cukrodha rāvaṇaḥ śrutvā kopasamraktalocanaḥ	18
sa roṣasamvartitatāmralocanaḥ prahastaputre nihate mahābale   amātyaputrānavīryavikramān samādideśāsu niśācareśvaraḥ	19

|| iti sundara kāṇḍam sargam 42 ||

|| śrīmad vālmīki rāmāyaṇam ||  
|| sundara kāṇḍam sargam 43 ||

tataste rākṣasendreṇa coditā mantriṇaḥ sutāḥ   niryayurbhavanāttasmātsapta saptārcivarcasaḥ	1
mahābalaparivārā dhanuṣmanto mahābalāḥ   kṛtāstrāstravidām śreṣṭhāḥ parasparajayaīṣiṇaḥ	2
hemajālaparikṣiptairdhvajavadbhiḥ patākibhiḥ   toyadasvananirghoṣairvājiyuktairmahārathaiḥ	3
taptakāñcanacitrāṇi cāpānyamitavikramāḥ   visphārayantaḥ samhṛṣṭāstaḍidvanta ivāmbudāḥ	4
jananyastāstasteṣām viditvā kiṅkarānhatān   babhūvuḥ śokasambhrāntāḥ sabāndhavasuhṛjjanāḥ	5
te parasparasaṅgharṣāstaptakāñcanabhūṣaṇāḥ   abhipeturhanūmantaṁ toraṇasthamavasthitam	6
srjanto bāṇavṛṣṭim te rathagarjitaniḥsvanāḥ   vṛṣṭimanta ivāmbhodā vicerurnairṛtarṣabhāḥ	7
avakīrṇastatastābhirhanūmāñśaravṛṣṭibhiḥ   abhavatsamvṛtākāraḥ śailarāḍiva vṛṣṭibhiḥ	8
sa śarānvañcayāmāsa teṣāmāsucaraḥ kapīḥ   rathavegāṁśca vīrāṇāṁ vicaranvimalē'mbare	9
sa taiḥ krīḍandhanuṣmadbhirvyomni vīraḥ prakāśate   dhanuṣmadbhiryathā meghairmārutaḥ prabhurambare	10
sa kṛtvā ninadam ghoram trāsayaṁstām mahācamūm   cakāra hanumānvegam teṣu rakṣaḥsu vīryavān	11
talenābhihanatkāmścitpādaiḥ kāmścitparantapaḥ   muṣṭinābhyahanatkāmścinnakhaiḥ kāmścidvyadārayat	12
pramamāthorasā kāmścidūrubhyāmaparāṅkapīḥ   ke cittasyaiva nādena tatraiva patitā bhuvī	13

tatasteṣvavapanneṣu bhūmau nipatiteṣu ca |  
tatsainyamagamatsarvaṁ diśo daśabhayārditam || 14 ||

vinedurvisvaram nāgā nipeturbhuvi vājinaḥ |  
bhagnanīḍadhvajacchatrairbhūśca kīrṇābhavadrathaiḥ || 15 ||

sa tānpravṛddhānvinihatya rākṣasān  
mahābalaścaṇḍaparākramaḥ kapiḥ |  
yuyutsuranyaiḥ punareva rākṣasais  
tadeva vīro'bhijagāma toraṇam || 16 ||

|| iti sundara kāṇḍam sargam 43 ||

|| śrīmad vālmīki rāmāyaṇam ||

|| sundara kāṇḍam sargam 44 ||

hatānmantrisutānbuddhvā vānareṇa mahātmanā |  
rāvaṇaḥ samvṛtākāraścakāra matimuttamām || 1 ||

sa virūpākṣayūpākṣau durdharam caiva rākṣasam |  
praghasam bhāśakarṇam ca pañcasenāgranāyakān || 2 ||

sandideśa daśagrīvo vīrānnayaviśāradān |  
hanūmadgrahaṇe vyagrānvāyuvegasamānyudhi || 3 ||

yāta senāgragāḥ sarve mahābalaparigrahāḥ |  
savājirathamātaṅgāḥ sa kapiḥ śāsyatām iti || 4 ||

yattaiśca khalu bhāvyaṁ syāttamāsādyā vanālayam |  
karma cāpi samādheyam deśakālavirodhitam || 5 ||

na hyaham taṁ kapiṁ manye karmaṇā pratitarkayan |  
sarvathā tanmahadbhūtaṁ mahābalaparigraham |  
bhavedindreṇa vā sṛṣṭamasmadarthaṁ tapobalāt || 6 ||

sanāgayakṣagandharvā devāsuramaharṣayaḥ |  
yuṣmābhiḥ sahitaiḥ sarvairmayā saha vinirjitāḥ || 7 ||

tairavaśyaṁ vidhātavyaṁ vyalīkaṁ kiṁ cideva naḥ |  
tadeva nātra sandehaḥ prasahya parigr̥hyatām || 8 ||

nāvamanyo bhavadbhiśca hariḥ krūraparākramaḥ |

dr̥ṣṭā hi harayaḥ śīghrā mayā vipulavikramāḥ	9
vāli ca saha sugrīvo jāmbavānśca mahābalaḥ   nīlaḥ senāpatiścaiva ye cānye dvividādayaḥ	10
naiva teṣāṃ gatirbhīmā na tejo na parākramaḥ   na matirna balotsāho na rūparikalpanam	11
mahatsattvamidaṃ jñeyam kapi rūpaṃ vyavasthitam   prayatnam mahadāsthāya kriyatāmasya nigrahaḥ	12
kāmaṃ lokāstrayaḥ sendrāḥ sasurāsura mānavāḥ   bhavatāmagrataḥ sthātum na paryāptā raṇājire	13
tathāpi tu nayajñena jayamākāṅkṣatā raṇe   ātmā rakṣyaḥ prayatnena yuddhasiddhirhi cañcalā	14
te svāmivacanaṃ sarve pratigrhya mahaujasaḥ   samutpeturmahāvegā hutāśasamatejaḥ	15
rathaiśca mattairnāgaiśca vājibhiśca mahājavaiḥ   śastraishca vividhaistikṣṇaiḥ sarvaiścopacitā balaiḥ	16
tatastaṃ dadṛśurvīrā dīpyamānaṃ mahākapim   raśmimantamivodyantaṃ svatejoraśmimālinam	17
toraṇastham mahāvegaṃ mahāsattvaṃ mahābalam   mahāmatirṃ mahotsāham mahākāyaṃ mahābalam	18
taṃ samīkṣyaiva te sarve dikṣu sarvāsvavasthitāḥ   taistaiḥ praharaṇairbhīmairabhipetustatastaḥ	19
tasya pañcāyasāstikṣṇāḥ sitāḥ pītamukhāḥ śarāḥ   śirastyutpalapatrābhā durdhareṇa nipātītāḥ	20
sa taiḥ pañcabhirāviddhaḥ śaraiḥ śirasi vānaraḥ   utpapāta nadanvyomni diśo daśa vinādayan	21
tatastu durdharo vīraḥ sarathaḥ sajjakārmukaḥ   kirañśaraśatairnaikairabhipede mahābalaḥ	22
sa kapi rvārayāmāsa taṃ vyomni śaravarṣiṇam   vṛṣṭimantaṃ payodānte payodamiva mārutaḥ	23

ardyamānastatastena durdhareṇānilātmajaḥ   cakāra ninadaṁ bhūyo vyavardhata ca vegavān	24
sa dūraṁ sahasotpatya durdharasya rathe hariḥ   nipapāta mahāvego vidyudrāsīrgirāviva	25
tatastaṁ mathitāṣṭāśvaṁ rathaṁ bhagnākṣakūvaram   vihāya nyapatadbhūmau durdharastyaktajīvitaḥ	26
taṁ virūpākṣayūpākṣau dṛṣṭvā nipatitaṁ bhuvi   sañjātarōṣau durdharṣāvutpetaturarindamau	27
sa tābhyāṁ sahasotpatya viṣṭhito vimale'mbare   mudgarābhyāṁ mahābhurvakṣasyabhihataḥ kapiḥ	28
tayorvegavatorvegaṁ vinihatya mahābalaḥ   nipapāta punarbhūmau suparṇasamavikramaḥ	29
sa sālavr̥kṣamāsādya samutpāṭya ca vānaraḥ   tāvubhau rākṣasau vīrau jaghāna pavanātmajaḥ	30
tatastāmstrīnhatāñjñātvā vānareṇa tarasvinā   abhipeḍe mahāvegaḥ prasahya praghaso harim	31
bhāsakarṇaśca saṅkruddhaḥ śūlamādāya vīryavān   ekataḥ kapiśārdūlaṁ yaśasvinamavasthitau	32
paṭṭīśena śītāgreṇa praghasaḥ pratyapothayat   bhāsakarṇaśca śūlena rākṣasaḥ kapisattamam	33
sa tābhyāṁ vikṣatairgātrairasṛgdigdhatanūruhaḥ   abhavadvānaraḥ kruddho bālasūryasamaprabhaḥ	34
samutpāṭya gireḥ śṛṅgaṁ samṛgavyālapādapam   jaghāna hanumānvīro rākṣasau kapikuñjaraḥ	35
tatasteṣvavasanneṣu senāpatiṣu pañcasu   balaṁ tadavaśeṣaṁ tu nāśayāmāsa vānaraḥ	36
aśvairaśvāṅgajairnāgānyodhairyodhānrathai rathān   sa kapirnāśayāmāsa sahasrākṣa ivāsurān	37
hatairnāgaiśca turagairbhagnākṣaiśca mahārathaiḥ	

hataisca rākṣasairbhūmī ruddhamārgā samantataḥ	38
tataḥ kapistāndhvajinīpatīnraṇe nihatya vīrānsabalānsavāhanān   tadeva vīraḥ parigr̥hya toraṇam kṛtakṣaṇaḥ kāla iva prajāksaye	39

|| iti sundara kāṇḍam sargam 44 ||

|| śrīmad vālmīki rāmāyaṇam ||  
|| sundara kāṇḍam sargam 45 ||

senāpatīnpañca sa tu pramāpitān hanūmatā sānucarānsavāhanān   samīkṣya rājā samaroddhatonmukham kumāramakṣam prasamaikṣatākṣatam	1
sa tasya dr̥ṣṭyarpaṇasampracoditaḥ pratāpavānkāñcanacitrakārmukaḥ   samutpapātātha sadasyudīrito dvijātimukhyairhaviṣeva pāvakaḥ	2
tato mahadbāladvīkaraprabham prataptajāmbūnadajālasantatam   rathām samāsthāya yayau sa vīryavān mahāharim taṁ prati nairṛtarṣabhaḥ	3
tatastapaḥsaṅgrahaśāñcayārjitaṁ prataptajāmbūnadajālasobhitam   patākinaṁ ratnavibhūṣitadhvajam manojavāṣṭāśvavaraiḥ suyojitam	4
surāsurādhr̥ṣyamasaṅgacāriṇam raviprabham vyomacaram samāhitam   satūṇamaṣṭāsinibaddhabandhuraṁ yathākramāveśitaśaktitomaram	5
virājamānam pratipūrṇavastunā sahemadāmnā śāśisūryavarvasā   divākarābham rathamāsthitastataḥ sa nirjagāmāmaratulyavikramaḥ	6

sa pūrayankhaṁ ca mahīm ca sācalām turaṅgamataṅgamahārathasvanaiḥ   balaiḥ sametaiḥ sa hi toraṅasthitaṁ samarthamāsīnamupāgamatkapim	7
sa taṁ samāsādyā harim harikṣaṇo yugāntakālāgnimiva prajākṣaye   avasthitaṁ vismitajātasambhramaḥ samaikṣatākṣo bahumānacakṣuṣā	8
sa tasya vegam ca kapermahātmanaḥ parākramaṁ cāriṣu pārhtivātmajaḥ   vicārayankhaṁ ca balaṁ mahābalo himakṣaye sūrya ivābhivardhate	9
sa jātamanyuḥ prasamīkṣya vikramaṁ sthiraḥ sthitaḥ saṁyati durnivāraṇam   samāhitātmā hanumantamāhave pracodayāmāsa śaraistribhiḥ śitaiḥ	10
tataḥ kapim taṁ prasamīkṣya garvitaṁ jitaśramaṁ śatruparājayorjitam   avaikṣatākṣaḥ samudīrṇamānasah sabāṇapāṇiḥ pragṛhītakārmukaḥ	11
sa hemaṁṣkāṅgadacārakuṇḍalaḥ samāśasādāśu parākramaḥ kapim   tayorbabhūvāpratimaḥ samāgamaḥ surāsurāṅmapi sambhramapradaḥ	12
rarāsa bhūmirna tatāpa bhānumān vavau na vāyuḥ pracacāla cācalaḥ   kapeḥ kumārasya ca vīkṣya saṁyugaṁ nanāda ca dyaurudadhiśca cukṣubhe	13
tataḥ sa vīraḥ sumukhānpatatrinaḥ suvarṇapuṅkhānsaviṣānivoragān   samādhisaṁyogavimokṣatattvavic charānatha trīṅkapimūrdhnyapātayat	14
sa taiḥ śarairmūrdhni samaṁ nipātitaḥ kṣarannasṛgdigdhavivṛttalocanaḥ   navoditādityanibhaḥ śarāmśumān	

vyarājatāditya ivānśumālikaḥ	15
tataḥ sa piṅgādhipamantrisattamaḥ samīkṣya taṁ rājavārātmajaṁ raṇe   udagracitrāyudhacitrakārmukam jaharṣa cāpūryata cāhavonmukhaḥ	16
sa mandarāgrastha ivānśumālī vivṛddhakopo balavīryasaṁyutaḥ   kumāramakṣaṁ sabalaṁ savāhanaṁ dadāha netrāgnimarīcibhistadā	17
tataḥ sa bāṇāsanaśakrakārmukaḥ śaraprararṣo yudhi rākṣasāmbudaḥ   śarānmumocāśu hariśvarācale balāhako vṛṣṭimivācalottame	18
tataḥ kapistaṁ raṇacaṇḍavikramaṁ vivṛddhatejobalavīryasāyakam   kumāramakṣaṁ prasamīkṣya saṁyuge nanāda harṣādghanatulyavikramaḥ	19
sa bālabhāvādyudhi vīryadarpitaḥ pravṛddhamanyuḥ kṣatajopamekṣaṇaḥ   samāsasādāpratimaṁ raṇe kapiṁ gajo mahākūpamivāvṛtaṁ tṛṇaiḥ	20
sa tena bāṇaiḥ prasabhaṁ nipātitaś cakāra nādaṁ ghananādaniḥsvanaḥ   samutpapātāśu nabhaḥ sa mārutir bhujoruvikṣepaṇa ghoradarśanaḥ	21
samutpatantaṁ samabhidravadbalī sa rākṣasānāṁ pravaraḥ pratāpavān   rathī rathaśreṣṭhatamaḥ kirañśaraiḥ payodharaḥ śailamivāśmavṛṣṭibhiḥ	22
sa tāñśarāṁstasya vimokṣayankapiś cacāra vīraḥ pathi vāyusevite   śarāntare mārutavadviniṣpatan manojavaḥ saṁyati caṇḍavikramaḥ	23
tamāttabāṇāsanamāhavonmukhaṁ	

khamāstr̥ṇantaṁ vividhaiḥ śarottamaiḥ   avaikṣatākṣaṁ bahumānacakṣuṣā jagāma cintāṁ ca sa mārutātmajaḥ	24
tataḥ śarairbhinnabhujāntaraḥ kapiḥ kumāravaryeṇa mahātmanā nadan   mahābhujāḥ karmaviśeṣatattvavid vicintayāmāsa raṇe parākramam	25
abālavadbāladvākaraprabhaḥ karotyayaṁ karma mahanmahābalaḥ   na cāsyā sarvāhava karmaśobhinaḥ pramāpaṇe me matiratra jāyate	26
ayaṁ mahātmā ca mahāmśca vīryataḥ samāhitaścātisahaśca saṁyuge   asaṁśayaṁ karmaguṇodayādayaṁ sanāgayakṣairmunibhiśca pūjitaḥ	27
parākramotsāhavivṛddhamānasaḥ samīkṣate mām pramukhāgataḥ sthitaḥ   parākramo hyasya manāṁsi kampayet surāsuraṇāmapi śīghrakāriṇaḥ	28
na khalvayaṁ nābhibhavedupekṣitaḥ parākramo hyasya raṇe vivardhate   pramāpaṇaṁ tveva mamāsyā rocate na vardhamāno'gnirupekṣituṁ kṣamaḥ	29
iti pravegaṁ tu parasya tarkayan svakarmayogaṁ ca vidhāya vīryavān   cakāra vegaṁ tu mahābalastadā matim ca cakre'sya vadhe mahākapiḥ	30
sa tasya tānaṣṭahayānmahājavān samāhitānbhārasahānvivartane   jaghāna vīraḥ pathi vāyusevite talaprahālaiḥ pavanātmajaḥ kapiḥ	31
tatastalenābhihato mahārathaḥ sa tasya piṅgādhipamantrinirjitaḥ   sa bhagnanīḍaḥ parimuktakūbaraḥ papāta bhūmau hatavājirambarāt	32

sa taṁ parityajya mahāratho ratham sakārmukaḥ khaḍgadharaḥ khamutpatat   tapo'bhiyogādr̥ṣirugravīryavān vihāya dehaṁ marutāmivālayam	33
tataḥ kapistaṁ vicarantamambare patatrirājānilasiddhasevite   sametya taṁ mārutavegavikramaḥ krameṇa jagrāha ca pādayordṛḍham	34
sa taṁ samāvidhya sahasraśaḥ kapir mahoragaṁ gr̥hya ivāṇḍajeśvaraḥ   mumoca vegātpitṛtulyavikramo mahītale saṁyati vānarottamaḥ	35
sa bhagnabāhūrukaṭīśīro dharaḥ kṣarannasṛnnirmathitāsthilocanaḥ   sa bhinnasandhiḥ pravikīrṇabandhano hataḥ kṣitau vāyusutena rākṣasaḥ	36
mahākapirbhūmitale nipīḍya taṁ cakāra rakṣo'dhipatermahadbhayaṁ	37
maharṣibhiścakracarairmahāvrataiḥ sametya bhūtaiśca sayakṣapannagaiḥ   suraiśca sendrairbhṛśajātavismayair hate kumāre sa kapirnikṣitaḥ	38
nihatya taṁ vajrasutopamaprabhaṁ kumāramakṣaṁ kṣatajopamekṣaṇam   tadeva vīro'bhijagāma toraṇam kṛtakṣaṇaḥ kāla iva prajākṣaye	39
iti sundara kāṇḍam sargam 45	

---

|| śrīmad vālmīki rāmāyaṇam ||  
|| sundara kāṇḍam sargam 46 ||

tatastu rakṣo'dhipatirmahātmā hanūmatākṣe nihate kumāre   manaḥ samādhāya tadendrakaḥpaṁ samādideśendrajitaṁ sa roṣāt	1
--	---

tvamastravicchastrabhṛtām variṣṭhaḥ surāsurāṇāmapi śokadātā   sureṣu sendreṣu ca dṛṣṭakarmā pitāmahārādhanasañcitāstraḥ	2
tavāstrabalamāsādyā nāsurā na marudgaṇāḥ   na kaścittriṣu lokeṣu saṁyuge na gataśramaḥ	3
bhujavīryābhiguptaśca tapasā cābhirakṣitaḥ   deśakālavibhāgañastvameva matisattamaḥ	4
na te'styaśakyaṁ samareṣu karmaṇā na te'styakāryaṁ matipūrvamantraṇe   na so'sti kaścittriṣu saṅgrāheṣu vai na veda yaste'strabalaṁ balaṁ ca te	5
mamānurūpaṁ tapaso balaṁ ca te parākramaścāstrabalaṁ ca saṁyuge   na tvām samāsādyā raṇāvamarde manaḥ śramaṁ gacchati niścītārtham	6
nihatā inkarāḥ sarve jambumālī ca rākṣasaḥ   amātyaputrā vīrāśca pañca senāgrayāyinaḥ	7
sahodaraste dayitaḥ kumāro'kṣaśca sūditaḥ   na tu teṣveva me sāro yastvayyariniṣūdana	8
idaṁ hi dṛṣṭvā matimanmahadbalaṁ kapeḥ prabhāvaṁ ca parākramaṁ ca   tvamātmanaścāpi samikṣya sāraṁ kuruṣva vegaṁ svabalānurūpam	9
balāvamardastvayi samnikṛṣṭe yathā gate śāmyati śāntaśatrau   tathā samikṣyātmabalaṁ paraṁ ca samārabhasvāstravidāṁ variṣṭha	10
na khalvīyaṁ matiḥ śreṣṭhā yattvām sampreṣayāmyaham   īyaṁ ca rājadharmāṇām kṣatrasya ca matirmatā	11
nānāśastraīśca saṅgrāme vaiśāradyamarindama   avaśyameva boddhavyaṁ kāmyaśca vijayo raṇe	12

tataḥ pitustadvacanaṁ niśamya pradakṣiṇaṁ dakṣasutaprabhāvaḥ   cakāra bhartāramadīnasattvo raṇāya vīraḥ pratipannabuddhiḥ	13
tatastaiḥ svagaṇairiṣṭairindrajitpratipūjitaḥ   yuddhodhdhataḥṛtotsāhaḥ saṅgrāmaṁ pratipadyata	14
śrīmānpadmapalāśākṣo rākṣasādhipateḥ sutaḥ   nirjagāma mahātejāḥ samudra iva parvasu	15
sa pakṣi rājopamatulyavegair vyālaiścaturbhiḥ sitatīkṣṇadamṣṭraiḥ   rathaṁ samāyuktamasaṅgavegaṁ samāruhendrajidindrakalpaḥ	16
sa rathī dhanvinām śreṣṭhaḥ śastrajño'stravidām varaḥ   rathenābhiyayau kṣipraṁ hanūmānyatra so'bhavat	17
sa tasya rathanirghoṣaṁ jyāsvanaṁ kārmukasya ca   niśamya harivīro'sau samprahṛṣṭataro'bhavat	18
sumahaccāpamādāya śitaśalyāmśca sāyakān   hanūmantamabhipretya jagāma raṇapaṇḍitaḥ	19
tasmimstataḥ saṁyati jātahaṛṣe raṇāya nirgacchati bāṇapāṇau   diśaśca sarvāḥ kaluṣā babhūvur mṛgāśca raudrā bahudhā vineduḥ	20
samāgatāstatra tu nāgayakṣā maharṣayaścakracarāśca siddhāḥ   nabhaḥ samāvṛtya ca pakṣisaṅghā vinedurucāiḥ paramaprahṛṣṭāḥ	21
āyantaṁ sarathaṁ dṛṣṭvā tūrṇamindrajitaṁ kapiḥ   vinanāda mahānādaṁ vyavardhata ca vegavān	22
indrajittu rathaṁ divyamāsthitaścitrakārmukaḥ   dhanurvisphārayāmāsa taḍidūrjitaniḥsvanam	23
tataḥ sametāvaticṣṇavegau mahābalau tau raṇanirviśāṅkau	

kapiśca rakṣo'dhipateśca putraḥ surāsurendrāviva baddhavairau	24
sa tasya vīrasya mahārathasyā dhanuṣmataḥ saṁyati saṁmatasya   śarapravegaṁ vyahanatpravṛddhaś cacāra mārge pituraprameyaḥ	25
tataḥ śarānāyatatiḥkṣaśalyān supatṛiṇaḥ kāñcanacitrapuñkhān   mumoca vīraḥ paravīrahantā susantatānvajranipātavegān	26
sa tasya tatsyandananiḥsvanaṁ ca mṛdaṅgabherīpaṭahasvanaṁ ca   vikṛṣyamāṇasya ca kārmukasya niśamya ghoṣaṁ punarutpapāta	27
śarāṇāmantareṣvāśu vyavartata mahākapiḥ   haristasyābhilakṣasya mokṣayaṁllakṣyasaṅgraham	28
śarāṇāmagratastasya punaḥ samabhivartata   prasārya hastau hanumānutpapātānilātmajaḥ	29
tāvubhau vegasampannau raṇakarmaviśāradau   sarvabhūtamanoḡrāhi cakraturyuddhamuttamam	30
hanūmato veda na rākṣaso'ntaraṁ na mārutistasya mahātmano'ntaram   parasparaṁ nirviśahau babhūvatuḥ sametya tau devasamānavikramau	31
tatastu lakṣye sa vihanyamāne śareṣu mogheṣu ca sampatatsu   jagāma cintāṁ mahatīm mahātmā samādhisaṁyogasamāhitātmā	32
tato matīm rākṣasarājasūnuś cakāra tasminharivīramukhye   avadhyatām tasya kapeḥ samīkṣya kathaṁ nigacchediti nigrahārtham	33
tataḥ paitāmahām vīraḥ so'stramastravidām varaḥ	

sandadhe sumahātejāstaṁ haripravaraṁ prati	34
avadhyo'yamiti jñātvā tamastreṇāstratattvavit   nijagrāha mahābāhurmarutātmajamindrajit	35
tena baddhastato'streṇa rākṣasena sa vānaraḥ   abhavannirviceṣṭaśca papāta ca mahītale	36
tato'tha buddhvā sa tadāstrabandhaṁ prabhoḥ prabhāvādvigatālpavegaḥ   pitāmahānugrahaṁātmanaś ca vicintayāmāsa haripravīraḥ	37
tataḥ svāyambhuvairmantrairbrahmāstramabhimantritam   hanūmāmścintayāmāsa varadānaṁ pitāmahāt	38
na me'strabandhasya ca śaktirasti vimokṣaṇe lokaguroḥ prabhāvāt   ityevamevaṁvihito'strabandho mayātmayoneranuvartitavyaḥ	39
sa vīryamastrasya kapirvicārya pitāmahānugrahaṁātmanaś ca   vimokṣaśaktiṁ paricintayitvā pitāmahājñānaṁ anuvartate sma	40
astreṇāpi hi baddhasya bhayaṁ mama na jāyate   pitāmahamahendrābhyāṁ rakṣitasyānilena ca	41
grahaṇe cāpi rakṣobhirmahanme guṇadarśanam   rākṣasendreṇa saṁvādastasmādgṛhṇantu māṁ pare	42
sa niścitārthaḥ paravīrahantā samīkṣya karī vinivṛttaceṣṭaḥ   paraiḥ prasahyābhigatairniḡṛhya nanāda taistaiḥ paribhartsyamānaḥ	43
tatastaṁ rākṣasā dṛṣṭvā nirviceṣṭamarindamam   babandhuḥ ṣaṇvalkaiśca drumacīraiśca saṁhataiḥ	44
sa roca yāmāsa paraiśca bandhanaṁ prasahya vīrairabhinigrahaṁ ca   kautūhalānmām yadi rākṣasendro	

draṣṭuṁ vyavasyediti niścitarthaḥ	45
sa baddhastena valkena vimukto'streṇa vīryavān   astrabandhaḥ sa cānyam hi na bandhamanuvartate	46
athendrajittaṁ drumacīrabandhaṁ vicārya vīraḥ kapisattamaṁ tam   vimuktamastreṇa jagāma cintān anyena baddho hyanuvartate'stram	47
aho mahatkarma kṛtaṁ nirarthakaṁ na rākṣasairmantragatirvimṛṣṭā   punaśca nāstre vihate'stramanyat pravartate saṁśayitāḥ sma sarve	48
astreṇa hanumānmukto nātmānamavabudhyate   kṛṣyamāṇastu rakṣobhistaiśca bandhairnipīḍitaḥ	49
hanyamānastataḥ krūrai rākṣasaiḥ kāṣṭhamuṣṭibhiḥ   samīpaṁ rākṣasendrasya prākṛṣyata sa vānaraḥ	50
athendrajittaṁ prasamīkṣya muktam astreṇa baddhaṁ drumacīrasūtraḥ   vyadarśayattatra mahābalaṁ taṁ haripravīraṁ sagaṇāya rājñe	51
taṁ mattamiva mātāṅgaṁ baddhaṁ kapivarottamam   rākṣasā rākṣasendrāya rāvaṇāya nyavedayan	52
ko'yaṁ kasya kuto vāpi kiṁ kāryaṁ ko vyapāśrayaḥ   iti rākṣasavīraṇām tatra sañjajñire kathāḥ	53
hanyatām dahyatām vāpi bhakṣyatāmiti cāpare   rākṣasāstatra saṅkruddhāḥ parasparamathābruvan	54
atīya mārgaṁ sahasā mahātmā sa tatra rakṣo'dhipapādamūle   dadarśa rājñaḥ paricāravṛddhān gṛhaṁ mahāratnavibhūṣitaṁ ca	55
sa dadarśa mahātejā rāvaṇaḥ kapisattamam   rakṣobhīrvikṛtākāraiḥ kṛṣyamāṇamitastataḥ	56

rākṣasādhipatiṁ cāpi dadarśa kapisattamaḥ   tejobalasaṁyuktaṁ tapantamiva bhāskaram	57
sa roṣasaṁvartitatāmradrṣṭir daśānanastaṁ kapimanvavekṣya   athopaviṣṭānkulaśīlavṛddhān samādiśattaṁ prati mantramukhyān	58
yathākramaṁ taiḥ sa kapiśca pṛṣṭaḥ kāryārthamarthasya ca mūlamādau   nivedayāmāsa hariśvarasya dūtaḥ sakāśādahamāgato'smi	59

|| iti sundara kāṇḍaṁ sargam 46 ||

---

|| śrīmad vālmīki rāmāyaṇam ||  
|| sundara kāṇḍaṁ sargam 47 ||

tataḥ sa karmaṇā tasya vismito bhīmavikramaḥ   hanumānroṣatāmrākṣo rakṣo'dhipamavaikṣata	1
bhājamānaṁ mahārheṇa kāñcanaena virājatā   muktājālāvṛtenātha mukuṭena mahādyutim	2
vajrasaṁyogasaṁyuktairmahārhamāṇivigrahaiḥ   haimairābharaṇaiścitrairmanaseva prakalpitaḥ	3
mahārhaṣaumasāmvītaṁ raktacandanarūṣitam   svanuliptaṁ vicitrābhīrvividhabhiśca bhaktibhiḥ	4
vipulairdarśanīyaiśca rakṣākṣairbhīmadarśanaiḥ   dīptatikṣṇamahādamaṣṭraiḥ pralambadaśanacchadaiḥ	5
śirobhirdaśabhīrvīraṁ bhrājamānaṁ mahaujasaṁ   nānāvyaśamaḥkīrṇaiḥ śikharairiva mandaram	6
nīlāñjanacaya prakhyaṁ hāreṇorasi rājatā   pūrṇacandrābhavaktreṇa sabalākamivāmbudam	7
bāhubhīrbaddhakeyūraiścandanottamarūṣitaiḥ   bhrājamānāṅgadaiḥ pīnaiḥ pañcaśīrṣairivoragaiḥ	8

mahati sphāṭike citre ratnasamyogasaṁskṛte   uttamāstaraṅāstīrṇe upaviṣṭaṁ varāsane	9
alaṅkṛtābhiratyartham pramadābhiḥ samantataḥ   vālavvyajanahastābhirārātsamupasevitam	10
durdhareṇa prahastena mahāpārśvena rakṣasā   mantribhirmantratattvajñairnikumbhena ca mantriṇā	11
upopaviṣṭaṁ rakṣobhiścaturbhirbaladarpitaiḥ   kṛtsnaiḥ parivṛtaṁ lokaṁ caturbhiriva sāgaraiḥ	12
mantribhirmantratattvajñairanyaiśca śubhabuddhibhiḥ   anvāsyamānaṁ sacivaiḥ surairiva sureśvaram	13
apaśyadrākṣasapatiṁ hanūmānatitejasam   viṣṭhitaṁ meruśikhare satoyamiva toyadam	14
sa taiḥ sampīḍyamāno'pi rakṣobhirbhīmavikramaiḥ   vismayaṁ paramaṁ gatvā rakṣo'dhipamavaikṣata	15
bhrājamānaṁ tato drṣṭvā hanumānrākṣaseśvaram   manasā cintayāmāsa tejasā tasya mohitaḥ	16
aho rūpamaho dhairyamaho sattvamaho dyutiḥ   aho rākṣasarājasya sarvalakṣaṇayuktatā	17
yadyadharmo na balavānsyādayaṁ rākṣaseśvaraḥ   syādayaṁ suralokasya saśakrasyāpi rakṣitā	18
tena bibhyati khalvasmālokāḥ sāmaradānavāḥ   ayaṁ hyutsahate kruddhaḥ kartumekārṇavaṁ jagat	19
iti cintāṁ bahuvidhāmakaronmatimānkapiḥ   drṣṭvā rākṣasarājasya prabhāvamamitaujasaḥ	20

|| iti sundara kāṇḍam sargam 47 ||

|| śrīmad vālmīki rāmāyaṇam ||

|| sundara kāṇḍam sargam 48 ||

tamudvikṣya mahābāhuḥ piṅgākṣam purataḥ sthitam |

roṣeṇa mahatāviṣṭo rāvaṇo lokarāvaṇaḥ	1
sa rājā roṣatāmrākṣaḥ prahastaṁ mantrisattamaṁ   kālayuktamuvācedaṁ vaco vipulamarthavat	2
durātmā pṛcchayatāmeṣa kutaḥ kiṁ vāsya kāraṇam   vanabhaṅge ca ko'syārtho rākṣasīnām ca tarjane	3
rāvaṇasya vacaḥ śrutvā prahasto vākyamabravīt   samāśvasiḥi bhadrāṁ te na bhīḥ kāryā tvayā kape	4
yadi tāvattvamindreṇa preṣito rāvaṇālayam   tattvamākhyāhi mā te bhūdbhayaṁ vānara mokṣyase	5
yadi vaiśravaṇasya tvaṁ yamasya varuṇasya ca   cārurūpamidaṁ kṛtvā yamasya varuṇasya ca	6
viṣṇunā preṣito vāpi dūto vijayakāṅkṣiṇā   na hi te vānaraṁ tejo rūpamātraṁ tu vānaram	7
tattvataḥ kathayasvādya tato vānara mokṣyase   anṛtaṁ vadataścāpi durlabhaṁ tava jīvitam	8
atha vā yannimittaste praveśo rāvaṇālaye	9
evamukto harivarastadā rakṣogaṇeśvaram   abravīnnāsmi śakrasya yamasya varuṇasya vā	10
dhanadena na me sakhyaṁ viṣṇunā nāsmi coditaḥ   jātireva mama tveṣā vānaro'hamihāgataḥ	11
darśane rākṣasendrasya durlabhe tadidaṁ mayā   vanam rākṣasarājasya darśanārthe vināśitam	12
tataste rākṣasāḥ prāptā balino yuddhakāṅkṣiṇaḥ   rakṣaṇārthaṁ ca dehasya pratiyuddhā mayā raṇe	13
astrapāśairna śakyo'haṁ baddhuṁ devāsuraairapi   pitāmahādeva varo mamāpyeṣo'bhyupāgataḥ	14
rājānaṁ draṣṭukāmena mayāstramanuvartitam   vimukto ahamastreṇa rākṣasaistvatipīḍitaḥ	15

dūto'hamiti vijñeyo rāghavasyāmitaujasaḥ |  
śrūyatām cāpi vacanaṁ mama pathyamidaṁ prabho || 16 ||

|| iti sundara kāṇḍam sargam 48 ||

|| śrīmad vālmīki rāmāyaṇam ||  
|| sundara kāṇḍam sargam 49 ||

taṁ samīkṣya mahāsattvaṁ sattvavānharisattamaḥ |  
vākyamarthavadavyagrastamuvāca daśānanam || 1 ||

aḥaṁ sugrīvasandeśādiha prāptastavālayam |  
rākṣasendra hariśastvām bhrātā kuśalamabravīt || 2 ||

bhrātuḥ śrṅṅu samādeśaṁ sugrīvasya mahātmanaḥ |  
dharmārthopahitaṁ vākyamiha cāmutra ca kṣamam || 3 ||

rājā daśaratho nāma rathakuñjaravājjimān |  
piteva bandhurlokasya sureśvarasamadyutiḥ || 4 ||

jyeṣṭhastasya mahābāhuḥ putraḥ priyakaraḥ prabhuḥ |  
piturnideśānniṣkrāntaḥ praviṣṭo daṇḍakāvanam || 5 ||

lakṣmaṇena saha bhrātrā sītayā cāpi bhāryayā |  
rāmo nāma mahātejā dharmyaṁ panthānamāśritaḥ || 6 ||

tasya bhāryā vane naṣṭā sītā patimanuvratā |  
vaidehasya sutā rājño janakasya mahātmanaḥ || 7 ||

sa mārgamāṇastām devīm rājaputraḥ sahānujaḥ |  
ṛṣyamūkamanuprāptaḥ sugrīveṇa ca saṅgataḥ || 8 ||

tasya tena pratijñātaṁ sītāyāḥ parimārgaṇam |  
sugrīvasyāpi rāmeṇa harirājyaṁ niveditam || 9 ||

tatastena mṛdhe hatvā rājaputreṇa vālinam |  
sugrīvaḥ sthāpito rājye haryṛkṣāṇām gaṇeśvaraḥ || 10 ||

sa sītāmārgaṇe vyagraḥ sugrīvaḥ satyasaṅgaraḥ |  
harīnsampreṣayāmāsa dīśaḥ sarvā harīśvaraḥ || 11 ||

tām hariṇām sahasrāṇi śatāni niyutāni ca |

dikṣu sarvāsu mārṅante adhaścopari cāmbare	12
vainateya samāḥ ke citke cittatrānilopamāḥ   asaṅgatayaḥ śīghrā harivīrā mahābalāḥ	13
ahaṁ tu hanumānnāma mārutasyaaurasaḥ sutaḥ   sītāyāstu kṛte tūrṇaṁ śatayojanamāyatam   samudraṁ laṅghayitvaiva tām didṛkṣurihāgataḥ	14
tadbhavāndrṣṭadharmārthastapaḥ kṛtaparigrahaḥ   paradārānmahāprājña noparoddhūm tvamarhasi	15
na hi dharmaviruddheṣu bahvapāyeṣu karmasu   mūlaghātiṣu sajjante buddhimanto bhavadvidhāḥ	16
kaśca lakṣmaṇamuktānām rāmakopānuvartinām   śarāṇāmagrataḥ sthātum śakto devāsuresṣvapi	17
na cāpi triṣu lokeṣu rājanvidyeta kaś cana   rāghavasya vyalīkaṁ yaḥ kṛtvā sukhamavāpnuyāt	18
tattrikālahitaṁ vākyam dharmyamarthānubandhi ca   manyasva naradevāya jānakī pratidīyatām	19
drṣṭā hīyam mayā devī labdham yadiha durlabham   uttaram karma yaccheṣam nimittam tatra rāghavaḥ	20
lakṣiteyam mayā sītā tathā śokaparāyaṇā   gṛhya yām nābhijānāsi pañcāsyāmiva pannagīm	21
neyam jarayitum śakyā sāsurairamarairapi   viṣasaṁsrṣṭamatyartham bhuktamannamivaujasā	22
tapasantāpalabdhaste yo'yam dharmaparigrahaḥ   na sa nāśayitum nyāyya ātmaprāṇaparigrahaḥ	23
avadhyatām tapobhiryām bhavānsamanupaśyati   ātmanaḥ sāsurairdevairhetustatrāpyayam mahān	24
sugrīvo na hi devo'yam nāsuro na ca mānuṣaḥ   na rākṣaso na gandharvo na yakṣo na ca pannagaḥ	25
mānuṣo rāghavo rājansugrīvaśca harīśvaraḥ	

tasmātprāṇaparitrāṇam katham rājankariṣyasi	26
na tu dharmopasaṁhāramadharmaphalasaṁhitam   tadeva phalamanveti dharmas̄cādharmānāśanaḥ	27
prāptam dharmaphalam tāvadbhavatā nātra saṁśayaḥ   phalamasyāpyadharmasya kṣiprameva prapatsyase	28
janasthānavadham buddhvā buddhvā vālivadham tathā   rāmasugrīvasakhyam ca budhyasva hitamātmanaḥ	29
kāmaṁ khalvahaṁapyekaḥ savājirathakuñjarām   laṅkāṁ nāśayituṁ śaktastasyaiṣa tu viniścayaḥ	30
rāmeṇa hi pratijñātam haryṛkṣagaṇasaṁnidhau   utsādanamamitrāṇām sītā yaistu pradharṣitā	31
apakurvanhi rāmasya sākṣādapi purandaraḥ   na sukham prāpnuyādanyaḥ kiṁ punastvadvidho janaḥ	32
yām sītetyabhijānāsi yeyam tiṣṭhati te vaśe   kālarātrīti tām viddhi sarvalaṅkāvināśinim	33
tadalam kālapāśena sītā vighraharūpiṇā   svayam skandhāvasaktena kṣamamātmani cintyatām	34
sītāyāstejasā dagdhām rāmakopaprapīḍitām   dahyamanāmimām paśya purim sāṭṭapratolikām	35
sa sauṣṭhavopetamadīnavādinaḥ kapernīśamyāpratimo'priyam vacaḥ   daśānanaḥ kopavivṛttalocanaḥ samādiśattasya vadham mahākapeḥ	36

|| iti sundara kāṇḍam sargam 49 ||

---

|| śrīmad vālmīki rāmāyaṇam ||  
|| sundara kāṇḍam sargam 50 ||

tasya tadvacanam śrutvā vānarasya mahātmanaḥ   ājñāpayadvadham tasya rāvaṇaḥ krodhamūrchitaḥ	1
---	---

vadhe tasya samājñapte rāvaṇena durātmanā   niveditavato dautyam nānumene vibhīṣaṇaḥ	2
taṁ rakṣo'dhipatiṁ kruddhaṁ tacca kāryamupasthitam   viditvā cintayāmāsa kāryam kāryavidhau sthitaḥ	3
niścītārthastataḥ sāmnapūjya śatrujidadagrajam   uvāca hitamatyartham vākyaṁ vākyaviśāradaḥ	4
rājandharmaviruddhaṁ ca lokavṛtteś ca garhitam   tava cāsadr̥ṣaṁ vīra kaperasya pramāṇam	5
asaṁśayaṁ śatrurayaṁ pravṛddhaḥ kṛtaṁ hyanenāpriyamaprameyam   na dūtavadhyāṁ pravadanti santo dūtasya dr̥ṣṭā bahavo hi daṇḍāḥ	6
vairūpyāmaṅgeṣu kaśābhighāto mauṇḍyaṁ tathā lakṣmaṇasaṁnipātaḥ   etānhi dūte pravadanti daṇḍān vadhastu dūtasya na naḥ śruto'pi	7
kathaṁ ca dharmārthavinītabuddhiḥ parāvarapratyayaniścītārthaḥ   bhavadvidhaḥ kopavaśe hi tiṣṭhet kopaṁ niyacchanti hi sattvavantaḥ	8
na dharmavāde na ca lokavṛtte na śāstrabuddhigrahaṅgeṣu vāpi   vidyeta kaścittava vīratulyas tvaṁ hyuttamaḥ sarvasurāsuraṅgām	9
na cāpyasya kaperghāte kaṁ citpaśyāmyahaṁ guṇam   teṣvayaṁ pātyatām daṇḍo yairayaṁ preṣitaḥ kapiḥ	10
sādhurvā yadi vāsādhurparaireṣa samarpitaḥ   bruvanparārthaṁ paravānna dūto vadhamarhati	11
api cāsminhate rājannānyaṁ paśyāmi khecaram   iha yaḥ punarāgacchetparaṁ pāraṁ mahodadhiḥ	12
tasmānnāsya vadhe yatnaḥ kāryaḥ parapurañjaya   bhavānsendreṣu deveṣu yatnamāsthātumarhati	13

asminvinaṣṭe na hi dūtamanyam paśyāmi yastau nararājaputrau   yuddhāya yuddhapriyadurvinitāv udyojayeddirghapathāvaruddhau	14
parākramotsāhamanasvinām ca surāsurāṇām api durjayena   tvayā manonandana nairṛtānām yuddhāyatirnāśayitum na yuktā	15
hitāśca śūrāśca samāhitās ca kuleṣu jātāśca mahāguṇeṣu   manasvinaḥ śastrabhṛtām variṣṭhāḥ koṭyagraśaste subhṛtāśca yodhāḥ	16
tadekadeśena balasya tāvat ke cittavādeśakṛto'payāntu   tau rājaputrau vinigrhya mūḍhau pareṣu te bhāvayitum prabhāvam	17

|| iti sundara kāṇḍam sargam 50 ||

|| śrīmad vālmīki rāmāyaṇam ||

|| sundara kāṇḍam sargam 51 ||

tasya tadvacanam śrutvā daśagrīvo mahābalaḥ   deśakālahitam vākyaṁ bhrāturuttamamabravīt	1
samyaguktaṁ hi bhavatā dūtavadhyā vigarhitā   avaśyaṁ tu vadhādanyaḥ kriyatāmasya nigrahaḥ	2
kapīnām kila lāṅgūlamiṣṭam bhavati bhūṣaṇam   tadasya dīpyatām śīghram tena dagdhena gacchatu	3
tataḥ paśyantvimaṁ dīnamaṅgavairūpyakarśitam   samitrā jñātayaḥ sarve bāndhavāḥ sasuhṛjjanāḥ	4
ājñāpayadrākṣasendraḥ puraṁ sarvaṁ sacatvaram   lāṅgūlena pradīptena rakṣobhiḥ pariṇiyatām	5
tasya tadvacanam śrutvā rākṣasāḥ kopakarkaśāḥ   veṣṭante tasya lāṅgūlam jirṇaiḥ karpāsikaiḥ paṭaiḥ	6

saṁveṣṭyamāne lāṅgūle vyavardhata mahākapiḥ   śuṣkamindhanamāsādyā vaneṣviva hutāśanaḥ	7
tailena pariṣicyātha te'gnim tatrāvapātayan	8
lāṅgūlena pradīptena rākṣasāmstānapātayat   roṣāmarṣaparitātmā bālasūryasamānanaḥ	9
sa bhūyaḥ saṅgataiḥ krūrai rākasaairharisattamaḥ   nibaddhaḥ kṛtavānvīrastatkālasadṛśim matim	10
kāmaṁ khalu na me śaktā nibadhasyāpi rākṣasāḥ   chittvā pāsānsamutpatya hanyāmahamimānpunaḥ	11
sarveśāmeva paryāpto rākṣasānāmahaṁ yudhi   kim tu rāmasya prītyarthaṁ viśahiṣye'hamīdṛśam	12
laṅkā carayitavyā me punareva bhavediti   rātrau na hi sudṛṣṭā me durgakarmavidhānataḥ   avaśyameva draṣṭavyā mayā laṅkā niśākṣaye	13
kāmaṁ bandhaiśca me bhūyaḥ puchasyoddīpanena ca   piḍāṁ kurvantu rakṣāṁsi na me'sti manasaḥ śramaḥ	14
tataste saṁvṛtākāraṁ sattvavantaṁ mahākapiṁ   parigrhya yayurhrṣṭā rākṣasāḥ kapikuñjaram	15
śaṅkhabherīninādaistairghoṣayantaḥ svakarmabhiḥ   rākṣasāḥ krūrakarmāṇaścārayanti sma tām purim	16
hanumāṁścārayāmāsa rākṣasānām mahāpurim   athāpaśyadvimānāni vicitrāṇi mahākapiḥ	17
saṁvṛtānbhūmibhāgāmśca suvibhaktāmśca catvarān   rathyāśca gṛhasambādhāḥ kapiḥ śṛṅgātakāni ca	18
catvareṣu catuṣkeṣu rājamārge tathaiva ca   ghoṣayanti kapim sarve cārīka iti rākṣasāḥ	19
dīpyamāne tatastasya lāṅgūlāgre hanūmataḥ   rākṣasyastā virūpākṣyaḥ śamsurdevyāstadapriyam	20
yastvayā kṛtasāmvādaḥ sīte tāmramukhaḥ kapiḥ	

lāngūlena pradīptena sa eṣa pariṇīyate	21
śrutvā tadvacanaṁ krūramātmāpaharaṇopamam   vaidehī śokasantaptā hutāśanamupāgamat	22
maṅgalābhimukhī tasya sā tadāsīnmahākapeḥ   upatasthe viśālākṣī prayatā havyvāhanam	23
yadyasti patiśuśrūṣā yadyasti caritaṁ tapaḥ   yadi cāstye kapatnūtvaṁ śīto bhava hanūmataḥ	24
yadi kaścidanukrośastasya mayyasti dhīmataḥ   yadi vā bhāgyaśeṣaṁ me śīto bhava hanūmataḥ	25
yadi mām vṛttasampannām tatsamāgamalālasām   sa vijānāti dharmātmā śīto bhava hanūmataḥ	26
yadi mām tārayatyāryaḥ sugrīvaḥ satyasaṅgaraḥ   asmādduḥkhānmahābāhuḥ śīto bhava hanūmataḥ	27
tatastikṣṇārciravyagraḥ pradakṣiṇaśikho'nalaḥ   jajvāla mṛgaśāvākṣyāḥ śaṁsanniva śivaṁ kapeḥ	28
dahyamāne ca lāngūle cintayāmāsa vānaraḥ   pradīpto'gnirayaṁ kasmāna mām dahati sarvataḥ	29
dr̥ṣyate ca mahājvālaḥ karoti ca na me rujam   śīśirasyeva sampāto lāngūlāgre pratiṣṭhitaḥ	30
atha vā tadidaṁ vyaktaṁ yaddr̥ṣṭaṁ plavatā mayā   rāmāprabhāvādāścaryaṁ parvataḥ saritām patau	31
yadi tāvatsamudrasya mainākasya ca dhīmatha   rāmārthaṁ sambhramastādṛkkimagnirna kariṣyati	32
sītāyāścānṛśaṁsyena tejasā rāghavasya ca   pituśca mama sakhyena na mām dahati pāvakaḥ	33
bhūyaḥ sa cintayāmāsa muhūrtaṁ kapikuñjaraḥ   utpapātātha vegena nanāda ca mahākapiḥ	34
puradvāraṁ tataḥ śrīmāñśailaśṛṅgamivonnatam   vibhaktarakṣaḥ sambādhamāśasādānilātmajaḥ	35

sa bhūtvā śailasaṅkāśaḥ kṣaṇena punarātmavān   hrasvatām paramām prāpto bandhanānyavaśātayat	36
vimuktaścābhavacchrīmānpunaḥ parvatasamṇibhaḥ   vīkṣamāṇaśca dadṛṣe pariḡham toraṇāśritam	37
sa taṁ gr̥hya mahābāhuḥ kālāyasapariṣṛtam   rakṣiṇastānpunaḥ sarvānsūdayāmāsa mārutiḥ	38
sa tānnihatvā raṇacaṇḍavikramaḥ samīkṣamāṇaḥ punareva laṅkāṁ   pradīptalāṅgūlakṛtārcimālī prakāśatāditya ivāmśumālī	39

|| iti sundara kāṇḍam sargam 51 ||

---

|| śrīmad vālmīki rāmāyaṇam ||  
|| sundara kāṇḍam sargam 52 ||

vīkṣamāṇastato laṅkāṁ kapiḥ kṛtamanorathaḥ   vardhamānasamutsāhaḥ kāryaśeṣamacintayat	1
kiṁ nu khalvaviśiṣṭam me kartavyamiha sāmpratam   yadeṣām rakṣasām bhūyaḥ santāpajananam bhavet	2
vanam tāvatpramathitam prakṛṣṭā rākṣasā hatāḥ   balaikadeśaḥ kṣapitaḥ śeṣam durgavināśanam	3
durge vināśite karma bhavetsukhapariśramam   alpayatnena kārye'sminmama syātsaphalaḥ śramaḥ	4
yo hyayaṁ mama lāṅgūle dīpyate havyvāhanaḥ   asya santarpaṇam nyāyyaṁ kartumebhirgrhottamaiḥ	5
tataḥ pradīptalāṅgūlaḥ savidyudiva toyadaḥ   bhavanāgreṣu laṅkāyā vicacāra mahākapiḥ	6
mumoca hanumānagnim kālānalaśikhopamam	7
śvasanena ca saṁyogādativego mahābalaḥ   kālāgniriva jajvāla prāvardhata hutāśanaḥ	8

pradīptamagniṁ pavanasteṣu veśmasu cārayat	9
tāni kāñcanajālāni muktāmaṇimayāni ca   bhavanānyavaśīryanta ratnavanti mahānti ca	10
tāni bhagnavimānāni nipeturvasudhātale   bhavanānīva siddhānāmambarātpuṇyasaṅkṣaye	11
vajraavidrumavaidūryamuktārajatasamhitān   vicitrānbhavanāddhātūnsyandamānāndadarśa saḥ	12
nāgnistrpyati kāṣṭhānām ṭṭṇānām ca yathā tathā   hanūmānrākṣasendrāṇām vadhe kiṁ cinna ṭṭpyati	13
hutāśanajvālasamāvṛtā sā hatapravīrā parivṛttayodhā   hanūmātaḥ krodhabalābhibhūtā babhūva śāpopahateva laṅkā	14
sasambhramaṁ trastaviṣaṅṅarākṣasām samujjvalajvālahutāśanāṅkitām   dadarśa laṅkāṁ hanumānmahāmanāḥ svayambhukopopahatāmivāvanim	15
sa rākṣasāmstānsubahūmśca hatvā vanam ca bhaṅktvā bahupādapaṁ tat   visṛjya rakṣo bhavaneṣu cāgniṁ jagāma rāmaṁ manasā mahātmā	16
laṅkāṁ samastām sandīpya laṅgūlāgniṁ mahākapiḥ   nirvāpayāmāsa tadā samudre harisattamaḥ	17

|| iti sundara kāṇḍaṁ sargam 52 ||

|| śrīmad vālmīki rāmāyaṇam ||

|| sundara kāṇḍaṁ sargam 53 ||

sandīpyamānām vidhvastām trastarakṣo gaṇām purīm   avekṣya hānumāṁllaṅkāṁ cintayāmāsa vānaraḥ	1
tasyābhūtsumahāmstrāsaḥ kutsā cātmanyajāyata   laṅkāṁ pradahatā karma kiṁsvitkṛtamidaṁ mayā	2

dhanyāste puruṣaśreṣṭha ye buddhyā kopamutthitam   nirundhanti mahātmāno dīptamagnimivāmbhasā	3
yadi dagdhā tviyaṁ laṅkā nūnamāryāpi jānakī   dagdhā tena mayā bharturhataṁ kāryamajānatā	4
yadarthamayamārambhastatkāryamavasāditam   mayā hi dahatā laṅkāṁ na sītā parirakṣitā	5
iṣatkāryamidaṁ kāryaṁ kṛtamāsinna saṁśayaḥ   tasya krodhābhibhūtena mayā mūlakṣayaḥ kṛtaḥ	6
vinaṣṭā jānakī vyaktaṁ na hyadagdhāḥ pradṛśyate   laṅkāyāḥ kaścituddeśaḥ sarvā bhasmīkṛtā purī	7
yadi tadvihataṁ kāryaṁ mayā prajñāviparyayāt   ihaiva prāṇasaṁnyāso mamāpi hyatirocate	8
kimagnau nipatāmyadya āhosvidvaḍavāmukhe   śarīramāho sattvānāṁ dadmi sāgaravāsinām	9
kathaṁ hi jīvatā śakyo mayā draṣṭuṁ hariśvaraḥ   tau vā puruṣaśārdūlau kāryasarvasvaghātinā	10
mayā khalu tadevedaṁ roṣadoṣātpradarśitam   prathitaṁ triṣu lokeṣu kapitamanavasthitam	11
dhigastu rājasāṁ bhāvamanīśamanavasthitam   īsvareṇāpi yadrāgānmayā sītā na rakṣitā	12
vinaṣṭāyāṁ tu sītāyāṁ tāvubhau vinaśiṣyataḥ   tayorvināśe sugrīvaḥ sabandhurvinaśiṣyati	13
etadeva vacaḥ śrutvā bhārato bhrāṭṛvatsalaḥ   dharmātmā sahaśatrughnaḥ kathaṁ śakṣyati jīvitum	14
ikṣvākuvaṁśe dharmiṣṭhe gate nāśamasamśayam   bhaviṣyanti prajāḥ sarvāḥ śokasantāpapiḍitāḥ	15
tadahaṁ bhāgyarahito luptadharmārthasaṅgrahaḥ   roṣadoṣaparītātmā vyaktaṁ lokavināśanaḥ	16
iti cintayatastasya nimittānyupapedire	

pūramapyupalabdhāni sākṣātpunaracintayat	17
atha vā cārusarvāṅgī rakṣitā svena tejasā   na naśiṣyati kalyāṇī nāgniragnau pravartate	18
na hi dharmānmanastasya bhāryāmamitatejasaḥ   svacāritrābhiguptām tām spraṣṭumarhati pāvakaḥ	19
nūnaṁ rāmaprabhāvena vaidehyāḥ sukṛtena ca   yanmām dahanakarmāyaṁ nādahaddhavyavāhanaḥ	20
trayāṇām bharatādīnām bhrātṛṇām devatā ca yā   rāmasya ca manaḥkāntā sā katham vinaśiṣyati	21
yadvā dahanakarmāyaṁ sarvatra prabhuravyayaḥ   na me dahati lāṅgūlaṁ kathamāryām pradhakṣyati	22
tapasā satyavākyena ananyatvācca bhartari   api sā nirdahedagniṁ na tāmagniḥ pradhakṣyati	23
sa tathā cintayaṁstatra devyā dharmaparigraham   śuśrāva hanumānvākyam cāraṇānām mahātmanām	24
aho khalu kṛtaṁ karma durviśahyaṁ hanūmatā   agniṁ viśṛjatābhīkṣṇam bhīmaṁ rākṣasasadmani	25
dagdheyaṁ nagarī laṅkā sāṭṭaprākātoranā   jānakī na ca dagdheti vismayo'dbhuta eva naḥ	26
sa nimittaiśca drṣṭārthaiḥ kāraṇaiśca mahāguṇaiḥ   ṛṣivākyaiśca hanumānbhavatprītamānasaḥ	27
tataḥ kapiḥ prāptamanorathārthas tāmakṣatām rājasutām viditvā   pratyakṣatastām punareva drṣṭvā pratiprayāṇāya matim cakāra	28

| | iti sundara kāṇḍam sargam 53 | |

| | śrīmad vālmīki rāmāyaṇam | |

| | sundara kāṇḍam sargam 54 | |

tatastu śimśapāmūle jānakīm paryavasthitām   abhivādyābraviddiṣṭyā paśyāmi tvāmihākṣatām	1
tatastaṁ prasthitam sītā vikṣamāṇā punaḥ punaḥ   bhartṛsnehānvitam vākyaṁ hanūmantamabhāṣata	2
kāmamasya tvamevaikaḥ kāryasya parisādhane   paryāptaḥ paraviraḡna yaśasyaste balodayaḥ	3
balaistu saṅkulām kṛtvā laṅkāṁ parabalārdanaḥ   mām nayedyadi kākutsthastasya tatsādṛśam bhavet	4
tadyathā tasya vikrāntamanurūpaṁ mahātmanaḥ   bhavatyāhavaśūrasya tattvamevopapādaya	5
tadarthopahitam vākyaṁ praśritam hetusaṁhitam   niśamya hanumāṁstasyā vākyaṁuttaramabravit	6
kṣiprameṣyati kākutstho haryṛkṣaprarairvṛtaḥ   yaste yudhi vijityārīṅśokaṁ vyapanayiṣyati	7
evamāśvāsya vaidehīm hanūmānmārutātmajaḥ   gamanāya matim kṛtvā vaidehīmaḡhyavādayat	8
tataḥ sa kapiśārdūlaḥ svāmisandarśanotsukaḥ   āruroha giriśreṣṭhamariṣṭamarimardanaḥ	9
tuṅgapadmakajuṣṭābhirnīlābhirvanarājibhiḥ   sālatālāśvakaṛṇaiśca vaṁśaiśca bahubhirvṛtam	10
latāvitānairvitataiḥ puṣpavadbhiralaṅkṛtam   nānāmṛgagaṇākīṛṇam dhātuniṣyandabhūṣitam	11
bahuprasravaṇopetaṁ śilāsaṅcayasaṅkaṭam   maharṣiyakṣagaṇdhavakimnaroragasevitam	12
latāpādapasambādham simhākulitakandaram   vyāghrasaṅghasamākīṛṇam svādumūlaphaladrumam	13
tamārurohātibalaḥ parvataṁ plavagottamaḥ   rāmadarśanaśiḡhreṇa praharṣeṇābhicoditaḥ	14
tena pādatalākrāntā ramyeṣu girisānuṣu	

saghoṣāḥ samaśīryanta śilāścūrṇikṛtāstataḥ	15
sa tamāruhya śailendram vyavardhata mahākapiḥ   dakṣiṇāduttaram pāram prārthayaṁllavaṇāmbhasaḥ	16
adhiruhyata tato vīraḥ parvataṁ pavanātmajaḥ   dadarśa sāgarāṁ bhīmaṁ mīnoragaṇiṣevitam	17
sa māruta ivākāśaṁ mārutasyātmasambhavaḥ   prapede hariśārdūlo dakṣiṇāduttarāṁ diśam	18
sa tadā pīḍitastena kapinā parvatottamaḥ   rarāsa saha tairbhūtaiḥ prāviśadvasudhātalam   kampamānaiśca śikharaḥ patadbhirapi ca drumaiḥ	19
tasyoruvegānmathitāḥ pādapāḥ puṣpaśālināḥ   nipeturbhūtale rugṇāḥ śakrāyudhahatā iva	20
kandarodarasamsthānāṁ pīḍitānāṁ mahaujasāṁ   siṁhānāṁ ninado bhīmo nabho bhindansa śuśruve	21
srastavyāviddhavasanā vyākulīkṛtabhūṣaṇā   vidyādharyaḥ samutpetuḥ sahasā dharaṇīdharāt	22
atipramāṇā balino dīptajihvā mahāviśāḥ   nipīḍitaśirogrīvā vyaveṣṭanta mahāhayaḥ	23
kiṁnaroragagandharvayakṣavidyādharaṣṭathā   pīḍitam taṁ nagavaram tyaktvā gaganamāsthitaḥ	24
sa ca bhūmidharaḥ śrīmānbalinā tena pīḍitaḥ   savṛkṣaśikharodagrāḥ praviveśa rasātalam	25
daśayojanavistārastrimśadyojanamucchritaḥ   dharāṇyāṁ samatāṁ yātaḥ sa babhūva dharādharāḥ	26

| | iti sundara kāṇḍam sargam 54 | |

| | śrīmad vālmīki rāmāyaṇam | |

| | sundara kāṇḍam sargam 55 | |

sacandrakumudam ramyam sārkaḥkārāṇḍavam śubham |

tiṣyaśravaṇakadambabhraśaivalaśādvalam	1
punarvasu mahāmīnaṁ lohitāṅgamahāgraham   airāvata mahādvīpaṁ svātīhaṁsaviloḍitam	2
vātasāṅghātajātorṁim candrāmśuśīśīrāmbumat   bhujāṅgayakṣagaṅdhavaprabuddhakamalotpalam	3
grasamāna ivākāśaṁ tārādhipamivālikhan   haranniva sanakṣatraṁ gaganam sārkaṁḍalam	4
mārutasyālayaṁ śrīmāṅkapirvyomacaro mahān   hanūmānmeghajālāni vikarṣanniva gacchati	5
pāṇḍurāruṇavarṇāni nīlamāñjiṣṭhakāni ca   haritāruṇavarṇāni mahābhrāṇi cakāśire	6
praviśannabhrajālāni niṣkramaṁśca punaḥ punaḥ   pracchannaśca prakāśaśca candramā iva lakṣyate	7
nadannādena mahatā meghasvanamahāsvanaḥ   ājagāma mahātejāḥ punarmadhyena sāgaram	8
parvatendraṁ sunābhaṁ ca samupaspr̥śya vīryavān   jyāmukta iva nārāco mahāvego'bhyupāgataḥ	9
sa kiṁ cidanusamprāptaḥ samālokya mahāgirim   mahendrameghasaṅkāśaṁ nanāda haripuṅgavaḥ	10
niśamya nadato nādaṁ vānarāste samantataḥ   babhūvurutsukāḥ sarve suhr̥ddarśanakāṅkṣiṇaḥ	11
jāmbavānsa hariśreṣṭhaḥ prītisaṁhr̥ṣṭamānasaḥ   upāmantrya harīnsarvānīdaṁ vacanamabravīt	12
sarvathā kṛtakāryo'sau hanūmānnātra saṁśayaḥ   na hyasyākṛtakāryasya nāda evaṁvidho bhavet	13
tasyā bāhūruvegaṁ ca ninādaṁ ca mahātmanaḥ   niśamya harayo hr̥ṣṭāḥ samutpetustatastataḥ	14
te nagāgrānagāgrāni śikharācchikharāni ca   prahr̥ṣṭāḥ samapadyanta hanūmantaṁ didṛkṣavaḥ	15

te prItāḥ pādapāgreṣu gṛhya śākhāḥ supuṣpitāḥ   vāsāmsīva prakāśāni samāvidhyanta vānarāḥ	16
tamabhraghanasaṅkāśamāpatantaṁ mahākapim   dṛṣṭvā te vānarāḥ sarve tasthuḥ prāñjalayastadā	17
tatastu vegavāṁstasya girergirinibhaḥ kapiḥ   nīpapāta mahendrasya śikhare pādapākule	18
tataste prItamanasaḥ sarve vānarapuṅgavāḥ   hanūmantaṁ mahātmānaṁ parivāryopatasthire	19
parivārya ca te sarve parāṁ prItimupāgatāḥ   prahṛṣṭavadanāḥ sarve tamarogamupāgatam	20
upāyanāni cādāya mūlāni ca phalāni ca   pratyarcayanhariśreṣṭhaṁ harayo mārutātmajam	21
vinedurmuditāḥ ke ciccakruḥ kila kilāṁ tathā   hṛṣṭāḥ pādapaśākhāśca āninyurvānararāṣabhāḥ	22
hanūmāṁstu gurūnvṛddhāñjāmbavatpramukhāṁstadā   kumāramaṅgadaṁ caiva so'vandata mahākapim	23
sa tābhyāṁ pūjitaḥ pūjyaḥ kapibhiśca prasāditaḥ   dṛṣṭā devīti vikrāntaḥ saṅkṣepeṇa nyavedayat	24
niśasāda ca hastena gṛhītvā vālīnaḥ sutam   ramaṇīye vanoddeśe mahendrasya girestadā	25
hanūmānabraviddhṛṣṭastadā tānvānararāṣabhān   aśokavanikāsaṁsthā dṛṣṭā sā janakātmajā	26
rakṣyamāṇā sughorābhī rākṣasībhiraninditā   ekaveṇīdharā bālā rāmadarśanalālasā   upavāsapariśrāntā malinā jaṭilā kṛśā	27
tato dṛṣṭeti vacanaṁ mahārthamamṛtopamam   nīśamya māruteḥ sarve muditā vānarā bhavan	28
kṣveḍantyanye nadantyanye garjantyanye mahābalāḥ   cakruḥ kila kilāmanye pratigarjanti cāpare	29

ke ciducchritalāṅgūlāḥ prahr̥ṣṭāḥ kapikuñjarāḥ   aṅcītāyatadīrghāṇi lāṅgūlāni pravivyadhuḥ	30
apare tu hanūmantam̄ vānarā vāraṇopamam   āplutya giriśr̥ṅgebhyaḥ saṁspr̥śanti sma harṣitāḥ	31
uktavākyam̄ hanūmantamaṅgadastu tadābravīt   sarveṣām̄ harivīrāṇām̄ madhye vācamanuttamām	32
sattve vīrye na te kaścitsamo vānaravidyate   yadavaplutya vistīrṇam̄ sāgarām̄ punarāgataḥ	33
diṣṭyā dr̥ṣṭā tvayā devī rāmapatnī yaśasvinī   diṣṭyā tyakṣyati kākutsthaḥ śokaṁ sītā viyogajam	34
tato'ṅgadam̄ hanūmantam̄ jāmbavantam̄ ca vānarāḥ   parivārya pramuditā bhejire vipulāḥ śilāḥ	35
śrotukāmāḥ samudrasya laṅghanam̄ vānarottamāḥ   darśanam̄ cāpi laṅkāyāḥ sītāyā rāvaṇasya ca   tasthuḥ prāñjalayaḥ sarve hanūmadvadanonmukhāḥ	36
tasthau tatrāṅgadaḥ śrīmānvānarairbahubhirvṛtaḥ   upāsyamāno vibudhairdivi devapatiryathā	37
hanūmatā kīrtimatā yaśasvinā tathāṅgadenāṅgadabaddhabāhunā   mudā tadādhyāsitamunnatam̄ mahan mahīdharāgram̄ jvalitam̄ śriyābhavat	38

|| iti sundara kāṇḍam̄ sargam 55 ||

---

|| śrīmad vālmīki rāmāyaṇam ||  
|| sundara kāṇḍam̄ sargam 56 ||

tatastasya gireḥ śr̥ṅge mahendrasya mahābalāḥ   hanumatpramukhāḥ prītim̄ harayo jagmuruttamām	1
tam̄ tataḥ pratisam̄hr̥ṣṭaḥ prītimantam̄ mahākapim   jāmbavānkāryavṛttāntamapṛcchadanilātmajam	2
katham̄ dr̥ṣṭā tvayā devī katham̄ vā tatra vartate	

tasyām vā sa katham vṛttaḥ krūrakarmā daśānanaḥ	3
tattvataḥ sarvametannaḥ prabrūhi tvaṁ mahākape   śrutārthāścintayiṣyāmo bhūyaḥ kāryaviniścayam	4
yaścārthastatra vaktavyo gatairasmābhirātmavān   rakṣitavyaṁ ca yattatra tadbhavānvyākaroṭu naḥ	5
sa niyuktastastena samprahrṣṭatanūruhaḥ   namasyaṅśirasā devyai sītāyai pratyabhāṣata	6
pratyakṣameva bhavatām mahendrāgrātkhamāplutaḥ   udadherdakṣiṇaṁ pāraṁ kāṅkṣamāṇaḥ samāhitaḥ	7
gacchataśca hi me ghoraṁ vighnarūpamivābhavat   kāṅcanaṁ śikharaṁ divyaṁ paśyāmi sumanoharam	8
sthitaṁ panthānamāvṛtya mene vighnaṁ ca taṁ nagam	9
upasaṅgamyā taṁ divyaṁ kāṅcanaṁ nagasattamam   kṛtā me manasā buddhirbhettavyo'yaṁ mayeti ca	10
prahataṁ ca mayā tasya lāṅgūlena mahāgireḥ   śikharaṁ sūryasaṅkāśaṁ vyaśīryata sahasradhā	11
vyavasāyaṁ ca me buddhvā sa hovāca mahāgiriḥ   putreti madhurām bāṇīm manaḥprahlādayanniva	12
pitṛvyaṁ cāpi mām viddhi sakhāyaṁ mātariśvanaḥ   mainākamiti vikhyātaṁ nivasantaṁ mahodadhau	13
pakṣvavantaḥ purā putra babhūvuḥ parvatottamāḥ   chandataḥ pṛthivīm cerurbādhamānāḥ samantataḥ	14
śrutvā nagānām caritaṁ mahendraḥ pākaśāsanāḥ   ciccheda bhagavānpakṣānvajreṇaiṣāṁ sahasraśaḥ	15
ahaṁ tu mokṣitastasmāttava pitṛā mahātmanā   mārutena tadā vatsa prakṣipto'smi mahārṇave	16
rāmasya ca mayā sāhye vartitavyamarindama   rāmo dharmabhṛtām śreṣṭho mahendrasamavikramaḥ	17

etacchrutvā mayā tasya mainākasya mahātmanaḥ   kāryamāvedya tu gireruddhataṁ ca mano mama	18
tena cāhamanujñāto mainākena mahātmanā   uttamaṁ javamāsthāya śeṣamadhvānamāsthitaḥ	19
tato'haṁ suciraṁ kālaṁ vegenābhyagamaṁ pathi   tataḥ paśyāmyahaṁ devīm surasāṁ nāgamātaram	20
samudramadhye sā devī vacanaṁ māmabhāṣata   mama bhakṣyaḥ pradiṣṭastvamamārairharisattamam   tatastvām bhakṣayiṣyāmi vihitastvaṁ cirasya me	21
evamuktaḥ surasayā prāñjaliḥ praṇataḥ sthitaḥ   vivarṇavadano bhūtvā vākyam cedamudīrayam	22
rāmo dāśarathiḥ śrīmānpraviṣṭo danḍakāvanam   lakṣmaṇena saha bhrātrā sītayā ca parantapaḥ	23
tasya sītā hṛtā bhāryā rāvaṇena durātmanā   tasyāḥ sakāśaṁ dūto'haṁ gamiṣye rāmaśāsanāt	24
kartumarhasi rāmasya sāhyaṁ viṣayavāsini	25
atha vā maithilīm dṛṣṭvā rāmaṁ cākliṣṭakāriṇam   āgamiṣyāmi te vaktraṁ satyaṁ pratiśṛṇoti me	26
evamuktā mayā sā tu surasā kāmarūpiṇī   abravīnnātivarteta kaścideṣa varo mama	27
evamuktaḥ surasayā daśayojanamāyataḥ   tato'rdhaguṇavistāro babhūvāhaṁ kṣaṇena tu	28
matpramāṇānurūpaṁ ca vyāditaṁ tanmukhaṁ tayā   taddṛṣṭvā vyāditaṁ tvāsyam hrasvaṁ hyakaravaṁ vapuḥ	29
tasminmuhūrte ca punarbabhūvāṅguṣṭhasaṁmitaḥ   abhipatyāśu tadvaktraṁ nirgato'haṁ tataḥ kṣaṇāt	30
abravītsurasā devī svena rūpeṇa mām punaḥ   arthasiddhyai hariśreṣṭha gaccha saumya yathāsukham	31
samānaya ca vaidehīm rāghaveṇa mahātmanā	

sukhī bhava mahābāho prītāsmi tava vānara	32
tato'haṁ sādhu sādhvīti sarvabhūtaiḥ praśaṁsitaḥ   tato'ntarikṣaṁ vipulaṁ pluto'haṁ garuḍo yathā	33
chāyā me nigṛhītā ca na ca paśyāmi kiṁ cana   so'haṁ vigatavegastu diśo daśa vilokayan   na kiṁ cittatra paśyāmi yena me'pahṛtā gatiḥ	34
tato me buddhirutpannā kiṁ nāma gamane mama   īdṛśo vighna utpanno rūpaṁ yatra na dṛśyate	35
adho bhāgena me dṛṣṭiḥ śocatā pātītā mayā   tato'drākṣamaḥaṁ bhīmāṁ rākṣasīṁ salile śayāṁ	36
prahasya ca mahānādamukto'haṁ bhīmayā tayā   avasthitamasambhrāntamidaṁ vākyamaśobhanam	37
kvāsi gantā mahākāya kṣudhitāyā mamepsitaḥ   bhakṣaḥ prīṇaya me dehaṁ ciraṁāhāravarjitam	38
bāḍhamityeva tām vāṇīm pratyagrḥṇāmahaṁ tataḥ   āśya pramāṇādadhikaṁ tasyāḥ kāyamapūrayam	39
tasyāścāśyaṁ mahadbhīmaṁ vardhate mama bhakṣaṇe   na ca mām sā tu bubudhe mama vā vikṛtaṁ kṛtam	40
tato'haṁ vipulaṁ rūpaṁ saṅkṣipyā nimiṣāntarāt   tasyā hṛdayamādāya prapatāmi nabhastalam	41
sā visrṣṭabhujā bhīmā papāta lavaṇāmbhasi   mayā parvatasāṅkāśā nikṛttahṛdayā satī	42
śṛṇomi khagatānām ca siddhānām cāraṇaiḥ saha   rākṣasī siṁhikā bhīmā kṣipraṁ hanumatā hṛtā	43
tām hatvā punarevāhaṁ kṛtyamātyayikaṁ smaran   gatvā ca mahadadhvānaṁ paśyāmi nagamaṇḍitam   dakṣiṇaṁ tīramudaderlaṅkā yatra ca sā purī	44
astaṁ dinakare yāte rakṣasām nilayaṁ purīm   praviṣṭo'hamavijñāto rakṣobhirbhīmavikramaiḥ	45

tatrāhaṁ sarvarātraṁ tu vicinvañjanakātmajām   rāvaṇāntaḥpuragato na cāpaśyaṁ sumadhyamām	46
tataḥ sītāmapaśyaṁstu rāvaṇasya niveśane   śokasāgaramāsādyā na pāramupalakṣaye	47
śocatā ca mayā dr̥ṣṭaṁ prākāreṇa samāvṛtam   kāñcanaena vikṛṣṭena gṛhopavanamuttamam	48
sa prākāramavaplutya paśyāmi bahupādapam	49
aśokavanikāmadhye śimśapāpādapo mahān   tamāruhya ca paśyāmi kāñcanaṁ kadālī vanam	50
adūrācchimśapāvṛkṣātpaśyāmi vanavarṇinīm   śyāmām kamalapatrākṣīmupavāsakṛṣānanām	51
rākṣasībhirvirūpābhiḥ krūrābhirabhisaṁvṛtām   māṁsaṣoṇitabhakṣyābhirvyāghrībhirhariṇīm yathā	52
tām dr̥ṣṭvā tādr̥ṣīm nārīm rāmapatnīmaninditām   tatraiva śimśapāvṛkṣe paśyannahamavasthitaḥ	53
tato halahalāśabdaṁ kāñcīnūpuramiśritam   śṛṇomyadhikagambhīraṁ rāvaṇasya niveśane	54
tato'haṁ paramodvignaḥ svarūpaṁ pratyasaṁharam   ahaṁ ca śimśapāvṛkṣe pakṣīva gahane sthitaḥ	55
tato rāvaṇadārāśca rāvaṇaśca mahābalaḥ   taṁ deśaṁ samanuprāptā yatra sītābhavatsthitā	56
taṁ dr̥ṣṭvātha varārohā sītā rakṣogaṇeśvaram   saṅkucyorū stanau pīnau bāhubhyām parirabhya ca	57
tāmuvāca daśagrīvaḥ sītām paramaduḥkhitām   avākśirāḥ prapatito bahu manyasva mām iti	58
yadi cettvaṁ tu mām darpānnābhinandasi garvite   dvimāsānantaraṁ sīte pāsyāmi rudhiraṁ tava	59
etacchrutvā vacastasya rāvaṇasya durātmanaḥ   uvāca paramakruddhā sītā vacanamuttamam	60

rākṣasādharma rāmasya bhāryāmamitatejaṣaḥ   ikṣvākukulanāthasya snuṣāṁ daśarathasya ca   avācyaṁ vadato jihvā kathaṁ na patitā tava	61
kiṁsvīdvīryaṁ tavānārya yo māṁ bharturasamnidhau   apahr̥tyāgataḥ pāpa tenādr̥ṣṭo mahātmanā	62
na tvaṁ rāmasya sadṛśo dāsye'pyasyā na yujyase   yajñīyaḥ satyavākcaiva raṇaślāghī ca rāghavaḥ	63
jānakyā paruṣaṁ vākyamevamukto daśānanaḥ   jajvāla sahasā kopāccitāstha iva pāvakaḥ	64
vivr̥tya nayane krūre muṣṭimudyamya dakṣiṇam   maithilīm hantumārabdhaḥ strībhirhāhākṛtaṁ tadā	65
strīṇāṁ madhyātsamutpatya tasya bhāryā durātmanaḥ   varā mandodarī nāma tayā sa pratiśedhitaḥ	66
uktaśca madhurāṁ vāṇīm tayā sa madanārditaḥ   sītayā tava kiṁ kāryaṁ mahendrasamavikrama   mayā saha ramasvādya madviśiṣṭā na jānakī	67
devagandharvakanyābhīryakṣakanyābhīreva ca   sārdhaṁ prabho ramasveha sītayā kiṁ kariṣyasi	68
tatastābhiḥ sametābhirnārībhiḥ sa mahābalaḥ   utthāpya sahasā nīto bhavanaṁ svaṁ niśācaraḥ	69
yāte tasmindaśagrīve rākṣasyo vikṛtānanāḥ   sītāṁ nirbhartsayāmāsurvākyaīḥ krūraiḥ sudāruṇaiḥ	70
ṭṛṇavadbhāṣitaṁ tāsāṁ gaṇayāmāsa jānakī   tarjitaṁ ca tadā tāsāṁ sītāṁ prāpya nirarthakam	71
vṛthāgarjitaniśceṣṭā rākṣasyaḥ piśitāsanāḥ   rāvaṇāya śaśāmsustāḥ sītāvyavasitaṁ mahat	72
tatastāḥ sahitāḥ sarvā vihatāśā nirudyamāḥ   parikṣīpya samantāttāṁ nidrāvaśamupāgatāḥ	73
tāsu caiva prasuptāsu sītā bhartṛhite ratā   vilāpya karuṇaṁ dīnā praśuśoca suduḥkhitā	74

tām cāhaṁ tādṛṣīm dṛṣṭvā sītāyā dāruṇām daśām   cintayāmāsa viśrānto na ca me nirvṛtaṁ manaḥ	75
sambhāṣaṇārthe ca mayā jānakyāścintito vidhiḥ   ikṣvākukulavaṁśastu tato mama puraskṛtaḥ	76
śrutvā tu gaditām vācaṁ rājarṣigaṇapūjitām   pratyabhāṣata mām devī bāspaiḥ pihitalocanā	77
kastvaṁ kena kathaṁ ceha prāpto vānarapuṅgava   kā ca rāmeṇa te prītistanme śaṁsitumarhasi	78
tasyāstadvacanaṁ śrutvā ahamapyabruvaṁ vacaḥ   devi rāmasya bhartuste sahāyo bhīmavikramaḥ   sugrīvo nāma vikrānto vānarendo mahābalaḥ	79
tasya mām viddhi bhṛtyaṁ tvaṁ hanūmantamihāgatam   bhartrāhaṁ prahitastubhyaṁ rāmeṇākliṣṭakarmanā	80
idaṁ ca puruṣavyāghraḥ śrīmāndāśarathiḥ svayam   aṅguliyamabhijñānamadāttubhyaṁ yaśasvini	81
tadicchāmi tvayājñaptaṁ devi kiṁ karavāṇyaham   rāmalakṣmaṇayoḥ pārśvaṁ nayāmi tvāṁ kimuttaram	82
etacchrutvā viditvā ca sītā janakanandinī   āha rāvaṇamutsādyā rāghavo mām nayatviti	83
praṇamya śirasā devīmahamāryāmaninditām   rāghavasya manohlādamabhijñānamayāciṣam	84
evamuktā varārohā maṇipravaramuttamam   prāyacchatparamodvignā vācā mām sandideśa ha	85
tatastasyai praṇamyāhaṁ rājaputryai samāhitaḥ   pradakṣiṇaṁ parikrāmamihābhyudgatamānasaḥ	86
uttaraṁ punarevāha niścitya manasā tadā   hanūmanmama vṛttāntaṁ vaktumarhasi rāghave	87
yathā śrutvaiva nacirāttāvubhau rāmalakṣmaṇau   sugrīvasahitau virāvupeyātām tathā kuru	88

yadyanyathā bhavedetadvau māsau jīvitam mama   na mām drakṣyati kākutstho mriye sāhamanāthavat	89
tacchrutvā karuṇam vākyaṁ krodho mām abhyavartata   uttaram ca mayā drṣṭam kāryaśeṣamanantaram	90
tato'vardhata me kāyastadā parvatasam nibhaḥ   yuddhakāṅkṣi vanaṁ tacca vināsayitumārabhe	91
tadbhagnaṁ vanaṣaṇḍam tu bhrāntatrastamṛgadvijam   pratibuddhā nirīkṣante rākṣasyo vikṛtānanāḥ	92
mām ca drṣṭvā vane tasmīnsamāgamyā tatastataḥ   tāḥ samabhyāgatāḥ kṣipraṁ rāvaṇāyācacakṣire	93
rājanvanamidam durgam tava bhagnam durātmanā   vānareṇa hyavijñāya tava vīryam mahābala	94
durbuddhestasya rājendra tava vipriyakāriṇaḥ   vadhamājñāpaya kṣipraṁ yathāsau vilayam vrajet	95
tacchrutvā rākṣasendreṇa visrṣṭā bhrśadurjayāḥ   rākṣasāḥ kiṅkarā nāma rāvaṇasya mano'nugāḥ	96
teṣāmaśītisāhasram śūlamudgarapāṇinām   mayā tasminvanoddeśe parigheṇa niśūditam	97
teṣām tu hataśeṣā ye te gatā laghuvikramāḥ   nihataṁ ca mayā sainyam rāvaṇāyācacakṣire	98
tato me buddhirutpannā caityaprāsādamākramam	99
tatrasthānrākṣasānhatvā śataṁ stambhena vai punaḥ   lalāma bhūto laṅkāyā mayā vidhvamsito ruṣā	100
tataḥ prahastasya sutam jambumālinamādiśat	101
tamaḥ balasampannaṁ rākṣasaṁ raṇakovidam   parigheṇātighoreṇa sūdayāmi sahānugam	102
tacchrutvā rākṣasendrastu mantriputrānmahābalān   padātibalasampannānpresayāmāsa rāvaṇaḥ   parigheṇaiva tānsarvānnayāmi yamasādanam	103

mantriputrānhatāñśrutvā samare laghuvikramān   pañcasenāgragāñśūrānpreṣayāmāsa rāvaṇaḥ   tānaḥ saha sainyānvai sarvānevābhyasūdayam	104
tataḥ punardaśagrīvaḥ putramakṣam mahābalaḥ   bahubhī rākasaiḥ sārḍhaḥ preṣayāmāsa saṁyuge	105
taṁ tu mandodarī putraṁ kumāraṁ raṇapaṇḍitam   sahasā khaṁ samutkrāntaṁ pādayośca gr̥hītavān   carmāsinaṁ śatagaṇaṁ bhrāmāyitvā vyapeṣayam	106
tamaḥsamāgataṁ bhagnaṁ niśamya sa daśānanaḥ   tata indrajitaṁ nāma dvitīyaṁ rāvaṇaḥ sutam   vyādideśa susaṅkruddho balinaṁ yuddhadurmadam	107
tasyāpyahaṁ balaṁ sarvaṁ taṁ ca rākṣasapuṅgavam   naṣṭaujaṣaṁ raṇe kṛtvā paraṁ harṣamupāgamam	108
mahatā hi mahābāhuḥ pratyayena mahābalaḥ   preṣito rāvaṇenaīṣa saha vīrairmadotkaṭaiḥ	109
brāhmeṇāstreṇa sa tu mām prabadhnāccātivegataḥ   rajjūbhirabhibadhnanti tato mām tatra rākṣasāḥ	110
rāvaṇasya samīpaṁ ca gr̥hītvā māmupānayan   dṛṣṭvā sambhāṣitaścāhaṁ rāvaṇena durātmanā	111
prṣṭaśca laṅkāgamaṇaṁ rākṣasānām ca tadvadham   tatsarvaṁ ca mayā tatra sītārthamiti jalpitaḥ	112
asyāhaṁ darśanākāṅkṣī prāptastvadbhavanaṁ vibho   mārutasyaurasaḥ putro vānaro hanumānaḥ	113
rāmadūtaṁ ca mām viddhi sugrīvasacivaṁ kapim   so'haṁ dautyena rāmasya tvatsamīpamihāgataḥ	114
śṛṇu cāpi samādeśaṁ yadahaṁ prabravīmi te   rākṣaseśa hariśastvām vākyaṁāha samāhitam   dharmārthakāmasahitaṁ hitaṁ pathyamivāśanam	115
vasato ṛṣyamūke me parvate vipuladrume   rāghavo raṇavikrānto mitratvaṁ samupāgataḥ	116

tena me kathitaṁ rājanbhāryā me rakṣasā hṛtā   tatra sāhāyyahetorme samayaṁ kartumarhasi	117
vālinā hṛtarājyena sugrīveṇa saha prabhuḥ   cakre'gnisākṣikaṁ sakyam rāghavaḥ sahalakṣmaṇaḥ	118
tena vālinamutsādya śareṇaikena saṁyuge   vānarāṇām mahārājaḥ kṛtaḥ samplavatām prabhuḥ	119
tasya sāhāyyamasmābhiḥ kāryam sarvātmanā tviha   tena prasthāpitastubhyaṁ samīpamiha dharmataḥ	120
kṣipramānīyatām sītā dīyatām rāghavasya ca   yāvanna harayo vīrā vidhamanti balaṁ tava	121
vānarāṇām prabhavo hi na kena viditaḥ purā   devatānām sakāśam ca ye gacchanti nimantritāḥ	122
iti vānararājastvāmāhetyabhihito mayā   māmaikṣata tato ruṣṭaścakṣuṣā pradahanniva	123
tena vadhyo'hamājñapto rakṣasā raudrakarmaṇā	124
tato vibhīṣaṇo nāma tasya bhrātā mahāmatih   tena rākṣasarājo'sau yācito mama kāraṇāt	125
dūtavadhyā na dṛṣṭā hi rājaśāstreṣu rākṣasa   dūtena veditavyam ca yathārtham hitavādinā	126
sumahatyaparādhe'pi dūtasyātulavikramaḥ   virūpakaraṇam dṛṣṭam na vadho'stiha śāstrataḥ    vibhīṣaṇenaivamukto rāvaṇaḥ sandideśa tām   rākṣasānetadevādya lāṅgūlam dahyatām iti	127    128
tatastasya vacaḥ śrutvā mama puccham samantataḥ   veṣṭitam śaṇavalkaiśca paṭaiḥ kārpāsakaistathā	129
rākṣasāḥ siddhasamnāhāstataste caṇḍavikramāḥ   tadādīpyanta me puccham hanantaḥ kāṣṭhamuṣṭibhiḥ	130
baddhasya bahubhiḥ pāśairyantritasya ca rākṣasaiḥ   na me piḍā bhavetkā ciddidṛkṣornagarim divā	131

tataste rākṣasāḥ śūrā baddham māmagnisaṁvṛtam   aghoṣayanrājamārgē nagaradvāramāgatāḥ	132
tato'ham sumahadrūpaṁ saṅkṣīpya punarātmanaḥ   vimocayitvā taṁ bandham prakṛtiṣṭhaḥ sthitaḥ punaḥ	133
āyasaṁ parighaṁ gr̥hya tāni rakṣāṁsyasūdayam   tatastannagaradvāraṁ vegenāplutavānaḥ	134
pucchena ca pradīptena tām purīm sāṭṭagopurām   dahāmyahamasambhrānto yugāntāgniriva prajāḥ	135
dagdhvā laṅkāṁ punaścaiva śaṅkā mām abhyavartata   dahatā ca mayā laṅkāṁ daghdā sītā na saṁśayaḥ	136
athāhaṁ vācamaśrauṣaṁ cāraṇānāṁ śubhākṣarām   jānakī na ca dagdheti vismayodantabhāṣiṇām	137
tato me buddhirutpannā śrutvā tāmadbhutaṁ giram   punardṛṣṭā ca vaidehī viṣṣṭaśca tayā punaḥ	138
rāghavasya prabhāvena bhavatām caiva tejasā   sugrīvasya ca kāryārthaṁ mayā sarvamanuṣṭhitam	139
etatsarvaṁ mayā tatra yathāvadupapāditam   atra yanna kṛtaṁ śeṣaṁ tatsarvaṁ kriyatām iti	140

|| iti sundara kāṇḍam sargam 56 ||

|| śrīmad vālmīki rāmāyaṇam ||

|| sundara kāṇḍam sargam 57 ||

etadākhyānaṁ tatsarvaṁ hanūmānmārutātmajaḥ   bhūyaḥ samupacakrāma vacanaṁ vaktumuttaram	1
saphalo rāghavodyogaḥ sugrīvasya ca sambhramaḥ   śīlamāsādyā sītāyā mama ca plavanaṁ mahat	2
āryāyāḥ sadṛśaṁ śīlaṁ sītāyāḥ plavagarṣabhāḥ   tapasā dhārayellokānkruddhā vā nirdahedapi	3
sarvathātipravṛddho'sau rāvaṇo rākṣasādhipaḥ	

yasya tām spr̥śato gātraṁ tapasā na vināśitam	4
na tadagniśikhā kuryātsam̐spr̥ṣṭā pāṇinā satī   janakasyātmaajā kuryādutkrodhakaluṣīkṛtā	5
aśokavanikāmadhye rāvaṇasya durātmanaḥ   adhastācchimśapāvṛkṣe sādhvī karuṇamāsthitā	6
rākṣasībhiḥ parivṛtā śokasantāpakarśitā   meghalekhāparivṛtā candralekheva niṣprabhā	7
acintayantī vaidehī rāvaṇaṁ baladarpitam   pativratā ca suśroṇī avaṣṭabdhā ca jānakī	8
anuraktā hi vaidehī rāmaṁ sarvātmanā śubhā   ananyacittā rāme ca paulomīva purandare	9
tadekavāsaḥsam̐vītā rajodhvastā tathaiva ca   śokasantāpadīnāṅgī sītā bhartṛhite ratā	10
sā mayā rākṣasī madhye tarjyamānā muhurmuḥuḥ   rākṣasībhirvirūpābhirdṛṣṭā hi pramadā vane	11
ekaveṇīdharā dinā bhartṛcintāparāyaṇā   adhaḥśayyā vivarṇāṅgī padminīva himāgame	12
rāvaṇādvinivṛttārthā martavyakṛtaniścayā   kathaṁ cinmṛgaśāvākṣī viśvāsamupapādītā	13
tataḥ sambhāṣitā caiva sarvamarthaṁ ca darśitā   rāmasugrīvasakhyaṁ ca śrutvā prītimupāgatā	14
niyataḥ samudācāro bhaktirbhartari cottamā	15
yanna hanti daśagrīvaṁ sa mahātmā daśānanaḥ   nimittamātraṁ rāmastu vadhe tasya bhaviṣyati	16
evamāste mahābhāgā sītā śokaparāyaṇā   yadatra pratikartavyaṁ tatsarvamupapādyatām	17

|| iti sundara kāṇḍam sargam 57 ||

|| śrīmad vālmīki rāmāyaṇam ||  
|| sundara kāṇḍam sargam 58 ||

tasya tadvacanam śrutvā vālisūnurabhāṣata   jāmbavatpramukhānsarvānanujñāpya mahākapin	1
asminnevaṅgate kārye bhavatām ca nivedite   nyāyyaṁ sma saha vaidehyā draṣṭuṁ tau pārthivātmajau	2
ahameko'pi paryāptaḥ sarākṣasagaṇām purīm   tām laṅkāṁ tarasā hantuṁ rāvaṇam ca mahābalaṁ	3
kiṁ punaḥ sahito vīrairbalavadbhiḥ kṛtātmabhiḥ   kṛtāstraiḥ plavagaiḥ śaktairbhavadbhīvijayaīṣibhiḥ	4
ahaṁ tu rāvaṇam yuddhe sasainyaṁ sapuraḥsaram   saputraṁ vidhamiṣyāmi sahodarayutaṁ yudhi	5
brāhmamaindraṁ ca raudraṁ ca vāyavyaṁ vāruṇam tathā   yadi śakrajito'strāṇi durnirikṣyāṇi saṁyuge   tānyahaṁ vidhamiṣyāmi nihaniṣyāmi rākṣasān	6
bhavatāmabhyanuñāto vikramo me ruṇaddhi tam	7
mayātulā viṣṣṭā hi śailavṛṣṭinirantarā   devānapi raṇe hanyātkiṁ punastānniṣācarān	8
sāgaro'pyatīyādvelām mandaraḥ pracaledapi   na jāmbavantaṁ samare kampayedarivāhinī	9
sarvarākṣasasaṅghānām rākṣasā ye ca pūrvakāḥ   alameko vināśāya vīro vāyusutaḥ kapiḥ	10
panasasyoruvegena nīlasya ca mahātmanaḥ   mandaro'pyavaśīryeta kiṁ punaryudhi rākṣasāḥ	11
sadevāsura yuddheṣu gandharvoragapakṣiṣu   maindasya pratiyoddhāraṁ śamsata dvividasya vā	12
aśviputrau mahāvegāvetau plavagasattamau   pitāmahavarotsekātparamaṁ darpamāsthitaḥ	13

aśvinormānanārthaṁ hi sarvalokapitāmahaḥ   sarvāvadhyatvamatulamanayordattavānpurā	14
varotsekena mattau ca pramathya mahatīm camūm   surāṇāmamṛtaṁ vīrau pītavantau plavaṅgamau	15
etāveva hi saṅkruddhau savājirathakuñjarām   laṅkāṁ nāśayitum śaktau sarve tiṣṭhantu vānarāḥ	16
ayuktaṁ tu vinā devīm dṛṣṭabadbhiḥ plavaṅgamāḥ   samīpaṁ gantumasmābhī rāghavasya mahātmanaḥ	17
dṛṣṭā devī na cānītā iti tatra nivedanam   ayuktamiva paśyāmi bhavadbhiḥ khyātavikramaiḥ	18
na hi vaḥ plavate kaścinnāpi kaścitparākrame   tulyaḥ sāmaradaityeṣu lokeṣu harisattamāḥ	19
teṣvevaṁ hatavivāreṣu rākṣaseṣu hanūmatā   kimanyadatra kartavyaṁ gṛhītvā yāma jānakīm	20
tamevaṁ kṛtasaṅkalpaṁ jāmbavānharisattamaḥ   uvāca paramaprīto vākyamarthavadarthavit	21
na tāvadeṣā matirakṣamā no yathā bhavānpaśyati rājaputra   yathā tu rāmasya matirniṣṭā tathā bhavānpaśyatu kāryasiddhim	22

|| iti sundara kāṇḍam sargam 58 ||

|| śrīmad vālmīki rāmāyaṇam ||  
|| sundara kāṇḍam sargam 59 ||

tato jāmbavato vākyamagr̥hṇanta vanaukasaḥ   aṅgadapramukhā vīrā hanūmāmśca mahākapiḥ	1
prītimantastataḥ sarve vāyuputrapuraḥsarāḥ   mahendrāgraṁ parityajya puḍuvuḥ plavagarṣabhāḥ	2
merumandarasaṅkāśā mattā iva mahāgajāḥ   chādayanta ivākāśam mahākāyā mahābalāḥ	3

sabhājyamānaṁ bhūtaistamātmavantaṁ mahābalaṁ   hanūmantaṁ mahāvegaṁ vahanta iva dr̥ṣṭibhiḥ	4
rāghave cārthanirvṛttiṁ bhartuśca paramaṁ yaśaḥ   samādhāya samṛddhārthāḥ karmasiddhibhirunnatāḥ	5
priyākhyānonmukhāḥ sarve sarve yuddhābhinandinaḥ   sarve rāmapratikāre niścitarthā manasvinaḥ	6
plavamānāḥ khamāplutya tataste kānanaukṣakaḥ   nandanopamamāsedurvanaṁ drumalatāyutam	7
yattanmadhuvanaṁ nāma sugrīvasyābhirakṣitam   adhṛṣyaṁ sarvabhūtānāṁ sarvabhūtamanoḥaram	8
yadrakṣati mahāvīryaḥ sadā dadhimukhaḥ kapiḥ   mātulaḥ kapimukhyasya sugrīvasya mahātmanaḥ	9
te tadvanamupāgamyā babhūvuḥ paramotkaṭāḥ   vānarā vānarendrasya manaḥkāntatamaṁ mahat	10
tataste vānarā hr̥ṣṭā dr̥ṣṭvā madhuvanaṁ mahat   kumāramabhyayācanta madhūni madhupiṅgalāḥ	11
tataḥ kumārastānvṛddhāñjāmbavatpramukhāṅkapīn   anumānya dadau teṣāṁ nisargaṁ madhubhakṣaṇe	12
tataścānumatāḥ sarve samprahr̥ṣṭā vanaukasaḥ   muditāśca tataste ca pranṛtyanti tatastataḥ	13
gāyanti ke citpraṇamanti ke cin nṛtyanti ke citprahasanti ke cit   patanti ke cidvicaranti ke cit plavanti ke citpralapanti ke cit	14
parasparaṁ ke cidupāśrayante parasparaṁ ke cidatibruvante   drumāddrumaṁ ke cidabhiplavante kṣītau nagāgrāṇnipatanti ke cit	15
mahītalātke cidudīrṇavegā mahādrumāgrāṇyabhisampatante   gāyantamanyaḥ prahasannupaiti	

hasantamanyaḥ prahasannupaiti	16
rudantamanyaḥ prarudannupaiti nudantamanyaḥ praṇudannupaiti   samākulaṁ tatkapisainyamāsīn madhuprapānotkaṭa sattvaceṣṭam   na cātra kaścina babhūva matto na cātra kaścina babhūva ṭṛpto	17
tato vanaṁ tatparibhaksyamāṇaṁ drumāmśca vidhvaṁsitapatrapuṣpān   samīkṣya kopāddadhivaktranāmā nivārayāmāsa kapiḥ kapīmstān	18
sa taiḥ pravṛddhaiḥ paribhartsyamāno vanasya goptā harivīravṛddhaiḥ   cakāra bhūyo matimugratejā vanasya rakṣāṁ prati vānarebhyaḥ	19
uvāca kāmścitparuṣāṇi dhr̥ṣṭam asaktamanyāmśca talairjaghāna   sametya kaiścitkalaham cakāra tathaiva sāmnapajagāma kāmś cit	20
sa tairmadāccāprativārya vegair balācca tenāprativāryamāṇaiḥ   pradharṣitastyaktabhayaiḥ sametya prakṛṣyate cāpyanavekṣya doṣam	21
nakhaistudanto daśanairdaśantas talaiśca pādaiśca samāpnuvantaiḥ   madātkapiṁ tam kapayaḥ samagrā mahāvanaṁ nirviṣayaṁ ca cakruḥ	22

|| iti sundara kāṇḍam sargam 59 ||

---

|| śrīmad vālmīki rāmāyaṇam ||  
|| sundara kāṇḍam sargam 60 ||

tānuvāca hariśreṣṭho hanūmānvānararṣabhaiḥ   avyagramanaso yūyaṁ madhu sevata vānarāḥ	1
--	---

śrutvā hanumato vākyam harīṇām pravaro'ṅgadaḥ   pratyuvāca prasannātmā pibantu harayo madhu	2
avaśyam kṛtakāryasya vākyam hanumato mayā   akāryamapi kartavyam kimaṅga punarīdṛśam	3
andagasya mukhācchrutvā vacanam vānararṣabhāḥ   sādhu sādhviti samhr̥ṣṭā vānarāḥ pratyapūjayan	4
pūjayitvāṅgadam sarve vānarā vānararṣabham   jagmurmadhuvanam yatra nadīvega iva drutam	5
te prahr̥ṣṭā madhuvanam pālānākramya vīryataḥ   atisargācca paṭavo dṛṣṭvā śrutvā ca maithilim	6
utpatya ca tataḥ sarve vanapālānsamāgatāḥ   tāḍayanti sma śataśaḥ saktānmadhuvane tadā	7
madhūni droṇamātrāṇi bahubhiḥ parigr̥hya te   ghnanti sma sahitāḥ sarve bhakṣayanti tathāpare	8
ke citpītvāpavidhyanti madhūni madhupiṅgalāḥ   madhūccīṣṭena ke cicca jaghnuranyonyamutkaṭāḥ	9
apare vṛkṣamūleṣu śākhām gr̥hya vyavasthitaḥ   atyarthaṁ ca madaglānāḥ parṇānyāstīrya śerate	10
unmattabhūtāḥ plavagā madhumattāśca hr̥ṣṭavat   kṣipantyapi tathānyonyam skhalantyapi tathāpare	11
ke citkṣvedānprakurvanti ke citkūjanti hr̥ṣṭavat   harayo madhunā mattāḥ ke citsuptā mahītale	12
ye'pyatra madhupālāḥ syuḥ preṣyā dadhimukhasya tu   te'pi tairvānarairbhīmaiḥ pratiśiddhā diśo gatāḥ	13
jānubhiśca prakṛṣṭāśca devamārgam ca darśitāḥ   abruvanparamodvignā gatvā dadhimukham vacaḥ	14
hanūmatā dattavarairhataṁ madhuvanam balāt   vayam ca jānubhiḥ kṛṣṭā devamārgam ca darśitāḥ	15
tato dadhimukhaḥ kruddho vanapastatra vānaraḥ	

hataṁ madhuvanaṁ śrutvā sāntvayāmāsa tānharīn	16
etāgacchata gacchāmo vānarānatidarpitān   balenāvārayiṣyāmo madhu bhakṣayato vayam	17
śrutvā dadhimukhasyedaṁ vacanaṁ vānararṣabhāḥ   punarvīrā madhuvanaṁ tenaiva sahitā yayuḥ	18
madhye caiṣāṁ dadhimukhaḥ pragṛhya sumahātarum   samabhyadhāvadvegenā te ca sarve plavaṅgamāḥ	19
te śilāḥ pādapāmścāpi pāṣāṇāmścāpi vānarāḥ   gṛhītvābhyāgamankruddhā yatra te kapikuñjarāḥ	20
te svāmivacanaṁ vīrā hṛdayeṣvavasajya tat   tvarayā hyabhyadhāvanta sālatālaśilāyudhāḥ	21
vṛkṣasthāmśca talasthāmśca vānarānbaladarpitān   abhyakrāmanta te vīrāḥ pālāstatra sahasraśaḥ	22
atha drṣṭvā dadhimukhaṁ kruddhaṁ vānarapuṅgavāḥ   abhyadhāvanta vegena hanūmatpramukhāstadā	23
taṁ savṛkṣaṁ mahābāhumāpatantaṁ mahābalam   āryakaṁ prāharattatra bāhubhyāṁ kupito'ṅgadaḥ	24
madāndhaśa na vedainamāryako'yaṁ mameti saḥ   athainaṁ niṣpipeśāsu vegavadvasudhātale	25
sa bhagnabāhurvimukho vihvalaḥ śoṇitokṣitaḥ   mumoha sahasā vīro muhūrtaṁ kapikuñjaraḥ	26
sa kathaṁ cidvimuktastairvānarairvānararṣabhaḥ   uvācaikāntamāgamyā bhṛtyāṁstānsamupāgatān	27
ete tiṣṭhantu gacchāmo bhartā no yatra vānaraḥ   sugrīvo vipulagrīvaḥ saha rāmeṇa tiṣṭhati	28
sarvaṁ caivāṅgade doṣaṁ śrāvayiṣyāmi pārthiva   amarṣi vacanaṁ śrutvā ghātayiṣyati vānarān	29
iṣṭaṁ madhuvanaṁ hyetatsugrīvasya mahātmanaḥ   pitṛpaitāmahaṁ divyaṁ devairapi durāsadam	30

sa vānarānimānsarvānmadhulubdhāngatāyusaḥ   ghātayiṣyati daṇḍena sugrīvaḥ sasuhṛjanān	31
vadhya hyete durātmāno nṛpājñā paribhāvinaḥ   amarṣaprabhavo roṣaḥ saphalo no bhaviṣyati	32
evamuktva dadhimukho vanapālān mahābalaḥ   jagāma sahasotpatya vanapālaiḥ samanvitaḥ	33
nimeṣāntaramātreṇa sa hi prāpto vanālayaḥ   sahasrāmśusuto dhīmānsugrīvo yatra vānaraḥ	34
rāmaṁ ca lakṣmaṇaṁ caiva dṛṣṭvā sugrīvameva ca   samapraṭiṣṭhāṁ jagatīmākāśānnipapāta ha	35
sa nipatya mahāvīryaḥ sarvaistaiḥ parivāritaḥ   harirdadhimukhaḥ pālaiḥ pālānām paramēśvaraḥ	36
sa dīnavadano bhūtvā kṛtvā śīrasi cāñjalim   sugrīvasya śubhau mūrdhnā caraṇau pratyapīḍayat	37

|| iti sundara kāṇḍam sargam 60 ||

---

|| śrīmad vālmiki rāmāyaṇam ||  
|| sundara kāṇḍam sargam 61 ||

tato mūrdhnā nipatitaṁ vānaraṁ vānararṣabhaḥ   dṛṣṭvaivodvignahṛdayo vākyametaduvāca ha	1
uttiṣṭhottiṣṭha kasmāttvaṁ pādayoḥ patito mama   abhayaṁ te bhavedvīra satyamevābhidhīyatām	2
sa tu viśvāsitaṣṭena sugrīveṇa mahātmanā   utthāya ca mahāprājño vākyam dadhimukho'bravīt	3
naivarkṣarajasā rājanna tvayā nāpi vālinā   vanaṁ niṣṣṭapūrvam hi bhakṣitaṁ tattu vānaraiḥ	4
ebhiḥ pradharṣitāścaiva vāritā vanarakṣibhiḥ   madhūnyacintayitvemānbhakṣayanti pibanti ca	5
śiṣṭamatrāpavidhyanti bhakṣayanti tathāpare	

nivāryamāṇāste sarve bhruvau vai darśayanti hi	6
ime hi samrabdhatarāstathā taiḥ sampradharsitāḥ   vārayanto vanāttasmātkruddhairvānarapuṅgavaiḥ	7
tatastairbahubhirvīrairvānarairvānararṣabhāḥ   samraktanayanaiḥ krodhāddharayaḥ sampracālitāḥ	8
pāṇibhirnihatāḥ ke citke cijjānubhirāhatāḥ   prakṛṣṭāśca yathākāmaṁ devamārgaṁ ca darśitāḥ	9
evamete hatāḥ sūrāstvayi tiṣṭhati bhartari   kṛtsnam madhuvanaṁ caiva prakāmaṁ taiḥ prabhakṣyate	10
evaṁ vijñāpyamānaṁ tu sugrīvaṁ vānararṣabham   apṛcchataṁ mahāprājño lakṣmaṇaḥ paravīrahā	11
kimayaṁ vānaro rājanvanapaḥ pratyupasthitaḥ   kaṁ cārthamabhinirdīśya duḥkhito vākyamabravīt	12
evamuktastu sugrīvo lakṣmaṇena mahātmanā   lakṣmaṇaṁ pratyuvācedaṁ vākyam vākyaviśāradaḥ	13
ārya lakṣmaṇa samprāha vīro dadhimukhaḥ kapiḥ   aṅgadapramukhairvīrairbhakṣitaṁ madhuvānaraiḥ	14
naiṣāmakṛtakṛtyānāmīdṛśaḥ syādupakramaḥ   vanaṁ yathābhipannaṁ taiḥ sādhitam karma vānaraiḥ	15
dr̥ṣṭā devī na sandeho na cānyena hanūmatā   na hyanyaḥ sādthane hetuḥ karmaṇo'sya hanūmataḥ	16
kāryasiddhirhanumati matiśca haripuṅgava   vyavasāyaśca vīryaṁ ca śrutaṁ cāpi pratiṣṭhitam	17
jāmbavānyatra netā syādaṅgadasya baleśvaraḥ   hanūmāmścāpyadhiṣṭhātā na tasya gatiranyathā	18
aṅgadapramukhairvīrairhataṁ madhuvanaṁ kila   vicintya dakṣiṇāmāsāmāgatairharipuṅgavaiḥ	19
āgataiśca praviṣṭaṁ tadyathā madhuvanaṁ hi taiḥ   dharṣitaṁ ca vanaṁ kṛtsnamupayuktaṁ ca vānaraiḥ	

vāritāḥ sahitāḥ pālāstathā jānubhirāhatāḥ	20
etadarthamayaṁ prāpto vaktuṁ madhuravāgiha   nāmnā dadhimukho nāma hariḥ prakhyātavikramaḥ	21
dr̥ṣṭā sītā mahābāho saumitre paśya tattvataḥ   abhigamya yathā sarve pibanti madhu vānarāḥ	22
na cāpyadr̥ṣṭvā vaidehīm viśrutāḥ puruṣarṣabha   vanaṁ dātta varam divyaṁ dharsayeyurvanaukasaḥ	23
tataḥ prahr̥ṣṭo dharmātmā lakṣmaṇaḥ saharāghavaḥ   śrutvā karṇasukhām vāṇīm sugrīvavadanāccyutām	24
prāhr̥ṣyata bhṛṣāṁ rāmo lakṣmaṇaśca mahāyaśāḥ   śrutvā dadhimukhasyedaṁ sugrīvastu prahr̥ṣya ca   vanapālaṁ punarvākyam sugrīvaḥ pratyabhāṣata	25
prīto'smi saumya yadbhuktaṁ vanaṁ taiḥ kṛtakarmabhiḥ   marṣitaṁ marṣaṇīyam ca ceṣṭitaṁ kṛtakarmaṇām	26
icchāmi śīghraṁ hanumatpradhānān śākhāmṛgāṁstānṛgarājadarpan   draṣṭuṁ kṛtārthānsaha rāghavābhyāṁ śrotuṁ ca sītādhigame prayatnam	27

|| iti sundara kāṇḍam sargam 61 ||

---

|| śrīmad vālmīki rāmāyaṇam ||  
|| sundara kāṇḍam sargam 62 ||

sugrīveṇaivamuktastu hr̥ṣṭo dadhimukhaḥ kapiḥ   rāghavaṁ lakṣmaṇam caiva sugrīvaṁ cābhyavādayat	1
sa praṇamya ca sugrīvaṁ rāghavau ca mahābalau   vānaraiḥ sahitaiḥ sūraindivamevotpapāta ha	2
sa yathaivāgataḥ pūrvaṁ tathaiva tvarito gataḥ   nipatya gaganādbhūmau tadvanaṁ praviveśa ha	3
sa praviṣṭo madhuvanaṁ dadarśa hariyūthapān   vimadānuddhatānsarvānmehamānānmadhūdakam	4

sa tAnupAgamadvIRO baddhvA karapuṭāñjalim   uvāca vacanaṁ ślakṣṇamidam hṛṣṭavadaṅgadam	5
saumya roṣo na kartavyo yadebhirabhivāritaḥ   ajñānādrakṣibhiḥ krodhādbhavantaḥ pratiśedhitāḥ	6
yuvarājastvamīśaśca vanasyāsyā mahābala   maurkhyātpūrvam kṛto doṣastadbhavānkṣantumarhati	7
yathaiva hi pitā te'bhūtpūrvam harigaṇeśvaraḥ   tathā tvamāpi sugrīvo nānyastu harisattama	8
ākhyātam hi mayā gatvā pitṛvyasya tavānagha   ihopayānam sarveśāmeteṣāṁ vanacāriṇām	9
sa tvadāgamanam śrutvā sahaibhirhariyūthapaiḥ   prahrṣṭo na tu ruṣṭo'sau vanam śrutvā pradharṣitam	10
prahrṣṭo mām pitṛvyaste sugrīvo vānareśvaraḥ   śīghram preṣaya sarvāṁstāniti hovāca pārthivaḥ	11
śrutvā dadhimukhasyaitadvacanaṁ ślakṣṇamaṅgadaḥ   abravittānhariśreṣṭho vākyam vākyaviśāradaḥ	12
śaṅke śruto'yaṁ vṛttānto rāmeṇa hariyūthapāḥ   tatksamaṁ neha naḥ sthātum kṛte kārye parantapāḥ	13
pītvā madhu yathākāmaṁ viśrāntā vanacāriṇaḥ   kiṁ śeṣam gamanam tatra sugrīvo yatra me guruḥ	14
sarve yathā mām vakṣyanti sametya hariyūthapāḥ   tathāsmi kartā kartavye bhavadbhiḥ paravānaḥ	15
nājñāpayitumīśo'ham yuvarājo'smi yadyapi   ayuktaṁ kṛtakarmāṇo yūyam dharṣayitum mayā	16
bruvataścāṅgadaścaivam śrutvā vacanamavyayam   prahrṣṭamanaso vākyamidamūcurvanaukasaḥ	17
evam vakṣyati ko rājanprabhuḥ sanvānararṣabha   aiśvaryamadamatto hi sarvo'hamiti manyate	18
tava cedam susadrṣam vākyam nānyasya kasya cit	

samnatirhi tavākhyāti bhaviṣyacchubhabhāgyatām	19
sarve vayamapi prāptāstatra gantum kṛtakṣaṇāḥ   sa yatra harivīrāṇām sugrīvaḥ patiravyayaḥ	20
tvayā hyanuktairharibhirnaiva śakyam padātpadam   kva cidgantum hariśreṣṭha brūmaḥ satyamidaṁ tu te	21
evaṁ tu vadatām teṣāmaṅgadaḥ pratyabhāṣata   bāḍhaṁ gacchāma ityuktvā utpapāta mahītalāt	22
utpatantamanūptetuḥ sarve te hariyūthapāḥ   kṛtvākāśam nirākāśam yajñotkṣiptā ivānalāḥ	23
te'mbaram sahasotpatya vegavantaḥ plavaṅgamāḥ   vinadanto mahānādaṁ ghanā vāteritā yathā	24
aṅgade hyananuprāpte sugrīvo vānarādhipaḥ   uvāca śokopahataṁ rāmaṁ kamalalocanam	25
samāśvasihi bhadrām te dṛṣṭā devī na samśayaḥ   nāgantumiha śakyam tairatīte samaye hi naḥ	26
na matsakāśamāgacchetkṛtye hi vinipātite   yuvarājo mahābāhuḥ plavatām pravaro'ṅgadaḥ	27
yadyapyakṛtakṛtyānāmīdṛśaḥ syādupakramaḥ   bhavettu dīnavadano bhrāntaviplutamānasaḥ	28
pitṛpaitāmahaṁ caitatpūrvakairabhirakṣitam   na me madhuvanam hanyādahṛṣṭaḥ plavageśvaraḥ	29
kausalyā suprajā rāma samāśvasihi suvrata   dṛṣṭā devī na sandeho na cānyena hanūmatā   na hyanyaḥ karmaṇo hetuḥ sādhanē tadvidho bhavet	30
hanūmati hi siddhiśca matiś ca matisattama   vyavasāyaśca vīryam ca sūrye teja iva dhruvam	31
jāmbavānyatra netā syādaṅgadaśca baleśvaraḥ   hanūmāmścāpyadhiṣṭhātā na tasya gatiranyathā	32
mā bhūścintā samāyuktaḥ sampratyamitavikrama	33

tataḥ kila kilā śabdaṁ śuśrāvāsannamambare   hanūmatkarmadrptānām nardatām kānanaukasām   kiṣkindhāmupayātānām siddhiṁ kathayatām iva	34
tataḥ śrutvā ninādaṁ taṁ kapīnām kapisattamaḥ   āyatāñcitalāngūlaḥ so'bhavaddhṛṣṭamānaḥ	35
ājagmuste'pi harayo rāmadarśanakāñkṣiṇaḥ   aṅgadaṁ purataḥ kṛtvā hanūmantaṁ ca vānaram	36
te'ṅgadapramukhā vīrāḥ prahṛṣṭāśca mudānvitāḥ   nīpeturharirājasya samīpe rāghavasya ca	37
hanūmāmśca mahābahuḥ praṇamya śirasā tataḥ   niyatāmakṣatām devīm rāghavāya nyavedayat	38
niścitārthaṁ tatastasminsugrīvaṁ pavanātmaje   lakṣmaṇaḥ prītimānprītaṁ bahumānādavaikṣata	39
prītyā ca ramamāṇo'tha rāghavaḥ paravīrahā   bahu mānena mahatā hanūmantamavaikṣata	40

|| iti sundara kāṇḍaṁ sargam 62 ||

---

|| śrīmad vālmīki rāmāyaṇam ||  
|| sundara kāṇḍaṁ sargam 63 ||

tataḥ prasravaṇaṁ śailaṁ te gatvā citrakānanam   praṇamya śirasā rāmaṁ lakṣmaṇaṁ ca mahābalaṁ	1
yuvarājaṁ puraskṛtya sugrīvamabhivādya ca   pravṛttamatha sītāyāḥ pravaktumupacakramuḥ	2
rāvaṇāntaḥpure rodhaṁ rākṣasībhiś ca tarjanam   rāme samanurāgaṁ ca yaścāpi samayaḥ kṛtaḥ	3
etadākhyānti te sarve harayo rāma saṁnidhau   vaidehīmakṣatām śrutvā rāmastūttaramabravīt	4
kva sītā vartate devī kathaṁ ca mayi vartate   etanme sarvamākhyāta vaidehīm prati vānarāḥ	5

rāmasya gaditaṁ śrutva harayo rāmasaṁnidhau   codayanti hanūmantaṁ sītāvṛttāntakovidam	6
śrutvā tu vacanaṁ teṣāṁ hanūmānmārutātmajaḥ   uvāca vākyāṁ vākyajñāḥ sītāyā darśanaṁ yathā	7
samudraṁ laṅghayitvāhaṁ śatayojanamāyatam   agacchaṁ jānakīm sītāṁ mārgamāṇo didṛkṣayā	8
tatra laṅketi nagarī rāvaṇasya durātmanaḥ   dakṣiṇasya samudrasya tīre vasati dakṣiṇe	9
tatra dṛṣṭā mayā sītā rāvaṇāntaḥpure satī   saṁnyasya tvayi jīvantī rāmā rāma manoratham	10
dṛṣṭā me rākṣasī madhye tarjyamānā muhurmuḥuḥ   rākṣasibhirvirūpābhī rakṣitā pramadāvane	11
duḥkhamāpadyate devī tavāduḥkhocitā satī   rāvaṇāntaḥpure ruddhvā rākṣasibhiḥ surakṣitā	12
ekaveṇīdharā dinā tvayi cintāparāyaṇā   adhaḥśayyā vivarṇāṅgī padminīva himāgame	13
rāvaṇādviniṣṭārtāṁ martavyakṛtaniścayā   devī kathaṁ citkākutstha tvanmanā mārgitā mayā	14
ikṣvākuvamśavikhyātīm śanaiḥ kīrtayatānagha   sa mayā naraśārdūla viśvāsamupapāditā	15
tataḥ sambhāṣitā devī sarvamarthaṁ ca darśitā   rāmasugrīvasakhyaṁ ca śrutvā prītimupāgatā	16
niyataḥ samudācāro bhaktiścāsyāstathā tvayi   evaṁ mayā mahābhāgā dṛṣṭā janakanandinī   ugreṇa tapasā yuktā tvadbhaktyā puruṣarṣabha	17
abhijñānaṁ ca me dattaṁ yathāvṛttaṁ tavāntike   citrakūṭe mahāprājña vāyasaṁ prati rāghava	18
vijñāpyasca nara vyāghro rāmo vāyusuta tvayā   akhileneha yaddṛṣṭamiti māmāha jānakī	19

idaṁ cāsmāi pradātavyaṁ yatnātsuparirakṣitam   bruvatā vacanānyevaraṁ sugrīvasyopaśrṇvataḥ	20
eṣa cūḍamaṇiḥ śrīmānmayā te yatnarakṣitaḥ   manaḥśilāyāstikalastaṁ smarasveti cābravīt	21
eṣa niryātitaḥ śrīmānmayā te vārisambhavaḥ   etaṁ dr̥ṣṭvā pramodiṣye vyasane tvāmivānagha	22
jīvitaṁ dhārayiṣyāmi māsaṁ daśarathātmaja   ūrdhvaṁ māsāna jīveyaṁ rakṣasāṁ vaśamāgatā	23
iti māmabravītsītā kṛśāṅgī dharmā cāriṇī   rāvaṇāntaḥpure ruddhā mṛgīvotphullalocanā	24
etadeva mayākhyātaṁ sarvaṁ rāghava yadyathā   sarvathā sāgarajale santāraḥ pravindhīyatām	25
tau jātāśvāsau rājaputrau viditvā taccābhijñānaṁ rāghavāya pradāya   devyā cākhyātaṁ sarvamevānupūrvyād vācā sampūrṇaṁ vāyuputraḥ śaśaṁsa	26

|| iti sundara kāṇḍaṁ sargam 63 ||

|| śrīmad vālmīki rāmāyaṇam ||

|| sundara kāṇḍaṁ sargam 64 ||

evamukto hanumatā rāmo daśarathātmajaḥ   taṁ maṇiṁ hṛdaye kṛtvā praruroda salakṣmaṇaḥ	1
taṁ tu dr̥ṣṭvā maṇiśreṣṭhaṁ rāghavaḥ śokakarśitaḥ   netrābhyāmasrupūrṇābhyām sugrīvamidamabravīt	2
yathaiva dhenuḥ sravati snehādvatsasya vatsalā   tathā mamāpi hṛdayaṁ maṇiratnasya darśanāt	3
maṇiratnamidaṁ dattaṁ vaidehyāḥ śvaśureṇa me   vadhūkāle yathā baddhamadhikaṁ mūrdhni śobhate	4
ayaṁ hi jalasambhūto maṇiḥ pravaraḥpūjitaḥ	

yajñe paramatuṣṭena dattaḥ śakreṇa dhīmatā	5
imaṁ drṣṭvā maṇiśreṣṭhaṁ tathā tātasya darśanam   adyāsmyavagataḥ saumya vaidehasya tathā vibhoḥ	6
ayaṁ hi śobhate tasyāḥ priyāyā mūrdhni me maṇiḥ   adyāsya darśanenāhaṁ prāptāṁ tām iva cintaye	7
kimāha sītā vaidehī brūhi saumya punaḥ punaḥ   parāsumiva toyena siñcantī vākyavāriṇā	8
itastu kiṁ duḥkhataraṁ yadimaṁ vārisambhavam   maṇim paśyāmi saumitre vaidehīmāgataṁ vinā	9
ciraṁ jīvati vaidehī yadi māsaṁ dhariṣyati   kṣaṇaṁ saumya na jīveyaṁ vinā tāmasitekṣaṇām	10
naya māmapi taṁ deśaṁ yatra drṣṭā mama priyā   na tiṣṭheyaṁ kṣaṇamapi pravṛttimupalabhya ca	11
kathaṁ sā mama suśroṇi bhīru bhīruḥ satī tadā   bhayāvahānām ghorāṇām madhye tiṣṭhati rakṣasām	12
śāradastimironmukho nūnaṁ candra ivāmbudaiḥ   āvṛtaṁ vadaṇaṁ tasyā na virājati rākṣasaiḥ	13
kimāha sītā hanumaṁstattvataḥ kathayasva me   etena khalu jīviṣye bheṣajenāturo yathā	14
madhurā madhurālāpā kimāha mama bhāminī   madvihīnā varārohā hanumankathayasva me   duḥkhādduḥkhataraṁ prāpya kathaṁ jīvati jānakī	15

|| iti sundara kāṇḍaṁ sargam 64 ||

|| śrīmad vālmīki rāmāyaṇam ||  
|| sundara kāṇḍaṁ sargam 65 ||

evamuktastu hanumānrāghaveṇa mahātmanā   sītāyā bhāṣitaṁ sarvaṁ nyavedayata rāghave	1
--	---

idamuktavati devī jānakī puruṣarṣabha |

pūrvavṛttamabhijñānaṁ citrakūṭe yathā tatham	2
sukhasuptā tvayā sārdhaṁ jānakī pūrvamutthitā   vāyasaḥ sahasotpatya virarāda stanāntare	3
paryāyeṇa ca suptastvaṁ devyaṅke bharatāgraja   punaśca kila pakṣī sa devyā janayati vyathām	4
tataḥ punarupāgamyā virarāda bhṛśaṁ kila   tatastvaṁ bodhitastasyāḥ śoṇitena samukṣitaḥ	5
vāyasena ca tenaiva satataṁ bādhyamānayā   bodhitaḥ kila devyāstvaṁ sukhasuptaḥ parantapa	6
tām tu dṛṣṭvā mahābāho rāditām ca stanāntare   āśīviṣa iva kruddho niḥśvasannabhyabhāṣathāḥ	7
nakhāgraiḥ kena te bhīru dāritaṁ tu stanāntaram   kaḥ krīḍati saroṣeṇa pañcavaktreṇa bhoginā	8
nirikṣamāṇaḥ sahasā vāyasaṁ samavaikṣatāḥ   nakhaiḥ sarudhiraistīkṣṇairmāmevābhimukhaṁ sthitam	9
sutaḥ kila sa śakrasya vāyasaḥ patatām varaḥ   dharāntaracaraḥ śīghraṁ pavanasya gatau samaḥ	10
tatastasminmahābāho kopasaṁvartitekṣaṇaḥ   vāyase tvaṁ kṛtvāḥ krūrām matim matimatām vara	11
sa darbhaṁ saṁstarādgr̥hya brahmāstreṇa nyayojayaḥ   sa dīpta iva kālāgnirjajvālābhimukhaḥ khagam	12
sa tvaṁ pradīptaṁ cikṣepa darbhaṁ taṁ vāyasaṁ prati   tastu vāyasaṁ dīptaḥ sa darbho'nujagāma ha	13
sa pitrā ca parityaktaḥ suraiḥ sarvairmaharṣibhiḥ   trīṁllokānsamparikramya trātāraṁ nādhigacchati	14
taṁ tvaṁ nipatitaṁ bhūmau śaraṇyaḥ śaraṇāgatam   vadhārhamapi kākutstha kṛpayā paripālayaḥ	15
moghamastram na śakyaṁ tu kartumityeva rāghava   tatastasyākṣikākasya hinasti sma sa dakṣiṇam	16

rāma tvām sa namaskṛtvā rājño daśarathasya ca   visṛṣṭastu tadā kākaḥ pratipede khamālayam	17
evamastravidām śreṣṭhaḥ sattvavāñśilavānapi   kimarthamastraṁ rakṣaḥsu na yojayasi rāghava	18
na nāgā nāpi gandharvā nāsura na marudgaṇāḥ   tava rāma mukhe sthātum śaktāḥ pratisamādhitum	19
tava vīryavataḥ kaccinmayi yadyasti sambhramaḥ   kṣipraṁ suniśitairbāṇairhanyatām yudhi rāvaṇaḥ	20
bhrāturādeśamādāya lakṣmaṇo vā parantapaḥ   sa kimarthaṁ naravaro na mām rakṣati rāghavaḥ	21
śaktau tau puruṣavyāghrau vāyvagnisamatejasau   surāṇāmapi durdharṣau kimarthaṁ māmupēkṣataḥ	22
mamaiva duṣkṛtaṁ kiṁ cinmahadasti na saṁśayaḥ   samarthau sahitau yanmām nāpekṣete parantapau	23
vaidehyā vacanaṁ śrutvā karuṇaṁ sāsrubhāṣitam   punarapyahamāryām tāmidaṁ vacanamabruvam	24
tvacchokavimukho rāmo devi satyena te śape   rāme duḥkhābhībhūte ca lakṣmaṇaḥ paritapyate	25
kathaṁ cidbhavatī dṛṣṭā na kālaḥ pariśocitum   imaṁ muhūrtaṁ duḥkhānāmantaṁ drakṣyasi bhāmini	26
tāvubhau naraśārdūlau rājaputrāvarindamau   tvaddarśanakṛtotsāhau laṅkāṁ bhasmīkariṣyataḥ	27
hatvā ca samare raudraṁ rāvaṇaṁ saha bāndhavam   rāghavastvām mahābāhuḥ svām purīm nayate dhruvam	28
yattu rāmo vijānīyādabhijñānamanindite   prītisañjananaṁ tasya pradātuṁ tattvamarhasi	29
sābhivīkṣya diśaḥ sarvā veṅyudgrathanamuttamam   muktavā vastrāddadau mahyaṁ maṇimetam mahābala	30
pratigrhya maṇim divyaṁ tava heto raghūttama	

śirasā sampraṇamyaināmahamāgamane tvare	31
gamane ca kṛtotsāhamavekṣya varavarṇinī   vivardhamānaṁ ca hi māmuvāca janakātmajā   aśrupūrṇamukhī dīnā bāṣpasandigdhabhāṣiṇī	32
hanumansimhasaṅkāśau tāvubhau rāmalakṣmaṇau   sugrīvaṁ ca sahāmātyaṁ sarvānbrūyā anāmayam	33
yathā ca sa mahābāhurmaṁ tārayati rāghavaḥ   asmādduḥkhāmbusaṁrodhāttatsamādhātumarhasi	34
imaṁ ca tīvraṁ mama śokavegaṁ rakṣobhirebhiḥ paribhartsanaṁ ca   brūyāstu rāmasya gataḥ samīpaṁ śivaśca te'dhvāstu haripravīra	35
etattavāryā nṛparājasimha sītā vacaḥ prāha viśādapūrvam   etacca buddhvā gaditaṁ mayā tvaṁ śraddhatsva sītāṁ kuśalāṁ samagrām	36

|| iti sundara kāṇḍaṁ sargam 65 ||

---

|| śrīmad vālmīki rāmāyaṇam ||  
|| sundara kāṇḍaṁ sargam 66 ||

athāhamuttaraṁ devyā punaruktaḥ sasambhramam   tava snehānnaravyāghra sauhāryādanumānya ca	1
evaṁ bahuvidhaṁ vācyo rāmo dāśarathistvayā   yathā māmāpnuyācchīghraṁ hatvā rāvaṇamāhave	2
yadi vā manyase vīra vasaikāhamarindama   kasmiṁścitsaṁvṛte deśe viśrāntaḥ śvo gamiṣyasi	3
mama cāpyalpabhāgyāyāḥ sāmniidhyāttava vānara   asya śokavipākasya muhūrtaṁ syādvimokṣaṇam	4
gate hi tvayi vikrānte punarāgamanāya vai   prāṇānāmapi sandeho mama syānnātra saṁśayaḥ	5

tavādarśanaḥ śoko bhūyo mām paritāpayet   duḥkhādduḥkhaḥaparābhūtām durgatām duḥkhabhāginim	6
ayaṁ tu vīrasandehastiṣṭhatīva mamāgrataḥ   sumahānṁstvatsahāyeṣu haryṛkṣeṣu asaṁśayaḥ	7
kathaṁ nu khalu duṣpāraṁ tariṣyanti mahodadhim   tāni haryṛkṣasainyāni tau vā naravarātmajau	8
trayāṇāmeva bhūtānām sāgarasyāsyā laṅghane   śaktiḥ syādvainateyasya vāyorvā tava vānagha	9
tadasminkāryaniyoge vīraivaṁ duratikrame   kiṁ paśyasi samādhānaṁ brūhi kāryavidāṁ vara	10
kāmamasya tvamevaikaḥ kāryasya parisādhane   paryāptaḥ paravīraghna yaśasyaste balodayaḥ	11
balaiḥ samagrairyadi mām hatvā rāvaṇamāhave   vijayī svām purīm rāmo nayettatsyādyaśaskaram	12
yathāhaṁ tasya vīrasya vanādupadhinā hṛtā   rakṣasā tadbhayaḍeva tathā nārhati rāghavaḥ	13
balaistu saṅkulām kṛtvā laṅkāṁ parabalārdanaḥ   mām nayedyadi kākutsthastattasya sadṛṣaṁ bhavet	14
tadyathā tasya vikrāntamanurūpaṁ mahātmanaḥ   bhavatyāhavaśūrasya tathā tvamupapādaya	15
tadarthopahitaṁ vākyaṁ praśritaṁ hetusaṁhitam   niśamyāhaṁ tataḥ śeṣaṁ vākyaṁuttaramabruvam	16
devi haryṛkṣasainyānāmīśvaraḥ plavatām varaḥ   sugrīvaḥ sattvasampannastavārthe kṛtaniścayaḥ	17
tasya vikramasampannāḥ sattvavanto mahābalāḥ   manaḥsaṅkalpasampātā nideśe harayaḥ sthitāḥ	18
yeṣāṁ nopari nādhastāna tiryaksajjate gatiḥ   na ca karmasu sīdanti mahatsvamitatejasaḥ	19
asakṛttairmahābhāgairvānarairbalasaṁnyutaiḥ	

pradakṣiṇīkṛtā bhūmirvāyumaṅgānusāribhiḥ	20
madviśiṣṭāśca tulyāśca santi tatra vanaukasaḥ   mattaḥ pratyavaraḥ kaścinnāsti sugrīvasarṇnidhau	21
ahaṁ tāvadiha prāptaḥ kiṁ punaste mahābalāḥ   na hi prakṛṣṭāḥ preṣyante preṣyante hitare janāḥ	22
tadalaṁ paritāpena devi manyurvyapaitu te   ekotpātena te laṅkāmeṣyanti hariyūthapāḥ	23
mama pṛṣṭhagatau tau ca candrasūryāvivoditau   tvatsakāśaṁ mahābhāge nṛsimhāvāgamiṣyataḥ	24
arighnaṁ simhasaṅkāśaṁ kṣipraṁ drakṣyasi rāghavam   lakṣmaṇaṁ ca dhanuṣpāṇiṁ laṅkā dvāramupasthitam	25
nakhadaṁṣṭrāyudhānvīrānsimhaśārdūlavikramān   vānarānvānarendrābhānkṣipraṁ drakṣyasi saṅgatān	26
śailāmbudannikāśānāṁ laṅkāmalayasānuṣu   nardatāṁ kapimukhyānāmacirācchoṣyase svanam	27
nivṛttavanavāsaṁ ca tvayā sārdhamarindamam   abhiṣiktamayodhyāyāṁ kṣipraṁ drakṣyasi rāghavam	28
tato mayā vāgbhiradīnabhāṣiṇī śivābhiriṣṭābhirabhiprasādītā   jagāma śāntiṁ mama maithilātmajā tavāpi śokena tathābhipīḍītā	29

|| iti sundara kāṇḍam sargam 66 ||

|| iti sundara kāṇḍam ||



|| śrīmad vālmīki rāmāyaṇam ||  
|| yuddha kāṇḍam sargam 128 ||

śirasyañjalimādāya kaikeyīnandivardhanaḥ   babhāṣe bhārato jyeṣṭhan rāmaṁ satyaparākramam	1
pūjitā māmikā mātā dattan rājyamidaṁ mama   taddadāmi punastubhyan yathā tvamadadā mama	2
dhuramekākinā nyastāmṛṣabheṇa baliyasā   kiśoravadguruṁ bhāraṁ na voḍhumahamutsahe	3
vārivegena mahatā bhinnaḥ seturiva kṣaran   durbandhanamidaṁ manye rājyacchidramasanvṛtam	4
gatiṁ khara ivāśvasya hansasyeva ca vāyasaḥ   nānvetumutsahe deva tava mārgamarindama	5
yathā ca ropito vṛkṣo jātaścāntarniveśane   mahāṁśca sudurāroho mahāskandhaḥ praśākhavān	6
śīryeta puṣpito bhūtvā na phalāni pradarsāyet   tasya nānubhavedarthan yasya hetoḥ sa ropyate	7
eṣopamā mahābāho tvamarthan vettumarhasi   yadyasmānmanujendra tvam bhaktānbhṛtyānna śādhi hi	8
jagadadyābhiṣiktan tvāmanupaśyatu sarvataḥ   pratapantamivādityaṁ madhyāhne dīptatejasaṁ	9
tūryasaṅghātanirghoṣaiḥ kāñcīnūpurānisvanaiḥ   madhurairgītaśabdaiśca pratibudhyasva śeṣva ca	10
yāvadāvartate cakran yāvati ca vasundharā   tāvattvamiha sarvasya svāmitvamabhivartaya	11
bharatasya vacaḥ śrutvā rāmaḥ parapurañjayaḥ   tatheti pratijagrāha niṣasādāsane śubhe	12
tataḥ śatruḡhnavacanānnipuṇāḥ śmaśruvardhakāḥ   sukhahastāḥ suśiḡhrāśca rāghavaṁ paryupāsata	13

pūrvan tu bharate snāte lakṣmaṇe ca mahābale   sugrīve vānarendre ca rākṣasendre vibhīṣaṇe	14
viśodhitajaṭaḥ snātaścitraṁālyānulepanaḥ   mahārhasanopetastasthau tatra śrīyā jvalan	15
pratikarma ca rāmasya kārayāmāsa vīryavān   lakṣmaṇasya ca lakṣmīvānikṣvākukulavardhanaḥ	16
pratikarma ca sītāyāḥ sarvā daśarathastriyaḥ   ātmanaiva tadā cakrurmanasvinyo manoharam	17
tato rāghavapatnīnān sarvāsāmeva śobhanam   cakāra yatnātkausalāyā prahr̥ṣṭā putravatsalā	18
tataḥ śatruḡnavacanātsumantro nāma sārathiḥ   yojayitvābhicakrāma rathan sarvāṅgaśobhanam	19
arkamaṇḍalasaṁkāśan divyaṁ dr̥ṣṭvā rathan sthitam   āruroha mahābāhū rāmaḥ satyaparākramaḥ	20
sugrīvo hanumāṁścaiva mahendrasadṛśadyuti   snātau divyanibhairvastrairjagmatuḥ śubhakuṇḍalau	21
sarvābharaṇajuṣṭāśca yayustāḥ śubhakuṇḍalāḥ   sugrīvapatnyāḥ sītā ca draṣṭuṁ nagaramutsukāḥ	22
ayodhyāyān tu sacivā rājño daśarathasya ca   purohitaṁ puraskṛtya mantrayāmāsurarathavat	23
aśoko vijayaścaiva siddhārthaśca samāhitāḥ   mantrayanrāmavṛddhyarthan vṛṭtyarthaṁ nagarasya ca	24
sarvamevābhīsekārthan jayārhasya mahātmanaḥ   kartumarhatha rāmasya yadyanmaṅgalapūrvakam	25
iti te mantriṇaḥ sarve sandīśya tu purohitam nagarānniryayustūrṇan rāmadarśanabuddhayaḥ	26
hariyuktan sahasrākṣo rathamindra ivānaghaḥ   prayayau rathamāsthāya rāmo nagaramuttamam	27
jagrāha bharato raśmīṅśatruḡhnaśchatramādade	

lakṣmaṇo vyajanan tasya mūrdhni samparyavijayat	28
śvetan ca vālavyajanan sugrīvo vānareśvaraḥ   aparan candrasaṅkāśan rākṣasendro vibhīṣaṇaḥ	29
ṛṣisaṅghairtadākāśe devaiśca samarudgaṇaiḥ   stūyamānasya rāmasya śuśruve madhuradhvaniḥ	30
tataḥ śatruñjayaṁ nāma kuñjaraṁ parvatopamam   āruroha mahātejāḥ sugrīvo vānareśvaraḥ	31
navanāgasahasrāṇi yayurāsthāya vānarāḥ   mānuṣan vighrahan kṛtvā sarvābharaṇabhūṣitāḥ	32
śaṅkhaśabdapraṇādaiśca dundubhīnān ca nisvanaiḥ   prayayū puruṣavyāghrastāṁ puriṁ harmyamālinim	33
dadṛśuste samāyāntan rāghavaṁ sapuraḥsaram   virājamānan vapuṣā rathenātirathan tadā	34
te vardhayitvā kākutsthan rāmeṇa pratinanditāḥ   anujagmurmahātmānaṁ bhrāṭṛbhiḥ parivāritam	35
amātyairbrāhmaṇaiścaiva tathā prakṛtibhirvṛtaḥ   śriyā viruruce rāmo nakṣatrainiva candramāḥ	36
sa purogāmibhistūryaistālasvastikapāṇibhiḥ   pravayāharadbhirmuditairmaṅgalāni yayau vṛtaḥ	37
akṣatan jātarūpaṁ ca gāvaḥ kanyāstathā dvijāḥ   narā modakahastāśca rāmasya purato yayuḥ	38
sakhyan ca rāmaḥ sugrīve prabhāvaṁ cānilātmaje   vānarāṇān ca tatkarma vyācacakṣeatha mantriṇām	39
śrutvā ca vismayan jagmurayodhyāpuravāsinaḥ   vānarāṇām ca tatkarma rākṣasānām ca tadbalam	40
vibhīṣaṇasya saṁyogamācacakṣe'tha mantriṇām   dyutimānetadākhyāya rāmo vānaranvṛtaḥ     hr̥ṣṭapuṣṭajanākīrṇāmayodhyām praviveśa ha	41
tato hyabhyucchrayanpaurāḥ patākāste gṛhe gṛhe	

aikṣvākādhyuṣitan ramyamāsasāda piturgr̥ham	42
athābravīdrājaputro bharataṁ dharmināṁ varam     arthopahitayā vācā madhuraṁ raghunandanaḥ	43
piturbhavanamāsādyā praviśya ca mahātmanaḥ     kausalyān ca sumitrāṁ ca kaikeyīm cābhyavādayat	44
tacca madbhavanan śreṣṭham sāsokavanikaṁ mahat     muktāvaidūryasaṅkīrṇan sugrīvasya nivedaya	45
tasya tadvacanan śrutvā bhārataḥ satyavikramaḥ     haste gr̥hītvā sugrīvaṁ praviveśa tamālayam	46
tatastailapradīpāmśca paryāṅkāstaraṇāni ca     gr̥hītvā viviśuḥ kṣipraṁ śatrughnaena pracoditāḥ	47
uvāca ca mahātejāḥ sugrīvan rāghavānujaḥ     abhiṣekāya rāmasya dūtānājñāpaya prabho	48
sauvarṇānvānarendrāṇān caturṇāṁ caturo ghaṭān     dadau kṣipran sa sugrīvaḥ sarvaratnavibhūṣitān	49
yathā pratyūśasamaye caturṇān sāgarāmbhasām     pūrṇairghaṭaiḥ pratikṣadhvan tathā kuruta vānarāḥ	50
evamuktā mahātmāno vānarā vāraṇopamāḥ     utpeturgaganan śīghran garuḍā iva śīghragāḥ	51
jāmbavāmśca hanūmāmśca vegadarśī ca vānaraḥ     ṛṣabhaścaiva kalaśāñjalapūrṇānathānayan	52
nadīśatānām pañcānān jale kumbhairupāharan	53
pūrvātsamudrātkalaśan jalapūrṇamathānayat   suṣeṇaḥ sattvasampannaḥ sarvaratnavibhūṣitam	54
ṛṣabho dakṣiṇāttūrṇan samudrājalamāharat   raktacandanakarpūraiḥ sanvṛtan kāñcanaṁ ghaṭam	55
gavayaḥ paścimāttoyamājahāra mahārṇavāt   ratnakumbhena mahatā śītaṁ mārutavikramaḥ	56

uttarācca jalan śīghran garuḍānilavikramaḥ   ājahāra sa dharmātmā nalaḥ sarvaguṇānvitaḥ	57
tatasairvānaraśreṣṭhairānītaṁ prekṣya tajjalam   abhiṣekāya rāmasya śatrughnaḥ sacivaiḥ saha     purohitāya śreṣṭhāya suhr̥dbhyaś ca nyavedayat	58
tataḥ sa prayato vṛddho vasiṣṭho brāhmaṇaiḥ saha     rāman ratnamayo pīṭhe sahasītaṁ nyaveśayat	59
vasiṣṭho vāmadevaśca jābālratha kāśyapaḥ     kātyāyanaḥ suyajñāśca gautamo vijayastathā	60
abhyaṣiṅcannaravyāghraṁ prasannena sugandhinā     salilena sahasrākṣan vasavo vāsavaṁ yathā	61
ṛtvigbhirbrāhmaṇaiḥ pūrvan kanyābhirmantribhistathā     yodhaiścaivābhyaṣiṅcanste samprahr̥ṣṭāḥ sanaigamaiḥ	62
sarvauśadhirasaiścāpi daivatair nabhasi sthitaḥ     caturhirlokapālaiśca sarvairdevaiśca saṅgataḥ	63
brahmaṇā nirmitaṁ pūrvam kirīṭam ratnaśobhitam     abhiṣiktaḥ purā yena manustaṁ dīptatejasam	64
tasyānvavāye rājānaḥ kramādyenābhiṣecitāḥ     sabhāyām hemakluptāyām śobhitāyām mahādhanaiḥ	65
ratnairnānāvidhaiścaiva citritāyām suśobhanaiḥ     nānāratnamaye pīṭhe kalpayitvā yathāvidhi	66
kirīṭena tataḥ paścādvasiṣṭhena mahātmanā     ṛtvigbhirbhūṣaṇaiścaiva samayokṣyata rāghavaḥ	67
chatraṁ tasya ca jagrāha śatrughnaḥ pāṇḍuran śubham     śvetan ca vālavyajanan sugrīvo vānareśvaraḥ	68
aparan candrasaṅkāśan rākṣasendro vibhīṣaṇaḥ	69
mālān jvalantīn vapuṣā kāñcanīm śatapuṣkarām   rāghavāya dadau vāyurvāsavena pracoditaḥ	70
sarvaratnasamāyuktaṁ maṇiratnavibhūṣitam	

muktāhāraṁ narendrāya dadau śakrapracoditaḥ	71
prajagurdevagandharvā nanṛtuścāpsaro gaṇāḥ   abhiṣeke tadarhasya tadā rāmasya dhīmataḥ	72
bhūmiḥ sasyavatī caiva phalavantaśca pādapāḥ   gandhavanti ca puṣpāṇi babhūvū rāghavotsave	73
sahasraśatamaśvānān dhenūnām ca gavām tathā   dadau śatan vṛṣānpūrvan dvijebhyo manujarṣabhaḥ	74
triṁśatkoṭīrhiranyaśya brāhmaṇebhyo dadau punaḥ   nānābharaṇavastrāṇi mahārḥāṇi ca rāghavaḥ	75
arkaraśmipratikāśān kāñcanīm maṇivigrahām   sugrīvāya srajan divyām prāyacchanmanujarṣabhaḥ	76
vaidūryamaṇicitre ca vajraratnavibhūṣite   vāliputrāya dhṛtimānaṅgadāyāṅgade dadau	77
maṇipravarajuṣṭan ca muktāhāramanuttamam   sītāyai pradadau rāmaścandraraśmisamaprabham     araje vāsasī divye śubhānyābharaṇāni ca	78
avekṣamāṇā vaidehī pradadau vāyusūnave     avamucyātmanaḥ kaṅṭhāddhāran janakanandinī	79
avaikṣata harīnsarvānbhartāran ca muhurmuḥuḥ	80
tāmiṅgitajñāḥ samprekṣya babhāṣe janakātmajām   pradehi subhage hāran yasya tuṣṭāsi bhāmini	81
tejo dhṛtiryāśo dākṣyaṁ sāmartyaṁ vinayo nayaḥ   pauruṣan vikramo buddhiryasminnetāni nityadā	82
dadau sā vāyuputrāya tan hāramasitekṣaṇā   hanūmānstena hāreṇa śuśubhe vānararṣabhaḥ     candrāmśucayagaureṇa śvetābhreṇa yathācalaḥ	83
sarve vānaravṛddhāśca ye cānye vānarottamāḥ     vāsobhirbhūṣaṇaiścaiva yathārham pratipūjitaḥ	84
tato dvivida maindābhyām nīlāya ca parantapaḥ	

sarvānkāmaguṇānvīkṣya pradadau vasudhādhipaḥ	85
vibhīṣaṇo'tha sugrīvo hanumān jāmbavānsthā     sarvavānaravṛddhāśca rāmeṇākliṣṭakarmanā	86
yathārham pūjitāḥ sarve kāmāi ratnaiśca puṣkalair     prahr̥ṣṭamanasaḥ sarve jagmureva yathāgatam	87
natvā sarve mahātmānastataste vānararābhāḥ     visr̥ṣṭāḥ pārthivendreṇa kiṣkindhām samupāgaman	88
sugrīvo vānaraśreṣṭho dṛṣṭvā rāmābhiṣecanam     pūjitaścaiva rāmeṇa kiṣkindhām prāviśatpurīm	89
vibhīṣaṇo'pi dharmātmā saha rairnairṛtarābhāiḥ     labdhvā kuladhanam rājā laṅkān prāyān mahāyaśāḥ	90
sa rājyamakhilam śāsannihatārimahāyaśāḥ     rāghavaḥ paramodāraḥ śāsāsa parayā mudā	91
uvāca lakṣmaṇam rāmo dharmajñaṁ dharmavatsalaḥ	92
ātiṣṭha dharmajña mayā sahemām   gām pūrvarājādhyuṣitām balena   tulyam mayā tvaṁ pitṛbhirdhṛtā yā   tām yauvarājye dhuramudvahasva	93
sarvātmanā paryanunīyamāno   yadā na saumitirupaiti yogam   niyuujyamāno' pi ca yāvarājye tato'bhyaṣiṅcadbharatam mahātmā	94
pauṇḍarikāśvamedhābhyān vājapeyena cāsakṛt   anyaiśca vividhairyajñairayajatpārthivarābhaḥ	95
rājyan daśasahasrāṇi prāpya varṣāṇi rāghavaḥ   śatāśvamedhānājahre sadaśvānbhūridakṣiṇān	96
ājānūlambibāhuśca mahāskandhaḥ pratāpavān   lakṣmaṇānucaro rāmaḥ pṛthivīmanvapālayat	97
rāghavaścāpi dharmātmā prāpya rājyamanuttamam   īje bahuvidhairyajñaiḥ sasutabhr̥ṭbāndhavaḥ	98

na paryadevanvidhavā na ca vyālakṛtaṁ bhayam   na vyādhiṁ bhayan vāpi rāme rājyaṁ praśāsati	99
nirdasyurabhavalloko nānarthaḥ kan cidaspṛsat   na ca sma vṛddhā bālānāṁ pretakāryāṇi kurvate	100
sarvaṁ muditamevāsītsarvo dharmaparoabhavat   rāmamevānupaśyanto nābhyahinsanparasparam	101
āsanvarśasahasrāṇi tathā putrasahasriṇaḥ   nirāmāyā viśokāśca rāme rājyaṁ praśāsati	102
rāmo rāmo rāma iti prajānāmabhavan kathāḥ   rāmabhūtaṁ jagābhūdrāme rājyaṁ praśāsati	103
nityapuṣpā nityaphalāstaravaḥ skandhaviṣṭṛtāḥ   kālavarṣi ca parjanyaḥ sukhasparśāśca mārutaḥ	104
brāhmaṇāḥ kṣatriyā vaiśyāḥ śūdrā lobhavivarjitāḥ   svakarmasu pravartante tuṣṭhāḥ svaireva karmabhiḥ     āsan prajā dharmaparā rāme śāsati nānṛtāḥ	105
sarve lakṣaṇasampannāḥ sarve dharmaparāyaṇāḥ     daśavarśasahasrāṇi rāmo rājyamakārayat	106
dharmayaṁ yaśasyamāyuṣyaṁ rājñāṁ ca vijāavaham     ādikāvyaṁidaṁ cārṣaṁ purā vālmikīnā kṛtam	107
paṭhedyāḥ śṛṇuyālloke naraḥ pāpātpramucyate	108
putrakāmaśca putrānvai dhanakāmo dhanāni ca   labhate manuḥ loke śrutvā rāmābhiṣecanam     mahīm vijayate rājā ripūṁścāpyadhitiṣṭhati	109
rāghaveṇa yathā mātā sumitrā lakṣmaṇena ca     bharatena ca kaikeyī jivaputrāstathā striyaḥ	110
bhaviṣyanti sadānandāḥ putrapautrasamanvitāḥ	111
śrutvā rāmāyaṇamidaṁ dīrghamāyīśca vindati   rāmasya vijayaṁ caiva sarvamakliṣṭhakarmaṇaḥ	112
śṛṇoti ya itdaṁ kāvyam purā vālmikīnā kṛtam	

śraddadhāno jitakrodho durgāṇyatitaratyasau	113
samāgamyā pravāsānte ramante saha bāndhavaiḥ   śṛṅvanti ya idaṁ kāvyam purā vālmīkinā kṛtam	114
te prārthitān varān sarvān prāpnuvantīha rāghavāt   śravaṇena surāḥ sarve prīyante saṁpraśṛvatām	115
vināyakāśca śāmyanti gṛhe tiṣṭhanti yasya vai   vijayeta mahīm rājā pravāsi svastimān bhavet	116
striyo rajasvalāḥ śrutvā putrān sūyuranuttamān   pūjayamśca paṭhamścanamitihāsam purātanam	117
praṇamya śirasā nityam śrotavyam kṣatriyairdvijāt     aiśvaryaṁ putralābhaśca bhaviṣyati na saṁśayaḥ	118
rāmāyaṇamidam kṛtsnam śṛṅvataḥ paṭhataḥ sadā	119
prīyate satataṁ rāmaḥ sahi miṣṇuḥ sanātanaḥ   ādidevo mahābāhurharirnārāyaṇaḥ prabhuḥ     sākṣādrāmo raghuśreṣṭhaḥ śeṣo lakṣmaṇa ucyate	120
evametatpurāvṛttamākhyānam bhadrastu vaḥ     pravyāharata visrabdham balaṁ viṣṇoḥ pravardhatām	121
devāśca sarve tuṣyanti grahaṇācchravaṇāttathā     rāmāyaṇasya śravaṇe tuṣyanti pitarāḥ sadā	122
bhaktyā rāmasya ye cemām saṁhitāmṛṣiṇā kṛtām     ye likhantiha ca narāsteṣām vāsastriviṣṭape	123
kuṭumbavṛddhim dhanadhānyavṛddhim   striyaśca mukhyāḥ sukhamuttamān ca   śrutvā śubham kāvyamidam mahārtham   prāpnoti sarvām bhuvī cārthasiddhim	124
āyusyamārogyakaram yaśasyam   saubhrāṭṛkam buddhikaram śubham ca   śrotavyametanniyamena sadbhi   rākhyānamojaskaramṛddhikāmaiḥ	125

|| iti yuddha kāṇḍam sargam 128 ||

